

UNIVERSAL
LIBRARY

OU_224763

UNIVERSAL
LIBRARY

OUP—391—29-4-72—10,000.

OSMANIA UNIVERSITY LIBRARY

Call No. ۳۷۰۵۹۵۴ Accession No. ۲۷۵۹

Author آ. انور مسیحیچین کاکر علی

Title حکمت و صدارت پنجاه سال

This book should be returned on or before the date last marked below.

TIGHT BINDING BOOK

خطباتِ صدارت

پنجاہ سالہ جوبلی

آل انڈیا مسلم ایجوکیشنل کانفرنس علی گڑھ

منعقدہ ماہ مارچ ۱۹۳۷ء بمقام علی گڑھ

یعنی

اُن بارہ خطبوں کا مجموعہ جو کانفرنس کی پنجاہ سالہ جوبلی کے موقع پر اس کے مختلف شعبوں میں پڑھے گئے

اور

حسب ارشاد نواب صدر ریاء جنگ پناہ و مولانا حاجی محمد حبیب الرحمن خاں صاحب شروانی

آنریری سکریٹری کانفرنس

باتھام محمد مقتدی خاں شروانی

شروانی پرنٹنگ پرس علی گڑھ میں چھپے
۱۹۳۸ء

خرینہ معلومات مفت طلب کیجیے

چند سال سے کانفرنس نے اپنا ایک ڈیو قائم کیا ہے جس میں اردو کے تمام مشہور مصنفین مثلاً نواب محسن الملک، مولانا حالی، علامہ شبلی نعمانی، مولانا حافظ نذیر احمد، مولانا سید سلیمان ندوی، مولانا حاجی محمد حبیب الرحمن خاں شروانی (نواب صدر یار جنگ) وغیرہ کی تصنیفات موجود ہیں جو مناسب نرخ پر فروخت ہوتی ہیں۔

بچوں اور عورتوں کی تعلیم و تربیت و نیز فنِ تعلیم کے متعلق بھی متعدد مفید کتابیں اس بک پوٹ مل سکتی ہیں۔ اس کے علاوہ گزشتہ چند سال میں خود کانفرنس نے جو عمدہ و دلچسپ کتابیں نمائندگی کے ساتھ شائع کی ہیں مثلاً 'ذکر مبارک'، 'ذکر جمیل'، 'ذکر حبیب'، 'وقار حیات'، 'حیات حسن'، 'یاد ایام'، 'خطبات عالیہ'، 'مرقع کانفرنس'، 'الترتیب الاصلی'، 'سلاطین معبر'، 'تاریخ ملیبار'، 'رسالہ اتالیق'، 'بچوں کی تعلیمی ریڈیو'، 'گنجینہ اسکاؤٹ'، 'صولت شیر شاہی'، 'ہمایوں نامہ'، 'حیات رضا' وغیرہ خصوصیت کے ساتھ مطالعہ کے قابل ہیں، ایک خاص بات یہ ہے کہ عام فائدہ کے خیالات باوجود ظاہری و معنوی محاسن کے ان کی قیمتیں بہت کم رکھی گئی ہیں۔ یہ کتابیں بھی کانفرنس بک ڈپوسٹ میں ہیں اور زیادہ خریداری پر تاجروں کو کمیشن بھی دیا جاتا ہے۔

ان کتابوں کے تفصیلی حالات اور ان کی قیمتیں رسالہ 'خرینہ معلومات' سے معلوم ہوگی۔ آپ صرف ایک کارڈ لکھ دیجئے۔ رسالہ 'خرینہ معلومات' جو ۱۵۲ صفحہ کا ہے دفتر سے محصول ڈاک لگا کر آپ کی خدمت میں بلا قیمت بھیجا جائے گا۔ اُس کو پُر ہلکا آپ اپنے مذاق و شوق کی کتابیں طلب کر لیجئے۔

صلنے کا پتہ: صدر دفتر کانفرنس سلطان جہان منزل علی گڑھ

فہرست مضامین

خطبات پنجہ سالہ جو بی آل انڈیا مسلم ایجوکیشنل کانفرنس

نمبر صفحہ	نام خطبہ و نگار	عنوان خطبہ	نمبر
۱	از پروفیسر حاجی محمد الیاس برنی صاحب ناظم سررشتہ تالیف و ترجمہ حیدر آباد دکن	خطبہ صدارت شعبہ معاشیات و اصلاح معاش	۱
۲۹	از شیخ عبداللہ صاحب ایڈووکیٹ علی گڑھ	خطبہ صدارت شعبہ تعلیم نسواں	۲
۴۵	از خاں صاحب سید آل علی نقوی صاحب انیسٹر مدرس اسلامیہ صوبہ پنجاب متحدہ	خطبہ صدارت شعبہ ابتدائی تعلیم و مدارس اردو	۳
۶۱	از جناب عبداللہ یوسف علی صاحب ایم اے	خطبہ صدارت شعبہ اعلیٰ تعلیم	۴
۷۵	از خان بہادر مولوی بشیر الدین صاحب ایڈیٹر البشیر مینچر اسلامیہ ہائی اسکول آمادہ	خطبہ صدارت اجلاس اول اردو پریس کانفرنس	۵
۹۳	از منشی دین الزمان نجم صاحب ایڈیٹر رسالہ زمانہ کانپور	خطبہ صدارت اجلاس دوم اردو پریس کانفرنس	۶
۱۱۵	از مولانا سید سلیمان صاحب ندوی ناظم دارالمصنفین اعظم گڑھ	خطبہ صدارت شعبہ اسلامی علوم و فنون	۷
۱۳۹	از مولانا سید حسین احمد صاحب مدنی	خطبہ صدارت شعبہ مدارس اسلامیہ	۸
۱۶۷	از مولوی سید بطین احمد صاحب علیگ	خطبہ صدارت شعبہ خواندگی و تعلیم بالغان	۹
۱۸۱	از مولوی عبدالحی صاحب بی اے معتمد انجمن ترقی اردو	خطبہ صدارت شعبہ اردو کانفرنس	۱۰
۲۶۱	از خان بہادر ای جی خاں بی اے علیگ	خطبہ صدارت شعبہ صنعتی تعلیم	۱۱
۲۱۹	از ڈاکٹر ذاکر حسین خاں صاحب شیخ ایچ ایم وی	خطبہ صدارت شعبہ تعلیم ثانوی	۱۲

خطبہ صدارت

پروفیسر مولوی حاجی الیاس برنی صاحب

تعارف

آل انڈیا مسلم ایجوکیشنل کانفرنس علی گڑھ کی پچابہ سالہ جوہلی کا جو شاندار اجلاس مارچ ۱۹۳۷ء میں بمقام علی گڑھ منعقد ہوا، متعدد شعبوں پر تقسیم کر دیا گیا تھا، ہر شعبہ کے صدر اور سکریٹری علیحدہ علیحدہ تھے۔

منجملہ ان شعبوں کے ایک ”شعبہ معاشیات و اصلاح معاشرت“ تھا، جس کے صدر پروفیسر محمد الیاس برنی صاحب ایم اے ایل ایل بی، ناظم سر شمس التالیف و ترجمہ حیدر آباد دکن تھے، اور سکریٹری شیخ عطاء اللہ صاحب دہلوی نویورسٹی تھے۔

اس شعبہ کا اجلاس بجے شب کو اسٹریچی ہال میں منعقد ہوا، جس میں پروفیسر برنی صاحب نے بحیثیت صدر حسب ذیل خطبہ پڑھا۔

بِسْمِ اللَّهِ الرَّحْمَنِ الرَّحِيمِ

خطبہ صدارت شعبہ معاشیات و اصلاح معاشرت از

پروفیسر مولوی حاجی الیاس برنی صاحب

حضرات ! الحمد للہ کہ آل انڈیا مسلم ایجوکیشنل کانفرنس اپنی نچاہ سالہ جو ملی مناسبت ہے۔ اس تقریب کی خوشی میں جو جلسے منعقد ہو رہے ہیں وہ چند شعبوں میں تقسیم ہیں۔ ان میں سے ایک شعبہ معاشیات اور اصلاح معاشرت ہے اور اس شعبہ میں صدارت کی عزت مجھ کو بخشی گئی۔ اول تو اس عہدہ کے واسطے مجھ سے بہتر انتخاب ممکن تھا۔ دوسرے میں شروع سے عزت گزریں سارے ہوں۔ تصنیف و تالیف یا ترجمہ کا کام جو کچھ بن پڑا اور جیسا کچھ بن پڑا کر لیا یا کبھی محمدن کالج علی گڑھ میں اور اب جامعہ عثمانیہ حیدر آباد دکن میں جو علمی اور انتظامی کام تفویض ہوئے انجام دیئے۔ لیکن جس کو انگریزی میں "پبلک لائف" کہتے ہیں اور جس کے دو محل پریس اور پلٹ فارم مانے جاتے ہیں، میں اس سے ہمیشہ کنارہ کش رہا۔ اس لئے نہیں کہ میں اس کی ضرورت نہیں سمجھتا اور اس کی قدر نہیں کرتا۔ بلکہ اس لئے کہ مجھ کو اپنی حد تک یکسوئی میں کام کرنے کی زیادہ ضرورت

نظر آئی اور جس کو جہاں کام کی ضرورت نظر آئے وہیں کام کرنا مقدم ہے۔ چنانچہ اپنے معمول کے مطابق دل چاہا کہ اس جلسہ کی صدارت سے عذر کر دوں۔ لیکن اندیشہ ہوا کہ میرے عذر سے خواہ وہ کیسا ہی قرین اصول کیوں نہ ہو کہیں خدا نخواستہ بے اعتنائی اور بے تعلقی کا شبہ پیدا نہ ہو جائے اور کوئی عیدگ مسلم یونیورسٹی یا اس کے کسی ادارے بے اعتنائی اور بے تعلقی برتے، اس سے بڑھکر قابل اشکایت اور کیا بات ہو سکتی ہے۔ لہذا میں تعمیل فرمائش کے واسطے آمادہ ہو گیا۔ ایسے تاریخی موقع پر جھک جو صدارت عطا ہوئی۔ یہ بڑی قدر افزائی ہے۔ میں تیرہ دل سے اس کا شکریہ ادا کرتا ہوں اور اللہ تعالیٰ سے دعا کرتا ہوں کہ وہ مسلم ایجوکیشن کانفرنس کو ملک و ملت کی خدمت کے وسیع موقع عطا فرمائے۔ آمین

سب کو معلوم ہے کہ سر سید احمد خاں علیہ الرحمۃ نے ۱۸۵۷ء میں محمدن انیگو اور نٹل کالج کی بنیاد رکھی اور دس سال بعد ۱۸۷۶ء میں آل انڈیا مسلم ایجوکیشن کانفرنس قائم کی۔ چنانچہ وہی ام اے او کالج ترقی کر کے ۱۹۲۰ء میں مسلم یونیورسٹی بن گیا اور ۱۹۲۵ء میں بڑی دھوم دھام سے اس کا پنجاہ سالہ جشن منایا گیا۔ اسی طرح ۱۹۳۳ء میں آل انڈیا مسلم ایجوکیشن کانفرنس کا پنجاہ سالہ جشن منایا جا رہا ہے۔ یہ کوئی معمولی تقریب نہیں ہے کہ ملنے اور دل خوش کرنے کے لئے احباب جمع ہو گئے ہوں۔ بلکہ ایک قابل یادگار تقریب ہے کہ اکابر قوم بیکجا بیٹھکر سوچیں اور سمجھیں کہ کن حالات کے تحت کس ماحول میں آج سے کل قبل ترقی تعلیم کے خیالات پیدا ہوئے، کیا کیا اہتمام ہوئے، کیا دور گزرے، کس حد تک کام انجام پائے اور آئندہ کس طریق پر کیا کام انجام دینے مقصود ہیں۔

انیسویں صدی میں بالخصوص ۱۸۵۷ء کے بعد جب کہ سلطنت مغلیہ کا ٹٹمنا چرخ گل ہوا ملک پر جو اندھیر چھایا اور مسلمانوں پر مصائب کا جو سیلاب آیا۔ اس کی روداد آج بھی کوئی سنے تو دل خن ہوتا ہے۔ یہی وہ معرکہ تھا جس میں اچھے اچھے دل چھوٹ گئے۔ قومی بندھن ٹوٹ گئے۔ ہوش و حواس کھو بیٹھے۔ قومی زندگی سے ہاتھ دھو بیٹھے۔ اُس زمانہ کی شاعری دیکھئے اور شاعری قومی جذبات کا آئینہ ہوتی ہے تو اس کا نمایاں شعبہ مایوسی سے رنگا ہوا ہے۔ بلکہ ماتم سے بھرا ہوا ہے۔ حتیٰ کہ خواجہ حالی

محرّم جیسے بیدار اور حوصلہ مند شاعر بھی اس فضا سے متاثر ہوئے بغیر نہ رہ سکے چنانچہ انتہائی درد سے فرماتے ہیں ۵

پستی کا کوئی حد سے گزنا دیکھے اسلام کا گر کر نہ ابھرنادیکھے
ماننے نہ کہیں کہ مدہم ہر خزر کے بعد دریا کا ہمارے جو اترنا دیکھے
پس وہ کیا ہی سبھ ٹھہری ہوگی جبکہ سرسید علیہ الرحمۃ کا دل بیدار ہوا۔
وہ کیا ہی سچا دل تھا جس میں قوم کی تنظیم و تعلیم کا غم پیدا ہوا اور وہ کیا ہی سچا غم تھا
جس نے مایوسی میں مراد کا پیام سنایا، خزاں میں بہار کا نقشہ جھایا، تباہی کے طوفان میں سستی کا
بیڑا اٹھایا اور کس ہمت سے اس کو پار لگایا ۵
آفریں باد برائیں ہمت مردانہ تو

۵
ایں کا راز تو آید و مرداں خنیں کنند

سرسید علیہ الرحمۃ کا یہ کارنامہ ہمیشہ ہمیشہ تاریخ ہند اور تاریخ اسلام میں یادگار رہے گا۔
ظاہری آثار تو آنکھوں کے سامنے موجود ہیں لیکن اس کارنامہ کی باطنی قوت
کیا تھی۔ ملک و ملت کی محبت، قومی غیرت، دینی حمیت اور اس کے لوازم ذاتی ایثار
ذاتی انہماک اور ذاتی استقامت اور یہ سب کچھ ہیں حضرت عشق کے جن کے
مظاہر سے کائنات کائنات بنی ہو۔ ادنیٰ سے لے کر اعلیٰ تک مظاہر کی کوئی انتہا نہیں
یہی عشق انسان کو حیوانیت میں پھنساتا ہو۔ تو یہی عشق نہ معلوم اس کو کہاں سے
کہاں تک پہنچاتا ہو۔ غور سے دیکھئے تو کائنات پر چھایا نظر آتا ہو۔ چنانچہ حضرت میر تقی
میر محرم فرماتے ہیں اور خوب فرماتے ہیں ۵

اول آخر ظاہر باطن چاروں اور بھرا ہی عشق

ہم ہیں جناب عشق کے بندے نزدیک اپنے خدا ہی عشق
یہی عشق ہی محبت، یہی لگن، یہی دھن جب اعلیٰ رخ پر آتی ہے تو نفسانیت کی
کثافت مٹا کر انسانیت کے جوہر دکھاتی ہے۔ چنانچہ انسانیات کے ماہر حضرت مولانا روم

علیہ الرحمۃ کیا خوب فرماتے ہیں ۵

شاوہش لے عشق خوش سودائے ما

وے طیب جملہ علت ہائے ما

اور جب انسانیت کے جوہر کھلے تو اہل عشق کا دعویٰ ہے اور دنیا شاید ہر کہ ۵

پیر گز نمیر دآنکہ دشمن زندہ شد بہ عشق

ثبت ست بر جبریدہ عالم دوام ما

چنانچہ یہی عشق افراد سے گزر کر جماعت کی طرف رخ کرتا ہے تو قومی ترقی کی

روح رواں بن جاتا ہے۔ اگر یہ ہوا اور کچھ نہ ہو تو سب کچھ ہو سکتا ہے اور اگر سب کچھ ہو

اور یہ نہ ہو پھر کچھ بھی نہیں۔ روح آتی ہے تو جسم ساتھ لاتی ہے اور اس کی نشوونما

کرتی ہے۔ جاتی ہے تو جسم چھوڑ جاتی ہے اور بے جان جسم کا انجام معلوم۔ چنانچہ جب بھی

بڑے سے بڑے ادارے کی روح نکل جائے تو خود غرضی، بے وفائی اور نفاق کے

جراثیم اس کے جسم میں اپنا کام شروع کر دیتے ہیں جس کا لازمی نتیجہ تباہی ہوتا ہے۔

تاریخ عالم اٹھا کر دیکھ لیجئے۔ بقا و فنا کے سلسلہ میں یہی قانون کارفرما نظر آتا ہے۔

پھر بقا میں بھی دو حالتیں ممکن ہیں۔ صحت اور علالت اور پھر علالت کی بھی دو

شکلیں ہیں۔ عضوی اور فعلی جن کو انگریزی میں آرگینک اور فنکشنل کہتے ہیں عضوی

مرض زیادہ سخت مانے جاتے ہیں کہ وہ کسی عضو کے نقص سے پیدا ہوتے ہیں اور خود

عضو کی اصلاح دشوار ہوتی ہے۔ ان کے مقابل فعلی امراض کا علاج نسبتاً کم دشوار

ہوتا ہے۔ خود عضو میں تو کوئی نقص نہیں ہوتا۔ صرف اس کا فعل خراب ہو جاتا ہے اور

فعل کی اصلاح چنداں دشوار نہیں۔ یہی کیفیت اداروں کی بھی سمجھنی چاہیے۔ کبھی تو خود

کارکن جماعتیں ناقص اور ناکارہ ہوتی ہیں اور کبھی طریق کار میں خرابیاں پیدا ہو جاتی ہیں۔

بہر صورت اصلاح و ترمیم کی ضرورت لاحق ہوتی ہے۔ قدرتی اشخاص کے اجسام میں تو

کسی عضو کار و بدل دشوار بلکہ تقریباً محال ہے۔ مثلاً کسی جسم میں ناقص آنکھ بدلنا یا ناقص

دل بدلنا لیکن قانونی شخصیتوں کو لیجئے اور سب باضابطہ ادارے قانونی شخصے

مانے جاتے ہیں۔ تو ان کے اجسام میں اعضا کا رد و بدل فی الجملہ آسان ہے۔ بلکہ ضروری اور مفید سمجھا جاتا ہے۔ آئینی حکومتوں کو لیجے۔ بڑے بڑے جدید اداروں کو لیجے اور جماعت بھی ایسے ہی اداروں میں داخل ہیں۔ کارکن جماعتوں کا جو وقتاً فوقتاً انتخاب ہوتا ہے، تقرر ہوتا ہے۔ تو اس کا یہی مقصد ہے کہ اعضا ناقص اور ضعیف ہوں تو خارج ہو جائیں۔ صحیح اور قوی ہوں تو برقرار رہیں۔ منسوخ و تجدید ہوتی رہے۔ رہا طریق کار سو اس کی اصلاح و ترمیم تو کوئی بات ہی نہیں۔ قوانین و ضوابط میں یہ سلسلہ برابری رہتا ہے۔ لہذا کسی ادارے کی صحت برقرار رکھنے کے لئے لازم ہے کہ کارکن جماعتیں اور طریق کار اپنی اپنی جگہ صحیح اور درست رہیں اور ضرورت محسوس ہو تو ان کی اصلاح ترمیم ہوتی رہے۔

صحت و علالت کی جو داخلی شکلیں بیان ہوئیں ان کے سوا کچھ خارجی اسباب بھی توجہ کے طالب ہیں۔ خاص کر معاش اور آب و ہوا۔ افلاس و تنگ دستی سے بہت کچھ امراض پیدا ہوتے ہیں۔ معاش بقدر ضرورت میسر ہو اور اس سے بطریق مناسب کام لیا جائے تو صحت و قوت قائم رہتی ہے۔ بلکہ ترقی کرتی ہے۔ اس کے ساتھ آب و ہوا بھی اچھی ہونی ضرور ہے۔ خرابی آب و ہوا کی وجہ سے اچھے تندرست آدمی بیمار پڑ جاتے ہیں اور خوبی آب و ہوا سے بیمار تندرست ہو جاتے ہیں۔ علیٰ ہذا اول تو جامعہ ہو یا کانفرنس ایسے اداروں کی مالی حالت قابل اطمینان ہونی چاہیے۔ آمدنی بھی کافی ہو اور اس کے مصارف بھی معقول ہوں۔ نہ افلاس ہو نہ اسراف۔ اس کے سوا ایسے اداروں میں اخلاق و عادات، خیالات و جذبات، منقولات و روایات، مشاغل و معمولات اس نوعیت کے جمع ہوں اور نشو و نما پائیں کہ سب مل کر اپنے ادارے کی غرض و غایت کی تائید و تقویت کریں۔ آب و ہوا بڑی چیز ہے۔ اگر موافق اور مناسب ہو تو دن دو دن رات چوگنی تر تری ہوتی ہے۔ ناموافق ہو تو بہت کچھ کوشش اور محنت اکارت جاتی ہے۔ نباتات، حیوانات، انسان اور اس کے ادارے سب اسی قانون کے یکساں تابع ہیں۔ حاصل کلام یہ کہ انسانی اداروں کی حالت بھی زندہ اجسام کی سی ہے۔ یہ پیدا

ہوتے ہیں اور مرتے ہیں۔ یہ تندرست رہتے ہیں اور بیمار پڑتے ہیں۔ ان کی بیماری کی کئی شکلیں ہوتی ہیں۔ عضوی یا فعلی یا دونوں کا اجتماع۔ یہ معاش کے محتاج ہوتے ہیں۔ آب و ہوا کا اثر لیتے ہیں۔ حالات موافق ہوں تو خوب بڑھتے ہیں، پھولتے پھلتے ہیں، ناموافق ہوں تو مرجھاتے ہیں، مرجاتے ہیں۔

صحت و علالت تو زندگی کے ساتھ ہے۔ لیکن بہ صورت ایک عمر ہوتی ہے، عمر طبعی کا ایک اندازہ رہتا ہے مثلاً انسان کی عمر طبعی ساٹھ سال مانی جاتی ہے لیکن عمر کا تعین نہیں کم بھی ہوتی ہے اور زیادہ بھی۔ انسان کی طرح انسانی اداروں کی بھی عمر ہوتی ہے۔ مثلاً سلطنتوں کی عمر، حکومتوں کی عمر، کارخانہ جات کی عمر۔ علیٰ ہذا جامعات کی عمر ان میں نو عمر بھی ہوتے ہیں، جوان بھی اور بوڑھے بھی۔ کم عمری میں بھی ضائع ہو جاتے ہیں اور بڑی بڑی عمریں بھی پاتے ہیں۔ جامعات ہی کو لیجئے تو قدیم زمانہ میں ان کے بڑے بڑے کارنامے نظر آتے ہیں۔ مثلاً ہندوستان میں گسیلا اور ملندا کے حالات جوں جوں دریافت ہو رہے ہیں لوگ حیران ہو رہے ہیں۔ بغداد و قرطبہ کی جامعات کے کارنامے تو ہر طرح معلوم و مسلم ہیں۔ آج بھی یورپ میں جامعات کو دیکھئے تو صدیوں سے قائم ہیں اور ان کے فیضان سے ملک مالا مال ہو رہے ہیں۔ سلطنتیں ان کی دست نگر ہیں حکومت ہے تو ان کا فیضان ہے، سیاست ہے تو ان کا فیضان ہے، صنعت و حرفت اور تجارت ہے تو ان کا فیضان ہے، تہذیب و تمدن ہے تو ان کا فیضان ہے۔ یہی وجہ ہے کہ ترقی یافتہ قومیں اپنی جامعات کی اتنی قدر اور حفاظت کرتی ہیں جتنی کہ کوئی طبیب دل و دماغ کی کرتا ہے۔ آج برطانیہ عظمیٰ کو کیمبرج اور آکسفورڈ پر جواز ہے وہ ہاؤس آف کانٹس اور ہاؤس آف لارڈس سے کم نہیں ہے۔ بلکہ کچھ زیادہ ہی ہے کہ جو دل و دماغ یہاں کام کرتے ہیں وہ اکثر وہیں تعلیم و تربیت پاتے ہیں۔

اغراض و مقاصد کے اعتبار سے مسلم ایجوکیشن کانفرنس مسلم یونیورسٹی کی دمساز ہے۔ جو ملک گوشہ گوشہ میں پہنچ کر تعلیم و تربیت کا پیام سناتی ہے۔ ملک و ملت میں بیداری

پھیلاتی ہے۔ بعض لوگوں کا شاید خیال ہو کہ اب اس دسبازی کی ضرورت باقی نہیں رہی۔
 کانفرنس کو جو پیام پہنچانا تھا پہنچا چکی۔ جو بیداری پھیلائی تھی پھیلا چکی۔ گویا اب یہ عمر طبعی کو
 پہنچ چکی۔ بڑھاپے میں گھر بیٹھے چرانے قصے سناتی رہے، دل بہلاتی رہے۔ حسن خاتمہ کی
 دعا کرے۔

اگر تعلیم کی انتہا ہو چکی، اگر بیداری کی انتہا ہو چکی، اگر ترقی کی انتہا ہو چکی اور
 اگر واقعی ان کاموں کی انتہا ہو سکتی ہے تو ممکن ہے کہ کانفرنس کا کام بھی ختم ہو گیا ہو
 یا ختم ہو سکے لیکن اگر ابتدا کو انتہا سمجھ لیں، اگر پہلے قدم کو منزل بنالیں تو انجام معلوم۔
 اگر قوم کو کام کرنا ہے اور دوسری قوموں کی طرح اٹلی سپانہ پر کرنا ہے تو یونیورسٹی کے
 علاوہ مسلم ایجوکیشنل کانفرنس کی بھی ضرورت ہے اور ضرورت رہے گی۔ البتہ شرط یہ ہو کہ
 کانفرنس بھی ترقیات زمانہ کا ساتھ دے اور اپنے دائرہ عمل میں مطالبات ترقی کی سبیل
 تکمیل کرے۔ یہ کافی نہیں کہ شان دار ساد فتر بنالیا۔ مستقل امدادیں منظور کرالیں چند
 کے واسطے ادھر ادھر غیر بھیج دیے۔ دھوم دھام سے سالانہ جلسے کر لئے۔ دل خوش کن
 رزلوشن پاس کر لئے۔ رپورٹ شائع کر دی اور فراغت سے بسر ہوتی رہی۔ اگر کانفرنس
 قوم کی توجہ اور تائید حاصل کرنا چاہے اور اس کو برقرار رکھنا چاہے تو لازم ہے کہ عملی پروگرام
 بنائے اور کارگزاری دکھائے اور انشاء اللہ ایسا ہی ہو گا۔ اس پنجاب سالہ جشن میں
 کانفرنس نے جو ۱۲ شعبے قرار دیئے ہیں۔ ان سے اس کے پروگرام کی وسعت و جامعیت
 ظاہر ہوتی ہے اور اگر وہ اس پروگرام کے خاکہ پر تعمیری کام شروع کر دے تو اس کے
 سامنے ترقی کا بہت وسیع میدان موجود ہے۔ دل کھول کر ملک و ملت کی خدمت کر سکتی
 ہو اور حسب دل خواہ اس کو قوم سے امداد مل سکتی ہے۔

عاشق کہ شد کہ یار بجالش نظر کرد

لے خواجہ درد نیست و گرنہ طیبست

حضرات! ممکن ہے بعض دلوں میں یہ خیال پیدا ہو کہ میں نے مسلم ایجوکیشنل
 کانفرنس کا اور اس کے ساتھ مسلم یونیورسٹی کا جو ذکر کیا تو اس میں زیادہ تفصیل سے

کام لیا۔ لیکن واقعہ یہ ہے کہ اول تو مجھے مسلم ایجوکیشنل کانفرنس اور مسلم یونیورسٹی میں قدیم تعلق کے سوا جدید تعاون کا بہت موقع نظر آتا ہے۔ دوسرے یہ کوئی معمولی سالانہ جلسہ نہیں ہے۔ بلکہ ایک تاریخی پنجاہ سالہ جلسہ ہے۔ لہذا ضرورت تھا کہ اس منزل پر پہنچ کر ان اداروں کے ماضی حال اور مستقبل پر ایک طائرانہ نظر ڈالی جائے۔ اسی اصول کے مد نظر میں نے مختصر کیفیت عرض کرنا اپنا فرض سمجھا۔ ورنہ یہ سہل تھا کہ شعبہ کے مباحث سے ابتداء کر کے اسی پر اکتفا کیا جاتا۔ بہر حال میں ان اداروں کے تاریخی اور تعمیری پہلوؤں کو نظر انداز نہ کر سکا اور نہ کر سکتا تھا۔ لہذا اگر یہ کیفیت طویل سمجھی جائے تو معذرت چاہتا ہوں۔

اب شعبہ کے مباحث کو لیجئے۔ اس میں بھی دو طریق ممکن ہیں۔ ایک یہ کہ معاشیات اور معاشرت کے علمی اعتبارات و تعلقات اول عام فہم کر دیئے جائیں۔ تاکہ زیر بحث مسائل بہتر سمجھ میں آئیں۔ دوسرے یہ کہ صرف متعلقہ مسائل بحث میں لائے جائیں۔ علمی اعتبارات و تعلقات نظر انداز کر دیئے جائیں۔ لیکن ایسے موقعہ کے واسطے طریق اول زیادہ مناسب اور مفید معلوم ہوتا ہے کہ دل چسپی بڑھے اور علمی نظر پیدا ہو۔

تمدن معاش اور معاشرت انسان کی سرشت میں داخل ہے۔ بلکہ سچ پوچھئے تو ان ہی جھیلوں میں پڑ کر انسان انسان بنتا ہے۔ بے تعلقی و گوشہ نشینی، ریاضت و عبادت یہ بھی بڑے کام ہیں۔ روحانی ترقی کے مقام ہیں لیکن ان سے ملکوئی صفات ابھرتے ہیں۔ انسانی کمالات نمودار نہیں ہوتے۔ اس لئے کہنے والے نے خوب کہا ہے۔

فرشتے سے بہتر ہے انسان بننا

مگر اس میں پڑتی ہے محنت زیادہ

ربانیت کا لازمی نتیجہ یہ ہوتا ہے کہ دنیوی حقوق و فرائض سے دل گھبرانے لگتا ہے اور پُر سکون عبادت کی محویت چاہتا ہے۔ حالانکہ انسان کی دنیوی زندگی حقوق و فرائض سے لبریز ہے۔

وہ درد دل کے واسطے پیدا کیا انسان کو
وہ نہ طاعت کے لئے کچھ کم نہ تھے کر دیا

علاوہ بریں رہبانیت میں بھی نفس چاہے تو اپنی راحت و تقویت کے سامان پیدا کر سکتا ہے۔ چنانچہ بہت سوں نے اس کو ہم خراب و ہم ثواب کا مصداق بنا لیا۔ گرجہ عبادت کا لزوم اور فیضانِ مسلم ہے۔ تاہم بعض نے رہبانیت کے خوف سے انسانیت کے پہلو کو اس درجہ مقدم رکھا کہ گویا عبادت کو بھی اس میں ضم کر دیا۔

طریقت بجز خدمتِ خلق نیست

بہ سبج و سجادہ و دلق نیست

بہر حال انسان مدنی بالطبع مخلوق ہے۔ مل جل کر رہنا اس کی فطرت میں داخل ہے۔ میل جول سے لازمِ حقوق و فرائض کے بے شمار تعلقات پیدا ہوتے ہیں۔ اگر تعلقات بطریق احسن سنبھالے جائیں تو ترقی ہی ترقی ہے۔ اہل دنیا کی نظریں دنیا تک، اہل دین کی نظریں عقبیٰ تک اور اگر ان تعلقات میں فوٹو پڑ جائے تو پھر تباہی کی بھی کوئی حد نہیں معلوم ہوتی۔ خاندان سے لے کر قوم تک اور قوم سے لے کر اقوام تک اور پھر خدا جانے کہاں تک۔

انسان کو بحیثیت فرد دیکھئے۔ تو مخلوقات میں بہت کمزور اور پھسڑی نظر آتا ہے۔ تن تنہا نہتا ہو تو معمولی افعال میں ادنیٰ ادنیٰ جانوروں کا مقابلہ نہیں کر سکتا۔ نہ دوڑ بھاگ میں، نہ کود بچانہ میں، نہ اڑان میں، نہ تیراکی میں، نہ حملہ میں، نہ مدافعت میں، نہ قوت میں، نہ طاقت میں۔ لیکن جب یہ مل جل کر کام کرتا ہے اور اس کے ساتھ دل و دماغ سے کام لیتا ہے تو پھر کون ہے جو اس کا مقابلہ کرے۔ دنیا میں تو کوئی مقابل نظر نہیں آتا، سب مطیع ہوتے چلے جاتے ہیں۔ کہنے والے کہتے ہیں کہ تمام مخلوق میں کوئی اس کا مد مقابل نہیں اور خالق کے سوا کوئی نہیں جس کے سامنے یہ سر جھکائے اور لطف یہ کہ پھر بھی عاجز کا عاجز بندہ کا بندہ۔ کوئی مانے نہ مانے حقیقت تو یہی نظر آتی ہے۔

ما ہیچ نیم جم جملہ مائیم

گہ گہسم و گہ ہما نیم

خلاصہ یہ کہ انسان کی ترقی اجتماع اور تعاون میں مضمر ہے۔ تن تنہا انسان

کیا کر سکتا ہے اور میل ملاپ کے زور سے انسان کیا کچھ نہیں کر سکتا۔ اس کی خاصیت رہی ہے ہندسوں کی سہی معلوم ہوتی ہے کہ ایک ہندسہ تین تہا زیادہ سے زیادہ نو کا عدد بن سکتا ہے۔ لیکن اگر صرف ایک کے ہندسہ میں دو صفر لگا دو تو ستوا کا عدد بن جاتا ہے اور اگر کہیں نو کے تین ہندسے یکجا ہو جائیں تو پھر نو سو نانوے^{۹۹۹} لیجئے۔ غرض کہ تین تہا انفرادی طور پر انسان ادنیٰ و حیثیہ زندگی کی ضروریات بھی بمشکل حاصل کر سکتا ہے لیکن اجتماع اور تعاون کی برکت سے اعلیٰ تمدن کے کیسے کیسے ساز و سامان مہیا کر رہا ہے کہ عقل حیران ہے۔ چنانچہ دور جدید کے دو ہی بڑے امتیازات ہیں۔ ایک تو وسیع پیمانہ پر انسان کا اجتماع اور تعاون۔ دوسرے تمدن کی ترقی اور لوازم تمدن کی فراوانی و ارزانی۔ گرچہ روحانی اور اخلاقی تربیت کی کمی سے اس مادی ترقی میں خطرات پیدا ہو رہے ہیں۔ لیکن نفس ترقی سے کون انکار کر سکتا ہے۔ قدم قدم پر اس کے بے شمار کرشمے نظر آتے ہیں جو راحتیں سہولتیں کل تک خواب و خیال سے باہر تھیں وہ آج معمولات میں داخل ہیں کہ گویا کوئی بات نہیں جو تکلفات کبھی امیروں کو میسر نہ تھے وہ آج غریبوں کی ضروریات شمار ہوتے ہیں۔

زمان و مکان یہی دو اعتبار ہیں جو انسان کے تعلقات میں بعد اور فصل پیدا کرتے ہیں۔ سو مکان اس درجہ قابو میں آ گیا ہے کہ گویا زمین کی طہا میں کھینچ گئیں۔ برسوں کے سفر دنوں میں اور مہینوں کے سفر گھنٹوں میں طے ہوتے ہیں۔ سرعت رفتار ترقی پر ہے۔ وہ دن دور نہیں جب آمد و رفت اور رسل و رسائل کے لحاظ سے دنیا کے ممالک کسی قدیم بڑے شہر کے محلے معلوم ہوں۔ اور بات چیت کے لحاظ سے تو آج بھی دنیا کے ممالک ایک ہی مکان کے کمرے معلوم ہوتے ہیں اور عجیب نہیں کہ عن قریب سب ایک ہی دیوان خانہ بن جائیں کہ گویا پاس بیٹھے آنکھوں کے سامنے بات چیت ہو۔ صرف ہاتھ ملانے کی کسر رہ جائے اور شاید وہ بھی کبھی پوری ہو جائے۔ مکان سے بڑھ کر زمان پر تصرف بڑھ رہا ہے۔ برسوں کے کام منٹوں میں انجام پاتے ہیں اور بمقدار کثیر انجام پاتے ہیں۔ اگر کام کی انجام دہی کے لحاظ سے عمر کا حساب لگایا جائے تو آج کل کام کرنے والوں کی عمریں پہلے لوگوں کی

عمروں سے ہزار ہا درجہ بڑی ثابت ہوں گی۔
خلاصہ یہ کہ زمان و مکان کے بعد و فضل بہت کچھ گھٹے اور گھٹ رہے ہیں۔ انسانی
اجتماع اور تعاون بہت کچھ بڑھا اور بڑھ رہا ہے۔ ساتھ ساتھ تمدن بھی ترقی کر رہا ہے
البتہ مادی پہلو غالب ہے۔ اخلاقی اور روحانی پہلو مغلوب ہے۔ جس سے توازن بگڑ رہا
ہے اور عدم توازن حد سے گزرا تو پھر تمدن کی خیر نہیں۔ خواہ تمدن کیسا ہی عظیم الشان
لیوں نہ ہو۔ جب توازن بگڑ جائے اور بہت بگڑ جائے تو بڑے سے بڑا جہاز بھی اسی طرح
دوبتا ہے جیسے کہ چھوٹی کشتی بلکہ اس کا ڈوبنا بہت زیادہ خوف ناک ہوتا ہے۔
جمل کلام یہ کہ انسان کی زندگی میں اجتماع اور تعاون کی بدولت بے شمار گونا گوں
تعلقات پیدا ہو گئے، وسیع پیمانہ پر پیدا ہو گئے اور بہت پیچیدہ ہو گئے۔ نتیجہ یہ کہ ان کو
سنہالنے اور سلجھانے کے لئے علوم کی ضرورت محسوس ہوئی۔ چنانچہ معلومات تو پہلے بھی
کسی نہ کسی شکل میں رائج تھے اور بعض علوم بھی ایک حد تک موجود تھے لیکن ضروریات
تمدن کی بدولت چند علوم وسیع پیمانہ پر باقاعدہ مرتب ہو گئے اور پورے ہیں۔ جو انسان کے
تعلقات سے بحث کرتے ہیں اور سوشل سائنس یا علوم عمرانی کہلاتے ہیں۔ گرچہ تمدن زندگی
میں انسانی تعلقات اس درجہ ایک دوسرے سے ملے جلے ہیں کہ ان کو جدا کرنا محال ہے
تاہم ان میں تمیز کر سکتے ہیں۔ ایسی ہی مثال ہے کہ زمان و مکان، نور، حرارت، ہوا،
آواز یہ سب یک جا ملے جڑے رہتے ہیں۔ ایک دوسرے سے جدا نہیں ہو سکتے۔ پھر بھی
ایک دوسرے سے ممیز ہوتے ہیں۔ مثلاً کسی کرہ میں بھٹکر ہم دیکھتے ہیں کہ دن کے
بارہ بجے ہیں، کرہ وسیع ہے، روشن ہے، گرم ہے، ہوا چل رہی ہے، آواز آرہی ہے۔ یہ سب
اعتبارات ملے جلے یک جا موجود ہیں۔ مگر ہر ایک جدا گانہ ملحوظ رہتا ہے۔ کبھی وقت کی طرف
توجہ ہوتی ہے، کبھی مقام کی طرف اور کبھی دوسرے اعتبارات کی طرف کہ اُجالا ہے یا
اندھیرا، گرمی ہے یا سردی، ہوا چل رہی ہے یا بند ہے، آواز آرہی ہے یا خاموشی
ہے۔ تقریباً یہی حال انسان کے تمدنی تعلقات کا ہے کہ ملے جلے ہیں پھر بھی نوعیت کے
لحاظ سے ممیز ہو سکتے ہیں۔ یک جا موجود رہتے ہیں مگر جدا جدا ملحوظ ہوتے ہیں۔ مثلاً

حصول معاش کے ضمن میں جو گونا گوں تعلقات پیدا ہوں وہ معاشی تعلقات کہلاتے ہیں اور علم معاشیات ان ہی تعلقات سے بحث کرتا ہے۔ بنک اور بازار میں ان تعلقات کا خاص مظاہرہ ہوتا ہے۔ حاکم و محکوم یا حکومتوں کے درمیان جو تعلقات پیدا ہوں وہ سیاسی تعلقات کہلاتے ہیں اور علم سیاسیات ان ہی تعلقات سے بحث کرتا ہے۔ پارلیمنٹ، سینیٹ، اسمبلی اور کونسل میں ان تعلقات کا خاص مظاہرہ ہوتا ہے۔ انسانوں کے حقوق و فرائض جو تعلقات پیدا ہوں، وہ حکومت کے زیر نگرانی قانونی تعلقات کہلاتے ہیں اور علم قانون ان ہی تعلقات سے بحث کرتا ہے۔ سرکاری عدالتوں میں ان تعلقات کا خاص مظاہرہ ہوتا ہے۔ وہی تعلقات سوسائٹی کے زیر نگرانی اخلاقی تعلقات کہلاتے ہیں۔ اور علم اخلاق ان ہی تعلقات سے بحث کرتا ہے۔ برادری کی بنچیتوں میں ان تعلقات کا خاص مظاہرہ ہو سکتا ہے۔ وہی تعلقات ایک اعلیٰ ہستی یعنی خالق کے زیر نگرانی دینی تعلقات کہلاتے ہیں اور علم دینیات ان ہی تعلقات سے بحث کرتا ہے۔ مسجد، مندر اور گرجا میں ان تعلقات کا خاص مظاہرہ ہوتا ہے۔ ان سب تعلقات کے سوا جو رہے سہے معاشرتی تعلقات پیدا ہوتے ہیں، وہ عمرانی تعلقات کہلاتے ہیں اور علم عمرانیات ان تعلقات سے بحث کرتا ہے۔ گھروں میں ان تعلقات کا خاص مظاہرہ ہوتا ہے۔ اس طرح گویا بے شمار تمدنی تعلقات چند انواع میں تقسیم ہو گئے اور ہر نوع ایک علم کے تفویض ہو گئی۔ اس طرح معاشیات، سیاسیات، قانون، اخلاقیات، دینیات اور عمرانیات۔ متعدد علوم عمرانی قرار پائے۔ یہ تمدنی تعلقات بہت قدیم ہیں۔ لیکن ان میں جو وسعت اور پیچیدگیاں پیدا ہوئیں وہ جدید ہیں۔ علیٰ ہذا ان تعلقات کی بابت معلومات بھی قدیم ہیں۔ لیکن ان کے متعلق باقاعدہ علوم حال میں مدون ہوئے اور ہو رہے ہیں یا جو علوم سابق میں مدون ہو چکے تھے وہ ترقی پا رہے ہیں۔ قدیم زمانہ کے تمدنی تعلقات کو معلومات سے نبھانا ایسا ہی تھا کہ کسی ساگر یا تالاب میں کشتی چلانا۔ جدید تمدنی تعلقات کو علوم پر سنبھالنا ایسا ہی جیسے کہ سمندر میں دھانی جہاز چلانا۔ یہی وجہ ہے کہ جدید تمدن میں علوم عمرانی کی طرف خاص عالم بہت متوجہ ہیں اور ان میں بھی بالخصوص معاشیات اور سیاسیات بہت فروغ پا رہے ہیں۔

یہی بجلی کی دو مثبت و منفی رو یعنی کرنٹ ہیں جو مل کر جدید تمدن کی مشین چلاتی ہیں۔ باقی علوم عمرانی بھی ان کے طفیل میں ترقی پا رہے ہیں اور مادی علوم مثلاً ریاضی، طبیعیات اور کیمیا وغیرہ جو میدان ترقی میں بہت پیش پیش نظر آتے ہیں، وہ بھی دراصل ان ہی علوم یعنی معاشیات اور سیاسیات کے فرائشات کی تعمیل میں مصروف ہیں اور سچ پوچھئے تو خود سیاسیات بھی معاشیات کے اشارہ پر چلتی ہے۔ پس معاشیات کو جو اہمیت اور تقدیم حاصل ہے، ظاہر ہے۔

واضح ہوا کہ تمدن زندگی کے سب شعبے معاشی، سیاسی، قانونی، اخلاقی، دینی اور معاشرتی، ایک دوسرے سے وابستہ ہیں۔ ایک دوسرے سے متاثر ہوتے ہیں اور ایک دوسرے کو متاثر کرتے ہیں اور اس باہمی تاثر کا تخمینہ و تجربہ نہایت نازک اور دقیق فن ہے جس طرح علوم طب کی مدد سے جسم انسان کے امراض کی تشخیص و اصلاح کی جاتی ہے، علوم عمرانی کی مدد سے تمدن کی خرابیوں کی بھی اسی طرح تشخیص و اصلاح کرنی ضرور ہے۔ اگر علوم کی مدد بغیر محض جذبات و قیاسات سے کام لیا جائے تو عجیب کی خرابیوں میں اور اضافہ ہو کر پیچیدگیاں بڑھ جائیں۔ جس طرح کہ عطائی علاج سے اکثر اوتھا مرض بڑھ جاتے ہیں۔ چونکہ آج کل اصلاح تمدن کی شدید ضرورت محسوس ہو رہی ہے اور لوگ اس بارے میں بے چین ہیں، اس لئے انتباہ ضرور ہے کہ اصلاح میں علمی وسعت نظر اور دقت نظر سے کام لیا جائے۔ ورنہ انارشی بھریوں کا انجام خراب ہوگا۔

تفصیلات سے قطع نظر جس بندش نے تمدن کو کس رکھا ہے وہ حقوق و فرائض کا تعلق ہے۔ اگر یہ بندش ڈھیلی پڑ جائے تو تمدن میں بھی لازماً ڈھیل پڑ جائے گی اور اگر خدا نخواستہ یہ بندش ٹوٹ جائے تو تمدن کی پراگندگی بھی لازم ہے۔ ہر حق کا دوسرا رخ فرض ہوتا ہے اور ہر فرض کا دوسرا رخ حق۔ یہ دونوں رخ گویا لازم و ملزوم ہیں حقوق و فرائض کے متعلق عہد جدید نے جو مسلک اختیار کیا ہے وہ قابل غور ہے۔ اول تو بالعموم حقوق فرائض کے آثار و ثمرات چند روزہ زندگی تک محدود قرار دیئے گئے۔ جس سے ان کی اہمیت میں لازماً تخفیف ہو گئی۔ دوسرے ان کی نگرانی بھی انسانی عدالتوں تک محدود کر دی گئی

جس سے گریز کی کافی گنجائش نکل آئی تیسرے حقوق کے مطالبہ کو مقدم رکھا گیا اور فرائض کی تعمیل کو مؤخر جس سے لازماً کشمکش بڑھ گئی۔ حالانکہ اگر فرائض کی تعمیل کو مقدم کر دیا جائے تو حقوق کی تکمیل خود بخود ہو جائے اور بطریق احسن ہو جائے۔ چوتھے یہ کہ حقوق قوی جماعتوں کے اجارے میں آگئے اور فرائض کمزور جماعتوں کے گلے پڑے۔ حالانکہ فلاح تمدن کے واسطے تقسیم اس کے برعکس ہونی چاہیے۔ یعنی کمزور جماعتوں کی طرف حقوق کا بلکہ بھاری رہے اور قوی جماعتیں فرائض کا بار اپنی طرف زیادہ رکھیں تاکہ تمدن میں صحیح توازن قائم رہے۔ موجودہ تمدن میں باہمہ اہتمام جو انتشار نمودار ہوا چاہتا ہے اس کا خاص سبب یہی حقوق و فرائض کی بے اعتدالی ہے اور اگر اس خرابی کی اصلاح نہ ہوئی تو تمدن کی بھی خیر نظر نہیں آتی۔

عجب نہیں بظاہر یہ معلوم ہو کہ تمہید کو طوالت دی گئی۔ لیکن بعض تصاویر بغیر پس منظر کے بے معنی نظر آتی ہیں۔ ایسی صورت میں بقدر ضرورت پس منظر تصویر میں شریک کرنا ناگزیر ہوتا ہے اور وہ تصویر کا اہم جزو شمار ہوتا ہے۔ لہذا ضرور تھا کہ جدید تمدن کے علوم و آثار کا ایک مختصر اور سرسری خاکہ پیش کر دیا جائے تاکہ معاشیات اور معاشرت کے مسائل کا محل اور تناسب ظاہر ہو جائے اور صحیح اندازہ سے اصلاح میں کام لیا جائے۔

اب معاشیات کو لیجئے جیسا کہ پہلے بھی ذکر آچکا ہے حصول معاش کے ضمن میں جو گونا گوں تعلقات پیدا ہوتے ہیں وہ معاشی تعلقات کہلاتے ہیں اور علم معاشیات ان ہی تعلقات سے بحث کرتا ہے۔ ان تعلقات میں حد درجہ وسعت اور عمومیت ہے۔ طفل شیرخوار سے لے کر پیر فروت تک، امیر سے لے کر فقیر تک عالم سے لے کر جاہل تک تندرست سے لے کر لرغین تک غرض کہ سب انسان ممد سے لے کر محد تک باک پیچ پوچھے تو ممد سے قبل اور محد کے بعد بھی ان تعلقات میں بندھے ہوئے ہیں۔ دنیا میں آنے سے قبل ہی بچے کے واسطے معاشی اہتمام شروع ہو جاتا ہے اور دنیا سے جانے کے بعد بھی مختلف اشکال میں معاشی سلسلہ جاری رہتا ہے۔ گفن دفن ہے، نیاز و نذر ہے، بلکہ بزرگوں کے دم سے تو زیارت گاہیں معاشی تعلقات کا مرکز بن جاتی ہیں۔ بہر حال تمدنی تعلقات میں

معاشی تعلقات کو بہت وسعت عمومیت اور لزوم حاصل ہے۔ تبارک الدنیا جوگی جو کسی پہاڑ کی کھوئیں الگ جا بیٹھتا ہے، وہ بھی کھانے پینے، روشنی اور ستر پوشی کی حد تک لازماً معاشی تعلقات سے کام لیتا ہے اور جدید تمدن کا تو گناہی کیا ہے۔ اس نے تو معاشی ترقی کو اپنا واحد نصب العین قرار دے رکھا ہے۔ نت نئے ضروریات تجویز کرنا اور ان ضروریات کو پورا کرنے کے نت نئے طریق و سامان ایجاد کرنا۔ گویا راحت و آسائش کے ساز و سامان دنیا کو جنت بنا دینا۔ لیکن چونکہ فی الحقیقت مسرت و اطمینان کا منبع باطن میں ہے اور وہ منبع عدم التفات سے اٹ گیا ہے، باہم ساز و سامان مسرت و اطمینان کا فقدان ہو۔ عقل حیران اور دل پریشان ہے۔ تمام عالم میں ہیجان ہے۔

معاشیات کے تحت اصلاح معاشرت مقصود ہو تو ایک ہی سوال پیدا ہوتا ہے جو سب پہلوؤں پر حاوی ہے۔ وہ یہ کہ آمدنی اور خرچ میں کیا تناسب ہو اور کس طرح قائم کیا جائے کہ زندگی ایمان داری اور خود داری سے بسر ہو۔ اصل اصول سب کو معلوم ہے کہ آمدنی خرچ سے بڑھی رہے یا خرچ آمدنی سے گھٹا رہے۔ اگر خرچ بڑھانے کی خواہش ہو تو آمدنی بڑھانے کا حوصلہ اور موقع ہونا چاہیے اور اگر آمدنی بڑھانے کا حوصلہ اور موقع نہ ہو تو کمتر خرچ پر قانع رہنا چاہیے۔ یہی دو صورتیں ہیں جو قرین اصول اور قرین مصلحت ہیں۔ لیکن ایک تیسری صورت جو پس ماندہ ممالک میں تباہی پھیلا رہی ہے وہ یہ ہے کہ آمدنی بڑھنے کے بجائے گھٹ رہی ہے اور خرچ گھٹنے کے بجائے بڑھ رہا ہے اور اس عدم توازن سے جو کمی پڑتی ہے وہ قدیم آبائی اندوختوں سے پوری کی جاتی ہے خواہ وہ زرو جواہر کی شکل میں ہوں، نقد رقم کی شکل میں یا جائیداد کی شکل میں۔ اس صورت سے کچھ مدت کام چلتا ہے اور خوش حالی کا دھوکا رہتا ہے۔ لیکن لازمی انجام تباہ حالی ہوتا ہے۔ چنانچہ ہندوستان میں بڑے بڑے متمول خاندان اس طرح تباہ ہوئے اور تباہ ہو رہے ہیں۔ خاص کر مسلمان اسراف کی بلا میں زیادہ پھنسے۔ وجہ یہ کہ حکمرانی سے محکومی میں گرے اور برتری طرح گرے۔ لیکن معیار زندگی وہی حکمرانی کا برقرار رکھنا چاہا اور اس کو لازمہ و ضروری سمجھا۔ ایک دولت مند یہ ناپیشی و ضروریات نبھ گئی اور اس

دوران میں نقد یا ختم ہو گئیں، جاں دلوں فروخت یا نیلام ہو گئیں۔ افلاس کا دور شروع ہو گیا۔ ہزار ہا شریف خاندان اس بھنور میں ڈوب گئے اور اب بھی بہت سے اس میں پڑے چکر کھا رہے ہیں، نکلنا دشوار نظر آتا ہے۔

آمدنی کے ذرائع اجمالی طور سے دیکھئے تو چار مدات نظر آتی ہیں۔ اول سب سے بہتر معاشی کمائی ہے جس کی تین شکلیں ہیں: زراعت، صنعت و حرفت اور تجارت، آمدنی کی دوسری مد چوری اور سینیہ زوری ہے جس میں سرقے اور غبن کے سوار ثروت بھی داخل ہے۔ خواہ وہ دوستانہ تحفہ تحائف کی مہذب شکل میں وصول کی جائے۔

آمدنی کی تیسری مد بھیک اور خیر خیرات ہے جس میں سب نہیں لیکن پھر بھی کافی حد تک قومی چندے اور مذہبی نذریں داخل ہو سکتی ہیں اور چوتھی مد لوگ کہتے ہیں کہ دست غیبی، لیکن وہ غیب ہی کیا جس کا پتہ چل جائے۔ بہت سے اس کی تلاش میں خود ہی غائب ہو گئے۔

بہر حال آمدنی کی بہترین مد معاشی کمائی ہے۔ جس قوم کے بیشتر افراد معاشی ذرائع سے آمدنی پیدا کریں گے وہ قوم خوش حال رہے گی اور جہاں دوسری مدوں کی آمدنی پر بسراوقات ہولناک حالہ وہاں آج نہیں تو کل افلاس پھیل جائے گا۔

کمائی کے معاشی ذرائع میں زراعت کی جو اہتر حالت ہے محتاج بیان نہیں۔ تفصیلات سے تو تصانیف بھری پڑی ہیں۔ خلاصہ یہ کہ شعبہ زراعت میں پہلے ہی اتنا ہجوم ہے کہ کسی اضافہ کی گنجائش نظر نہیں آتی۔ ملک کی تین چوتھائی آبادی زراعت پر گزر کر رہی ہے اور اس کا بیشتر حصہ خستہ حال ہے۔ اصلاح و ترقی کی تجاویز پیش ہو رہی ہیں تاہم یہ توقع نہیں کہ مزید آبادی اس کو ذریعہ معاش بناسکے گی۔ البتہ یہ ممکن ہے کہ جو لوگ اس کو ذریعہ معاش بنا چکے ہیں ان کی حالت کچھ سدھ جائے اور موجودہ خستہ حالی رفع ہو۔

کاشتکار، زمیندار، ساہوکار اور سرکار میں چوگڈ ایچ پڑا ہوا ہے۔ اس سچ کا نکلنا بہت دشوار معلوم ہوتا ہے۔ اس کش مکش میں زمیندار کی حالت روز بروز نازک ہوتی جاتی ہے۔ اس کی ملک اور آمدنی دونوں خطرے میں ہیں ساہوکار کی بھی

روک ٹوک ہو رہی ہے لیکن دین جاری ہے اور جاری رہے گا۔ البتہ سادھوکار کے من مانے تصرفات باقی نہیں رہ سکتے۔ سرکار کی توجہات کاشتکار پر روز افزوں ہیں۔ گو یا کہ دل سے محبت آبل رہی ہے لیکن اس محبت کا برا ہو وہاں بھی رقابت آدھکی۔ چنانچہ سیاسی لیڈروں کی بھی خواہش اور کوشش ہے کہ کاشتکار کے ہمدرد بنیں اور اس کا دل اپنے ہاتھ میں لیں۔ نتیجہ یہ کہ کاشتکار کا ایک ہاتھ سرکار کے ہاتھ میں اور دوسرا ہاتھ سیاسی لیڈروں کے ہاتھ میں ہے۔ دیکھیں کون اس کو کھینچ کر اپنی طرف لے جائے؟

کمانی کا دوسرا ذریعہ صنعت و حرفت ہے۔ جب سے بڑے بڑے کارخانے کھلے اور بے سی سامان ارزاں بکثرت آنے لگا، ملک کی چھوٹی اور گھریلو صنعتیں یا مال ہو گئیں۔ روزی کے بہت سے دروازے بند ہو گئے۔ یوں تو صنعت و حرفت کی تفصیل بہت طویل ہے پھر بھی متعدد مروجہ پیشے ایسے ہیں جن میں اصلاح و ترقی کی کافی گنجائش موجود ہے۔ مثلاً سنگ تراش ہیں، معمار ہیں، بڑھئی ہیں، لوہار ہیں، رنگریز ہیں، درزی ہیں، دھول ہیں، سناری ہیں، جام ہیں، موچی ہیں، باورچی ہیں، دست کاری ہیں۔ یہ سب طبقے بالعموم جاہل ہیں اور یہ سب پیشے سماں رزبیل سمجھے جاتے ہیں۔ ہندو تعلیم کے زیر اثر پیشے ذات شمار ہوتے ہیں۔ مثلاً کسی نے درزی کا کام کیا تو گویا اس کی ذات درزی ہو گئی اور کسی نے سنار کا کام کیا تو اس کی ذات سنار ہو گئی لیکن اسلامی تعلیم نے حلال و حرام کا معیار قرار دے کر اکل حلال کو باعث عزت اور اکل حرام کو باعث ذلت قرار دیا۔ پیشہ کا ذات سے کوئی تعلق نہیں رکھا۔ عظیم و نکیریم کا مدار تقویٰ پر رکھا جس سے مراد علم صحیح اور عمل صالح کا اجتماع ہے۔ غرض کہ عام مفید پیشوں سے جو ذلت وابستہ ہو گئی تھی اسلام نے اس کو رفع کر دیا۔ چنانچہ خود بزرگانِ دین نے مختلف پیشے اختیار کر کے عملی طور پر پیشوں کی توقیر قائم کی اور بنی نوع انسان کے واسطے حصول معاش کے ذریعے پاک اور وسیع کر دیئے۔ ہندوستان میں ہندو اور مسلمانوں کے میل ملاپ سے ہندوؤں میں ذات پات اور پیشوں کی بندشیں نسبتاً ڈھیلی پڑ گئیں اور مسلمانوں میں یہ تفریقات نے سرے سے

داخل ہو کر پھیل گئیں۔ گویا فریقین نے فریقین کو متاثر کیا۔ چنانچہ مسلمانوں کا یہ حال ہر کہ تنگ دستی گوارا لیکن پیشے اختیار کرتے جھجکتے ہیں کہ مبادا ان کی ذات نیچی ہو جائے۔ حالانکہ اسلامی ممالک میں لوگ اب بھی حسب ضرورت ایسے پیشے اختیار کرتے ہیں جن سے اکل حلال حاصل ہو۔ جو پیشے ہندوستان میں رذیل سمجھے جاتے ہیں، یورپ میں ان پیشوں کی جو قدر ہے اور ان سے معاش میں جس درجہ وسعت پیدا ہوئی ہے وہ بہت سبق آموز ہے۔ غرض دقت آگیا ہے کہ شریف نوجوان اپنی استینیں پڑھائیں اور پیشوں میں لگ جائیں۔ ذات بگڑنے کا خوف دل میں نہ لائیں۔ ایمان داری، ہوشیاری اور تعدی سے کھائیں کمائیں۔ بے کاری اور ناداری سے نجات پائیں۔

چوں کہ صدیوں حکمران رہے مسلمانوں کو اب بھی سرکاری نوکری کا شوق ہے۔ خاص کر جس ملازمت میں حکومت کا موقع زیادہ ملے اور اپنی طبعی مناسبت سے حکومت کے عہدوں پر نسبتہ بہتر کارگزاریات ہوتے ہیں لیکن اول تو انھوں نے جدید تعلیم شروع کرنے میں دوپشت تاخیر کی ان کے داخل ہونے تک ملازمت کے علاقے گھر اچکے تھے کچھ منت سماجت اور کچھ ڈراوے دھوکاوے سے تھوڑی جگہ مل گئی لیکن ملازمت کی بھی ایک حد ہی آخر پیمانہ لبریز ہو گیا۔ ملازموں میں تخفیف کی نوبت آرہی ہے تو پھر امیدواروں کا کیا ٹھکانا ہے۔ اس سے یہ مراد نہیں کہ مسلمان سرکاری ملازمتوں سے دست کش اور مایوس ہو جائیں۔ بقدر گنجائش داخلہ کی کوشش کریں اور ضرور کریں حکومت میں ان کی شرکت بہر صورت ضرور ہے۔ البتہ یہ مناسب نہیں کہ سب سرکاری ملازمت کے پیچھے پڑ جائیں اور نہ یہ ممکن کہ سب اس میں داخل ہو جائیں جن کو سرکاری ملازمت کا موقع ملے۔ باقی پیشوں کی طرف ہاتھ بڑھائیں۔ دولت مند نہ بنیں پھر بھی آبرو اور اطمینان سے بسر کر سکتے ہیں۔ آج بھی ہوشیار کارگیروں کی قلت ہے کام خوبی اور سلیقے سے کریں تو معمار، بڑھئی، درزی، دھوبی، موچی، بادبچی اور سنار وغیرہ بسہولت اتنی معاش پیدا کر سکتے ہیں اور کرتے ہیں کہ ایک گریجویٹ کو معمولی طور پر سرکاری ملازمت میں میسر آنا دشوار ہے۔

راہمائی کا تیسرا معاشی ذریعہ جس کو تجارت کہتے ہیں۔ اس میں ہندوستانیوں کا حصہ بہت کم ہے اور ہندوستانیوں میں مسلمانوں کا حصہ اس سے بھی کم ہے جس پیمانہ پر آج تجارت چلتی ہے اس کے واسطے بڑے سرمایے اور بڑے جتن کی ضرورت ہے۔ بالعموم ہندوستانیوں کے پاس سرمایہ کم ہے اور بالعموم مسلمانوں کا تجارتی جتنوں میں گزر شکل ہے۔ تجارت کے نام سے ہندوستانی جو کام کرتے ہیں وہ دراصل انجینی ہوتی ہے اور اس کے تحت خوردہ فروشی چلتی ہے لیکن تجارت کی کئی ہندوستانیوں میں بھی بالعموم یوروپین کمپنیوں کے ہاتھ میں رہتی ہے۔ اس اجمال کی تفصیل کے واسطے تصانیف درکار ہیں۔ خلاصہ یہ کہ تجارت اتنی آسان نہیں جتنی کہ نا تجربہ کاری سے آسان سمجھی جاتی ہے۔ سرمایے اور جتنے بندی کے سوا اس کام میں وسیع معلومات اور کثیر تجربہ کی ضرورت ہے۔ ترقی یافتہ ممالک میں کاروباری تعلیم و تربیت کا خاص اہتمام ہے لیکن ہندوستان میں ایسے مواقع بہت کم یا ب ہیں۔ پھر بھی انجینی اور خوردہ فروش تجارت میں تعلیم یافتہ نوجوان اپنی جگہ نکال سکتے ہیں۔ آمدنی کے ان معاشی ذرائع کے ساتھ رقی لین دین بھی کاروبار کی ایک خاص صورت ہے اور عہد جدید میں اس کاروبار کو حد درجہ فروغ ہوا ہے۔ حتیٰ کہ اس کے بغیر زراعت، ہوسنعت و حرفت ہو یا تجارت ہو کوئی معاشی کاروبار چلنا دشوار بلکہ محال ہے۔ چنانچہ سہوکاروں کے سوا بڑے بڑے بنک یہ کام انجام دیتے ہیں۔ رقم لینے دینے کو دو طریقے ہیں۔ ایک شرکت، دوسرے قرضہ۔ شرکت کی صورت میں بشرط گنجائش منافع ملتا ہے جو پہلے سے غیر معین رہتا ہے۔ قرضہ کی صورت میں لازماً سود ملتا ہے جو پہلے سے معین کر دیا جاتا ہے۔ فقہ اسلام کی رو سے منافع تو ہر طرح جائز ہے۔ البتہ سود میں کلام ہے۔ بڑی جماعت اس کو ربوہ کے تحت ناجائز قرار دیتی ہے اور چھوٹی جماعت اس کو ربوہ سے خارج سمجھ کر جائز قرار دینا چاہتی ہے۔ بلکہ ربوہ میں داخل مان کر بھی دیگر شرعی عزرات کی بنا پر اس کے جواز کا فتویٰ دیتی ہے۔ بہر حال سود کے مسئلہ میں اختلاف ہے اور اکثریت اس کے جواز کے خلاف ہے۔ لیکن لطیف یہ ہے کہ شرعاً تو سود لینا سود دینا دونوں امر ناجائز قرار دیئے جاتے ہیں لیکن تا مگر زور سود نہ لینے پر

دیا جاتا ہے۔ سود دینے کی زرا بھی روک ٹوک نہیں ہے چنانچہ علانیہ مسلمان سود پر قرض لیتے اور سود دیتے ہیں مگر زرا بھی مضائقہ نہیں سمجھا جاتا۔ البتہ اگر مسلمان کہیں سود لے بیٹھیں تو وہ مطعون کئے جاتے ہیں۔ چنانچہ جو متمول اور محتاط مسلمان بنکوں میں رقم رکھتے ہیں وہ اپنی رقم کا سود بنکوں میں چھوڑ دیتے ہیں اور وہ لاکھوں روپیہ کی تعداد میں بالعموم عیسائی مشنوں کو دے دیا جاتا ہے کہ وہ اپنی تبلیغ میں اس سے کام لیں۔ اگر یہ عذر کیا جائے کہ قرض دینا حالت اختیار ہے اور قرض لینا حالت مجبوری۔ تو ادا دل تو سب قرض بحالت مجبوری نہیں لے جاتے بلکہ اکثر بغرض منفعت لے جاتے ہیں۔ دوم شرع شریف کی تعمیل مقصود ہو تو قرض حسنہ کا اہتمام بھی ممکن ہے اور اگر پہلے سے سود کی شرط نہ لگائی جائے تو قرض گیر قرض حسنہ کی صورت میں بھی بطور شکر گزاری اپنی خوشی بقدر مناسب زاد رقم ادا کر سکتا ہے اور اس طرح رقمی لین دین کی ایک آسان صورت عمل کی جاتی ہے۔ بہر حال سود کا مسئلہ جلد از جلد تصفیہ چاہتا ہے اور یہ تصفیہ زیادہ تر علمائے دین سے نکل کر رہتا ہے خالص علمی نقطہ نظر سے بھی معاشیات میں سود کے جواز کے متعلق اختلاف ہے۔ معاشین کی ایک جماعت اس کو تمدن کے حق میں مفید اور جائز سمجھتی ہے تو دوسری جماعت اس کو ناجائز اور مضر قرار دیتی ہے اور منافع کو دو دونوں جماعتیں سود پر ترجیح دیتی ہیں لیکن صورت حال یہ ہے کہ جدید نظام کاروبار میں سود لا بد اور ناگزیر بنا ہوا ہے اور اس سے خلاصی بہت دشوار نظر آتی ہے۔

آمدنی کے بعد اب خرچ کو لیجئے۔ اس کا اصول وہی ہے جو اوپر بیان ہوا کہ خرچ بڑھانے کا شوق ہو تو آمدنی بڑھانے کا حوصلہ اور موقع ہونا چاہئے اور آمدنی نہ بڑھ سکے تو کمتر خرچ پر قناعت کرنی چاہئے۔ ورنہ خرچ کو آمدنی سے بڑھانے کا نتیجہ معلوم ہے

چار دن کی چاندنی اور پھر اندھیری رات ہے

کسی فرد یا خاندان کو جو ضروریات لاحق ہوتی ہیں وہ مجموعی طور پر معیار زندگی کہلاتی ہیں۔ اگر ضروریات قلیل اور ادنیٰ ہیں تو گویا معیار زندگی

پست ہے اور اگر ضروریات کثیر اور اعلیٰ ہیں تو گویا معیار زندگی بلند ہے۔
 ضروریات زندگی کثیر ہوں اور اعلیٰ ہوں، معاشی ترقی اسی کا نام ہے۔
 تہذیب جدید کا یہی خاص پیام ہے۔

قدرتاً سوال پیدا ہوتا ہے کہ معیار زندگی کا صحیح اصول کیا ہے۔ اس معاملہ میں
 دو گروہ افراط و تفریط میں مبتلا ہو گئے۔ ایک گروہ نے دنیا ہی کو سب کچھ سمجھا اور
 اس کے حصول میں ہمہ تن منہمک ہو گیا کہ ایمان و اخلاق، دین و عقبیٰ سب فراموش
 ہو گئے۔ گویا یہ گروہ دنیا میں غرق ہو گیا۔ دوسرے گروہ نے دنیا کو سراسر ہیچ سمجھا
 اور اس سے حتیٰ الوسع احتراز کیا کہ جوگ اور رہبانیت تک نوبت پہنچ گئی۔ اس گروہ نے
 ایمان و اخلاق کی ترقی اور دین و عقبیٰ کی فلاح کے واسطے ترک دنیا کو مفید مطلب
 بلکہ لازم قرار دیا۔ گویا یہ گروہ دنیا سے کنارہ کش رہا۔

تیسرے گروہ نے معیار زندگی کے متعلق ایک اصولی سلاک پیش کیا۔ اس نے
 علم صحیح اور عمل صالح پر زور دیا اور حصول دنیا کی کسی بیشی کو لوگوں کے حوصلے پر چھوڑ دیا۔
 گویا خوبی اور خرابی کا معیار علم و عمل قرار پایا۔ دنیا کی قلت و کثرت سے اس کا کوئی لازمی
 تعلق نہیں رہا۔

حیثیت دنیا از خدا غافل مبدن
 نے قماش و فقرہ و فرزند و زن

چونکہ علم و عمل کا ظہور دینیوی تعلقات میں زیادہ ہوتا ہے، اس لئے اس گروہ نے
 تحصیل دنیا کو ترک دنیا پر ترجیح دی کہ علم و عمل کا کمال ظاہر ہو۔ چنانچہ انسانیت کے
 بہترین نمونے بنی اور رسول مانے جاتے ہیں۔ ان میں بادشاہ بھی ہوئے، وزیر بھی
 ہوئے۔ سپہ سالار بھی ہوئے، دنیا دار بھی ہوئے یعنی ان کے بیوی بچے تھے، لگے باریشے
 کار و بار تھے۔

اگر دنیا کو ایک دریا مانا جائے تو ان تینوں گروہوں کی ایسی مثال ہو کہ ایک

دریا میں کودا کر تیرا کر نہ تھا۔ ہاتھ پیر مار کر ڈوب گیا۔ دوسرا دریا کے کنارے بیٹھا رہا۔ ڈوبنے کے خوف سے دریا میں نہ اُترا۔ تیسرے نے تیراکی کا فن سیکھا اور دریا میں تیر کر خوب کمال دکھایا۔ بظاہر معلوم ہوتا ہے کہ پانی انسان کو لازماً ڈوباتا ہے۔ لیکن فی الحقیقت انسان عدم توازن سے ڈوبتا ہے اگر اس کا توازن صحیح قائم ہو جائے تو خود پانی میں ایک سنبھالنے والی قوت پوشیدہ ہے۔ توازن صحیح کے ساتھ جب اس سنبھال کا ربط قائم ہو جاتا ہے تو پھر ڈوبنا اتنا ہی دشوار ہو جاتا ہے جتنا کہ تیرنا دشوار معلوم ہوتا ہے۔ اسلام کی تعلیم ہی ربط سکھاتی ہے۔ الوہیت اور رسالت جن کا خلاصہ کلمہ توحید ہے جب علم و عمل میں ان کا توازن قائم ہو جائے تو اس حالت کو عبدیت کہتے ہیں۔ گویا عبد دنیا کا تیرا کر ہے اور تیرتے وقت اس کو جو دنیا میں باطنی سنبھال محسوس اور منکشف ہوتی ہے وہ اصطلاحاً ربوبیت کہلاتی ہے جو رب کی طرف سے آتی ہے۔ اسلام کی تعلیم کا منشا یہی ہے کہ عبد مومن کے علم و عمل میں الوہیت و رسالت کا صحیح توازن پیدا کرے اگر رب کی ربوبیت سے اس کا ربط منکشف کر دے کہ پھر وہ بے تکلف دنیا میں تیرے، غوطے لگائے اور صحیح سالم ساحل مراد تک پہنچ جائے۔ یہی مراد ہے اس قرآنی دعا سے رَبَّنَا اٰتِنَا فِي الدُّنْيَا حَسَنَةً وَفِي الْآٰخِرَةِ حَسَنَةً۔

تیراکی سیکھنے کے بعد اگر کوئی کشتی میں بیٹھ کر سفر کرے تو مضائقہ نہیں بلکہ مفید ہے۔ لیکن تیراکی سیکھے بغیر کشتی میں سفر کرنا خالی از خطر نہیں۔ نہ معلوم کب اور کہاں کشتی جواب دے دے۔ اسباب سے کام ضرور لینا چاہئے اور خوب لینا چاہیے لیکن مسبب ربط معلوم کر لینا مقدم ہے کہ بہر صورت اس کی ضرورت ہے۔

حاصل کلام یہ کہ بجائے خود معیار زندگی کی پستی اور بلندی میں کوئی خوبی یا خرابی نہیں بلکہ خوبی اور خرابی اس علم و عمل میں مضمر ہے جس کے تحت دنیا بسر کی جاتی ہے اگر علم و عمل درست ہے تو بادشاہ، وزیر، امیر سب کچھ بنے۔ اگر علم و عمل درست نہیں ہے تو پھر جوگی اور فقیر بننے سے بھی کچھ فائدہ نہیں بلکہ اَلْمَا نَقْصَانِ ہر کہ خسر الدنیا والآخرۃ یہاں ایک شبہ پیدا ہو سکتا ہے کہ بعض مشہور مسلم بزرگان دین نے ایسی

زندگی بسر کی کہ گویا دنیا سے الگ رہے تو پھر کیا یہ ان کے کمال کا نقص تھا۔ اس معاملہ میں چند امور وضاحت طلب ہیں۔ انسانیت کا سب سے اعلیٰ کمال نبوت و رسالت ہے۔ نبی اور رسول بقدر امکان خالق اور مخلوق دونوں کی طرف متوجہ رہ سکتے ہیں اور رہتے ہیں۔ نبوت و رسالت کے بعد ولایت ہے۔ اس درجہ میں توجہ نسبتہ خالق کی طرف زیادہ رہتی ہے اور مخلوق کی طرف کم۔ بلکہ بہت کم۔ اگر توجہ مخلوق کی طرف سے بالکل ہٹ جائے تو وہ گویا عقبی یا توحید کا جذبہ ہو۔ غفلت کی حالت ولایت کے برعکس ہے۔ اس میں توجہ نسبتہ مخلوق کی طرف زیادہ رہتی ہے اور خالق کی طرف کم بلکہ بہت کم اور اگر توجہ خالق کی طرف سے بالکل ہٹ جائے تو وہ گویا دنیا کا جذبہ ہے۔ چنانچہ عقبی اور توحید کے مجذوب تو شاذ نظر آتے ہیں لیکن دنیا کے مجذوبوں کی کمی نہیں بلکہ یہ جذبہ و رافزو ہو اور تہذیب جدید کے معیار میں یہی جذبہ بڑا کمال مانا جاتا ہے۔

غرض کہ جو بزرگانِ دین نبوت و رسالت کے مقابل ولایت سے قوی نسبت رکھتے تھے وہ دنیا کی طرف کم مشقت نظر آتے تھے۔ دوسرے یہ کہ گویا اپنی باطنی نسبت کے تحت اپنی ذات کی حد تک وہ دنیا سے کم تعلق رکھتے تھے۔ لیکن تمام عمر دنیا داروں کی اصلاح و فلاح میں بسر کرتے تھے۔ گویا بالواسطہ دنیا میں مشغول تھے۔ تیسرے یہ کہ ترک دنیا کو اعلیٰ مقصد سمجھ کر بعد کے معتقدین نے ان بزرگوں کے حالات و معاملات کو رہبانیت کے رنگ میں پیش کرنا مفید مطلب سمجھا۔ ورنہ واقعہ یہ ہے کہ اسلامی تعلیم کی رو سے دینِ دنیا میں قوی ربط و اتحاد ہے۔ ایک دوسرے کا مدد و معاون ہے، جو کچھ خوبی اور خرابی کی تفریق پیدا ہوتی ہے وہ علم و عمل میں مضمر ہے۔

میرا مقصد دینیات کی تبلیغ نہیں ہے نہ یہ اس کا محل ہے اور نہ میں اس کا اہل ہوں تاہم جب کہ معاشیات کے تحت اصلاح معاشرت کی بحث ہو، دینیات کے حوالے سے مضر نہیں کیونکہ زندگی کے نصب العین میں اس کو بہت بڑا دخل ہے اور اس کو نظر انداز کرنا گویا بحث کو بے جان کرنا ہے۔ چنانچہ اسی غرض سے ابتدا میں مختصر اُعلومِ عمرانی کا باہمی تاثر واضح کر دیا کہ خلطِ بحث کا شبہ پیدا نہ ہو۔ بلکہ محسوس ہو کہ زندگی کے مختلف پسلو

ایک دوسرے سے میسر ہونے کے باوجود کس درجہ طے چلے ہیں اور کس درجہ باہم اثر منتقل کرتے ہیں اور قبول کرتے ہیں۔

بہر حال معیار زندگی جیسا کچھ بھی ہو، انسان کی جو ضروریات لاحق ہوتی ہیں وہ اصولاً چار درجوں میں تقسیم کی جاتی ہیں۔ اول ضروریات حیات، دوم ضروریات کارکردگی، سوم ضروریات راحت، چہارم ضروریات عیش۔ ضروریات حیات وہ ہیں جن کے بغیر زندگی دشوار ہے۔ مثلاً: ہوا، روشنی، پانی، کھانا۔ ضروریات کارکردگی وہ ہیں جن کے بغیر کام خوبی سے انجام دینا دشوار ہے۔ مثلاً: صحت، قوت، تعلیم تربیت۔ ضروریات راحت وہ ہیں جو محنت کے بعد آرام پہنچائیں اور صحت و طبیعت کو درست رکھیں۔ مثلاً: سیر و تفریح۔ ضروریات عیش وہ ہیں جن میں لذت نفس کی خاطر دولت اور وقت کو بے دریغ صرف کر دیا جائے جیسی کہ کوئٹہ اندیش امیروں اور دولت مندوں کی حالت ہوتی ہے کہ اول دن عید اور رات شب بارات ہے اور پھر ہیمات ہیمات ہے۔

ہر ملک کے قدرتی حالات مثلاً موسم کی نرمی، سختی، آب و ہوا کی خوبی خرابی اور ہر قوم کے تمدنی حالات مثلاً امن و بد امنی، کام کی کثرت و قلت، محنت کی افراط و تفریط، تمول کی بیشی کمی۔ ان خصوصیات پر ضروریات کی تقسیم کا مدار ہوتا ہے۔ مثلاً سرد ممالک میں لباس ضروریات حیات میں داخل ہے۔ حالانکہ گرم ممالک میں اس کو یہ اہمیت حاصل نہیں۔ جن ممالک میں بد امنی ہو وہاں تہیہ و تہذیب بھی ضروریات حیات شمار ہوتے ہیں۔ حالانکہ پیرانہ ممالک میں وہ سیر و تفریح کے واسطے ضروریاتِ راحت میں داخل ہیں جن ممالک میں کاروبار و عروج ہو لوگ صبح سے شام تک بڑے بڑے دفاتر اور کارخانوں میں کام کریں اور محنت سے معاش پیدا کریں وہ جہانی اور دماغی تکان رفع کرنے کے واسطے اگر شام کو یا شب کو کھیل تماشے دیکھیں تو ان کے واسطے یہ مشغلے بڑی حد تک ضروریاتِ راحت بلکہ ضروریاتِ کارکردگی میں شامل ہو جاتے ہیں لیکن جو لوگ تمام دن بے کاری میں بسر کریں وہ دوسروں کی تقلید میں یہ مشاغل اختیار کریں تو کھلی عیش پرستی ہے اس کو راحت یا کارکردگی کوئی تعلق نہیں ہو سکتا۔ ضروریات کی اس فطری اضافیت کو نہ سمجھنے سے ترقی یافتہ

ممالک کی اندھی تقلید کر کے پس ماندہ ممالک سخت مالی اور اخلاقی نقصان اٹھا رہے ہیں مثلاً موٹر کو لیجئے۔ ترقی یافتہ ممالک میں زندگی کی جو مصروفیت ہو اور متول کی جو نوبت ہو اس کے تذکرہ ضروریات زندگی نہیں تو بلا تکلف ضروریات کارکردگی میں داخل ہو۔ راحت تک بھی کم نوبت آتی ہے تو عیش کا کیا ذکر ہے۔ اس کے برعکس ہندوستان میں موٹر بیشتر عیش یا کم از کم راحت میں داخل ہو۔ مشکل کارکردگی تک نوبت آتی ہو۔ اگرچہ ترقی یافتہ ممالک کے مقابل لیاں موٹروں کی بہت کمی ہو۔ تاہم یہ قلیل تعداد بھی معاش و معاشرت پر بار معلوم ہوتی ہے۔ موٹر نشینی کی اکثر صورت یہ ہو کہ جسم موٹر پر سوار اور موٹر دول و دماغ پر سوار۔ عجب لطف ہے۔ عجب بے لطفی ہے۔ موٹر تو بھر بھی کارآمد ہے۔ مغربی زندگی کے جو دوسرے تکلفات رائج کئے جا رہے ہیں وہ ہندوستانی زندگی میں سراسر بے محل ہیں مثلاً تقریبات کا جو شعبہ کھلا ہے وہ حالات حاضرہ کے تذکرہ عیش کی دعوت عام ہو اور معلوم ہو کہ عیش کا کیا انجام ہو۔ یہی سینما جس سے مغربی ممالک بڑے بڑے کام لیتے ہیں ہندوستان میں کیا کیا نقصان پہنچا رہا ہو۔ اس فرق کی وجہ یہی ہو کہ ملک اور قوم کے حالات کے مطابق ضروریات اضافی ہیں۔ یہ ممکن نہیں کہ وہ لازماً سب جگہ یکساں آثار پیدا کریں، یکساں آثار مطلوب ہوں تو اول یکساں حالات پیدا کرنا لازم ہو۔

بہر حال اصول یہ ہو کہ ضروریات حیات سب پر مقدم ہیں۔ اول ان کی سربراہی ہونی چاہیے اور وافر ہونی چاہیے، ان کے بعد ضروریات کارکردگی ہیں۔ ان کا اہتمام کیا جائے اور خوب کیا جائے کہ یہ لازمہ ترقی ہیں۔ ان کے بعد ضروریات راحت کی باری آتی ہو چونکہ کارکردگی کی مدد و معاون ہیں۔ لہذا ان کی فراہمی بھی ضرور ہے۔ ان سے مستفیض ہونا گویا کارکردگی کی آبیاری کرنا ہو۔ البتہ ضروریات عیش سے جس قدر بھی احتراز کیا جائے کم ہو کہ یہ انحطاط کا پیش خیمہ ہیں اور بڑی بڑی حوصلہ مند قومیں عیش پرستی کی نذر ہو چکی ہیں۔ شاہی غمی اور دیگر تقریبات کے تباہ کن مصارف جو جسم و رواج کی خاطر برداشت کئے جاتے ہیں، وہ بھی قابلِ ترمیم و تحفیف ہیں۔ قدیم کی طرح جدید طبقوں میں بھی تقریبات کا اسراف بڑھ رہا ہو۔ صرف شکل اور محل کا فرق ہے۔ جدید ترین مہذب تقریب کو نسل اور اسمبلی وغیرہ کے میعادِ انتخابات ہیں جن میں خلاف قاعدہ اور خلاف دیانت زیرباری کی حد تک زیرپاشی کی جاتی ہے اور تعمیر فرشتی کی تعلیم دی جاتی ہو۔ مالی زیرباری سے

بڑھکر اخلاق کی تضعیف و تخریب قابل توجہ ہو کہ اخلاق ہی معاشرت کا محافظ ہے۔
 خلاصہ یہ کہ اگر معاشیات کے تحت معاشرت کی اصلاح و ترقی مقصود ہے تو ہر خاندان
 ہر جماعت اور تمام ملک باقاعدہ ضروریات کی تیج کرے جب نوعیت ان کی تفریق کرے
 اور ان کی تکمیل میں لازماً یہ ترتیب قرار دے کہ حیات کا کردگی پر اور کارکردگی راحت پر
 اور راحت عیش پر مقدم رہے۔ جسم کی اصلاح و ترقی کے واسطے اچھی خوراک اور اچھی دیرینہ
 دماغ کی اصلاح و ترقی کے واسطے اچھی تعلیم اور دل کی اصلاح و ترقی کے واسطے اچھی تربیت
 اور ان ترقیات کی حفاظت کے واسطے اچھا ماحول اور اچھی صحبت۔ اگر یہ ہندوستان کا معاشی اور
 معاشرتی نظام بحال قرار دے دیا جائے تو پھر یہی ہندوستانی نوجوان کچھ سے کچھ ہو جائیں اور بڑے بڑے
 کام انجام پائیں۔

معاشی اور معاشرتی اصلاحات کی ترویج میں قانونی جبر کی گنجائش کم ہے۔ بلکہ ضرورت ہے
 کہ تحریر و تقریر کے ذریعے اور ان سے بڑھکر عملی مثالوں کے ذریعے اصلاح کی تائید میں
 رائے عامہ پیدا کر کے اس کو اس قدر قوی اور موثر بنایا جائے کہ مخالفت اور فحاشیت
 خود ہی بے دم ہو جائے۔ اتفاق و اتحاد سب سے بڑی قوت ہے۔

غرض کہ ملک ملت کی فلاح کے واسطے نہ پہلے کام کی کمی تھی اور نہ اب کمی ہے۔ بلکہ
 قومی ذمہ داریوں میں روز افزوں اضافہ ہو رہا ہے۔ مذہبی اوقاف، زکوٰۃ، خیر خیرات اور
 عام خیرات۔ اگر ان کا باقاعدہ انتظام ہو جائے تو قومی کاموں کی راہ میں جو مالی رکاوٹ
 پیش آتی رہتی ہے وہ بڑی حد تک رفع ہو جائے اور اس کے ساتھ لازم ہے کہ قومی کاموں میں
 کفایت اور ایثار سے کام لیا جائے۔ امانت اور دیانت شرط مقدم قرار پائے۔ مسلم اچھوتوں
 کانفرنس ایک قدیم ادارہ ہے، اور مسلم یونیورسٹی کا پُرانا رشتہ ہے اگر خلوص و استقامت تنظیم کے
 تحت یہ ادارے اور ان جیسے دوسرے ادارے مل کر کام کریں تو کامیابی یقینی ہے۔ انشاء اللہ
 حضرات! تقریب اور موقع کے لحاظ سے میرے نزدیک جو کچھ عرض کرنا ضرور تھا اگرچہ
 میں نے بہت مختصر اور اجمالی طور پر عرض کیا، پھر بھی مجھے خوف ہے کہ میں نے آپ کا بہت وقت
 لیا۔ بالآخر ہم سب کی یہی دعا ہو کہ اللہ تعالیٰ خلوص و استقامت کی توفیق عطا فرمائے خالق و
 مخلوق کے حقوق ادا کرے اور سن انجام دکھائے۔ واللہ لا یضیع اجر المحسنین۔ والحمد للہ رب العالمین۔

خطبہ صدارت

شیخ عبداللہ صاحب ایڈووکیٹ علی گڑھ

تعارف

آل انڈیا مسلم ایجوکیشنل کانفرنس علی گڑھ کی پانچواں سالہ جولائی کا جوش انداز
اجلاس مارچ ۱۹۳۷ء میں بمقام علی گڑھ منعقد ہوا، متعدد شعبوں پر تقسیم کر دیا گیا
تھا، ہر شعبہ کے صدر اور سکریٹری علیحدہ علیحدہ تھے۔

منجملہ ان شعبوں کے ایک ”شعبہ تعلیم نسواں“ تھا جس کے صدر شیخ عبداللہ صاحب
ایڈووکیٹ علی گڑھ اور سکریٹری پروفیسر ہادی حسن صاحب (مسلم یونیورسٹی علی گڑھ)
اور پروفیسر شبیر احمد صاحب ہاشمی (ٹرننگ کالج لاہور) تھے۔

شعبہ تعلیم نسواں کا اجلاس ۲۶ مارچ ۱۹۳۷ء کو بوقت ۸ بجے شب آسمان منزل
میں منعقد ہوا، جس میں شیخ عبداللہ صاحب نے بحیثیت صدر حسب ذیل خطبہ پڑھا۔

بِسْمِ اللَّهِ الرَّحْمَنِ الرَّحِيمِ

خطبہ صدارت شعبہ تعلیم نسواں

از
شیخ عبد اللہ صاحب ایڈووکیٹ علی گڑھ

حضرات! عام طور پر میں جلسوں کی صدارت سے بچنے کی کوشش کیا کرتا ہوں کیونکہ کسی مجلس میں صدر جلسہ پر جس قدر پابندیاں رہتی ہیں اس قدر دیگر حاضرین پر نہیں ہوتیں۔ اس مرتبہ دوستوں کی فرمائش کو ٹالنا میں نے مناسب نہ سمجھا۔ اس لئے آج اس جلسہ میں صدارت کی کرسی پر آپ مجھ کو دیکھتے ہیں۔ میں امید کرتا ہوں کہ جلسہ کی کارروائی کے انجام دینے میں آپ حضرات میری مدد فرمادیں گے۔

اس وقت آپ صاحبان جس جلسہ میں شرکت فرما رہے ہیں وہ شعبہ تعلیم نسواں کے متعلق ایک جلسہ ہے۔ یہ شعبہ تعلیم نسواں ۱۸۹۶ء میں قائم ہوا تھا۔ ۱۹۰۲ء سے قریب ۱۹۳۱ء تک میں اس کا سکریٹری رہا۔ اور بعد میں بوجوہات میں اس عہدہ کی ذمہ داری سے خود ہی علیحدہ ہو گیا اور چند سال کے بعد جب دوستوں نے دیکھا کہ میں نے کام چھوڑ دیا تو کسی دوسرے صاحب کو سکریٹری مقرر کیا اور اب گذشتہ دو سال سے ہمارے مخدوم دوست پروفیسر ہادی حسن صاحب اور پروفیسر ہاشمی صاحب اس کے سکریٹری ہیں۔ مجھلاں اس شعبہ کی یہ تاریخ ہے۔ اس کی تفصیل بہت طول ہے اس لئے اس کے بیان کی یہاں ضرورت نہیں ہے۔

یہاں پر مجھے آپ کے سامنے کسی دقیق مسئلہ پر بحث کرنے کی ضرورت نہیں ہے۔

اصولی مسئلہ جو کچھ بھی لڑکیوں کی تعلیم سے تعلق رکھتا ہے وہ یہ ہے کہ آیا ہمارا مذہب لڑکیوں کی تعلیم کے موافق ہے یا مخالف ہے۔ مذہب کا حکم جو اس کا نفرنس کے پلیٹ فارم سمیٹیوں مرتبہ حاضرین کو سنایا گیا ہے وہ یہ ہے کہ ہمارا پاک مذہب ارشاد فرماتا ہے کہ ہر مسلمان مرد اور ہر مسلمان عورت پر علم کا یکساں فرض ہے۔ اس ارشاد مبارک کے مقابل میں قرآن سے یا حدیث سے آج تک کسی نے ایک لفظ بھی پیش نہیں کیا جس سے معلوم ہو کہ اس ارشاد کے تسلیم کرنے میں مسلمانوں کو کسی قسم کے پس و پیش کی کوئی گنجائش ہے۔ ملکی قوانین نے تو زمانہ حال میں لڑکے اور لڑکیوں کی حیرتہ تعلیم کے لئے قوانین وضع کئے ہیں۔ لیکن آج سے ۱۳۰۰ سال سے قبل ہی کسی وقت میں ہمارے مذہب نے لڑکے اور لڑکیوں دونوں کے لئے جبرہ اور لازمی تعلیم کا حکم دے دیا تھا۔ اس کے بعد آپ کے پاس کسی عذر اور حجت کی گنجائش نہیں ہے کہ آپ دن رات اس فکر میں رہتے ہیں کہ اپنے لڑکوں کو تو آپ تعلیم دلائیں لیکن لڑکیوں کی تعلیم سے صرف غفلت ہی نہیں کرتے بلکہ غفلت بھی کرتے ہیں۔ اسلام کے بہت سے احکام اس وقت صرف کتابوں کے اندر دیکھے جاتے ہیں۔ عملی زندگی کے میدان میں ان احکام مبارک کو عموماً پس پشت ڈال کر فقط رسوم کی پابندی کی طرف توجہ رہتی ہے۔ مجھ کو جو قابل شکایت امر معلوم ہوتا ہے وہ یہ ہے کہ مذہب کے پاک اور حکیمانہ اصولوں کی خلاف ورزی بھی کیا دے اور پھر غریب مذہب کو دنیا بھر کے سامنے بدنام بھی کیا جائے کہ ہمارا مذہب اجازت نہیں دیتا کہ ہم لڑکیوں کو تعلیم دیں یا دلائیں۔

حضرات! میں نے اپنی زندگی کا ایک بہت بڑا حصہ تعلیم نسواں کی ترقی کے لئے صرف کیا ہے۔ آیا مجھ کو اس میں کامیابی ہوئی یا نہیں۔ یہ ایک دوسرا امر ہے۔ لیکن میں اپنے دل میں پورے طور پر مطمئن ہوں کہ جو رستہ میں نے نوجوانی کی عمر میں اختیار کیا تھا اور جس پر میں اس وقت تک قائم ہوں وہ قطعی صحیح رستہ ہے۔ اور میں اس پر قائم رہنا چاہتا ہوں اور اپنے دوستوں کو مدعو کرتا ہوں کہ وہ بھی اس کی طرف آئیں اور آکر دیکھیں اور واقعات اور معاملات کو اپنے سامنے رکھ کر غور کریں کہ آیا وہ

صحیح رستہ ہے یا نہیں۔ اور آیا بغیر اُس کے اختیار کئے قوم منہرل مقصود کو پہنچ سکتی ہے یا نہیں۔ میں اپنے معلومات کے لحاظ سے اس بات کے کہنے پر مجبور ہوں کہ جو مسلمان اپنی ماں۔ اپنی بیٹی۔ اپنی بہن اور اپنی بیوی کی جمالت میں اپنے مذہبی اعتقاد کی مضبوطی سمجھتا ہو یا اپنی فلاح اور ترقی غور توں گہاں رکھنے میں دیکھتا ہو وہ انجام کار سخت نقصان اٹھانے والا انسان ثابت ہو گا۔ اور قوم کے لئے اس کا وجود سر اسر مضرت اور تباہی کا باعث ہو گا۔

صاحبو۔ میں نے اپنے طویل تجربے سے یہ معلوم کیا ہے کہ مسلمانوں کی قوم میں ایک بہت بڑا گروہ اس وقت بھی موجود ہے جو لڑکیوں کی تعلیم کا اُسی شدت سے مخالف ہے جس شدت سے کہ کوئی مسلمان کفر و الحاد کی باتوں کا مخالف ہو اگر تا ہے۔ مدرسہ نسوان علی گڑھ سے سیکڑوں لڑکیاں وقتاً فوقتاً تعلیم سے روکی گئیں اور بورڈنگ ہوس سواٹھالی گئیں جس کی وجہ دریافت یہ معلوم ہوئی کہ ان معصوموں کی تعلیمی ترقی کے رستہ میں حائل ہونے والی کوئی ایسی ہستی تھی جس لڑکی کے والدین اپنا مذہبی پیشوا سمجھتے تھے۔ مثلاً ایک مرتبہ ایک صاحب نے صاف صاف لکھا کہ جب ہمارے مولانا کو معلوم ہوا کہ میری لڑکی علی گڑھ کے مدرسہ میں پڑھتی ہے تو جناب موصوف کو رنج ہوا اور انہوں نے فرمایا کہ تم نے یہ کام ایک بڑی معصیت کا کام کیا ہے۔ میں اب لڑکی کو بورڈنگ ہوس میں نہیں رکھ سکتا۔ مہربانی سے اُس کو واپس بھجیے۔ ایک دوسرے صاحب نے ایک مرتبہ لکھا کہ یہاں پر ہمارے خاندانی پیر صاحب آئے تھے۔ خاندان والے تو پہلے ہی سر لڑکی کے علی گڑھ بھیجنے کے مخالف تھے اب پیر صاحب نے آکر ان کی رائے اور مضبوط کر دی۔ لڑکی کو اب واپس بھجیے۔ اسی قسم کی اور بہت سی مثالیں قابل ذکر ہیں لیکن طوالت کی وجہ سے ان سب کا پیش کرنا ضروری نہیں سمجھتا۔

مجھے علی گڑھ کے مدرسہ کے علاوہ اپنے صوبہ کے دیگر مقامی حالات کے دریافت کرنے کی بھی جستجو رہتی ہے ان میں سے چند باتیں آپ کے سامنے پیش کرتا ہوں جس سے کسی شخص کو یہ کہنے کی گنجائش باقی نہ رہے گی کہ مسلمان تو تعلیم نسوان کے مخالف نہیں

ہیں ان کو یوں ہی بدنام کیا جاتا ہے۔

سب سے پہلی مثال میں کانپور کے ایک مدرسہ کی پیش کرتا ہوں وہ یہ ہے کہ کانپور کی میونسپلٹی نے ایک لڑکیوں کا ہائی اسکول ایک عرصہ سے قائم کر رکھا ہے اور اس میں چار سو سے زیادہ لڑکیاں تعلیم پاتی ہیں۔ ان ۴۰۰ میں ایک بھی مسلمان لڑکی نہیں تھی۔ حالانکہ یہ مدرسہ اسی روپے سے چلتا ہے جس میں مسلمانوں کا بھی کافی روپیہ شامل ہے اور تعلیم کی یا پردہ کی سواری کی کوئی فیس بھی نہیں لیستہ۔ جب دیکھا گیا کہ اس مدرسہ میں مسلمان لڑکیاں داخل نہیں ہوتی ہیں تو ہندو ممبروں نے مسلمان ممبروں سے کہا کہ آپ لوگوں کو کوشش کرنی چاہئے کہ مسلمان لڑکیاں بھی آکر پڑھیں۔ تو مسلمانوں نے یہ عذر پیش کیا کہ چون کہ اس مدرسہ میں کوئی مسلمان استانی نہیں ہے اس لئے مسلمان لڑکیاں اس میں داخل نہیں ہوتیں چنانچہ ہندو ممبروں نے اس حجت کے رفع کرنے کو علی گڑھ کی ایک گریجویٹ مسلمان لڑکی کو اپنے ہاں جگہ دی اور پھر مسلمانوں سے کہا کہ اب تم کوشش کر کے مسلمان لڑکیوں کو بھرتی کراؤ۔ چنانچہ ایک مسلمان ممبر صاحب نے کوشش کر کے دو لڑکیوں کو بھرتی کرایا۔ جب ان لڑکیوں کے مدرسہ میں داخل ہونے کی خبر شہر میں پہونچی تو مسلمانوں میں ایک شورش پیدا ہو گئی کہ غضب ہو گیا کہ ہماری لڑکیاں انگریزی مدرسہ میں داخل ہونے لگیں۔ شریر لڑکوں کو بھیجا گیا کہ وہ مدرسہ کے چاروں طرف کھڑے ہو جاویں اور ان لڑکیوں کا جب تا نگہ مدرسہ میں پہونچے تو ہوجی کریں آواز سے کیس پکٹنگ کریں اور اسی کے ساتھ لڑکیوں کے والدین کے پاس ڈیپوشنشن گیا کہ ہم تم کو اور تمہاری لڑکیوں کو سخت بدنام کریں گے۔ تمہاری خیر اسی میں ہے کہ تم لڑکیوں کو اٹھا لو۔ چنانچہ وہ لڑکیاں مدرسہ سے اٹھالی گئیں۔ اور اس کے بعد میونسپلٹی کا جب انتخاب ہوا تو ان ممبر صاحب کی جنہوں نے لڑکیوں کو بھرتی کرایا تھا مخالفت کی گئی اور مخالفت کی وجہ یہ بیان کی گئی کہ یہ شخص اسلام کا مخالف ہے لڑکیوں کو انگریزی مدرسوں میں پڑھواتا ہے۔

اسی کانپور شہر میں ایک اور اردو کا مدرسہ تھا وہاں کی لڑکیوں کے خلاف ایک لوکل اخبار نے نہایت فحش مضامین لکھے اور ایڈیٹر پر بہتک عزت کا مقدمہ قائم ہوا۔ اور چار مہینہ کی قید اور جرمانہ کی سزا ملی۔ اسی طور پر علی گڑھ کے پردہ کے سلم گورنمنٹ کالج کے

خلاف نہایت ظالمانہ اور ہتک آمیز جھوٹے مضامین لکھے گئے ایڈیٹر صاحب کو ۱۶ ماہ کی قید اور ۵۰۰ روپیہ جرمانہ کی سزا ہوئی۔ عدالت عالیہ ہائی کورٹ نے اس مقدمہ میں جو فیصلہ صادر فرمایا ہے اس کے پڑھنے سے آپ کو پورے طور پر پتہ چل سکتا ہے کہ مضامین لکھنے والے نے محض مسلمان لڑکیوں کو بلا کسی وجہ کے کس قدر بدنام کرنے کی کوشش کی تھی تاکہ ایک پردہ کے مدرسہ میں بھی مسلمان لڑکیاں تعلیم نہ پاسکیں۔

مراد آباد کی میونسپلٹی میں جب یہ مسئلہ پیش ہوا کہ لڑکے اور لڑکیوں کے لئے شہر کے کسی محلہ میں جبریہ تعلیم کا قانون جاری کیا جاوے تو مسلمان ممبروں نے اس کی نہایت سخت مخالفت کی کہ ہماری لڑکیوں کو جبراً تعلیم دلانا یہ ہمارے مذہب میں ایک مداخلت ہوگی۔ تجویز جو ہندوؤں کی طرف سے پیش ہوئی تھی وہ نامنتظر ہوئی اور اس پر ایک ہندو اخبار نے لکھا کہ مسلمان نہ آپ خود کچھ کرتے ہیں اور نہ دوسروں کو کرنے دیتے ہیں۔ جہاں کہیں آگے سرکنے کا موقع ملتا ہے وہیں مسلمان اڑ کر بیٹھ جاتے ہیں کہ ہم یہاں سے نہیں ٹھیں گے۔ واضح رہے کہ یہ جبریہ تعلیم صرف ابتدائی تعلیم ہے جو ۹ سال کی عمر میں یا زیادہ سے زیادہ ۱۰ سال کی عمر میں ختم ہو جاتی ہے۔ آپ خیال فرما سکتے ہیں کہ اس عمر کی مسلمان لڑکیوں کو مفت اور جبریہ تعلیم دلانے کی جو قوم مخالف ہو وہ زمانہ حال کے اور کس ترقی کے وسیلہ کی مخالفت نہوگی۔ ترکوں میں تو کل قوم کو لڑکے اور لڑکیاں جبریہ تعلیم کے لئے مجبور کئے گئے ہیں لیکن یہاں ہمارے ملک میں ۹ سال کی لڑکیوں کو بھی تعلیم دلانا ہمارے اہل وطن کو ناگوار ہے۔ ۱۰ سال ہمارے مدرسے کی لڑکیوں نے خود ازادہ کیا کہ ہم تعطیلات میں جب اپنے گھر جائیں گے تو اپنے اپنے وطن سے اپنی غریب بہنوں کے وظائف فنڈ کے لئے چندہ جمع کر کے لائیں گے بریلی کی ایک لڑکی بھی چندہ کی کتاب لے گئی اور ایک صاحب نے اس کو دو روپیے دیئے انہوں نے اس چندہ کا ذکر کسی مولوی صاحب سے کیا کہ علی گڑھ کے مدرسے کی لڑکی چندہ مانگ رہی ہے۔ میں نے دو روپیے دے دیے ہیں۔ مولوی صاحب نے بلا تامل فرمایا کہ لڑکیوں کے مدرسے کے لئے چندہ دینا حرام ہے تم نے یہ عذاب اپنے اوپر کیوں لیا۔ وہ صاحب ہانگے ہوئے لڑکی کے پاس آئے اور مولوی صاحب کے فتوے کا ذکر کر کے نہایت

اصرار کر کے وہ روپیے واپس لے گئے۔

یہ چند واقعات مختصراً آپ کے سامنے اس لئے پیش کئے گئے ہیں تاکہ آپ اندازہ کر سکیں کہ ہندوستان کے مسلمان تعلیم نسوان کے متعلق کیسے ذلیل اور ناقص خیالات رکھتے ہیں۔ یہ اسی ضد اور کورانہ خیال کا نتیجہ ہے کہ آج مسلمانوں کی عورتیں بجاؤ اس کے کہ سب کی سب بوجہ حکم شریعت تعلیم یافتہ ہوتیں ان میں ہر ہزار عورتوں میں صرف ۲۲ تعلیم یافتہ عورتیں ہیں۔ اور باقی ۹۸ عورتیں جاہل مطلق رہنے پر مجبور کی گئی ہیں۔ اس کا انصاف میں آپ پر چھوڑتا ہوں کہ آیا احکام شریعت کی خلاف ورزی کرنے والی وہ جماعت ہر جو تعلیم نسوان کی حامی ہے یا وہ فرقہ ہے جو تعلیم نسوان کا مخالف ہے۔ تجربہ سے فائدہ اٹھانا انسان کی عقل کا ایک معمولی تقاضا ہے۔ لیکن مسلمان اپنی رسم پرستی کے مقابل میں عقل سر کبھی کام نہیں لیتے۔ تجربہ ان کو صاف بتا رہا ہے کہ عورتوں کو جاہل اور ذلیل رکھ کر کسی قوم نے فلاح حاصل نہیں کی۔ ترکوں کی نہایت زبردست مثال ہمارے سامنے ہے کہ انہوں نے بھی بہت عرصہ تک عورتوں کو ذلیل اور جاہل رکھا۔ اور ان کی اس طرز زندگی کا یہ نتیجہ ہوا کہ وہ خود بھی ذلت کی پستی تک گرتے ہی چلے گئے۔ اور دنیا نے ان کو بیمار آدمی کا خطاب دیدیا اور چاروں طرف اس تاک میں بیٹھ گئے کہ کس وقت اس بیمار کا دم نکلے کہ ہم اس کا ملک و مال آپس میں تقسیم کر لیں۔ آخر کار اس قوم میں ایک مرد میدان پیدا ہوا اور اس نے کل قوم کی آنکھیں کھول دیں کہ تمہاری ذلت اور تباہی کا باعث غیر ملک کے حملہ آور نہیں ہیں بلکہ تمہاری غفلت اور نا عاقبت اندیشی ہے کہ تم اپنی عورتوں کو جاہل اور ذلیل رکھتے ہو۔ ترکوں کے دلوں میں اس خیال کا آنا تھا کہ انہوں نے عورتوں کو پوری آزادی دے دی اور مردوں اور عورتوں دونوں کے لئے تعلیم لازمی کر دی آج اُس کا نتیجہ خود دیکھ لیجئے کہ وہی بیمار جو بستر مرگ پر پڑا پڑا دوسدیوں تک دم توڑتا رہا آج پھر اس کے دم میں دم آگیا اور نہایت متونمذ معزز و محترم انسان کی صورت میں دنیا کے سامنے کھڑا ہے کسی کی مجال نہیں کہ آنکھ اٹھا کر اس کے ملک و مال کی طرف دیکھے۔

ہندوستان کے مسلمانوں کے لئے ترکوں کی مثال تو بہت بڑی مثال ہے وہ

ہندوستان کے مسلمانوں کو اپنے ہم وطن ہندوؤں کی مثال سے بھی فائدہ اٹھانے کی قابلیت نہیں ہے۔ آج سے ۶۰ سال قبل انہوں نے داویلا کرنا شروع کیا تھا کہ ہندو ہم سے آگے بڑھے چلے جا رہے ہیں۔ وہ دولت میں ہم سے آگے ہو گئے۔ علم و ہنر میں ہم سے آگے ہو گئے۔ قومی احساس میں ہم سے آگے ہو گئے۔ غرض کہ ہر چیز میں ان کے آگے بڑھ جانے کی شکایت رہی۔ اور اپنے لئے پیچھے رہ جانے کا افسوس رہا لیکن جو کام ہندو کر رہے ہیں ان میں سے مسلمانوں نے ایک کام بھی اختیار نہ کیا۔ سب سے اوّل انگریزی تعلیم ہی کی مخالفت کی کہ لڑکوں کو بھی تعلیم نہیں دینی چاہئے۔ اس کے بعد زمانہ حال کی تجارت کی مخالفت کی کہ یہ سراسر سود ہی سود ہے۔ پھر جب لڑکیوں کی تعلیم کا چرچا شروع ہوا تو ہندوؤں نے اور سکھوں نے اور آریہ سماجیوں نے لڑکیوں کے لئے مدارس اور بانی اسکول اور انٹر میڈیٹ کالج اور ڈگری کالج قائم کرنے شروع کئے اور گذشتہ ۲۰ سال کے زمانہ میں سینکڑوں درس گاہیں لڑکیوں کی تعلیم کے لئے قائم ہو گئیں ہیں۔ لیکن مسلمانوں کا اب تک وہی رویہ ہے جس کا میں نے اوپر ذکر کیا ہے۔ میری سمجھ میں مسلمانوں کی ذہنیت کے بارے میں کوئی بات اس وقت تک نہیں آئی کہ وہ دنیا میں کیا چاہتے ہیں کہ کیا ہو جائیں اور کس طرح ہو جائیں۔ ذرائع اور اسباب ترقی کو نہ خود کام میں لاتے ہیں۔ اور جب کوئی دوسرا ذرائع اور اسباب مہیا کرنے کی کوشش کرتا ہے تو اس کی مخالفت کرتے ہیں تو پھر وہی خود بتائیں کہ وہ اس زمانہ کے کشمکش کے میدان میں کیسے بازی جیت سکتے ہیں۔

صحابتوں۔ میں نے اپنی عمر میں مسلمانوں کی زبان سے ہمیشہ اس بات کی شکایت سنی ہے کہ مسلمانوں کے لڑکے بد شوق۔ آوارہ۔ بد مزاج ناعاقبت اندیش اور غبی الذہن ہوتے ہیں اور اب تو اس بات کا پورا ثبوت بھی ہم پہنچ گیا ہے کہ مسلمانوں کے لڑکے بلحاظ اپنی ذہنیت اور دماغ کے ہندوؤں کا مقابلہ نہیں کر سکتے۔ اس کی وجہ یہ نہیں ہے کہ ان کو خدا نے دماغ نہیں دیا۔ اس کی وجہ صرف یہ ہے کہ وہ اپنے دماغ سے کام نہیں لیتے اور دماغ سے کام لینے کے لئے ان کو ابتدا سے رہنمائی نہیں کی جاتی۔ اس بات

کی شکایت بالکل بچا ہے کہ ہمارے لڑکوں کو مقابلہ کے امتحانات میں وہ آسانیاں نہیں ملتی ہیں جو دوسروں کو ملتی ہیں۔ اب ہمارے سامنے اس بات کا ثبوت موجود ہے کہ اگر اپنے ذہن سے کام لینے والا اور اپنے دماغ کو پورے طور پر کام میں لانے والا کوئی مسلمان لڑکا ہوا ہے تو وہ سب سے اول نمبر پر دکھائی دیتا ہے۔ پس خارجی اسباب کی شکایتیں کرنا اور خود اپنے بچوں کو مقابلہ کے لئے پورے طور پر تیار نہ کرنا اس میں مسلمانوں کا خود قصور ہے اور اس کے لئے کوئی دوسرا شخص ذمہ دار نہیں ہے۔ اپنے بچوں کو تیار کرنے کے لئے کوئی دینا یا دوسرا ذریعہ نہیں دکھائی دیتا اور اگر ذریعہ ہے تو وہ اوایل عمری کی تربیت ہے۔ اور وہ تربیت فقط ایک تعلیم یافتہ روشن دماغ ماں ہی کی گود میں ہو سکتی ہے۔ جاہل ماں اپنے بچہ کے گلے میں یا اس کے بازو پر تو یوز باندھ باندھ کر اور عاتلوں سے جھاڑو ہونک کر اگر کے نہایت ہی دہی طبیعت کا انسان بنا دیتی ہیں۔ ایسے بچوں سے ہم کو مطلق کوئی امید نہیں ہو سکتی کہ وہ بڑے ہو کر مرد میدان بنیں گے اور جدوجہد کے میدان میں آکر بازی جیتیں گے۔ مسلمان اپنے پاؤں میں خود کلہاڑی مار رہے ہیں۔ وہ ہمارے بہت ادنیٰ حالت کو پہنچ گئے ہیں۔ لیکن اب بھی ان کو عقل نہیں آئی ہے کہ وہ اپنی ویرینہ رسموں اور پرانے خیالات کو ترک کر کے عہد جدید کے میدان میں آئیں اور اپنے چاروں طرف دیکھ کر آگے بڑھنے کی کوئی صورت نکالیں۔

صاحبو۔ میں نے غیر ممالک میں سے صرف ترکوں کی مثال آپ کے سامنے پیش کی ہے لیکن اگر آپ غور کریں گے تو یورپ کی کل اقوام امریکہ۔ جاپان اور برطانیہ کلان کی نوآبادیاں یہ سب آپ کے سامنے مثالیں اور نمونے پیش کر رہے ہیں کہ یہ بھی کسی زمانہ میں نہایت ادنیٰ حالت میں تھے اور وہ زمانہ ان کے لئے وہ تاجب وہ عورتوں کو جاہل رکھا کرتے تھے۔ لیکن بہت عرصہ ہوا کہ انہوں نے عورتوں کی جہالت میں اپنی بہتری اور برتری کے ناپاک خیال کو ترک کر دیا اور اس وقت سے ان کی قومی ترقی کا آغاز ہوا۔ اور اب آج ہی تو میں سپہر اقبال پر آفتاب کی طرح چمک رہے ہیں۔ ہندوستان میں اس وقت ہر ساں ہندو۔ عیسائی۔ پارسی۔ سکھ۔ لڑکیساں

سینکڑوں کی تعدادیں بی اسے اور ایم اسے اور ڈاکٹری کے امتحانات پاس کرتی ہیں اور ملک میں اس طریقہ سے روشنی پھیلانے میں مدد دے رہی ہیں جس طور پر کہ یورپ میں اور لڑکی میں اور جاپان میں عورتوں نے تعلیم پا کر روشنی پھیلانی ہے۔ اس میں ایک بات آپ کے لئے قابل افسوس یہ بھی ہوگی کہ ہماری موطن اقوام کی تعلیم یافتہ لڑکیاں جو کام اس وقت کر رہی ہیں اس کا دائرہ ان کی اپنی اپنی قوم تک محدود ہے اور مسلمان اس دائرہ سے بالکل باہر ہیں۔ کیونکہ جب وہ تعلیم یافتہ لڑکیوں پر ہتھان اور اتے ہیں ان کی عزت نہیں کرتے تو پھر ان کے کاموں کی طرف وہ کیسے متوجہ ہو سکتے ہیں۔ وہ تعلیم یافتہ لڑکیوں کو اچھوتوں کی طرح دور ہی رکھنا چاہتے ہیں اور اپنی لڑکیوں اور عورتوں کو ان کے اثر سے بچانے کی فکر میں رہتے ہیں۔ مسلمان لڑکیاں جنہوں نے اس وقت تک بی اسے پاس کیا اور ان کی تعداد جہاں تک مجھ کو معلوم ہوا ہے کم بیش پچاس ساٹھ ہوگی اور ان پچاس ساٹھ میں ۳۰ لڑکیاں وہ ہیں جنہوں نے مسلم گرس کالج علی گڑھ میں تعلیم پائی تھی اور ان کو شوق دلایا گیا کہ وہ آگے تعلیم حاصل کریں۔ ان میں سے اکثروں کے والدین کی خوشامد کی گئی کہ وہ اپنی لڑکی کو لکھنؤ یا لاہور یا الہ آباد کے کالج میں بھیج کر بی اسے پاس کرائیں۔ اگر بیاس کی تعلیم یافتہ سب لڑکیاں دوسرے کالجوں میں جا کر تعلیم پاسکیتیں تو اس وقت مسلمان گریجویٹ لڑکیوں کی تعداد بہت زیادہ ہوتی لیکن سب مسلمان اپنی لڑکیوں کو دوسرے کالجوں میں داخل نہیں کر سکتے! اول تو اکثر خاندانوں کی طرف سے یہ محنت پیش ہوتی ہے کہ ان کالجوں میں پردہ کا انتظام نہیں اس لئے ہم اپنی لڑکی کو ان میں داخل نہیں کر سکتے۔ اور دوسری اور اصلی وجہ مسلمانوں کی اقتصادی کمزوری ہے کہ وہ ان کالجوں کا خرچ برداشت نہیں کر سکتے۔ ان کالجوں کے خرچ اور مسلم گرس کالج علی گڑھ کے اخراجات میں بہت بڑا فرق ہے۔ ان کالجوں میں بہ نسبت اس کالج کے قریباً دو چاند خرچ پڑتا ہے۔ بکثرت مسلمان لڑکیاں اعلیٰ تعلیم حاصل کرنا چاہتی ہیں لیکن ان کو موقع نہیں ملتا۔ مسلم گرنر کالج ۳ سال سے اس بات کی فکر میں ہے کہ کسی طرح سے بی اسے کلاس کو لے لیکن ابھی تک یقین سے نہیں کہا جاسکتا کہ کلاس کھلے گی یا نہیں۔ مسلمان

اس کے لئے روپیہ دینے کو تیار نہیں ہیں۔ گورنمنٹ نے بھی سر دست مقرر کر دیا ہے کہ ہمارے پاس فنڈ نہیں ہے۔ یونیورسٹی کی طرف سے پانچ ہزار روپیہ اس کلاس کے لئے تجویز ہوا ہے۔ لیکن ڈگری کالج پانچ ہزار روپیہ سے نہیں کمل سکتا۔ یہ ایک انصاف کی بات تھی کہ نو دس لاکھ روپیہ جو لڑکوں کی تعلیم پر یونیورسٹی خرچ کر رہی ہے ان میں سے کم از کم دو فیصدی لڑکیوں کی تعلیم کے لئے مخصوص کر دیا جاتا لیکن اس قوت تک اس اصول کو تسلیم نہیں کیا گیا۔ کوشش جاری ہے۔ دنیا یہ امید قائم ہے۔

اس سال ۲۰ لڑکیاں انٹرمیڈیٹ کے امتحان میں مسلم گرس کالج سے شریک ہو رہی ہیں اور ۲۸ لڑکیاں میٹرک کے امتحان میں بیٹھیں گی اور بہت سی لڑکیاں پہلے سے انتظار میں بیٹھی ہیں کہ کب ڈگری کالج کئے اور کب ہم داخل ہوں لیکن ڈگری کالج کے کھلنے جو کچھ آثار دکھائی دیتے ہیں وہ آپ کے سامنے پیش کر دیئے گئے ہیں۔

دوسری ضرورت جو اس وقت علی گڑھ گورنر کالج کو ہے وہ سائنس کلاس کے کھلنے کی ہے۔ ہماری لڑکیاں ڈاکٹری کے کلاس میں اس وقت تک شریک نہیں ہو سکتیں جب تک وہ انٹرمیڈیٹ میں سائنس کے مضمون میں امتحان پاس نہ کریں۔ گورنر کالج نے اس وقت تک سخت کوشش کر کے ۸ لڑکیوں کو ڈاکٹری کے امتحانات پاس کرائے ہیں۔ اور چار پانچ لڑکیاں ابھی تک پڑھ رہی ہیں۔ سائنس کلاس کے نہ ہونے کی وجہ سے ان لڑکیوں کو لیڈی ہار ڈنگ کالج میں بجائے ۵ سال کے ۷ سال تک پڑھنا پڑا اور لیڈی ہار ڈنگ کالج کے اخراجات بہت زیادہ ہیں سب لڑکیاں برداشت نہیں کر سکتیں۔ اس کانفرنس کو اس بارے میں گورنر کالج کی مدد کرنی چاہئے۔ ایک تو گورنر کالج میں سائنس کلاس کھلوانے کے لئے فنڈ جمع کرنا چاہئے اور دوسرے لیڈی ہار ڈنگ کالج میں تعلیم پانے کے لئے کچھ وظائف مقرر کرنے چاہئیں۔ میں گذشتہ ۳۰ سال سے عرض معروض کرتا رہا ہوں کہ لڑکیوں کی تعلیم کی طرف کانفرنس کو خاص توجہ کرنی چاہئے۔ آج میں ایک خاص کام کے لئے اس کانفرنس کی توجہ کی خواہش کرتا ہوں کہ یہ کام کانفرنس کو فوری اپنے ہاتھ میں لینا چاہئے۔ ہندوستان میں نصف آبادی عورتوں

کی ہے اور نصف مردوں کی ہے اور یہ بات کسی سے پوشیدہ نہیں ہے کہ عورتوں کو طبی امداد کی مردوں کی بہ نسبت بدرجہا زیادہ ضرورت ہے اور یہ بات بھی کسی سے پوشیدہ نہیں ہے کہ عورت ڈاکٹر ہی عورت مریض کا اچھا علاج کر سکتی ہے۔ پس ہم کو بہت سی ڈاکٹر عورتیں تیار کرنے کی ضرورت ہے۔ اگر اس وقت ۵۰۰ روپیہ مہینہ کی آمدنی ہمارے پاس ہو تو ہم سائنس کی کلاس کھول سکتے ہیں اور کچھ وظائف بھی مقرر کر سکتے ہیں۔ یہ ۵۰۰ روپیہ مہینہ کے لئے اپیل کوئی بڑی اپیل نہیں ہے۔ میرا کام اپیل کرنے کا اور درخواستیں پیش کرنے کا ہی نہیں ہے بلکہ عملاً جو کچھ بھی مجھ سے ہو سکتا ہے وہ خدمت میں انجام دے رہا ہوں جو آپ کے سامنے ہے۔ اور اگر آپ کوئی فنڈ اس گریڈ کالج کے لئے جمع کریں گے تو آپ کو اطمینان رکھنا چاہئے کہ اس کا بہترین صرف ہو گا اور ایک پیسہ بھی بجا طور پر خرچ ہو گا۔

اپنی تقریر کے ختم کرنے سے قبل آپ کی توجہ ایک خاص امر کی طرف مبذول کرنا چاہتا ہوں۔ ہندوستانی زبان میں ایک مثل مشہور ہے کہ بلا دھاکے یہ برات کیسی۔ یعنی جس کے لئے اور جس کی وجہ سے سب لوگ جمع ہوئے ہوں اگر وہی اس محفل میں نہ تو پھر برات کے جمع کرنے سے کیا فائدہ۔ آپ مسلمانوں کے موجودہ نظام سوسائٹی کا نقشہ اپنی آنکھ سے دیکھ لیجئے۔ عورتوں کی تعلیم کے متعلق ایک جلسہ کیا گیا ہے۔ مجھ کو حکم دیا گیا کہ میں کرسی صدارت سے آپ کی خدمت میں اپنے خیالات پیش کروں۔ پروگرام میں شعبے کا جلسہ درج ہوا۔ بہت سے اجاب نے جلسے میں شرکت فرمائی۔ لیکن جن کی تعلیم کا مسئلہ پیش ہے ان کو نہ یہاں آنے کی اجازت اور نہ ان کے آنے یا بیٹھنے یا سننے کے کسی موقع کا کوئی انتظام کیا گیا۔ اس میں منتظیل کا قصور ہو یا نہ ہو۔ لیکن ہماری سوسائٹی سراسر قصور وار ہے۔ ہماری سوسائٹی کے خیالات اس بارے میں بہت ہی فرسودہ ہیں۔ وہ عورت میں کوئی خوبی نہیں دیکھتے اور اگر ان کے نزدیک کوئی خوبی ہے تو نقطہ یہ کہ وہ اپنا منہ دینا سے چھپائے کسی تاریک کونے میں بیٹھی بیٹھی اپنی زندگی ختم کر دے۔ دنیا میں کوئی قوم ان حالات میں ایک قدم بھی آگے نہیں بڑھا

سکتی۔ تمام ترقی کرنے والی قوموں نے ابتداء سے لے کر آج تک عورت کو مردوں کے دوش بدوش کام کرنے کا موقع دیا ہے۔ وحشی قومیں تو عورتوں کو جنگلوں میں ہر وقت ساتھ رکھتی تھیں اور بڑھتے بڑھتے ان میں سے بہت سی مہذب ہو گئیں۔ اہل یورپ نے ابتداء سے لے کر آج تک عورتوں کو کسی میدان سے بھی الگ نہیں رکھا۔ گو ابتداء میں ان کے ساتھ سلوک اچھا نہیں تھا لیکن اُس کو ہر وقت اور ہر معاملے میں اپنے ساتھ رکھا۔ عرب اسلام سے قبل اور اسلام کے بعد ہر کام میں عورتوں کو اپنے ساتھ رکھتے تھے۔ اسلام کے بعض جنگی معرکوں میں عورتوں نے اس قسم کی مدد دی تھی جیسی کہ جنگ عظیم میں یورپ میں عورتوں نے مدد دی تھی اور جیسے کہ ترکوں نے اپنی آزادی کی اخیر جنگ میں عورتوں سے مدد لی تھی۔

لیکن صاحبو۔ ہندوستان کا خلابی کچھ نرالا ہے۔ یہ مثل بھی ہندوستانیوں پر ہی صادق آتی ہے گو خدا نہیں ہیں اور نہ ہو سکتے ہیں لیکن یہاں کے مسلمانوں کے ذہن میں جس خدا کی ہستی کا خیال ہے وہ ہستی دوسری قوموں کے خدا سے کچھ الگ اور نرالی ہی ہستی معلوم ہوتی ہے۔

اب دو دو باتیں غیر مالک کے مسلمانوں کی بابت اور سن لیجئے۔

کتاب روتھ فرانسس وڈز وال

RUTH FRANCIS' WOODSWALL

Muslim Women enter a New World

BOOK 425 PAGES

بہت سے لوگوں۔ عورتوں اور مردوں سے سوال

Are there any changes with regard to women ?

Ans. "Yes, undoubtedly—great changes," is the unmistakable reply.

Today we have Schools for girls and every one believes that girls as well as boys should have an education.

Opinion of the Sheikh of Baghdad :

"People misinterpret Quran in allowing girls to receive education." That his two daughters were students in the secondary Schools and his third daughter was a boarder in a school.

اخبار طہران مورخہ ۸ فروری ۱۹۳۶ء اعداد و شمار
تعداد طالبات

ایران کی کل آبادی	۲۱۶۷	۱۹۱۰ء میں
ایک کروڑ سے سوا کروڑ	۱۱۴۸۹	۱۹۲۹ء میں
بیان کی جاتی ہے	۵۰۰۰۰	۱۹۳۳ء میں
	مصر	
آبادی ڈیڑھ کروڑ	۱۵۰۸۰۶۰	۱۹۲۳ء میں
	۱۹۹۶۴۷۰	۱۹۲۸ء میں
	۲۶۹۶۴۷۰	۱۹۳۲ء میں

ترکی میں تواجب لڑکے اور ہر لڑکی کے لئے تعلیم لازمی ہے۔ ظاہر ہے کہ جس قدر آبادی ہے اتنے ہی تعلیم یافتہ ہونگے۔

ہندوستان کی عورتیں سب سے زیادہ جہالت میں مبتلا ہیں۔ ہندو بہت ترقی کر رہے ہیں۔ ہندو بچوں کی نسبت مسلمان بچوں میں اموات زیادہ ہیں۔ ہندو عورتوں کی نسبت مسلمان عورتوں کی صحت بھی خراب ہے۔ کمزور بھی زیادہ ہیں مسلمان عورتیں ہندو عورتوں کی نسبت زیادہ بالخوریا اور غفکان کی بیماریوں میں مبتلا پائی جاتی ہیں۔

صاحبو۔ اب میں اپنی تقریر کو ختم کرتا ہوں۔ بہت سی باتیں میں نے آپ سے ایسی کہیں ہیں جن کو آپ خود بھی جانتے ہوں گے۔ لیکن اب اس زمانہ میں جاننے کا کوئی سوال نہیں ہے۔ اب سوال ہے کام کرنے کا اور عمل کا۔ محض علم سے دنیا میں کوئی کام انجام نہیں پاسکتا۔ علم کے ساتھ عمل لازمی ہے۔ مسلمان مسلمہ طور پر عمل کے میدان میں کمزور ہیں۔ اب بھی کچھ نہیں گیا ہے۔ اگر وہ ہمت کر کے کھڑے ہو جاویں اور خلوص اور ایثار سے ایک ایک کام اپنے ہاتھ میں لے کر اس کو

پورا کرنے کی کوشش کریں تو سب کچھ کر سکتے ہیں۔ ایسٹلان کا فرض ہے کہ وہ سب کچھ کرنے کے بعد خدا سے دعا مانگے کہ خدا ہم کو کام کرنے کی توفیق دے۔ میں بھی اس دعا پر اپنی تقریر کو ختم کرتا ہوں۔



خطبہ صدارت

(خانصاحب) سید آل علی نقوی صاحب

انپکڑہ ارس اسلامیہ صوبہ متحدہ

تعارف

آل انڈیا مسلم ایجوکیشنل کانفرنس علی گڑھ کی پنجاہ سالہ جوبلی کا جوشاںدار اجلاس
 مارچ ۱۹۳۷ء میں بمقام علی گڑھ منعقد ہوا، وہ متعدد شعبوں پر تقسیم کر دیا گیا تھا،
 ہر شعبہ کے صدر اور سکرٹری علیحدہ علیحدہ تھے۔

منجملہ ان شعبوں کے ایک ”شعبہ ابتدائی تعلیم مدارس اردو“ تھا جس کے
 صدر (خال صاحب سید آل علی صاحب نقوی ایم اے انسپکٹر مدارس)
 اسلامیہ صوبجات متحدہ، اور سکرٹری سید اسد اللہ صاحب کاظمی اسٹنٹ
 انسپکٹر مدارس میرٹھ تھے۔

اس شعبہ کا اجلاس، مارچ ۱۹۳۷ء کو بوقت بجے صبح مشتاق منزل
 میں منعقد ہوا، جس میں نقوی صاحب نے حسب ذیل خطبہ پڑھا۔

بسم اللہ الرحمن الرحیم

خطبہ صدارت شعبہ ابتدائی تعلیم مدارس اردو

از

(خانصاحب) سید آل علی تقوی صاحب انسپکٹر مدارس اسلامیہ صوبہ متحدہ

معرضِ خواتین و حضرات! آپ نے اس شعبہ کا صدر منتخب کر کے میری جو عزت افزائی فرمائی ہے میں اُس کا نہایت صدق دلی اور خلوص سے شکر گزار ہوں۔ مجھ کو پوسے طور پر احساس ہے کہ اس اجلاس کی رہنمائی کے واسطے مجھ سے زیادہ تجربہ کار اور مستند ماہر تعلیم کا انتخاب کیا جانا ضروری تھا۔ لیکن موجودہ صورت میں معرکہ تعلیم کے ایک اونی سپاہی اور کانفرنس کے دیرینہ خادم کی حیثیت سے بزرگان قوم کے اس محبت آمیز علم کو بلا چون و چرا تسلیم کرنا مجھ پر واجب ہے۔ میں آپ کو یقین دلاتا ہوں کہ انشاء اللہ میں اپنے فرض کو اپنی بساط کے مطابق ادا کرنے کی پوری کوشش کروں گا۔ امید ہے کہ آپ حضرات اپنی کریم نفسی سے میرے خیالات پریشان کو توجہ سے سنیں گے اور اس جلسہ کو کامیاب بنانے میں میری معاونت فرمائیں گے۔

اس مرتبہ آل انڈیا مسلم تعلیمی کانفرنس میں ابتدائی تعلیم کا علحدہ شعبہ قائم ہونا ایک فال نیک ہے جس سے ظاہر ہوتا ہے کہ ہمارے اس بڑے قومی ادارہ کے ارکان نے بالآخر جمہور کی تعلیم کو جس پر حقیقتہً جملہ قومی نزقیات کا انحصار ہے، مناسب اہمیت دی ہے۔

اور بچوں کی تعلیم کے مختلف پہلوؤں پر تفصیلی طور پر بحث و تجویز کرنا ضروری خیال کیا۔ مجھ کو توقع ہے کہ بزرگان کانفرنس آئندہ نہ صرف یہ کہ اس شعبہ کو قائم ہی رکھیں گے بلکہ یہاں جو امور پیش ہو کر غور و بحث کے بعد طے ہوں گے اُن کو عملی شکل دینے کی مستقل اور مضبوط کوششیں بھی جاری رکھیں گے۔ اگر ایسا کیا گیا تو مجھ کو یقین ہے کہ اس کانفرنس کے ذریعہ سے جو مفید مسخ نتائج اب تک قوم و ملک کو حاصل ہوئے ہیں اُن میں انشاء اللہ روز افزوں اضافہ ہوتا رہے گا۔

حضرات! زمانہ حاضرہ میں جبکہ عام ابتدائی تعلیم کا انگریز ہونا عالم گیر طور پر تسلیم ہو چکا ہے بلکہ تمدن اور ترقی یافتہ ممالک میں تقریباً تمام باشندگان ملک خواندہ ہو چکے ہیں اس کی ضرورت ثابت کرنے کے واسطے دلائل پیش کرنا عبث ہے۔ تاہم چونکہ ہمارا وطن عزیز خواندوں کی تعداد کے لحاظ سے اس وقت تک صحتِ آخر میں ہی سرسری طور پر یہ ذکر کر دینا نامناسب نہ ہو گا کہ ہماری تمدنی، معاشرتی، اقتصادی و نیرنگی ضروریات اس کی تصدیق ہیں کہ ہندوستان سے جلد از جلد جمالت اور ناخواندگی کی لعنت کو دور کیا جائے۔ اہل ہند کی جمالت کا اثر اس زمانہ میں تمام پیشوں پر پڑ رہا ہے چنانچہ زرعی کمیشن اور نیکوں کی تحقیقات کے کمیشنوں نے اپنی رپورٹوں میں اس پر زور دیا تھا کہ ملک کی حالت بتر کرنے کے لئے عوام الناس کو خواندہ بنا نا ضروری ہے۔ کون نہیں جانتا کہ اصلاح و بہات کی تحریک موثر، دیر پا اور مستقل طور پر مفید اُسی وقت ہو سکتی ہے جب کہ کم از کم ابتدائی تعلیم ملک کے گوشہ گوشہ میں پھیل جائے۔ اس کے علاوہ مقامی بورڈوں اور کونسلوں کے انتخاب میں بھی رائے دہندگان خواندہ ہونے کی صورت میں ہی اپنی رائے کا صحیح استعمال کر سکتے ہیں۔ اس جمہوریت کے زمانہ میں جبکہ حکومت و اختیاری اور نمائندہ جماعتوں کی کامیابی کا دار و مدار اسی پر ہے کہ ہر رائے دہندہ بلکہ ہر باشندہ ملک ملکی معاملات سے باخبر رہے بدقسمتی سے ہندوستان کے نوے فی صدی اشخاص ناخواندہ ہونے کی وجہ سے اس کی استعداد اور اہلیت ہی نہیں رکھتے کہ وہ ملکی انتظامات و معاملات کو سمجھ کر صحیح رائے قائم کر سکیں۔ جہاں تک مسلمانوں کا تعلق ہے عام تعلیم کی ضرورت اور بھی زیادہ ہے۔

علاوہ مذکورہ بالا حالات اور وجوہ کے جو ان کے اور دیگر اقوام کے درمیان مشترک ہیں مسلمانوں کو اپنے مذہب اور مخصوص تمدن و تاریخ سے واقف ہونا بھی ان کی انفرادی حیثیت قائم رکھنے۔ قومی زندگی کو مضبوط اور آئندہ ترقیات کو متیقن کرنے کے لئے ناگزیر ہے۔

مزید کچھ عرض کرنے سے قبل موجودہ نظام ابتدائی تعلیم کی تدریجی ترقی کا مختصر تذکرہ خلاف محل نہ ہو گا۔ گذشتہ زمانوں میں ابتدائی تعلیم گورنمنٹ اور پانچٹالوں کے ذریعہ سے عام طور پر دی جاتی تھی لیکن اس کو کسی خاص قومی یا ملکی نظام کے تحت میں لانے کی کبھی کوشش نہیں کی گئی۔ گورنمنٹ انگریزی کے ہندوستان میں قائم ہونے کے بعد ۱۸۵۷ء میں اول مرتبہ باقاعدہ طور پر نظام تعلیم منظور ہوا جس میں وزیکولر ثانوی و ابتدائی تعلیم پر بھی توجہ دی گئی۔ بعد ازاں ۱۸۵۹ء میں ۱۸۵۷ء کی پالیسی کی تائید کی گئی اور ابتدائی تعلیم کی ترقی پر زور دیا گیا۔ ۱۸۷۷ء میں سرشہ تعلیم کی نگرانی لوکل گورنمنٹوں کو تفویض کی گئی اور ان کو کچھ رقوم مرکزی گورنمنٹ سے بطور امداد ملیں۔ ۱۸۷۷ء میں تعلیمی کمیشن مقرر ہوا جس نے ابتدائی تعلیم کے متعلق خاص طور پر تحقیقات کی۔ ۱۸۷۷ء میں ایک گورنمنٹ رزلوشن میں کمیشن مذکور کی تقریباً جملہ سفارشات کی بالعموم اور عام طریقوں کی ابتدائی تعلیم کی توسیع و اصلاح کی تجاویز کی خاص طور پر تائید کی گئی۔ بعدہ رزلوشن مجریہ ۱۸۷۷ء میں اس پر مزید توجہ منعطف کی گئی اور جنوری ۱۸۷۷ء میں حضور ملک معظم آسجانی نے کلکتہ یونیورسٹی کے ایڈریس کے جواب میں تعلیم کی عام اشاعت سے ذاتی لچھی ظاہر فرمائی۔ تعلیمی رزلوشن گورنمنٹ ہند مجریہ ۱۸۷۳ء میں گومالی اور انتظامی وجوہ کی بنا پر لازمی ابتدائی تعلیم کو نافذ کرنے کا اصول منظور نہیں کیا گیا تاہم اس امر کی اہمیت اور ضرورت تسلیم کی گئی کہ ابتدائی تعلیم کی ترقی و توسیع اختیاری اصول پر گورنمنٹ کا اہم مقصد ہے۔ ۱۸۷۷ء کے بعد اصلاحات نافذ ہونے پر محکمہ تعلیم مستقلہ قرار پا کر کلیتہً صوبہ جاتی گورنمنٹوں کے زیر نگرانی کر دیا گیا۔ ۱۸۷۷ء میں اور اس کے بعد مختلف سنین میں مختلف صوبہ جات ہند میں محدود پیمانہ پر تجرب

شدہ رقبہ جات میں ابتدائی تعلیم لازمی کی گئی جس کی تفصیل بروئے رپورٹ ۱۹۳۳-۳۴ء
حسب ذیل ہے:-

نام صوبہ تاریخ منظوری قانون لازمی تعلیم تعداد رقبہ جات لازمی تعلیم
قصبات دیہاتی رقبے تعداد دیہی رقبہ جات

۱۰۴	۷	۲۶	۱۹۲۰	۱- مدراس
۱۵۰	۲	۱۰	۱۹۱۸ و ۱۹۲۰ و ۱۹۲۳	۲- بمبئی
.	.	۱	۱۹۱۹	۳- بنگال
۳۵۱	۲۴	۳۶	۱۹۱۹ و ۱۹۲۶	۴- صوبہ متحدہ
۶۲۳۸	۲۹۰۸	۵۷	۱۹۱۹	۵- پنجاب
۱۵	۲	۱	۱۹۱۹	۶- بہار و اڑیسہ
۴۳۱	۴۳۱	۲۵	۱۹۲۰	۷- صوبہ متوسط

دہلی

.	.	.	۱۹۲۶	۸- آسام
۱۴	۱۰	۱		۹- دہلی (یہاں صوبہ پنجاب کا قانون نافذ ہے)

صوبہ متوسط میں لازمی تعلیم کی عمر ۶ سے ۱۴ برس تک صوبجات بنگال و بہار میں
۶ سے ۱۱ سال تک اور بقیہ صوبجات میں ۶ سے ۱۱ سال تک رکھی گئی ہے۔

گورنمنٹ ہند کی مذکورہ بالا تعلیمی پالیسی کی بناء پر لوکل گورنمنٹوں کی کوشش سے
وقتاً فوقتاً ابتدائی تعلیم کی توسیع کی اسکیمیں تمام صوبجات میں جاری ہوئیں ان اسکیموں
کے عمل میں آنے اور بعد کو تسلیم لازمی ہونے کی وجہ سے ابتدائی مدارس میں تعلیم پانے
والے طلباء کی تعداد میں سال بہ سال معذبہ ترقی ہوئی گئی۔ جملہ صوبجات برٹش انڈیا میں
ماہ ۱۹۳۵ء میں پرائمری درجات میں پڑھنے والے لڑکوں کی کل تعداد ۴,۵۰,۰۰۰ تھی
ماہ ۱۹۳۳ء میں یہ تعداد بڑھ کر ۴,۵۰,۰۰۰ ہو گئی۔ انھیں درجات میں مسلمان لڑکوں کی
تعداد جو ماہ ۱۹۳۵ء میں ۱,۲۵,۰۰۰ تھی ماہ ۱۹۳۳ء میں ۱,۳۸,۰۰۰ ہو گئی۔

اگر صوبہ کے خواندہ اشخاص کے فی صدی اعداد کو بھی مد نظر رکھا جائے تو اس
 بھی بتاؤں گا تو یہ نتیجہ نکلتا ہے کہ باوجود پرائمری تعلیم کی مذکورہ بالا نمایاں تعداد کی ترقی
 کے کل ملک کو خواندہ بنانے کے لئے ابھی بہت کچھ کرنا باقی ہے۔ یہ امر ملحوظ رہے کہ خواندوں
 کے اعداد میں جملہ اقوام کے مرد و عورتیں دونوں شامل ہیں۔

نام صوبہ	فی صدی خواندہ اشخاص	نام صوبہ	فی صدی خواندہ اشخاص
۱۔ برہما	۳۱.۷	۹۔ صوبہ متوسط و برآ	۵.۶
۲۔ کورگ	۱۵.۵	۱۰۔ پنجاب	۵.۳
۳۔ دہلی	۱۴.۴	۱۱۔ بلوچستان	۴.۷
۴۔ اجیر میر ڈاڑھ	۱۰.۰	۱۲۔ صوبہ متحدہ	۴.۷
۵۔ بنگال	۹.۴	۱۳۔ بہار و اڑیسہ	۴.۴
۶۔ مدراس	۹.۲	۱۴۔ صوبہ سرحدی	۴.۱
۷۔ بمبئی	۹.۲		
۸۔ آسام	۷.۵	کل برٹش انڈیا	۹.۵

اب اس پر غور کرنا ضروری ہے کہ ابتدائی تعلیم کی موجودہ حالت کیا ہے۔ آیا موجودہ
 نظام ابتدائی تعلیم سے ملک کی واقعی ضروریات پوری ہو رہی ہیں یا نہیں اور بصورت
 آخر کن تدابیر سے موجودہ نقائص رفع ہو سکتے ہیں۔ پرائمری مدارس کی درجہ وار تعداد
 دیکھنے سے معلوم ہوتا ہے کہ پانچ لاکھ ۱۹۳۲ء کی کل میزان میں سے ۵ لاکھ ۶۰۰ فی صدی اطفال
 ابتدائی دو درجوں میں داخل تھے اور ان مدارس کے سب سے اونچے درجہ میں جس کو
 پاس کرنے کے بعد وہ خواندوں میں شمار ہونے کے قابل ہوتے ہیں صرف ۸ لاکھ ۶۰۰ فی صدی
 طلبہ تھے۔ انہیں اعداد کے مقابل مسلمان لڑکوں کے فی صدی اعداد بالترتیب ۷.۳، ۷.۷
 اور ۱۵.۵ ہیں۔ اس سے اندازہ ہو سکتا ہے کہ ان مدارس میں رفتار ترقی کس قدر سست
 ہے اور ملک میں خواندوں کی تعداد بڑھانے میں ان سے کتنی مدد مل رہی ہے۔ موجودہ
 صورت حال کے خاص اسباب یہ ہیں:- طریقہ تعلیم کا دلچسپ اور سچوں کی فطرت اور بوجھ

کے مطابق نہ ہونا۔ عام طبقہ کے لوگوں کا افلاس اور تعلیم سے بدشوقی۔ اور مدرسہ میں پڑھنے والے طلبہ کی کثرت غیر حاضری۔ اس ضمن میں یہ بیان کر دینا نہایت ضروری ہے کہ ہر صورت کے جملہ افسران تعلیم کی توجہ مستقل طور پر ان نقائص کو رفع کرنے پر ہمیشہ مبذول رہتی ہے جن کی وجہ سے کہیں کہیں مفید نتائج بھی ظاہر ہوئے ہیں لیکن اس وقت تک کوئی تدبیر نوثر اور مستقل طور پر کارگر ثابت نہیں ہوئی ہے جیسا کہ خود اعداد مذکورہ سے ظاہر ہو۔

میری ناچیز رائے میں مسئلہ ابتدائی تعلیم کے حل کرنے اور بندہ بچ موجودہ خرابیوں کو دور کرنے کے اصلی ذرائع یہ ہیں:-

(۱) پرائمری مدارس کے مدرسین کو جن میں سے تقریباً نصف غیر ٹریننگ یافتہ ہیں بچوں کے نفسیات اور جدید ترین طریقہ ہائے تعلیم سے جو دیگر مالک میں کامیاب ثابت ہوئے ہیں بخوبی آگاہ کرنے کے لئے مناسب تدابیر اختیار کی جائیں۔ نیز اس زمانہ کی مفید تحریکات مثلاً وائے اسکاؤٹنگ۔ جونیئر ریڈ کراس۔ اصلاح دیہات وغیرہ میں مہارت پیدا کرنے کے مواقع ان کو ہم پہنچائے جائیں۔

(۲) دیہات و قصبات کی تعلیمی لوکل کمیٹیوں کو بیدار کر کے اپنے فرائض انجام دینے پر آمادہ کیا جائے تاکہ وہ مدرسین کی نگرانی کرنے کے علاوہ ان کو امداد بھی دیں اور کوشش کر کے دیہاتی مدارس کو موافقت کی سماجی زندگی اور اصلاح دیہات کا مرکز بنائیں۔

(۳) تیسری تدبیر جو نہایت اہم ہے یہ ہے کہ عام ابتدائی تعلیم کو مفت اور لازمی کر دیا جائے۔

(۴) کم از کم جہاں تک مسلمانوں کا تعلق ہے یہ امر بھی باضروری بلکہ ناگزیر ہے کہ پرائمری مدارس میں ابتدائی مذہبی تعلیم کا بھی انتظام کیا جائے جس کی اہمیت ہارٹوگ کمیٹی نے بھی تسلیم کی تھی۔

لازمی تعلیم کی تجویز کے خلاف ممکن ہے کہ بعض اصحاب یہ اعتراض فرمائیں کہ اول تو اس قدر کثیر قوم موجودہ مالی مشکلات کے دور میں کہاں میسر آسکتی ہیں جن سے سارے ملک میں اس اسکیم کا نفاذ ہو سکے۔ دیگر یہ کہ آج کل ان محدود رقبہ جات میں یہاں لازمی تعلیم کی

ایکیم کا نفاذ ہو چکا ہے اضافہ تعداد طلبہ مندرجہ ذیل کے سوا تعلیمی نتائج کے اعتبار سے متقابل ان مقامات کے جہاں لازمی تعلیم کی ایکیم ہنوز جاری نہیں ہوئی ہے کوئی نمایاں فرق نہیں ہوا۔ اس کے جواب میں یہ نہایت ادب سے یہ عرض کروں گا کہ صوبہ ہذا کے تقریباً تمام سہیل و دیہاتی رقبہ جہاں لازمی تعلیم معائنہ کرنے کے بعد اس نتیجہ پر پہنچا ہوں کہ اگر اس کو کھلیاں اپنے ذہن کو مستعدی اور سرگرمی سے انجام دینے لگیں تو لازمی تعلیم کی ایکیم ضرور بتدریج کامیاب ہو سکتی ہے جیسا کہ بعض مقامات میں اب بھی کسی حد تک پایا جاتا ہے۔ رہا وہ یہ کامسکہ تو اس کا کوئی نہ کوئی انتظام ملک کو دیگر ترقی یافتہ ممالک کی سطح پر لانے کے واسطے ارباب حل و عقد کو اب نہیں تو کچھ عرصہ بعد کرنا ہی پڑے گا۔

نظام تعلیم کی اصلاحی تدابیر کے علاوہ یہ بھی نہایت اہم ہے کہ جملہ افسران تعلیم و مدرسین ابتدائی تعلیم کے مقاصد اصلی کو ہمیشہ پیش نظر رکھیں۔ میں انگلستان ایلنٹری ایجوکیشن پراڈیٹل کوڈ ۱۹۲۷ء کے دیباچہ کے اس حصہ کا ترجمہ پیش کرتا ہوں جس میں نہایت خوبی اور جامعیت سے ان مقاصد کی تصریح کی گئی ہے:

”پبلک ایلنٹری اسکول یعنی سرکاری ابتدائی مدرسہ میں جو بچے تعلیم پانے کے لئے داخل ہوں ان کی سیرت کی تشکیل و تاسیس ادران کی ذہنی تربیت کی جائے اور جتنی مدت ملے اور لڑکے اسکول میں ہیں اسی دوران میں ان کی مختلف ضروریات کے مطابق ایسی امداد کی جائے کہ وہ آئندہ چل کر عملی نیز ذہنی طور پر اپنی زندگی کے کاموں کو انجام دینے کے قابل ہو جائیں۔

اس مدعا کو مد نظر رکھتے ہوئے مدرسہ کا یہ مقصد ہونا چاہئے کہ ہوشیاری سے بچوں میں شاہد اور صفائی سے استدلال کرنے کی عادات پیدا کرے تاکہ وہ کچھ قدرتی حالات اور قوانین کو سمجھ کر ان سے آشنا ہو جائیں۔ ان میں بنی نوع انسان کے اعلیٰ مقاصد اور کارناموں سے اصلی دلچسپی لینے کا شوق پیدا کرے۔ انھیں اپنے وطن کے ادب اور تاریخ سے کسی حد تک مانوس کر دے تاکہ ان کو زبان پر اس قدر ملکہ ہو جائے کہ وہ اس کے ذریعہ اظہار خیال اور ادائے مطلب پر قادر ہو جائیں۔ اور اس سے آگاہ کہتے ہوئے کہ ان کا علم محدود ہے ان میں عمدہ کتابوں کے پڑھنے اور فکر طلب مطالعہ کے ذوق کو نشو و نما دے تاکہ وہ آئندہ چل کر خود اپنی کوشش سے اپنے

علم میں اضافہ کرنے کے قابل ہو جائیں۔

اسی کے ساتھ درسیہ میں بچوں کو موزوں قسم کے عملی کام اور دستکاری کے ذریعہ ہاتھ اور آنکھ سے کام لینے کی ہمت دلائی جائے اور ان کے جسموں کی بالیدگی اور صحت کی غرض سے بچوں کو مناسب جسمانی ورزشوں میں مہارت حاصل کرنے اور باقاعدہ کھیلوں میں حصہ لینے کے مواقع بہم پہنچانے کے علاوہ آسان قوانین صحت سے بھی آگاہ کیا جائے۔

اس کے بعد محلولہ دیباچہ میں یہ بتایا گیا ہے کہ مدرسین کو مدرسہ اور کھیل کے میدان میں اچھا ضبط قائم کر کے نیر اپنی عمدہ مثال اور ذاتی اثر سے بچوں میں محنت، ضبط نفس، استقلال، ادب، ایثار، راستی، پاکبازی، جماعتی زندگی اور وفاداری کی صفات عالیہ پیدا کرنی چاہئیں۔ اور ان سب کوششوں میں طلبہ کے سرپرستوں سے اشتراک عمل کرنا چاہئے تاکہ بچے ابتدائی مدرسہ چھوڑنے پر نہ صرف یہ کہ ذاتی طور پر نئی عمدہ اخلاق کا نمونہ بنیں بلکہ جس جماعت سے ان کا تعلق ہے اس کے راست بازار اور مفید افراد اور اپنے وطن کے قابل فرزند ثابت ہوں۔

حضرات! آپ مجھے اجازت دیں کہ اپنے بیان کو ختم کرنے سے قبل میں مسلمانوں کی ابتدائی تعلیم اور ان کے مخصوص مدارس کا اجمالی تذکرہ کر دوں۔ جملہ تعلیم یافتہ اصحاب اس امر سے واقف ہیں کہ ہندوستان میں مسلمانوں کی سلطنت کا شیرازہ منتشر ہونے پر جب ان کا اپنا قدیمی نظام تعلیم مختلف وجوہ سے برباد ہو گیا تو انھوں نے عرصہ دراز تک نئی حکومت کے قائم کردہ نظام تعلیمی سے اول تو فائدہ اٹھایا ہی نہیں اور اٹھا یا بھی تو بہت کم جس کی وجہ سے وہ تعلیمی ترقی کی دوڑ میں اور اسی کے نتیجہ کے طور پر زندگی کے دیگر مختلف شعبوں میں بھی اپنی ہمسایہ دیگر اقوام سے بہت پیچھے رہ گئے اور آج تک اس کمی کو پورا نہیں کر سکے ہیں۔ ان کی اس روش کو عام طور پر ان کی قومی بداقبالی، تبدیلی حالات کی وجہ سے اجماعی انفرادی تنزل و افلاس، قدامت پرستی، لاپرواہی یا نا عاقبت اندیشی پر محمول کیا گیا ہے اور کچھ حد تک یہ الزامات بیجا بھی نہیں ہیں لیکن ٹھنڈے دل سے اور ہمدردی و انصاف سے غور کیا جائے تو معلوم ہو گا کہ مسلمانوں کے مذکورہ بالا طرز عمل کا اصل محرک کچھ اور ہی ہے حقیقت

یہ ہے مسلمان من حیث القوم بالخصوص ہماری قوم کے عام طبقے مذہب سے اس قدر وابستہ اور اپنی مخصوص معاشرت و تمدن کے اس قدر دلدراوہ ہیں کہ وہ ہر تعلیمی نظام میں ان دونوں عناصر کا شمول لازمی خیال کرتے ہیں۔ خدا کا شکر ہے کہ غریب سے غریب مسلمان کی بھی خواہ وہ خود تعلیم سے بے برہ ہو یہی دلی تمنا ہوتی ہے کہ اس کا سچہ کم از کم کلام مجید کو ناظرہ پڑھنے کے قابل ہو جائے۔ میں نے خود اکثر موصوعات میں دیکھا ہے کہ ایسے غریب مسلمان اسی غرض سے اپنا پیٹ کاٹ کر چندہ سے میاچی مقرر کرتے ہیں۔ دراصل جدید قائم شدہ نظام سے اسی بنا پر وہ کماحقہ مستفیض نہیں ہوئے کہ اس میں مذہبی تعلیم کا انتظام نہیں ہے اور عام نصاب تعلیم میں ان کی تاریخ و معاشرت کی بہت کم جھلک پائی جاتی ہے۔

خلاصہ کلام یہ ہے کہ انھیں وجوہ کی بنا پر مسلمانوں نے اپنی تعلیمی پس ماندگی کا احساس کرنے اور تلافی یافتگی کی کوشش شروع کرنے کے بعد بھی اب تک تعلیمی نظام میں اپنی قومی نفوذ باقی رکھی ہے اور ہندوستان کے ہر صوبہ میں ان کی ابتدائی تعلیم کے لئے مخصوص مدارس و مکاتب قائم ہیں جن میں مسلمان بچوں کی کثیر تعداد تعلیم پا رہی ہے۔ مسلمانوں کے مخصوص مدارس دو قسم کے ہیں۔ اول علیحدہ پرائمری مدارس جن میں وہی خواندگی پڑھائی جاتی ہے جو عام پرائمری مدارس میں رائج ہے لیکن علم میں جملہ مدرسین مسلمان ہوتے ہیں۔ دوم حساس درگاہیں جن کا نصاب عام مدارس کے نصاب سے مختلف اور مسلمانوں کی ضرورت اور مذاق کے مطابق ہوتا ہے اور جن میں مذہبی تعلیم کسی نہ کسی شکل میں لازماً دی جاتی ہے۔ آخر الذکر مدارس ملا اسکول یا مکتب کے نام سے موسوم ہیں۔ ملا اسکول زیادہ تر سندھ میں اور مکاتب صوبجات بنگال و آسام و بہار و صوبہ متحدہ میں ہیں۔ علیحدہ پرائمری مدارس صوبجات مدراس و بمبئی و صوبہ متوسط و صوبہ متحدہ میں کافی تعداد میں ہیں۔ بیشتر صوبوں میں مسلمانوں کے مخصوص مدارس میں ذریعہ تعلیم اردو زبان ہے۔ صوبہ بمبئی میں اردو و انگریزی اور وٹیکلر اردو و دو قسم کے پرائمری مدارس قائم ہیں جن میں اردو کی تعلیم لازمی ہے۔

اس میں شبہ نہیں کہ ان مخصوص درگاہوں میں سے بعض کا تعلیمی معیار مسلمانوں کی کم لیاقتی ملکوں کی تنگی یا غیر مؤثریت، سامان تعلیمی کی قلت یا انتظام کی خرابی کی وجہ سے بمقابلہ

عام سرکاری مدارس کے کمزور یا سست ہے۔ تاہم اس کے ساتھ ہی یہ بات یاد رکھنے کے قابل ہے کہ مسلمان بچوں کی بڑی تعداد جو ان کے نہ ہونے پر علم سے قطعاً محروم رہ جاتی انھیں کی بدولت علاوہ مذہبی تعلیم کے دنیوی تعلیم بھی حاصل کرتی ہے۔ اس حقیقت کا اعتراف ہارٹوگ کمیٹی نے بھی کیا ہے۔

مسلمان بچوں کے عام مدارس میں داخل نہ ہونے سے یقیناً علاوہ دیگر چند نقصانات کے دو بڑے نقصان یہ بھی ہیں کہ وہ دیگر اقوام کے بچوں سے میل پیدا کرنے اور تعلیمی میدان میں ان سے مقابلہ کر کے اپنی لیاقت بڑھانے سے قاصر رہتے ہیں حالانکہ یہ دونوں امور ملکی ضروریات کے لحاظ سے اس زمانہ میں بسا ضروری ہیں۔ ان حالات میں مسلمانوں کی موجودہ مشکلات کے حل کی یہی دو صورتیں ہو سکتی ہیں کہ یا تو عام پرائمری مدارس میں کچھ ایسی تبدیلیاں کی جائیں کہ مسلمانوں کو ان کی جانب سے جو بے اعتمادی ہے وہ رفع ہو جائے اور وہ زیادہ تعداد میں اپنے بچوں کو ان میں داخل کرائیں یا مخصوص اسلامی درسگاہوں کی موجودہ کمزوریاں رفع کرنے کے واسطے مزید رقوم مہیا کر کے ان کی اصلاح و ترقی کی باقاعدہ کوشش کی جائے۔

ایجوکیشنل کمشنر گورنمنٹ ہند نے اپنی پانچ سالہ تعلیمی رپورٹ بابت سینن ۳۲-۱۹۲۷ میں مسلمانوں کی تعلیم کے بارے میں ایک موقع پر جن واقعات کا اظہار کیا ہے وہ نہایت اہم ہیں۔ لہذا میں ان کو نقل کرنا ضروری سمجھتا ہوں۔ ان کا ریمارک یہ ہے: ”عام مدارس میں مسلمانوں کی تعداد بڑھانے کی غرض سے ہارٹوگ کمیٹی نے تجویز کیا تھا کہ ان میں مذہبی تعلیم کے مواقع بھم بھانے کی کوشش کی جائیں۔ مسلمان مدرسین کی تعداد میں اضافہ کیا جائے اور لیان متعلین کے واسطے خاص تعداد میں جگہیں محفوظ رکھی جائیں۔ گو یہ تجاویز مشکلات سے محلو ہیں امور مجوزہ کے تعلق کوئی کارروائی عمل میں نہیں آئی ہے۔ جب تک کہ علمحدہ اور مخصوص درسگاہیں بڑی تعداد میں باقی رہیں گی۔ مسلمانوں کی تعلیمی ترقی میں سخت رکاوٹ حائل رہے گی۔“

اس موقع پر حاضرین جلسہ کی آگاہی و دلچسپی کے خیال سے میں مسلمانوں کے صوبہ دار تعلیمی اعداد و شمار پیش کرتا ہوں۔ یہ اعداد و شمار ۱۹۳۱ء کی رپورٹ سے لئے گئے ہیں اور

جملہ شعبہ جات تعلیم پر حادی ہیں۔ اس سلسلہ میں یہ ظاہر کر دینا ضروری ہے کہ ان میں تمام غیر مسلم شدہ پرائیویٹ درسگاہوں اور پرائمری مدارس کے اعداد بھی شامل ہیں جن کے طلبہ کا بیشتر حصہ ادنیٰ درجات میں ہے:-

نام صوبہ تناسب مسلم مردم شماری تناسب طلبہ مقابلہ کل مسلم تناسب طلبہ مقابلہ کل تعداد

مردم شماری	طلبہ جملہ اقوام	۱۰۰۹ فی صدی	۹۵۷ فی صدی	۷۱۷ فی صدی	۷۱۷	۱- مدراس
۱۹۶۴	۱۹۶۴	۱۹۶۴	۱۹۶۴	۱۹۶۴	۱۹۶۴	۲- ممبئی
۵۱۷	۵۱۷	۵۱۷	۵۱۷	۵۱۷	۵۱۷	۳- بنگال
۱۸۶۶	۱۸۶۶	۱۸۶۶	۱۸۶۶	۱۸۶۶	۱۸۶۶	۴- صوبہ متحدہ
۵۰۶	۵۰۶	۵۰۶	۵۰۶	۵۰۶	۵۰۶	۵- پنجاب
۴۱۵	۴۱۵	۴۱۵	۴۱۵	۴۱۵	۴۱۵	۶- برہما
۱۳۵۵	۱۳۵۵	۱۳۵۵	۱۳۵۵	۱۳۵۵	۱۳۵۵	۷- بہار و اڑیسہ
۱۰۷۷	۱۰۷۷	۱۰۷۷	۱۰۷۷	۱۰۷۷	۱۰۷۷	۸- صوبہ متوسط
						دہلی
۲۹۶۲	۲۹۶۲	۲۹۶۲	۲۹۶۲	۲۹۶۲	۲۹۶۲	۹- آسام
۲۶۶۷	۲۶۶۷	۲۶۶۷	۲۶۶۷	۲۶۶۷	۲۶۶۷	۱۰- برٹش انڈیا ریجنل
						چھوٹے انتظامی علاقوں کے)

آخر میں یہ نہایت ادب سے بزرگان کانفرنس کو چند امور کی جانب توجہ دلانا چاہتا ہوں جو مسلمانان ہند کی ابتدائی تعلیم کی توسیع و اصلاح کے متعلق اس قومی ادارہ کو منضبط طریقہ سے مستقل طور پر عمل میں لانے چاہئیں:-

۱۔ کانفرنس آف انس میں ایک علیحدہ صیغہ ابتدائی تعلیم کے متعلق مصروف ذیل کاموں کو انجام دینے کے غرض سے قائم کیا جائے:-

(الف) تمام صوبجات کے سررشتہ ہائے تعلیم کی سالانہ رپورٹوں سے ہر قسم کے مدارس ابتدائی بالخصوص اسلامی مدارس و مکاتب کے ضروری اعداد و شمار لیکر گوشوارے اور بشرط ضرورت چارٹ تیار کرنا جن میں کل تعداد طلبہ و تعداد مسلم طلبہ ظاہر کی جائے نیز مسلمان طلبہ کی تعلیمی ترقی کے بابت جو آراء رپورٹوں میں ظاہر کی گئی ہوں ان کے اقتباسات نقشوں کے ہمراہ رکھے جائیں۔

(ب) ہر صوبہ کے جملہ اقسام ابتدائی مدارس کے نصاب ہائے تعلیم اور اسلامی مکاتب کی مروجہ کتب درسی کو حاصل کرنا تاکہ بشرط ضرورت اُن کی جانچ کر کے اصلاحی تجاویز مرتب کی جاسکیں۔

(ج) مختلف صوبہ جات کے سرکاری یا غیر سرکاری ماہران تعلیم سے جن کو مقامی حالات سے پوری واقفیت ہو ابتدائی تعلیم کے سلسلہ میں وہاں کے مسلمانوں کی مشکلات و ضروریات و تدابیر اصلاح کے متعلق ضروری معلومات حاصل کرنا۔

۲۔ علی گڑھ میں چند مسلمان ماہران تعلیم کی ایک مستقل سب کمیٹی بنائی جائے جو حاصل کردہ معلومات پر غور و خوض کرنے کے بعد کانفرنس کی سنٹرل اسینڈنگ کمیٹی کو ضروری کارروائی کے متعلق مناسب عملی مشورے دے۔ اس سب کمیٹی کا خاص فرض یہ ہونا چاہیے کہ وہ اسلامی درس گاہوں کے نصابوں اور کتب درسی کی اس نگاہ سے جانچ کرے کہ وہ ملک کے عام مدارس کے معیار کے مساوی ہیں یا نہیں۔ اردو ریڈروں کی زبان کیسی ہو اور ان کے اسباق مخصوص اسلامی ضروریات کو کس حد تک پورا کرتے ہیں۔ اگر ضرورت ہو تو انکی اصلاح کی عملی تجاویز بتائے۔ کم و بیش اسی نوعیت کی کانفرنس کی دو کمیٹیوں کا دستخط ۱۹۱۳ء میں عارضی طور پر بنائی گئی تھیں، یہ فیصل ہے کہ ۱۹۱۷ء میں صوبہ متحدہ کی اسپیشل سکیم طور ہوئی جس کے فوائد اظہر من الشمس ہیں۔

۳۔ ہر صوبہ میں کانفرنس ایک کمیٹی قائم کرے جس کے ذریعہ اس کو اپنی تجاویز کو کامیاب بنانے میں مدد ملے۔

۴۔ چند سفیر محض اس کام کے واسطے مستقل طور پر مقرر کئے جائیں کہ ان کو حسب

ضرورت مختلف مقامات کو مقامی تحقیقات کے واسطے یا باشندگان میں تعلیمی پروگنڈا کرنے کی غرض سے بھیجا جائے۔ صوبہ متحدہ میں سلسلہ کی اسپیشل اسکیم کا نفاذ ہونے پر صوبہ بھر میں مکاتب قائم کرانے کے سلسلہ میں جو گراں قدر خدمات اس کانسفرنس کے سفیروں نے انجام دی تھیں ان سے باخبر اصحاب پوری طرح واقف ہیں۔

۵۔ گزشتہ زمانہ میں دفتر کانسفرنس صوبہ متحدہ کے سرشہ تعلیم کی معرفت تمام اضلاع کے ورنیکولر مدارس سے نمونہ جات اردو و خوشخطی طلب کر کے ہر درجہ میں بہترین نمونوں پر چند انعام دیتا تھا۔ میں یقین کے ساتھ نہیں کہہ سکتا کہ اب بھی ایسا ہوتا ہے یا نہیں۔ مبادا اگر کسی وجہ سے یہ سلسلہ بند ہو گیا ہو تو اس کو پھر از سر نو جاری کیا جائے۔

حضرات! آپ نے جس تحمل اور صبر سے میرے روکے پھیکے بیان کو سنا اس کا دلی شکریہ ادا کرتے ہوئے میں اپنی تقریر کو ختم کرتا ہوں۔ و ما علینا الا البلاغ۔ و آخر دعوانا ان الحمد للہ رب العالمین۔

آل علی نقوی



کانفرنس گزٹ علی گڑھ

آل انڈیا مسلم ایجوکیشنل کانفرنس کا تعلیمی و اصلاحی اخبار
جوزیرنگرانی

جناب اصدیہ یا رجنکبہاؤ اس زیری سکریٹری کانفرنس

ہمیں میں چار بار شائع ہوتا ہے اور اس میں علی گڑھ کی تعلیمی تحریک مسائل تعلیم و تربیت موجودہ نظام تعلیم اور اصلاح تمدن و معاشرت پر بحث کی جاتی ہے۔ ہندوستان کے اسلامی پرپس نے نہایت عمدہ و حوصلہ افزا الفاظ میں اس پر ریویو کیا ہے اور اس کے اخلاقی و اصلاحی بلند پایہ مضامین کی خاص طور پر مدح و ستائش کی ہے۔ طلبہ، اساتذہ، والدین اور عام ناظرین غرض سب کے لئے اس کا مطالعہ مفید و ضروری ہے۔ اخباریت عمدگی و نفاست سے اچھے کاغذ پر چھپتا ہے اور متعدد تعلیم یافتہ لائق اصحاب اس میں بلند پایہ مضامین لکھتے ہیں اور جدید تالیفات پر خاص اہتمام سے ریویو کر کے ارباب تالیف کی حوصلہ افزائی کی جاتی ہے۔ نمونہ ایک کارڈ لکھنے پر مفت ملتا ہے قیمت سالانہ تین روپے

ایڈیٹر: محمد اکرام اللہ خاں ندوی

ملنے کا پتہ: سید الطاف علی (بی۔ اے) نیچر کانفرنس گزٹ علی گڑھ

خطبہ صدارت

شعبہ اعلیٰ تعلیم

جناب عبدالرشید یوسف علی صاحب

تعارف

آل انڈیا مسلم ایجوکیشنل کانفرنس علی گڑھ کی ”پنجاہ سالہ چوبی“ کا جو شاندار اجلاس مارچ ۱۹۳۷ء میں بمقام علی گڑھ منعقد ہوا، وہ مختلف شعبوں پر تقسیم کر دیا گیا تھا اور ہر شعبہ کا ایک علیحدہ صدر اور سکریٹری تھا۔

چنانچہ منجملہ ان شعبوں کے ایک ”شعبہ اعلیٰ تعلیم“ تھاجس کا اجلاس، ۲ مارچ ۱۹۳۷ء کی صبح کو اسٹریٹجی ہال میں منعقد ہوا۔

اس شعبہ کے صدر جناب عبداللہ یوسف علی صاحب ایم اے، ایل ایل ایم سی بی ای، آئی سی ایس ریٹائرڈ پرنسپل اسلامیہ کالج لاہور اور سکریٹری پروفیسر محمد حبیب (مسلم یونیورسٹی) اور جوائنٹ سکریٹری مسٹر عبدالغفور صاحب استاد ٹرننگ کالج (مسلم یونیورسٹی) تھے اس موقع پر بحیثیت صدر جناب عبداللہ یوسف علی صاحب نے جو خطبہ ارشاد فرمایا اُس کا ترجمہ اس ”تعارف“ کے ساتھ شائع کیا جاتا ہے۔

بسم اللہ الرحمن الرحیم

خطبہ صدارت شعبہ اعلیٰ تعلیم

از

جناب عبداللہ یوسف علی صاحب

آل انڈیا مسلم ایجوکیشن کانفرنس اپنی پنجاہ سالہ جوبلی کے موقع پر قابل مبارکباد و گزشتہ دو تین سال کے اندر پچیس سالہ جوبلیاں تو کئی ہوئیں لیکن پنجاہ سالہ جوبلی کا موقع کبھی کبھار ہی آتا ہے، مسلسل تعلیمی خدمت میں پچاس سال پورے کر دینا ہی ہر انجمن کے لئے طفرائے اقبیاء ہو سکتا ہے مگر اس قسم کی جوبلی کا مقصد صرف یہی نہ ہونا چاہئے کہ اپنی کارکردگی سطحوں ہو کر فائق ہو جائیں بلکہ ضروری ہے کہ اپنے سالانہ گزشتہ کا جائزہ لیں، موجودہ حالت کی جانچ کریں اور آئندہ کے لئے میدان ترقی کو وسیع تر بنانے کی کوشش کریں،

موجودہ اصحاب میں ایسے لوگ بہت کم ہوں گے جن کو عیش و عشرت کے واقعات معلوم ہوں اکثر تو اس وقت پیدا بھی نہ ہوئے تھے تمام قلمروے برطانیہ میں اس سال ملکہ وکسٹریہ کی تخت نشینی کی پنجاہ سالہ جوبلی منائی گئی،

تعلیمی دنیا میں اس طے شدہ فاصلہ کا ہم کئی طریقوں سے اندازہ کر سکتے ہیں اگر یونیورسٹی کے نقطہ نگاہ سے دیکھیں تو اس وقت صرف چار یونیورسٹیاں تھیں یعنی تین پریزیڈنسی یونیورسٹیاں اور ایک پنجاب یونیورسٹی، الہ آباد یونیورسٹی، مشرقی بنگالہ یونیورسٹی، جو دس تیس آئی

نئی اور علی گڑھ مسلم یونیورسٹی تونہ ۱۹۲۵ء ہی میں پیدا ہوئی ہے،
جنگ عظیم کے بعد ہندوستانی یونیورسٹیاں نہایت سرعت کے ساتھ وجود میں آنے لگیں
اور اس وقت ہندوستان میں ۱۸ یونیورسٹیاں موجود ہیں۔
ایجوکیشن کمیشن نے ۱۹۴۵ء میں مسلمانوں کی تعلیمی سٹی کے تین اسباب علاوہ معاشرتی
اور روایتی اسباب کے بیان کئے ہیں :-

(۱) مسلمان لڑکا نسبت ہندو لڑکے کے بڑی عمر کا ہو کر مدرسہ میں داخل ہوتا ہے
کیوں کہ اس کو چند سال مذہبی تعلیم پر صرف کرنا پڑتے ہیں قبل اس کے کہ وہ عام دنیوی تعلیم
کی طرف متوجہ ہو سکے،

(۲) متوسط الحال مسلمان والدین عام طور پر اپنے ہم رتبہ ہندو والدین سے زیادہ
منفلس ہوتے ہیں،

(۳) مسلمانوں نے تعلیم کا مقصد محض عربی فقہ اور دینیات کی تحصیل سمجھ لیا ہے نہ کہ
ان علوم و فنون کی تحصیل جو مفید پیشوں کے لئے کارآمد ہوں اس وجہ سے محض دنیوی اور
مروجہ تعلیم میں وہ ضرور پیچھے تھے، لیکن اگر عام مدرسوں اور قرآن خوانی کے مکاتب کو شمار
میں لے لیا جائے تو تعلیم یافتہ مسلمانوں کا تناسب ہمیشہ ان کی عام آبادی کے تناسب سے
بڑھا ہوا پایا جائے گا،

۱۹۵۵-۵۶ء میں مسلمان طلباء کا تناسب کل طلباء کے مقابلہ میں ۶۳، ۳۴ تھا اور مسلمانوں
کی آبادی کل آبادی کے مقابلہ میں ۱۹، ۱۹ تھی لیکن انگریزی کے آرٹ کالجوں میں مسلمان طلباء کی
تعداد کا تناسب ۴۴، ۴۴ تھا اور پیشہ وری کے کالجوں میں تناسب ۵۱، ۵۱ تھا، آرٹ اور پیشہ
وری کے کالجوں میں مسلمانوں کی تعداد حسب ذیل تھی :-

سال	آرٹ کالج	پیشہ وری کے کالج
۱۹۸۱-۸۲	۱۹۷	۷۳
۱۹۸۵-۸۶	۳۳۰	۱۳۲
۱۹۸۷	۱۲۱۵۸	۲۲۷۹

اس سلسلہ میں دو باتیں قابل غور ہیں :-
 اولاً مسلمانوں کا تناسب (۴۵۶) آرٹ اور پیشہ وری کی تعلیم میں جو ۸۵-۸۸ء میں یونیورسٹی
 میں داخل تھے، طلباء یونیورسٹی کی مجموعی تعداد ۱۰۵۳۸ کے لحاظ سے ۵۴۵ تھا اور یہی نسبت
 ۱۹۳۳ء میں (۴۴۴۰۰۰ یعنی ۶۳۶ ہو گیا، اگر ان اعداد سے کوئی اطمینان بخش
 حالت نظر آتی ہے تو وہ ایک دوسرے پہلو سے زائل ہو جاتی ہے یعنی مسلمانوں کا تناسب
 پیشہ وری کے کالجوں میں بمقابلہ ان طلباء کے جو آرٹس کالجوں میں تعلیم پا رہے ہیں ۸۵-۸۸ء
 میں ۴۴۰۰۰ فی صدی تھا لیکن ۱۹۳۳ء میں صرف ۹۰ فی صدی رہ گیا یہ تنزل بہت افسوس ناک ہے
 اس کے معنی یہ ہیں کہ یونیورسٹی کے مسلمان طلباء کا تناسب جو اعلیٰ پیشوں مثلاً واکٹری (طبیعیہ،
 انجینیری اور قانون کی تعلیم حاصل کرتے ہیں پچاس سال کے عرصہ میں بہت کم ہو گیا ہے،
 یہ کانفرنس سر سید احمد خاں کے تعلیمی نظریہ تصورات کا نتیجہ ہے، مرحوم کی مقامی کوششوں
 کا نتیجہ ایم اے اور کالج کی صورت میں ظاہر ہوا، جواب مسلم یونیورسٹی مع ملحقہ اداروں کی شکل میں
 موجود ہے اس سے وسیع تر اور نسبتاً غیر مقامی تصورات کا نظور اس سالانہ کانفرنس کی شکل میں
 وجود میں آیا جس کے اجلاس ہندوستان کے مختلف مرکزی مقامات پر منعقد ہوتے ہیں اور
 جس کا مدعا یہ ہے کہ ہندوستان کے تمام صوبجات اور ریاستوں میں مسلمانوں کی تعلیم پر تنقید
 تبصرہ کرے اور اس کی ترقی کے ذرائع پر غور کرے، یہ کانفرنس مسلمانوں کی تعلیمی کوششوں میں جو
 ہندوستان کے دیہات اور رقبیات میں ہو رہی ہیں طاقت اور راہ اوجھنچاتی ہے گو اس کو تمام
 مسلم انڈیا کی تعلیمی اطلاعات کا تبادلہ خانہ کننا تو جائز نہ ہو گا لیکن یہ کننا بھی بیجا نہیں کہ
 اس کا مدعا یہ ہے کہ مختلف مقامی حالتوں پر وقتاً فوقتاً مرکزی تنظیم کی روشنی ڈالے اور جہاں
 ممکن ہو مقامی کوششوں کی ونگیری کرے اور اس طرح ان کو ایک رشتہ میں منسلک کرے اور
 علی گڑھ یعنی مسلمانوں کے تعلیمی مرکز سے ان کے تعلقات پیدا کرے کیا اب اتنی مدت کے بعد
 ہم سر سید احمد خاں کے تعلیمی تصورات پر ایک تنقیدی نظر ڈال کر ان کو مختصر جملوں کی شکل میں
 پیش کر سکتے ہیں ؟

سر سید مرحوم کے آخری ایام میں مجھ کو ان سے شرف ملاقات حاصل ہوا تھا اس گفتگو

کچھ حصہ مجھ کو اب بھی یاد ہے جو مرحوم کے ساتھ مسلمانوں کے اجراء کے متعلق ہوئی تھی میں اس وقت سرکاری ملازمت میں داخل ہونے والا تھا بہت سے عہدے جنہیں ہم نے جونا آسانی سے حاصل کر لیتے تھے انہیں سرید کے ہمعمروں نے بہت محنت سے حاصل کیا تھا، بہت سے خواب جو ہم دیکھتے تھے زمانہ کے اثر سے بچتے نہ ہوئے تھے، بہت سے انکشافات جو سرید اور ان کے رفقاء نے کار پر ہوئے ہم کو حقیر معلوم ہوتے تھے، لیکن اب بیسویں صدی میں اگر وہی اہم اور مکمل نظر آنے لگے ہیں، کوئی غیر مشروط صاف بیان کسی پڑے آدمی کے اصول کے متعلق کیجی پوری حقیقت واضح نہیں کر سکتا، میرا خیال ہے کہ اس کا لحاظ رکھ کر علی گڑھ تحریک کے متعلق ہم کہہ سکتے ہیں کہ اس نے ابتدائی زمانہ سے اپنے پروگرام کے مندرجہ ذیل امور پر خاص زور دیا ہے،

(۱) اس جہود کا اعلان جو مسلمانان ہندوستان کے دماغوں پر ان کی حکومت کے زوال کے بعد چھا گیا تھا مروجہ تعلیم ہی ہو سکتی ہے،

(۲) ہمارے لئے مروجہ تعلیم انگریزی زبان اور مغربی سائنسوں کے ذریعہ زیادہ موثر ہو سکتی ہے،

(۳) مذہبی ادھام کی پابندی جو نہایت عجیب و غریب حالت میں مسلمانان ہندوستان پر مسلط ہے صرف مذہبی فلسفہ کے بہت سے بنیادی اصول پر از سر نو تجزیہ و تحقیق کرنے سے دور کی جاسکتی ہے،

(۴) جدید اجتہاد اور مائل پر نظر ثانی سے زمانہ حال کے مغربی سائنس کی ترقی نظر انداز نہیں کی جاسکتی بلکہ بخوشی قبول کر دینا چاہئے، کیونکہ نئی روشنی عروج اسلام کے زمانہ کے مسلمان فلسفیوں اور سائنس دانوں کی محنت کا منطقی نتیجہ ہے،

(۵) علم کی ترقی کے ساتھ ساتھ قومی زندگی اور قومی اداروں کی ترقی بھی ان اصول پر ہونا چاہئے جو مغرب میں تجربہ کے بعد کامیاب ثابت ہوئے ہیں بہت سے دماغوں میں "علی گڑھ تحریک" انگریزی لباس اور مغربی عادات و اطوار کے اختیار کر لینے کا ہی نام تھا، اگر ابتدائی زمانہ کی علی گڑھ تحریک کے متعلق یہ بیان صحیح ہے تو ہم فوراً اس نتیجہ پر پہنچ سکتے

ہیں کہ اس وقت سے اب تک بہت سی غلط کاریوں کے انکشافات ہوئے ہیں اور علی گڑھ تحریک میں خود بہت سے امور پر حالت بازگشت ہو چکی ہے، کوئی زندہ تحریک بغیر اسی باگستوں کے پھل پھول نہیں سکتی، ہم اس کے قائل نہیں کہ مروجہ تعلیم ہی ہماری ان تمام کمزوریوں کا علاج ہے جن میں ہماری جماعت اور قوم مبتلا ہے، بلکہ برعکس اس کے ہم سمجھنے لگے ہیں کہ ہماری انہیں یونیورسٹی کی تعلیم میں بہت سے نقائص پائے جاتے ہیں بعض تو اس تعلیم کو بر ملا براکتے ہیں کہ یہ تعلیم نہایت غلط راستہ پر ہے اور اس کو یکسر تبدیل کر دینے کی تجویز پیش کرتے ہیں لیکن مجھے یقین ہے کہ ہر وہ شخص جو موجودہ تعلیمی اداروں اور مروجہ تعلیم کو حاصل کرنے والے نوجوانوں سے گہرا تعلق رکھتا ہے ہرگز ایسے انتہا پسندی کے خیال کی تائید نہیں کرے گا، ہم جانتے ہیں کہ طریق تعلیم، نظم و نسق، نفسیاتی تطبیق اور نقطہ نگاہ میں بہت نقائص ہیں جن کے لئے فوراً معقول علاج کی ضرورت ہے۔ انٹر یونیورسٹی بورڈ نے ابھی چند امور کی طرف توجہ دلائی ہے اور گورنمنٹ ہند کے ”محکمہ تعلیم“ نے یونیورسٹیوں اور لوکل گورنمنٹوں کو اس معاملہ کے متعلق سرکلر بھی بھیجے ہیں، مالی وسائل کی قلت اور تعلیم یافتہ بیکاروں کی کثیر تعداد نے لوگوں کی توجہ اس مسئلہ پر مرکوز کر دی ہے کہ ماہوار یونیورسٹیوں اور گریجویٹوں کی تعداد ضرورت سے زائد ہو۔

سر تاج بہادر سپرو کی رپورٹ اور گورنمنٹ صوبہ جات متحدہ کی بیش از بیش توجہ کے ہم منہ ہیں جس سے کچھ امید نظر آتی ہے کہ پوری پوری نظر ثانی کے بعد یونیورسٹی کی اصلاح بھی ہوگی اور بس سبوں پر توجہ کی جائے گی،

یہ تمام ملک کا سوال ہے اور اس سے تمام فرقے متاثر ہوتے ہیں، ہم مسلمانوں پر بھی اس کا خاص اثر ہو گا کیونکہ ہم میں ان افراد کی تعداد جو تجارت اور صنعتی کاموں کو اختیار کرتے ہیں بہت کم ہے، آج کل صنعتی و تجارتی تعلیم کے دائرے کو وسیع کرنے کی کوشش کی جا رہی ہے اور فارغ التحصیل طلباء کے لئے بہتر ذرائع مہیا کرنے کی بھی سعی جاری ہے اس سے ہماری قوم دیگر مہیا یہ اقوام کے نسبتاً کم مستفید ہوگی، اسلامی آبادی والے صوبہ جات یعنی پنجاب صوبہ سرحدی سندھ اور بنگال کے مسلمان عوام ان سے زراعت پر گزارا وقت کرتے ہیں اور میٹھی کے سوا دوسرے صوبہ جات میں ان کے بزرگوں کا وسیلہ معاش عام طور پر حکومت وقت کی ملازمت رہا ہے، ملازمت کی خیر

محدود توسیع کے لئے کوئی گنجائش نہیں، اگرچہ یہ دیکھ کر کچھ اطمینان ہوتا ہے کہ آج کل سرکاری حکام مسلمانوں کو ملازمتیں دینے کا کچھ اہتمام کر رہے ہیں لیکن کہاں تک ان احکام پر عمل درآمد ہوتا ہے، یہ اس بیداری پر منحصر ہوگا جس سے ہمارے قومی کارکن اس سوال کا مطالعہ کریں گے اور پوری واقفیت اور سبق سے صوبہ کی اسمبلی اور مرکزی مجلس مصلحت میں آٹھایا کریں گے، انگریزی تعلیم کی قیمت جو ہم لوگوں میں تھی اب کم ہو گئی ہے، ایسی زبانوں کا سوال بہت پیش پیش ہو رہا ہے، ہندوستانی آبادی کا مسلمان طبقہ ہی ایسا ہے (ما سوائے اینگلو انڈین کے جن کی تعداد نہایت ہی ٹھیل ہے)، جن کی زبان تمام ہندوستان اور ویدی ریاستوں میں مشترک ہے۔ یہ بیان بھی مزید توضیح کا محتاج ہے کیونکہ ہم دیکھتے ہیں کہ صوبائی خود مختاری کے قائم ہونے اور صوبائی جب الوطنی کے فواد ہوتے پر صوبائی زبانیں بھی یونیورسٹی میں پیش ہوں گی جیسا کہ بنگال میں ہو رہا ہے کسی خاص نتیجہ پر پہنچنے سے پہلے میرا ارادہ ہے کہ اس سوال کے اکثر پہلوؤں پر بحث کروں، لیکن میں زور سے عرض کروں گا کہ اگر انھوں نے انگریزی تعلیم میں ڈھیل دے دی جو اس وقت ہندوستان میں سلطنت کی زبان ہے اور قرآن سے معلوم ہوتا ہے کہ ابھی عرصہ دراز تک رہے گی، مغربی سائنس کے مطالعہ کے متعلق میں نہیں سمجھتا کہ ہم نے بھی اس عرصہ میں کافی اشتیاق دکھلایا ہو یا معتد بہ نتائج پیدا کئے ہوں، آج کل سائنس کی حکمرانی ہے جس شخص کو گزشتہ نصف صدی کا تجربہ ہے اس نے ضرور اس پر غور کیا ہوگا کہ ہماری مادی زندگی (انفرادی یا قومی) میں نئے معلومات اور سائنس کی ایجادوں سے کس قدر تغیر واقع ہوا ہے، انسانی تمدن کی آئندہ ترقی کے میدان کی کئی سائنس داں کے ہاتھ میں ہے، اگر کوئی صاحب ہم میں ایسے بھی ہیں جن کو ہماری تعلیم اور زندگی میں تجرباتی سائنس کی قدر و قیمت کے انکشاف کا احساس ہوتا ہو تو ان سے میں درخواست کروں گا کہ اس سوال کا مطالعہ کرنے میں بے قصبی اور وسعت نظری کو کام میں لائیں،

اگر بعض احمق کا یہ خیال ہے کہ سائنس مذہب کے مخالف ہے تو میں یہ عرض کرنے کی جسارت کروں گا کہ اس کے برعکس سائنس جدید تو ہر وز کم مادی یا میکانیکی ہوتی جا رہی ہے، اینجینئر (فطرت) اور انسان کی زندگی میں بڑی بڑی طاقتیں نظر سے پوشیدہ ہیں جن کی تلاش میں ہم نے عرصہ سطیح مطالعہ سے زیادہ غور کے علاوہ گہری غور و فکر کی ضرورت محسوس نہیں کی اس کے معنی نہیں کہ

سائنس اور مذہب ایک ہی شے ہیں۔ لیکن یہ وثوق سے کہا جاسکتا ہے کہ سچانہ نئی مل جو خدا کی مادی مخلوق کے تمام اثرات کے لئے تیار ہو، سائنس جدید کی وسیع وحیرت انگیز دنیا کے مطالعہ سے بجائے بے دینی کے ایک نئی قوت حاصل کرے گا۔

ہمارے مذہبی فلسفہ کی جدید تصریح اور چارچخ پر تال کے لئے سرسید کے زمانہ میں بہت تھوڑا سامان ملا۔ شاید ان اعتراضات کا بیشتر حصہ جو علی گڑھی گروہ کے نہری خیالات پر کئے جاتے تھے ان کے چند مخصوص نظریوں یا منطقیات متنازع کے خلاف تھے نہ ان کے طریق کار اور نصب العین پر۔ لیکن ہے کہ تنقید کا کچھ حصہ صحیح بھی ہو اور ہم اپنے علم جدید کے ساتھ اس کا مقابلہ بھی کر سکیں اور اس نئی تصریح اور چارچخ پر تال کو جذبہ تعظیم و تکریم کے ساتھ اپنی تاریخ کے بہترین زمانہ کی اصلی اور حقیقی روایات تک پہنچانے کے کام میں لگے رہیں۔ لیکن ہم محمد و علقہ میں بند نہیں رہ سکتے ہمارے نوجوان جو ہم کو آج مجبور کر رہے ہیں کل مطالبہ کریں گے کہ ہماری تصریح ہمارے بہترین علم سے مطابقت بھی رکھتی ہے یا نہیں، کسی تنقید کا تسلیم کر لینا لازماً یہ معنی نہیں رکھتا کہ تنقید شدہ امر صحت سے گزر چکا ہے لیکن نیا جامہ پہنانے کی ضرورت پیش آ رہی جاتی ہے اور ایسی صفات جو ضروری اور لائق ہو جاتی ہیں ان کو اپنے مکمل علم کے ساتھ مطابقت دے دینا ضروری ہے، ہماری رائے عالمہ کی موجودہ حالت میں یہ امر کہاں تک ممکن ہے ہماری ان کوششوں پر مختصر ہے جو رائے عامہ پر نئی روشنی ڈالنے یا صرف ہوں گی، مذہبی حریفوں کا متغیر جس کے سرسید شکار رہے اب بھی زائل نہیں ہوا، اب وہ دوسری اشکال میں ظاہر ہوتا ہے اور بعض وقت سیاسی تنفر کے ساتھ ہم آہنگ ہو کر پیش آتا ہے، اگر ہماری تربیت طوطی وار رہنے اور امتحان کو مد نظر رکھتے پر ہی موقوف ہے تو ہم اس آزاد وقت فیصلہ کا مقام نہ پاسکیں گے جس سے شریعت کوششیں ابھرتی اور ردیل دیتی ہیں،

اعلیٰ تعلیم کا بڑا مقصد جیسا کہ میں سمجھتا ہوں انسانوں کو انفرادی، اجتماعی، معاشرتی اور روحانی اعلیٰ اور مکمل زندگی بسر کرنے کے لئے تیار کرتا ہے، اور جن لوگوں نے اعلیٰ تعلیم حاصل کی ہو، ان پر واجب ہے کہ لوگوں کے لئے قیادت کے مواقع مہیا کریں، مغربی

تمدن کی خارجی اور مادی شکل سے ہندوستانی دن بدن متنفر ہو رہا ہے۔ شاید لنگر اپنی جگہ سے بہت دور چلا گیا ہے، خوف ہے کہ مبادا اس چکر میں مروجہ سائنس اور تمدن کی تعلیم کے ضروری پہلو اور صحیح مفہوم نہ ضائع ہو جائیں۔

بیکاری کی وجہ ناقص تعلیم ہی نہیں بلکہ اور بھی بہت سے اسباب ہیں۔ سب سے اول تو دنیا بھر کی تجارت کی کساد بازاری جس نے بین الاقوامی تجارت، بین الاقوامی تبادلہ زر بذریعہ بینک، بین الاقوامی لین دین اور بین الاقوامی سیاسی تعلقات کا شیرازہ بکھیر دیا ہے، ایسے حالات میں جن ملکوں کے معاشرتی حالات مستقل نہیں یا وہ ممالک جو صرف کچی پیداوار میں تھے اور میتا کرتے تھے اور جن کے لئے بازار محدود ہے اس مصیبت (انحطاط) کی سخت لپیٹ میں آتے ہیں۔

ہندوستان ہمیشہ سے زرعتی ملک ہے اس کے اپنے گھر کا دسا اور اندرونی تجارت لین دین بذریعہ بینک پر تیت (ساکھ) کی نشوونما نہیں ہوئی، اور جدید حالات کے مطابق بھی نہیں کئے گئے،

ہندوستان کے جماعتی حالات میں اندرونی تغیرات اور ایک جماعت کا دوسرے سے تعلق تجارت کا تجارت سے پیشے کا پیشے سے اور سوسائٹی کے مختلف مدارج آپس میں گزشتہ سالوں میں بہت تبدیل ہو گئے ہیں۔ ان تبدیلیوں کے گہرے اثرات کا پورا پورا اندازہ نہیں کیا گیا اور نہ ہماری تعلیم کے سلسلہ نے اس سخت زمانہ کی بڑھتی ہوئی خواہشوں اور ضروریات کا ساتھ دیا ہے،

ان سب بڑھ کر سیاسی فضا میں بڑی بھاری تبدیلیاں ہوئی ہیں، ہمارا جدید نظام حکومت ہماری اپنی ضروریات کی وجہ سے وجود میں نہیں آیا بلکہ بہت سی متضاد طاقتیں اس پیچیدہ طرز حکومت کے قائم ہونے کا باعث ہوئیں، اپنا راستہ ملے کرنے میں ہم کو بہت سی پیچیدہ لہروں سے گزرنا ہو گا اور جب ہم ان میں پھنسنے ہوئے ہوں گے تو نہ ان کی نفرت کر سکیں گے اور نہ ضبط میں لاسکیں گے،

ہمارا فرض ہے کہ نہایت صبر و سکون کے ساتھ ان سب اسباب کا تجزیہ کریں اور

متفقہ طور پر ایک ایسے نظام کی تشکیل کریں اور اس میں وہ روح چھوٹیں جو ہماری ضروریات کے بحیثیت مسلمان اور ہندوستانی ہونے کے عین مطابق ہو،
 تنظیم کے متعلق یہ عرض ہے کہ بہتر ہوگا اگر ہماری کانفرنس ان مبصر اداروں کی اطلالت جمع کرے جو ہندوستان کے مختلف صوبوں میں مسلمانوں کی اعلیٰ تعلیم کے لئے کام کر رہے ہیں یعنی ان اداروں میں طلباء کی تعداد، نصاب درجہ تعلیمی تجربات اور ان شکلات کے متعلق جو درپیش ہوں بالکل ہو گئی ہوں، خبریں وصول کرے، ایسے ریکارڈ (دفتر اطلاعات) کی بنیاد پر ممکن ہو سکتا ہے کہ مختلف ادارے متعلقہ ہیں دوستانہ سمجھوتہ اور باہمی امداد پیدا کر سکیں اور قائم بھی رکھ سکیں، اگر انٹرنیوئرٹی بورڈ کی مانند ہمارے عام اجلاس ممکن نہ ہوں تو دوستانہ خط و کتابت سے آنا تو ہو سکتا ہے کہ اس کانفرنس کے وجود سے یہ کام لیں کہ تعلیمی کوشش باہم متفقہ ہو اور ضرورتیں جو درپیش ہوں ایک مرکز پر لائی جائیں،

بغیر کسی دخل و تحقولات کے صرف دوستانہ طریقہ ہی سے اطلاعات کے وصول کرنے اور ہم پہنچانے سے کانفرنس ان خامیوں اور کمیوں کو دکھا سکتی ہے جن کا پیر کرنا ضروری ہو، یہ ادارہ کسی تجربہ مند کو جو ایک تمام پیر کیا ہو وہ ستر تمام پیر فائدہ اٹھائے کہ ہم پہنچا سکتا ہے اگر ایسے رکارڈ کی مسلسل موجودگی اور سروے ممکن ہو تو ہر ایک یونٹ (حصہ) دوسرے نے بذریعہ دوستانہ رشک قیمت حاصل کرے گا، اگرچہ ہمارا شعبہ زیادہ تریونیوئرٹی کی تعلیم پر غور کرنے کے لئے مخصوص ہے لیکن اس قدر سمجھ لینا چاہئے کہ یہ رائے تمام طریقہ تعلیم پر عام ہو سکتی ہے، تعلیم کے مختلف اقسام اور درجہ نیز نئی ایجادیں مطلقہ و تنکاری، صنعتی، زراعتی اور سائنس کی تعلیم پر جو عملی طور پر کارآمد ہو سکے غور کرنا چاہئے، اسلامی علوم اور شرعی تعلیم پر بھی حسب حیثیت توجہ دینا چاہئے، لیکن ہم کو اپنی توجہ محض تنظیم تک ہی محدود نہ رکھنی چاہئے، بلکہ کارکن لوگوں پر بھی نظر رکھنا ضروری ہے، ہم کو زمانہ ماقبل کے مادی سماجی اور ذہنی حالات پر بھی نظر ڈالنا ہوگی اور طلباء کے نظریوں پر بھی خواہ انفرادی ہوں یا اجتماعی، ان کی صحت اور جسمانی نشو و نما سے ان مواقع کے جوان کو مختلف اداریوں یا صوبیات کے طلباء سے باہمی میل جول کے لئے میسر آ سکتے ہوں، غور کرنا ہوگا، اور طلباء کی آئندہ ملازمت اور کاروبار کے وسائل و ذرائع مطالعہ کرنا ضروری

ہے اور ان طریقوں پر غور کرنا ہو گا جن سے طلباء کو تعلیم کے معاملہ میں کورانہ تعلیقہ سے بچ سکیں اور ہم کو یہ بھی دیکھنا ہو گا کہ پرائیویٹ کالجوں یا دیگر اداروں کے متعلمین کے لئے آئندہ کی ترقی کی راہیں اور سامان کیا کیا ہیں اور مجلس منتظمہ سے ان کے تعلقات کیسے ہیں، ان تمام امور میں ہم کو اپنے قومی اداروں نیز ہمسایہ قوموں اور سرکاری اداروں میں بھی موازنہ کرنا ہو گا، قومی اور شہری خدمت ایک مضمون ہے جو بعض اوقات اسکولوں اور کالجوں کے نصاب میں داخل کر لیا جاتا ہے، لیکن میری رائیں ان کا مطالعہ الگ تنہائی میں اور کاروباری زندگی میں زیادہ مفید اور با اثر ہو سکتا ہے، اس سے میرا یہ مطلب نہیں کہ ان مضامین کے اصولوں کا مطالعہ ہی بند کر دینا چاہئے بلکہ برعکس اس کے تعلیم ہمارے نوجوانوں کی توجہ کو ہماری قومی زندگی کی بڑے بڑے کاموں کی طرف مائل کرنے میں بہت مدد دے سکے گی، موجودہ طرز تعلیم یعنی طریقہ تعلیم مطالب اور اساتذہ کی قابلیت سے مجھ کو سخت مایوسی ہوئی ہے، ہم کو چاہئے کہ ان سب نقائص کو دور کریں لیکن اس سوال کے عملی پہلو پر ہم کو خاص توجہ دینا چاہئے، کیونکہ ہماری عام اور مذہبی زندگی میں اس تعلیم کو خاص درجہ حاصل ہے،

آج کل مذہب ممالک میں جو بڑا سوال انسانوں کے بڑے طبقہ کو پریشان کر رہا ہے وہ انفرادی ضرورتوں کا قومی ضرورتوں سے مقابلہ ہے اور ان میں مناسب توازن کا قائم کرنا ہے، رائے کی ایک لہر ہے جو سوسائٹی کو اس قدر بے جا اہمیت دے دیتی ہے کہ افراد کو اس پر قربان کر دیا جاتا ہے یہ حالت کو نرزم اور اشتراکیت وغیرہ میں ہے لیکن دوسری طرف خیالات کی ایک اور رو ہے جو انفرادیت پر اس قدر زور دیتی ہے کہ سوسائٹی کی ضروریات اور مطالبے پس پشت ڈال دئے جاتے ہیں، میگلنا چارٹا (فرمان آزادی انگلستان) سے لیکر انیسویں صدی کے وسط تک تیلینج برطانیہ اسی انفرادیت کے اصول پر قائم رہی اور اس کو ہمیشہ انفرادی آزادی کو ریاست کے مقابلہ میں قائم رکھنے پر اصرار رہا، امریکہ کی ریاست ہائے متحدہ نے اس خیال کو لیا اور کئی درجے آگے بڑھ گئے یہاں تک کہ پریزیڈنٹ روزولٹ کا زمانہ آگیا،

خوش قسمتی سے اسلام نے ان دونوں انتہائی درجوں کے بیچ میں ایک مستقل اسلک

قائم کر دیا ہے، ہم کو تعلیم دی گئی ہے کہ ایک واحد روح خدا کی نظر میں بہت قیمتی ہے اس کے قوانین و دائمی قابلیت اور اس کی ہستی کے منزل مقصود تک پہنچنے کے مواقع میں ہر طرح کی امداد بھی بھیجنا چاہئے، لیکن سوسائٹی کے بھی کچھ حقوق ہیں جن کو انفرادی مفاد پر ترجیح دینا چاہئے خصوصاً ملحوظ جاندا اور قانون وراثت کے۔

اس وقت موقع نہیں کہ اسلامی تعلیم کے پہلو پر یہاں مفصل بحث کی جائے، میں نے اس کا ذکر صرف اس لئے کیا ہے کہ یہ امر تعلیم کے بنیادی اصولوں میں سے ہے اور دنیا بھر کے بڑے بڑے سیاسی مسئلے اسی جگہ پر اکڑ کر اٹھتے ہیں، ہماری تعلیم کا توازن ایسا ہونا چاہئے کہ ہر فرد واحد اپنا مناسب حصہ حاصل کرے اور سوسائٹی اور برادری کو بھی قوت دے جو معاشرتی اور سیاسی حوادث کے ہجوم میں ایک دوسرے کا ساتھ دے سکیں اور ہنس بڑائی کی طاقتوں کا متفقہ ہمت سے مقابلہ کر سکیں جو اس کے خلاف جمع ہو سکتی ہیں، ہماری سوسائٹی کوئی محدود گروہ نہیں اور نہ ہمارا تصور ریاست اس تصور کے متضاد ہے جو تمام بنی نوع انسان کو برادری کا ایک واحد حلقہ خیال کرتا ہے، جس طرح ہم ہر ایک فرد واحد کے حقوق کو ریاست کے بالمقابل جائز سمجھتے ہیں اسی طرح ریاست کے حقوق کو ریاستوں کے اجتماع کے مقابلہ میں بھی جائز تسلیم کرتے ہیں اور اس کے برعکس کو بھی۔

ہماری تعلیم کا نصاب ایسا ہونا چاہئے کہ ہر فرد واحد کی اعلیٰ ضروریات کو پورا کر سکے اور اس کو ایک بیش قیمت فرد سمجھے جس کی زندگی محض اس کی ذات ہی کی وجہ سے قیمتی و ضروری ہو نہ کہ محض سوسائٹی کا ایک فرد ہونے کی حیثیت سے۔

جوں جوں ہم اس فرد کو خود اس کے گروہ کا ایک کارآمد اور وفادار ممبر بنانے کی کوشش کریں گے، ہم اس گروہ کے حلقہ کو بھی وسیع کرتے جائیں گے۔

خاندان ایک پہلا گروہ ہے، خاندان کی زندگی ہماری بیداری کا قیمتی اور قدرتی

وسیلہ ہے۔

دوسرا گروہ گاؤں، شہر یا برادری ہو سکتا ہے لیکن انسان کی توجہ اور رغبت ان گروہوں تک ہی محدود نہ ہونا چاہئے، بلکہ اس کی نظر اس کے ملک یا اس کی قوم تک پہنچنی

چاہئے، لیکن اس کی تعلیم اس کی دل چاہی کو ایک تنگ قومیت تک ہی محدود نہ کرے بلکہ اس کو بڑے بڑے گروہوں تک پھیلنا چاہئے حتیٰ کہ تمام بنی نوع انسان کو ایک برادری سمجھے۔ اگر ہم اپنی تعلیم کی بنیاد ان خیالات پر قائم کر سکیں تو ہماری بہت سی مشکلات اور وہ تکالیف جو ہمسایہ قوموں سے پیش آتی رہتی ہیں حل ہو جائیں گی، مزید براں ہم اس قابل ہو جائیں گے کہ بین الاقوامی تعلقات میں ایک وسعت نظری کاروائی دکھا سکیں گے، اس طرح ہم کو جدید و قدیم اور پرانی روایات اور نئی تحقیقات اور ماضی و مستقبل میں صحیح توازن قائم کر دینا چاہئے، ہم کو اپنی تعلیم اور زندگی میں یہ سمجھنا ضروری ہے کہ اس زندگی کی وہ جہی ضروریات اور اگلی دنیا کے خیالی نظریے میں صحیح حد فاصل کون سی ہے، جو چیز ایک انسان تک پہنچ جاتی ہے وہ بہت تنگ، دھندلی اور کیفیت ہو جاتی ہے۔

آخر الامر ہم سمجھتے ہیں کہ تعلیم کا انحصار ماحول پر بھی ایسا ہی ہے جیسا کہ باقاعدہ اور براہ راست درس و تدریس پر، اعلیٰ تعلیم جو سرداری کی روایات قائم کرتی ہے وہ ارد گرد کے اثرات کی وجہ سے زیادہ لطیف حاصل ہوتی ہے نسبت درس کے کمرے اور کھیلنے کے میدانوں کے، ہمارے بزرگوں کی روزمرہ کی روش اور مثال جو وہ قائم کرتے ہیں ہمارے لئے ضروری اور بیش قیمت ہیں، ہم لوگ جو اس زمانہ میں اپنی منزل حیات طے کر رہے ہیں دانستہ یا نادانستہ بغیر محسوس کئے ہوئے روزانہ ایک غلط یا صحیح تعلیم سے رہے ہیں ہمارے نوجوانوں کی دماغی حالت درست ہے لیکن وہ متضاد آوازوں سے گھبرا جاتے ہیں ظاہری اور نرم اصول ان کو غلط راستوں پر ڈال دیتے ہیں، نوجوانوں اور بوڑھوں میں ایک نفاق کی صورت پیدا ہو رہی ہے، ہمارے بزرگ خود آپس میں پھٹے ہوئے ہیں بعض اوقات شکایت بھی کرتے ہیں کہ نوجوان ان کا راستہ نہیں اختیار کرنے، وجہ یہ ہے کہ نوجوانوں کو صحیح راستہ ملتا نہیں جو کسی منفقہ آواز سے بتایا گیا ہو، اور جو دلائل سے قائل نہیں کہ تحکم افسانہ عجیبہ کسی روش پر چلنے کے لئے مجبور کرے، اگر ہم چاہتے ہیں کہ طلباء خود غرض نہ ہوں باہم متحد اور پیچھے ہو کر رہیں تو لازم ہے کہ ہم ان اوصاف کو اپنے روزانہ کی روش سے دکھلائیں کیونکہ یہ امور کسی جگہ اتنے ضروری نہیں جتنے کہ ہمارے اساتذہ اور طلباء کی تعلیم میں۔

خطبہ صدارت

اردو پریس کانفرنس

مولوی بشیر الدین صاحب

ادیٹر البشیر و منیر اسلامیه ہائی اسکول لاہور

تعارف

آل انڈیا مسلم ایجوکیشنل کانفرنس علی گڑھ کی ”پنجاہ سالہ جوبلی“ کا جو شاندار اجلاس مارچ ۱۹۳۷ء میں بمقام علی گڑھ منعقد ہوا، وہ مختلف شعبوں پر تقسیم کر دیا گیا تھا اور ہر شعبہ کا ایک علیحدہ صدر اور سکریٹری تھا۔

من جملہ ان شعبوں کے ایک شعبہ ”اردو پریس کانفرنس“ تھا، جس میں بلا امتیاز مذہب و ملت ہر اردو اخبار نویس کو شرکت کی دعوت دی گئی تھی، اس شعبہ کا ”پہلا اجلاس“ ۲۴ مارچ ۱۹۳۷ء کو بوقت ۸ بجے شب آسمان منزل میں زیر صدارت خان بہادر مولوی بشیر الدین صاحب ایڈیٹر اخبار ”البشر اٹا“ منعقد ہوا اور دوسرا ۲۸ مارچ کو ۹ بجے صبح زیر صدارت منشی دیا نرائن نگم صاحب بی لے ایڈیٹر ”سالہ زمانہ“ اخبار آزاد کان پور منعقد ہوا۔

اس شعبہ کے سکریٹری مولوی محمد اکرام اللہ خاں ندوی ایڈیٹر اخبار ”کانفرنس“ اور مولوی نظام الدین حسین نظامی صاحب ایڈیٹر ”ذوالقرنین“ بدایوں تھے۔ دوسرے جلسہ میں ایک رزلویشن کے ذریعے ”اردو پریس ایسوسی ایشن“ کے نام سے یہ شعبہ ایک مستقل انجمن کی صورت میں قائم کر دیا گیا۔

ذیل میں اس شعبہ کے پہلے اجلاس کے صدر مولوی بشیر الدین صاحب کا

خطبہ شائع کیا جاتا ہے۔

بِسْمِ اللّٰهِ الرَّحْمٰنِ الرَّحِیْمِ

خطبہ صدارت اُردو پریس کانفرنس

از
مولوی بشیر الدین صاحب ڈیٹر البشیر و نجر اسلام آباد ہائی اسکول اٹا وہ

محترم رہنمایان قوم!

اس جلسہ کا صدر بنا کر آپ نے جو عزت افزائی میری فرمائی ہو، میں اس کا دل سے شکریہ ادا کرتا ہوں لیکن مجھ کو معاف فرمائے اگر میں یہ عرض کروں کہ میری سمجھ میں نہیں آتا کہ ایسے اہم کام اور ذمہ داری کے منصب پر مجھ جیسے پرانے دقیانوسی زمانہ کے شخص کو جس کو نہ زمانہ موجودہ کی تعلیم حاصل ہوئی ہے اور نہ وہ اس ترقی کی رفتار سے جو موجودہ زمانہ میں پریس کو ہوئی ہو واقف ہے صدر کیوں منتخب کیا ہے۔ حالانکہ خدا کے فضل و کرم سے ہماری برادری میں بہت سے ”گریجویٹ“ بھی ہیں اور شرعی علوم کے عالم و فاضل بھی۔ ان میں علم نفسیات کے ماہر بھی ہیں جو اس امر سے اچھی طرح واقف ہیں کہ زمانہ کے مطابق کس طرح اخبار کو ہر روز اور قوم و وطن کے واسطے مفید بنایا جاسکتا ہو۔ وہ نوجوان ہیں ان کے حوصلے اور انگلیں بڑھی ہوئی ہیں اور ایک اخبار کو مفید و پُر از معلومات بنانے کے لئے جس قدر سخت محنت کی ضرورت ایک اڈیٹر کو ہوتی ہے خدا کے فضل سے اس محنت کے برداشت کرنے کی قوت اور طاقت بھی ان میں موجود ہے۔ میں ایسی قابل ہستیوں کے مقابلہ میں ایک اتنی برس کا بڈھا ہوں جس کے منہ میں نہ دانٹ ہیں نہ پیٹ میں آنت۔ جس

کی بصارت اور سماعت بڑے نام باقی رہ گئی ہی اور خرابی صحت کی وجہ سے طاقت جواب
نے چکی ہو۔ اور جو اسفل الساقین کے درجہ کو پہنچ چکا ہو۔

آپ حضرات واقف ہیں کہ عمر کے ساتھ تمام قوتوں میں جس طرح بجائے ترقی کے
اضمحلال شروع ہو جاتا ہے اسی طرح دماغ کی قوتیں بجائے ترقی کرنے کے گھٹنا شروع
ہو جاتی ہیں۔ اور نئے واقعات کو قبول کرنے اور ان سے نتیجہ نکالنے کی قوت ضعیف
جاتی رہتی ہی۔ میں بھی اس انسانی فطرت سے مستثنیٰ نہیں ہو سکتا۔ میں حیران ہوں کہ آپ
صاحبوں نے جو میری حالت سے واقف ہیں اس قدر ذمہ داری کا بوجھ میرے کاغذوں
پر کیوں ڈالا ہے؟ ہمارا تک میں غور کرتا ہوں اس کے صرف تین وجوہ معلوم ہوئے ہیں۔
اول یہ کہ پہلے زمانہ میں ہندوستان کی بہت سی برادریوں میں یہ رسم جاری
تھی کہ بارات دہلے جب بارات لے کر جاتے تھے تو دہلن کے گھر جا کر ایسی نئی فرمائش
کرتے تھے جس کو پورا کرنا ان کے امکان سے باہر سمجھتے تھے اور اس طرح دہلن والوں
کو ذلیل و شرمندہ کرنے کے لئے مختلف تجویزیں سوچتے تھے۔ اسی طرح دہلن والے
بارات والوں کو شرمندہ اور پریشان کرنے کے لئے مختلف قسم کے نئے نئے مطالبات
پیش کرتے تھے۔ چنانچہ مشہور ہے کہ ایک شادی کے موقع پر دہلن والوں نے دولہا
والوں کو یہ پیام بھیجا کہ بارات اس شرط پر آئے کہ اس میں کوئی بڑھا آدمی نہ ہو نہ دہلن
والوں کا جب یہ پیام پہنچا تو دولہا دہلے پریشان ہوئے کہ اگر یہ شرط قبول کی جائے تو
کوئی اور نیا مطالبہ نہ پیش کر دیا جائے۔ اور جب کوئی تجربہ کار بڑھا موجود نہ ہوگا تو وہ شرط
کیونکر پوری کی جائے گی۔ چنانچہ بہت غور و فکر کے بعد یہ قرار پایا کہ ایک بڑھے کو ڈھول میں
بند کر کے لے جانا چاہئے۔

چنانچہ ایک بڑھے میاں ڈھول میں بند ہو کر بارات کے ساتھ گئے، جب بارات دہلن
والوں کے گھر پہنچی تو انہوں نے یہ شرط کی کہ ہمارے میاں کی یہ رسم ہے کہ جتنے آدمی
بارات میں ہوں اتنے ہی بکرے وہ کھا جائیں۔ اس کے بعد شادی ہوئی۔ دہلن والوں
کے اس مطالبہ کو سن کر باراتی چکر میں آئے۔ آخر یہ تجویز ہوئی کہ بڑھے میاں سے دریافت

کیا جائے کہ کیا تدبیر کی جائے بڑے میاں نے مشورہ دیا کہ پہلے ایک بکرے کو ذبح کر کے اس کا گوشت پکا کر ایک ایک بوٹی کر کے کھالیں۔ اس کے بعد دوسرے بکرے کو ذبح کر کے گوشت پکا کر کھالیں اسی طرح تمام بکرے آسانی کے ساتھ کل بارانی کھالیں گے۔ چنانچہ بڑے میاں کے مشورہ پر عمل کیا گیا۔ اور دھن والوں کا مطالبہ پورا کر دیا گیا جب سے یہ مثل مشورہ ہو گئی کہ بڑے کو ڈھول میں بند کر کے بارات میں لے جاتے ہیں کہ وقت پر اس کے مشورہ سے فائدہ اٹھایا جاسکے،

غالباً آپ حضرات نے بھی اسی خیال سے مجھ بڑے کو یہاں بلا لیا ہے۔ لیکن اگر آپ مجھ کو صدر منتخب نہ کرتے اور مجھ کو بلا کر ایک کوٹنے میں بٹھا دیتے اور وقت ضرورت مجھ سے مشورہ طلب کرتے تو آپ کا مقصد پورا ہو جاتا۔

دوسری وجہ میرے صدر منتخب کرنے کی غالباً یہ ہو کہ آج کل پرانے زمانے کے ٹوٹے پھوٹے برتن پھٹے پرانے کپڑے، ٹوٹے پھوٹے نقش و نگار کے پتھر، گند اور ناکارہ ہتھیار بڑی تلاش و جستجو و بیش قرار روپیہ صرف کرنے کے بعد جمع کر کے عجائب خانوں میں رکھے جاتے ہیں تاکہ زمانہ قدیم کے تمدن اور صنعت و دستکاری کا نمونہ لوگوں کی نظروں کے سامنے آجائے اور اس سے استفادہ کیا جائے شاید آپ نے اسی خیال سے نصف صدی پہلے کے ایک اڈیٹر کو نمایاں جگہ ٹھا دیا ہے تاکہ دنیا دیکھے کہ زمانہ قدیم میں اردو اخبار کے اڈیٹر ایسے گندہ ناتراش ہوا کرتے تھے۔

تیسری وجہ میرے صدر منتخب کرنے کی یہ ہو سکتی ہے کہ ایشیا میں اور بالخصوص ہندوستان میں بڑے آدمیوں کی عزت و توقیر کرنا داخل اخلاق تھا، ممکن ہو کہ آپ نے ہندوستان کی ایک قدیم رسم کے موافق اپنی برادری کے ایک بڑے کی عزت فرمائی ہو۔ بہر حال میرے صدر منتخب کرنے کے جو کچھ بھی وجوہ ہوں میں آپ کی عزت افزائی کا کمر شکر یہ ادا کرتا ہوں۔

موجودہ زمانہ میں اخبار | حضرات۔ چونکہ میرا دلی عقیدہ ہے کہ اس زمانہ میں ہر قوم ملک کی ضرورت اہمیت کی ترقی اخبار کی ترقی پر منحصر ہے اور جس قوم کے اخباروں کی

مالی حالت زیادہ استحکم ہوتی ہے، وہی ملک اور وہی قوم ترقی کرتی ہے اور جس قوم کے اجارے ادنیٰ درجے کے ہوتے ہیں وہ قوم اور وہ ملک روز بروز پستی کی طرف گرتا چلا جاتا ہے اس وجہ سے میں تمام قومی تعلیم کا ہوں اور قومی اداروں کے وجود سے اردو اخبارات کے وجود کو زیادہ ضروری خیال کرتا ہوں۔ اور میری دلی تمنا اور آرزو ہے کہ اردو پریس مثل انگریزی اخبارات کے ترقی کرے اور چونکہ یہ کانفرنس اردو پریس کی ترقی کے تدابیر پر غور کرنے کے لئے منعقد کی گئی ہے اس لئے باوجود خرابی صحت میں نے اس کانفرنس کی صدارت منظور کر لی ہے اگر اس کانفرنس سے کوئی ایسا نتیجہ نکلا جس سے کہ اردو پریس کا مرتبہ بلند ہو جائے تو میں خیال کرتا ہوں کہ اس جلسہ کی صدارت میرے لئے نجات کا ذریعہ ہوگی۔

اردو اخبارات کا ابتدائی دور حضرات - میں نے جب ہوش سنبھالا اور اخبار دینی کا شوق پیدا ہوا اس زمانہ میں اردو کے بہت تھوڑے اخبار جاری تھے۔ اور گورنمنٹ کی خواہش تھی کہ اردو اخبار نویسی ترقی کرے، اس وجہ سے عام طور پر گورنمنٹ ہر ایک اردو اخبار کی بہت سی کاپیاں اسکولوں اور مختلف فائتر کے لئے خریدتی تھی، ایسی ریاستوں میں بھی برٹش انڈیا کے اردو اخبارات خریدی جاتے تھے۔ اس زمانہ کے اخباروں کا یہ عمل تھا کہ عام لوگوں سے اور قیمت وصول کرتے تھے اور گورنمنٹ اور والیان ملک سے بڑی بڑی قیمتیں مقرر کرتے تھے۔ اس زمانہ میں اگرچہ اخبارات کم تھے، لیکن اس طرح ان کو معقول آمدنی ہو جاتی تھی، سرکاری دفاتر میں جو فارم اور رجسٹر وغیرہ طبع ہوتے تھے وہ بھی لوکل پریس میں طبع ہوا کرتے تھے، اور ان کی معقول اجرت ملتی تھی، کیونکہ مقابلہ سخت نہ تھا۔

اردو کتابوں کی بھی بازار میں بہت زیادہ مانگ تھی، ہر شہر میں حتیٰ کہ قصبہات میں بھی کتب فروشوں کی دکانیں موجود تھیں، بہت سے کتب فروش پھیری کر کے کتابیں فروخت کرتے تھے۔ ہندوؤں کے تیرتھ اور نمان اور میلوں کے موقع پر کتب فروش اپنی کتابیں فروخت کرنے کے لئے لے جاتے تھے۔ ان وجہ سے مالکان پریس جو اخباروں کے

ایڈیٹر بھی ہوتے تھے، ان کی مالی حالت بہت اچھی ہوتی تھی اور شہر میں نیر حکام کے نزدیک ان لوگوں کی بڑی عزت و توقیر ہوتی تھی۔ لیکن مالکان پریس کی اس خوشحالی کی زندگی کو دیکھ کر چونکہ بہت سے لوگوں نے اخبار جاری کر کے اس لئے گورنمنٹ نے اجازت کی خریداری بند کر دی۔ یہاں تک کہ گورنمنٹ رپورٹر کے پاس جو اخبار بھیجے جاتے تھے ان کی قیمت ملنا بھی بند ہو گئی۔ سرکاری دفاتر کی چھپائی کا کام گورنمنٹ پریس میں ہونے لگا۔ اسی وجہ سے اخباروں کی مالی حالت روز بروز خراب ہونی شروع ہوئی۔ لیکن یہ غنیمت ہوا کہ اخباریہ مینی کا مذاق لوگوں میں پیدا ہونا شروع ہو گیا جس کی وجہ سے اخباروں کی مالی حالت پہلے سے ابھی تو نہ رہی۔ لیکن بہت خراب بھی نہ ہوئی۔

اُردو اخبارات کا مقابلہ | پہلے زمانہ میں پریس کے لئے کوئی مخصوص قانون نہ تھا۔ اس زمانہ میں اذالہ حیثیت عرفی کے دعوے دائر ہوتے

تھے، جب کسی اخبار پر دعویٰ دائر ہوتا تھا تو اس کے خریدار بڑھ جاتے تھے، لیکن رفتہ رفتہ اخبار مختلف سخت گیر قوانین کے شکنجہ میں کسے جانے لگے۔ پہلے زمانہ میں انگریزی پڑھے لوگ کم تھے، اور ہر صوبہ میں کسی نہ کسی انگریز یا انگریزی لکٹی کے انتظام سے ایک اخبار نکلتا تھا جس کی قیمت بہت زیادہ ہوتی تھی۔ اور اُردو ہندی کا جھگڑا بھی پیدا نہ ہوا تھا، اور نہ کوئی اخبار ہندی کا شائع ہوتا تھا اس لئے جن لوگوں کو اخباریہ کی کا شوق ہوتا وہ اُردو اخبار خریدنے پر مجبور تھے۔ بڑے بڑے اخبار کی جنگ لڑکی کے زمانہ سے جب اُردو اخباریہ کی کا مذاق بہت زیادہ بڑھ گیا، تو بہت سے دو درتی روزانہ اخبار جاری ہوئے یہ شوق چونکہ عارضی تھا، اس وجہ سے جنگ ختم ہونے کے بعد وقتی ضرورت کو پورا کرنے کے لئے جو روزانہ اخبار جاری ہوئے تھے وہ بند ہو گئے، اس کا نتیجہ یہ ضرور ہوا کہ اخبار پڑھنے والوں کی تعداد میں اضافہ ہو گیا، لیکن آج کل کی طرح واقعاتِ عالم اس قدر جلد تبدیل نہیں ہوتے تھے۔ اس لئے ہفتہ وار اخبار بھی اس زمانہ کے اخبار پڑھنے والوں کا شوق پورا کرنے کے لئے کافی تھے، اس کے بعد انگریزی تعلیم یافتہ جماعت ملک میں بڑھنے لگی، اور ہر صوبہ میں انگریزی کے کم قیمت روزانہ اخبار نکالنا شروع ہوئے۔ لہذا لوگوں نے بجائے اُردو اخبار کے

انگریزی اخبارات خریدنا شروع کئے، اردو ہندی کا جھگڑا شروع ہونے کے بعد ملک میں ہندی کے اخبار بھی نکلنا شروع ہو گئے، اس وجہ سے ہندو اخباریں پبلک نے بچائے اردو اخبارات کے ہندی اخبارات کی خریداری شروع کر دی۔

فرقہ دارانہ اختلافات کا اثر اردو اخبارات پر | چونکہ بدقسمتی سے ہندو اور مسلمانوں کے تعلقات روز بروز خراب ہوتے جا رہے ہیں اس وجہ سے ہندو اصحاب ان اخبارات کو جو مسلمان نکالتے ہیں نہیں پڑھتے اور مسلمان اصحاب ان اخبارات کو جو ہندی میں شائع ہوتے ہیں عام طور پر مطالعہ نہیں کرتے، نتیجہ یہ ہے کہ اردو اخبارات کی اشاعت روز بروز کم ہوتی جاتی ہے، اردو اخبارات کی مالی کمزوری کا سبب یہ بھی ہے کہ اکثر مالکان اخبار دہی مالکان ہیں ہوتے تھے جو اردو کی کتابیں چھاپتے تھے، اور کتابوں کی تجارت سے جو منافع ہوتا تھا اس کا بڑا حصہ اخبار کی ترقی میں صرف کرتے تھے، اب کچھ عرصہ سے اردو کے خواندہ اشخاص کی تعداد کم ہو رہی ہے اس لئے اردو کتابوں کی نکاسی کے لئے اب کوئی بازار نہیں رہا۔

چنانچہ میلوں اور نمائشوں میں ہندی کے کتب فروشوں کی متعدد دکانیں ہوتی ہیں، لیکن کسی اردو کتب فروش کی دکان نہیں دکھائی دیتی، چھوٹے اور اوسط درجہ کے شہروں میں اردو کتب فروشوں کی دکانیں ختم ہو چکی ہیں، لکھنؤ، دہلی اور کانپور ایک زمانہ میں اردو کتابوں کے دس اور تھے وہاں ابھی سوائے ایک دو دکانوں کے کوئی دکان نظر نہیں آتی۔

بدقسمتی سے اب اردو ہندی کا سوال ایک عمومی سوال بن گیا ہے، اور مسلمان جو اردو کی زبانی ہمدردی کا بہت کچھ اظہار کرتے ہیں، ان میں انگریزی خواں اصحاب کی یہ حالت ہے کہ وہ نہ اردو اخبار پڑھتے ہیں نہ اردو کی کتابیں، میں نے وہ زمانہ دیکھا ہے کہ جب سر سید مرحوم نواب محسن الملک نواب وقار الملک، مولانا حالی، مولانا شبلی، مولانا محمد حسین آزاد، اور مولوی نذیر احمد وغیرہ مستند اور چوٹی کے یڈر نہایت شوق کے

ساتھ اردو اخبارات کو خرید کرتے تھے۔ اور نہایت پابندی کے ساتھ ان کو پڑھتے تھے، آج مسلمان لیٹھروں کی یہ حالت ہے کہ وہ اردو اخبار خریدنا یا پڑھنا اپنی ذلت خیال کرتے ہیں۔

ان تمام حالات اور وجوہ کی بناء پر اردو پریس کی مالی حالت روز بروز بدتر ہوتی چلی جاتی ہے، یہی وجہ ہے کہ بہت سے اردو اخبار جو نکلے وہ بند ہو چکے اور جو نکل رہے ہیں کئی

اردو اخبارات کی عمر اور بے مائیگی

امید نہیں کہ وہ زیادہ عمر پائیں، چنانچہ پڑاتے زمانہ کے اخباروں میں صرف اودھ اخبار ایسا ہے جس کی عمر اہ سال کی ہوئی ہے، اور یہ بھی اس وجہ سے کہ اس کے بانی منشی نوگلشور آجھانی نے اپنی وفات کے وقت کافی سرمایہ چھوڑا تھا، اور خوشی کی بات ہے کہ ان کے قائم مقاموں نے آج تک اس اخبار کو جاری رکھا ہے۔

دوسرا اخبار دبدبہ سکندری ہے جس کی عمر ۷ سال کی ہے، یہ اخبار زیادہ تر ریاست رامپور اور دوسری دیسی ریاستوں اور امرات کی فیاضی اور امداد سے جاری ہے، جہاں تک مجھ کو علم ہے اور کوئی اردو اخبار ایسا نہیں ہے جو پچاس سال سے زیادہ کا ہو، واقعات یہ بتاتے ہیں کہ جس طرح انسانوں کی عمر فانی ہوتی ہے اسی طرح انسانی عمر کے اوسط سے کم اردو اخباروں کی عمر ہوتی ہے، اس زمانہ میں اخبارات کی زندگی کا زیادہ تر مدار اشتہارات کی آمدنی پر ہوتا ہے، لیکن اردو اخباروں کی اشاعت چونکہ محدود ہوتی ہے اس وجہ سے اردو اخبارات میں اشتہارات کم ہوتے ہیں۔ آج کل واقعات چونکہ جلد جلد تبدیل ہوتے رہتے ہیں اور خبر رساں اخباریں زیادہ ہو گئی ہیں، لہذا جن لوگوں کو اخبار بینی کا شوق ہوتا ہے وہ روزانہ اخبار پڑھتے ہیں، لیکن اچھے روزانہ اخبار کے لئے کافی سرمایہ کی ضرورت ہوتی ہے، اور چونکہ سرمایہ دارانہ فردی طور پر یا مشترکہ سرمایہ سے اردو اخباروں کی موجودہ حالت کو دیکھ کر اس کام میں روپیہ نہیں لگاتے اس وجہ سے اردو کے روزانہ اخبار بہت کم ہیں، اور جو ہیں وہ کمی سرمایہ کی وجہ سے ریوڑ اور ایسوسی ایٹ پریس سے براہ راست خبریں نہیں منگوا سکتے اور روزانہ اچھے اخبار کی تیاری کو واسطے جس قدر اسٹاف کی ضرورت ہوتی ہے نہیں رکھ سکتے ہیں، اسی وجہ سے اردو کے روزانہ

اخبارات میں خبریں کئی روز کے بعد شائع ہوتی ہیں، اور انگریزی خواں حضرات کو جو انگریزی کے اخبارات پڑھتے ہیں کوئی کبھی اُردو کے روزانہ اخبارات سے نہیں ہوتی۔

بوجہ کمی سرمایہ کے انگریزی اخبارات کے مقابلہ میں اُردو اخبارات کا حجم بھی کم ہوتا ہے، اس کے علاوہ اُردو کے جواب میں روزانہ اخبار ہیں ان سے بے درپے ضمانتیں طلب ہوتی ہیں، اس وجہ سے وہ مالی مشکلات میں مبتلا رہتے ہیں، اور اکثر بند ہو جاتے ہیں۔

حال میں گورنمنٹ کے ”محکمہ ڈاک“ کی طرف سے ایک ایسی پابندی عائد کی گئی ہے جس کے عملدرآمد ہونے پر اندیشہ ہے کہ بہت سے اُردو اخبارات کی زندگی کا خاتمہ ہو جائے گا وہ حکم یہ ہے کہ اخبارات کو جن کی رعایتی شرح محصول پر روانہ ہونے کے لئے رجسٹری کی جاتی ہے مجبور کیا گیا ہے کہ وہ تاریخ منقرہ پر پوسٹ ہوا کریں، اور ان کی ایک کاپی پوسٹ ماسٹر جنرل حلقہ کے پاس بلا قیمت بھیجی جائے، پہلے تو ان کو تنبیہ کی جائیگی اگر متواتر ایسا ہو گا تو ان سے یہ رعایت واپس لے لی جائے گی، اس حکم کا زیادہ اثر اُردو اخبارات پر پڑے گا، کیونکہ جیسا کہ پہلے کہا جا چکا ہے اُردو اخبارات کے پاس نہ طباعت کا کافی اسٹاف ہوتا ہے نہ ادارت کا کہ دوسرے عملہ سے کام لے کر ہر جرح کا مقابلہ کیا جاسکے، یہ سب مشکلات اس وقت تک باقی رہیں گی جب تک انگریزی اور ہندی کے اخبارات کی طرح اُردو اخبارات مشترکہ سرمایہ سے جاری نہیں کئے جائیں گے۔

اُردو پریس کو ترقی دینے کی ضرورت

مسلمانوں کے سیاسی لیڈروں کو اکثر یہ خیال پیدا ہوتا ہے کہ مسلمانوں کی عام آواز انگریزی حکام کے کانوں تک پہنچانے کے لئے اچھے روزانہ انگریزی اخبار کی ضرورت ہے، لیکن افسوس ہے کہ سیاسی لیڈروں نے اب تک اس بات کو نہیں سمجھا کہ انگریزوں کے کان تک آواز پہنچانے سے زیادہ ضروری یہ ہے کہ قوم کو بیدار کیا جائے، اور قوم کو بیدار کرنا اور ان میں صحیح احساس پیدا کرنا صرف اُردو اخبار کر سکتے ہیں بلکہ میں جو سیاسی بیداری آج دیکھنے میں آتی ہے اور کانگریس نے جو وقعت آج حاصل کی ہے اس کی اصل وجہ یہ ہے کہ مسٹر ملک آجہانی جو کانگریس کو پُرانے ڈھانچے سے نکال کر نئی جدوجہد کے لئے آمادہ کرنے

کے بانی تھے انہوں نے بجائے انگریزی میں اخبار نکالنے کے مرہٹی زبان میں اخبار نکالا۔ ان کا مقولہ تھا کہ گورنمنٹ کے کان تک آواز پہنچانے سے زیادہ ضروری یہ امر ہے کہ قوم میں سیاسی بیداری پیدا کی جائے اور گورنمنٹ خود مجبور ہوگی کہ وہ ہمارے اخبارات کا ترجمہ کرے یا کشش مسلمان رہنما اس نکتہ کو سمجھیں اور اس پر عمل کریں، اور جس قوت کا کانگریس نے موجودہ الیکشن میں اظہار کیا ہے اس سے سبق حاصل کریں، اور مسلمانوں کے جو اداسے خواہ سیاسی ہوں یا تعلیمی ان کو یاد رکھنا چاہئے کہ جب تک وہ اردو پریس کو مضبوط اور قومی نہ بنائیں گے ان کے مقاصد میں خاطر خواہ کامیابی نہیں ہو سکتی، جو لوگ مسلم یونیورسٹی اور آل انڈیا مسلم ایجوکیشنل کانفرنس کی تاریخ سے واقف ہیں وہ اس واقعہ سے انکار نہیں کر سکتے کہ قوم میں جو گرویدگی اور دلچسپی ان دونوں اداروں سے پیدا ہوئی اس کا باعث صرف اردو پریس تھا، لیکن جب سے ان اردو اخباروں کی حالت خراب ہوئی۔ اس وقت سے قوم کو ان دونوں اداروں سے نہ وہ شغف باقی رہا اور نہ وہ کسی

قومی اداسے اور اخبارات | مجھ کو وہ زمانہ یاد ہے کہ جب انڈین نیشنل کانگریس قائم ہوئی ہے اس کے بانیوں نے کانگریس کو ہر عنصر پر

بنانے اور اس کا پروپیگنڈا کرنے کے لئے پہلا کام یہ کیا تھا کہ مختلف صوبوں کے مختلف زبانوں کے اخبارات کے کالم اسی طرح خرید لئے تھے جس طرح کہ تجارتی کمپنیاں اخبارات کے کالم خریدتی ہیں اسی کا نتیجہ تھا کہ کانگریس کی آواز بہت جلد تمام ملک میں پھیل گئی، اور بہت ہی تھوڑے زمانہ میں کانگریس کے اغراض و مقاصد ہندوستان کے گوشہ گوشہ میں پھیل گئے، اور جن اخباروں نے کانگریس کے اغراض و مقاصد کی اشاعت اپنے ذمہ لی تھی، آج ان اخباروں کی مالی حالت زیادہ بہتر اور زیادہ مضبوط ہے۔

برخلاف اس کے علی گڑھ کی تحریک، آل انڈیا مسلم ایجوکیشنل کانفرنس، اور آل انڈیا مسلم لیگ کے مقاصد کی حمایت اور پروپیگنڈا کرنے کا کام جن اردو اخباروں نے اپنے ذمہ لیا تھا آج ان اخباروں کی مالی حالت اچھی نہیں ہے غرض جیسا میں نے اوپر بیان کیا ہو میرا عقیدہ یہ ہے کہ جس قوم کے اخبارات کی مالی حالت خراب ہوتی ہے وہ قوم

روز بروز سستی کی طرف گرتی جاتی ہے میرے اس خیال کی تصدیق اس واقعہ سے ہوتی ہے
ہم کہ مسلمان جو اردو کی حمایت کا زبانی دعویٰ کرتے ہیں، وہ روز بروز سستی کی جانب
گرتے جاتے ہیں، ان میں ابتدائی تعلیم میں بجائے ترقی ہونے کے نزل ہو رہا ہے۔
اور ان کی اقتصادی اور اخلاقی حالت گرتی چلی جاتی ہے۔

اردو پریس کی کمزوریاں | حضرات! میں نے سطور بالا میں اردو اخبارات
کی ترقی نہ کرنے کا تمام تر الزام قومی اداروں اور قومی
لیڈروں کو دیا ہے حقیقت میں یہ نا انصافی ہوگی اگر میں ایڈیٹروں کی کمزوریوں کے متعلق
کچھ ظاہر نہ کروں، اس وجہ سے آپ مجھ کو معاف فرمائیں گے، اگر میں یہ عرض کروں
کہ ہم کو خود اپنے گریبان میں بھی منہ ڈال کر دیکھنا چاہئے کہ ہم میں کیا کمزوریاں ہیں اور
کیا کیا نقائص ہیں میرے نزدیک اردو اخبارات کے مالکوں اور ایڈیٹروں میں بڑا نقص
یہ ہے کہ وہ کوآپریٹو اصول پر باہم مل جل کر کام نہیں کرتے، اور ہر شخص جداگانہ امتیاز حاصل
کرنے کی کوشش کرتا ہے، اس وجہ سے جس نسبت سے اردو اخبارات کی تعداد میں ترقی
ہوئی ہے، اس نسبت سے اردو اخبارات پڑھنے والوں کی تعداد میں ترقی نہیں ہوئی۔
اگر وہ اصحاب جو اس وقت جدا جدا اپنے اخبارات نکال رہے ہیں، سب مل کر مشترکہ
میدانی کے اصول پر کوئی اچھا اخبار نکالیں اور تقسیم عمل کے اصول پر اپنے اپنے کام تقسیم کریں
اور منافع بھی تقسیم کر لیا کریں تو گو تعداد میں اخبار کم ہو جائیں گے لیکن جو اخبار ہوں گے وہ
زیادہ اچھے اور بہتر حالت میں ہوں گے۔

میں سمجھتا ہوں کہ ابھی کچھ عرصہ تک میرے اس مشورہ پر عمل نہ ہو سکے گا کیونکہ ہم میں
مشترکہ طریقہ سے کام کرنے کی صلاحیت پیدا نہیں ہوئی ہے۔

لہذا میں اپنے بھائیوں کو نہایت دلسوزی کے ساتھ یہ مشورہ دیتا ہوں کہ ہر ایک اخبار
کا ایڈیٹر اپنے مذاق اور طبیعت کے موافق اپنے لئے ایک ”مخصوص پالیسی“ مقرر کر لے اور وہ اپنی
پالیسی کے اندر رہ کر قوم و ملک کی خدمت کرے، مثلاً جن اصحاب کو ”مذہب“ کی ترقی و
اشاعت کا خیال ہے وہ صرف اسی ایک مقصد کے لئے اپنے اخبار کے کالم وقف کر دیں،

اور جن اصحاب کو مذہبی ”مناظرہ“ کا شوق ہو وہ اپنے اخبار کی پالیسی مناظرہ تک محدود رکھیں جن کو ”تعلیم“ سے دلچسپی ہو وہ تعلیمی تحریکات پر اپنے اخبارات میں بحث کریں، جن صاحبوں کو ”سیاسی معاملات“ سے دلچسپی ہو وہ سوائے سیاسی معاملات کے دوسرے معاملات کو اپنے اخبار کے کالموں میں جگہ نہ دیں۔

اُردو کے ہفتہ وار اخباروں کے لئے اس امر کی ضرورت ہے کہ وہ بجائے اس کے کہ ہفتہ بھر کی خبروں میں سے کچھ خبریں بجنسہ ترجمہ یا نقل کر دیں ذرا محنت کر کے مختلف قسم کی خبروں کا خلاصہ مختصر طریق پر ایک جامع کر دیا کریں اور کوشش کریں کہ ان کے مختصر صفحوں میں ہفتہ بھر کے تمام واقعات آجائیں۔

طلبہ کے لئے اخبار | اس امر کی بھی ضرورت ہے کہ چھوٹی عمر کے بچوں کے لئے اخبار زیادہ تعداد میں شائع ہوں جن کی زبان نہایت آسان اور ان میں جو واقعات درج کئے جائیں ان کا طریقہ بیان بچوں کی سمجھ کے لائق ہو۔

سکندری اسکولوں کے طلباء کے اخبارات علیحدہ ہوں، جن کا معیار بچوں کے اخبار سے بلند ہو، اسی طرح یونیورسٹیوں اور کالجوں کے جو اخبار ہوں وہ زیادہ بلند پایہ ہوں۔ لڑکیوں کے اخبار اور رسالے اردو زبان میں بہت کم شائع ہوئے ہیں، اور جو کچھ ہیں ان میں واقعات عالم کی بہت کمی ہوتی ہے، ایسے اخبارات بھی اُردو میں بہت ہی کم ہیں جو عوام اور فردوری پیشہ جماعت کے لئے جاری کئے گئے ہوں۔ ضرورت ہے کہ اس طبقہ کو ابھارنے کے لئے عوام الناس کی ضروریات اور ان کے مذاق کے موافق زیادہ سے زیادہ اخبار جاری کئے جائیں۔

میں خیال کرتا ہوں کہ اس طریق عمل سے اردو اخبارات کی اشاعت زیادہ ہو جائے گی اور عوام کو بہت زیادہ فائدہ پہنچے گا، بجائے اس کے کہ ہم کسی ترقی یافتہ اخبار پر حاسدانہ نظر ڈالیں اس امر کی ضرورت ہے کہ ہم اس کوشش اور تنگ و دو میں مصروف ہو جائیں کہ عوام الناس کے مذاق کے مطابق ہم کس طرح اچھے سے اچھا اور سستے سے سستا اخبار نکال سکتے ہیں۔

اردو اخبارات کا افسوسناک طریقہ عمل | حضرات! آپ مجھ کو معاف فرمائیں گے اگر میں

صاف الفاظ میں ظاہر کر دوں کہ اردو کے بہت سے اخبار اپنے معاصرین کو بدنام کرنے اور ان کی ڈاڑھی نوچنے میں مصروف رہ کر خود اپنی وقت اور اپنے اثر کو خراب کرتے ہیں۔ میرے نزدیک یہ طریق عمل جس قدر جلد ترک کیا جائے اتنا ہی اردو اخباروں کی ترقی اور اثر کا باعث ہوگا۔ کسی ہمدصر کی رائے سے اگر کسی صاحب کو اختلاف ہو تو بغیر اہل نام کے اس کی رائے سے اختلاف کیا جاسکتا ہے۔ سب سے بڑا نقص اردو اخباروں میں عام طور پر یہ ہے کہ وہ اشتخاص کی مح اور ذم کے وقت اعتدال سے گزر جاتے ہیں۔ مح کے وقت اکثر اردو اخباروں کی تحریر میں خوشامد اور بھیڑی نمایاں طور پر نظر آتی ہے۔ اسی طرح جب اشتخاص کی مذمت کی جاتی ہے، تو ان تحریروں کے دیکھنے سے یہ معلوم ہوتا ہے کہ کھٹے داکو اس شخص سے جس کی مذمت کی گئی ہے، کوئی ذاتی عداوت یا رنج ہے۔

صحیح طریقہ کار | میں اس امر کو تسلیم کرتا ہوں کہ اگر کوئی اچھا کام کرے تو ضرور اس کی تعریف کرنی چاہئے اور اگر کوئی برا کام کرے تو اس کام کی مذمت کرنی چاہئے لیکن اشتخاص کے اچھے اور برے کاموں کا ذکر بطور واقعات کے ہونا چاہئے اگر کسی لیڈر کی رائے سے اختلاف ہو یا اتفاق تو واقعات کی تائید یا تردید واقعات سے کرنا چاہئے۔

قومی تعلیم گاہوں اور اداروں کے اندرونی معاملات اور انتظامات کے متعلق نکتہ چینی کرنے سے قومی تعلیم گاہوں اور تعلیمی اداروں کو اردو اخباروں کے اس طریق عمل سے بجائے نفع پہنچنے کے نقصان زیادہ پہنچتا ہے اور افسوس یہ کہ سوائے اردو اخبارات کے یہ نقص دوسری زبان کے اخباروں میں عموماً نہیں پایا جاتا۔

اسی طرح سیاسی معاملات میں بہت سے اردو اخبارات جو شس میں اگر بعض وقت اعتدال سے گزر جاتے ہیں اور بجائے اس کے کہ گورنمنٹ کی کارروائیوں پر تنقید کے ساتھ نکتہ چینی کریں اور پورٹوں اور کارروائیوں سے گورنمنٹ کی کارروائی کو غلط ثابت کریں جو شیل اور مالانہ آمیز الفاظ زیادہ استعمال کرتے ہیں جس کی وجہ سے اردو اخبارات قانونی شکبہ میں آ جاتے ہیں اور ان سے ضمانتیں طلب ہوتی ہیں یا ان کی ضمانتیں ضبط ہوتی ہیں، اسی طرح

گورنمنٹ اور اس کے حکام کی تعریف کرنے میں بہت سے اخبار اعتدال سے گزر جاتے ہیں جس کی وجہ سے آزاد پسند طبقہ میں اردو اخبار ذلت کی نظر سے دیکھے جاتے ہیں۔

اردو اخباروں میں ایک بڑا نقص یہ ہے کہ بہت سے ایڈیٹر جو الفاظ استعمال کرتے ہیں اُن کے اصلی مفہوم و اثر سے وہ خود واقف نہیں ہوتے جس کی وجہ سے ان کی وقعت روز بروز کم ہوتی جاتی ہے اردو اخبارات پر سب سے بڑا الزام یہ ہے کہ وہ فرقہ وارانہ منافرت کو زیادہ ترقی دے رہے ہیں اور ہندو مسلمانوں کے تعلقات جو روز بروز خراب ہوتے جا رہے ہیں اس کا ذمہ دار اردو اخباروں کو قرار دیا جاتا ہے اس اعتراض کے متعلق میری یہ رائے ہے کہ نہ صرف اردو اخبارات بلکہ دوسری دیسی زبانوں کے اخبارات بھی اس الزام سے مستثنیٰ نہیں ہیں۔ میں تو یہاں تک کہنے کو تیار ہوں کہ ہندوستانیوں کے جو انگریزی اخبار شائع ہوتے ہیں وہ بھی اس نقص سے مستثنیٰ نظر نہیں آتے فرقہ جو کچھ ہے وہ صرف اس قدر ہے کہ اردو اخباروں کے ایڈیٹر عام طور پر زیادہ تعلیم یافتہ نہیں ہوتے اس وجہ سے اُن کے الفاظ زیادہ تر نامناسب ہوتے ہیں میں تسلیم کرتا ہوں کہ یہ کچھ قوم کی بد مذاقی کی وجہ سے ہوتا ہے کیونکہ جو اخبار قوم کے بگڑے ہوئے مذاق کی پیروی کرتے ہیں اُن کی اشاعت کچھ بڑھ جاتی ہے لیکن اگر اس طریقہ کو ہمارے معاصرین ترک کر دیں تو اس سے اُن کو تھوڑا سا مالی نقصان اٹھانا پڑے گا لیکن اس طریقہ کے ترک کرنے کی وجہ سے اخبارات کی وقعت بڑھ جائے گی اور یہ فائدہ بمقابلہ تھوڑے سے مالی نفع کے بہت زیادہ ہوگا۔

بہر حال یہ امر مسلم ہے کہ قوموں کی ترقی بہت کچھ اخباروں کی پالیسی اور ان کی تحریروں پر منحصر ہے اس وجہ سے میں معاصرین کی خدمت میں یہ گزارش کرتا ہوں کہ جہاں تک ممکن ہو وہ انتہائی کوشش کریں کہ اُن کی کسی تحریروں سے قومی منافرت پیدا نہ ہو اور ہندوستان کی ترقی اور آزادی کی راہ میں اُن کا جدوجہد کا وٹا پیدا کرنے کا سبب بننے کی خصوصیت کے ساتھ میں اردو کے اسلامی اخباروں کی خدمت میں عرض کرتا ہوں کہ مسلمانوں کے اکثر اردو اخبارات ایسے ہیں کہ وہ ہندو مسلم منافرت سے زیادہ

خود مسلمانوں کے باہمی فرقوں میں منافرت پیدا کرنے کا سبب ہوتے ہیں مجھ کو معاف فرمایا جائے اگر میں صاف الفاظ میں یہ بیان کروں کہ مسلمانوں میں منافرت پیدا کرنے کی پامی خود مسلمانوں کی ہلاکت کا باعث ہوگی۔

اڈیٹروں کو وسعت معلومات کی ضرورت

اُردو اخبارات میں بہت سے اخبارات ایسے ہیں جن کے اڈیٹروں کو کتب بینی کا شوق نہیں ہے جس کی وجہ سے بہت سے مضامین لیسے ہوتے ہیں جن سے پڑھنے والوں کی معلومات میں کوئی اضافہ نہیں ہوتا۔ اُردو اخباروں کے جو اڈیٹر انگریزی تعلیم یافتہ ہیں اُن کے واسطے نہایت کثرت کے ساتھ انگریزی کتابیں ایسی موجود ہیں کہ اگر یہ اڈیٹر اُن کا مطالعہ کرتے رہیں تو اُن کے قلم سے اعلیٰ درجہ کے مضامین تحریر ہو سکتے ہیں۔ اُردو اخبار کے جو اڈیٹر انگریزی اچھی طرح نہیں جانتے اُن کی معلومات میں ترقی کرنے کے لئے اُردو میں ہر قسم کی کتابیں کثرت سے موجود ہیں جن کو فراہم کرنا کچھ مشکل نہیں ہے۔

اس وجہ سے ہر ایک پریس کے لئے اس بات کی ضرورت ہے کہ اُس کے دفتر میں اُردو کی ایک اچھی لائبریری موجود ہو۔

اُردو اخبارات کی ترقی کی تدابیر

اس اوپر بیان کر چکا ہوں کہ اُردو اخبارات کی کمی اشاعت کا سبب اُردو خواندہ اشخاص کی کمی ہے یہ کمی صرف اسی طرح سے پوری ہو سکتی ہے کہ تمام اُردو اخبارات متفقہ طور پر مسلسل اس امر پر زور دیں کہ ملک میں ابتدائی تعلیم جبریہ اور مفت جاری ہو، چونکہ کانگریس بھی اسی مسئلہ پر زور دے رہی ہے لہذا اس تحریک کو کامیاب بنانے کے واسطے یہ بہترین وقت ہے۔ لیکن ساتھ ساتھ اس امر کی کوشش کرنے کی بھی ضرورت ہے کہ اُردو اور ہندی کی تعلیم دینی کی جائے کہ ہر اُردو پڑھنے والا طالب علم ہندی بھی پڑھے اور ہر ہندی پڑھنے والا طالب علم اُردو بھی پڑھے، اس طرح اُردو ہندی کے بھگڑے میں بہت کمی ہو جائے گی۔ اور اُردو اخبار پڑھنے والوں کی تعداد میں کافی اضافہ ہو جائے گا۔ میں تو یہ بھی مشورہ دوں گا کہ تم سب

متفقہ طور پر اس امر کی کوشش کرنی چاہئے کہ ابتدائی اور ثانوی مدارس کے طلباء کے پڑھنے کے لئے اُردو اخبار خرید کئے جائیں۔ اور طالب علموں کو شوق دلایا جائے کہ وہ ہندی کے ساتھ اخبار پڑھیں۔ اگر یہ طریقہ جاری ہو جائے تو اس سے اردو اخبارات کی اشاعت میں ترقی ہو جائے گی اور جو الزام آج کل کے طالب علموں پر لگے اور بیکار رہنے کا لگایا جاتا ہے اس میں بہت کچھ کمی واقع ہو جائے گی اور ہندوستانی طالب علم بہترین دل دماغ لیکر نکلیں گے۔


اردو اخبارات کی انجمن | حضرات آخریں یہ گزارش کرنا چاہتا ہوں کہ اُردو اخبارات جو تمام دنیا کی اصلاح کا بیڑا اٹھائے ہوئے

ہیں اور دوسروں کے کاموں پر نکتہ طینی کرتے ہیں وہ خود اپنی اصلاح کے لئے کسی انجمن کے بننے سے اب تک قاصر ہے ہیں پچاس سال سے زیادہ کا عرصہ ہوا کہ گنگا پرشاد آجنہانی ایڈیٹر اخبار ہندوستانی کے مکان پر لکھنؤ کے مقامی اُردو اخبارات کا ایک مختصر سا جلسہ ہوا تھا اس جلسہ میں شرکت کی مجھ کو بھی عزت حاصل ہوئی تھی لیکن میں انیسویں کے ساتھ بیان کرتا ہوں کہ اس جلسہ کی کارروائی ختم ہونے کے بعد کوئی عملی قدم نہیں اٹھایا گیا۔ اس کے بعد وقتاً فوقتاً مختلف اخبارات میں اس ضرورت کے لئے مختلف مضامین شائع ہوئے جن کا کچھ بھی نتیجہ نہ نکلا۔ حال میں لکھنؤ اور لاہور وغیرہ میں پھر اسی قسم کی کوششیں ہو رہی ہیں ۱۹۲۵ء میں مسلم یونیورسٹی کی پچاس سالہ جوبلی کے موقع پر اردو کانفرنس کا جلسہ بھی منعقد ہوا تھا اس جلسہ میں چند رزولوشن پاس ہوئے اور صاحب صدر کا شکریہ ادا کرنے کے بعد جلسہ ہمیشہ کے لئے برخاست ہو گیا۔ اب آل انڈیا مسلم ایجوکیشن کانفرنس کی پچاس سالہ جوبلی کے موقع پر اردو پریس کا جلسہ پھر منعقد کیا گیا، مجھ کو خوف ہے کہ اس جلسہ کا بھی وہ ہی حشر نہ ہو جو اس سے پہلے کا ہو چکا ہے۔ جبکہ اُردو اخبار خود اپنی حفاظت کا انتظام نہیں کر سکے تو قوم کی شکایت فضول ہے۔

اُردو پریس کی مالی حالت اچھی ہوتی تو میں ان سے اپیل کرتا کہ وہ سب مل کر ایک سرمایہ جمع کریں اور جب کسی اخبار سے ضمانت طلب ہو تو اس سرمایہ سے ضمانت

داخل کیا جائے۔ لیکن میں واقف ہوں کہ اردو پریس کی مالی حالت اس قدر خراب ہے کہ اگر وہ کوشش کریں تو بھی ضرورت کے لائق سرمایہ جمع نہیں کر سکتے لہذا ہم کو کم از کم یہ تو کرنا چاہئے کہ جب کسی اخبار سے ضمانت طلب ہو تو اس کی قلمی ہمدردی کریں اور اپنے اخبار کے کالموں میں چندہ کی فہرست کھول دیں اور اس طرح وہ اپنے ناظرین سے چندہ عطا کرنے کی اپیل کریں جو چندہ جمع ہو وہ اس پریس کو بھیج دیا جائے جس سے ضمانت طلب ہو۔ میرا خیال ہے کہ اس طریق عمل سے ضمانت کا رویہ فراہم ہو سکتا ہے۔

حضرات۔ آخر میں میں اس امر کی آپ سے معافی چاہتا ہوں کہ میں نے محض اردو پریس کی ترقی کے خیال سے بعض ناگوار واقعات کا اظہار کیا ہے وہ محض اس غرض سے کیا گیا ہے تاکہ اردو اخبارات کی حالت بہتر سے بہتر ہو جائے۔ میری عرض کسی کی دل آزاری نہیں ہے۔



خطبہ صدارت

اردو پریس کانفرنس

نقشبندی دیا نرائن نگم صاحب بی اے
اڈیسٹر سالہ زمانہ و اجار آزاد کان پور

تعارف

آل انڈیا مسلم ایجوکیشنل کانفرنس علی گڑھ کی ”پنجاہ سالہ جوبلی“ کا جو شاندار اجلاس مارچ ۱۹۳۷ء میں بمقام علی گڑھ منعقد ہوا، وہ مختلف شعبوں پر تقسیم کر دیا گیا تھا اور ہر شعبہ کا ایک علیحدہ صدر اور سکریٹری تھا۔

من جملہ ان شعبوں کے ایک شعبہ ”اردو پریس کانفرنس“ تھا جس میں بلا امتیاز مذہب ملت ہر اردو اخبار نویس کو شرکت کی دعوت دی گئی تھی، اس شعبہ کا ”پہلا اجلاس“ ۲ مارچ ۱۹۳۷ء کو بوقت ۸ بجے شب آسمان منزل میں زیر صدارت خان بہادر مولوی بشیر الدین صاحب ڈیڑا اخبار البشیر اٹاوہ منعقد ہوا اور دوسرا ۲۸ مارچ کو ۹ بجے صبح زیر صدارت منشی دیانرائن نگم صاحب بی۔ اے۔ ڈیڑا سالہ زمانہ واخبار آزاد کان پور منعقد ہوا۔

اس شعبہ کے سکریٹری مولوی محمد اکرم اللہ خاں ندوی اڈیسر کانفرنس گزٹ علی گڑھ اور مولوی نظام الدین حسین صاحب نظامی ڈیڑا دو تقریریں بدایوں تھے، دوسرے جلسہ میں ایک رزلوشن کے ذریعہ سے ”اردو پریس ایسوسی ایشن“ کے نام سے یہ شعبہ ایک مستقبل انجمن کی صورت میں قائم کر دیا گیا۔ ذیل میں اس شعبہ کے دوسرے اجلاس کے صدر منشی دیانرائن نگم صاحب ڈیڑا سالہ زمانہ کا خطبہ شائع کیا جاتا ہے۔

اُردو پریس کانفرنس علی گڑھ کا خطبہ صدارت

از

منشی دیا نرائن نگم صاحب بی اے اڈیٹر رسالہ ”زمانہ“ و اخبار ”آزاد“ کانپور

—:~::~~::~:—

مُعَزَّز و محترم معاصرین! جوہلی سب کمیٹی کے حسب ارشاد میں آپ کی خدمت میں حاضر تو ہو گیا ہوں لیکن مجھے اس بات کا پورا احساس ہے کہ اس اہم خدمت کا حق ادا ہونا جس پر آپ نے مجھے مامور فرمایا ہے بہت مشکل ہے لیکن اپنی ناقابلیت کے باوجود میں اس خیال سے کہ بحالت موجودہ کسی اہل وطن کو اعلیٰ ادنیٰ کسی خدمت سے عذر کرنے کا موقع نہیں ہے اور اس اُمید پر کہ اس منصب کے فرائض ادا کرنے میں آپ حضرات کی فیاضانہ امداد اور برادرانہ اعانت شامل حال رہے گی مجھے آپ کے تعمیل حکم سے انکار کی جرات نہ ہوئی۔ اس قدر افزائی کے لئے میں جوہلی کمیٹی اور آپ معاصرین کا تہ دل سے شکر گزار ہوں۔ اُمید کہ آپ میری کوتاہیوں کو نظر انداز فرما کر اس کانفرنس اور اس کے مقاصد کو کامیاب بنانے میں امکانی امداد سے دریغ نہ فرمائیں گے۔

جدید سیاسی دور | صاحبان! ہمارا ملک آج کل ایک نئے سیاسی دور سے گزر رہا ہے

جس کے آخری نتائج کا ابھی کوئی صحیح اندازہ نہیں کیا جاسکتا۔ لیکن اس سے ملکی ترقی اور قومی فلاح کی بہترین اُمیدیں ضرور وابستہ ہیں۔ تین ہی دن بعد یعنی یکم اپریل ۱۹۳۷ء سے صوبجات کی گورنمنٹ میں اصولی تبدیلیاں ہو رہی ہیں جن سے نظم و نسق کی باگ ڈور بہت کچھ ہمارے منتخب قائم مقاموں کے ہاتھ میں آجائے گی اور گونے آئین سے کسی طبقے کی تشفی نہیں ہوئی ہے اور مقتدر مدبران انگلستان نے اس معجون مرکب آئین حکومت کے ماتحت ہندوستانی وزیروں کے اختیارات محدود کرنے میں انسانی تدابیر کی حد تک کوئی کسر اٹھانہیں رکھی ہے۔ تاہم نئے آئین میں بنیادی حیثیت سے سیاسی اقتدار کا مرکز قطعاً تبدیل ہو جائے گا اور مختلف صوبوں کی حکومت گورنر اور ان ماتحت افسروں کے بجائے عوام ہند کے قائم مقاموں کے ہاتھ میں آجائے گی۔

برٹش ماہرین جہاں بانی کے تمام حزم و احتیاط کے باوجود بالآخر اس تبدیلی کا اثر بہت دور رس، دیر پا اور انقلابی ہو گا۔ متمدن دنیا کی تاریخ شاہد ہے کہ ایک مرتبہ جب دفتری حکومت اور مطلق العنان و غیر ذمہ دار طرز گورنمنٹ میں جمہوری اصول کو دخل مل جاتا ہے پھر عوام کی سیاسی بیداری اور جمہور کے حقوق طلبی کی جتنی حدیں مقرر کی جاتی ہیں وہ سب کی سب بالآخر بے کار ثابت ہوتی ہیں۔ اس وجہ سے میری نگاہ میں اس تغیر و تبدل کی جو صوبوں کی گورنمنٹ میں ہو رہا ہے غیر معمولی اہمیت ہے۔ بحالت موجودہ ملک کی بے سروسامانی، برادران وطن کی باہمی ناچاقی، خواص کی بے بسی اور عوام کی بے کسی دیکھ کر اکثر کم زور دل اور سست عقیدہ اجابکے دلوں میں آئندہ کی طرف سے دوسرے پیدا ہو رہے ہیں لیکن عالمگیر افلاس و جہالت اور تمام دیگر نقائص و خامیوں کے باوجود ہندوستانیوں کے خمیر میں ابھی تک امن و صلح حق و انصاف اور رواداری کا مادہ باقی ہے چنانچہ اہل ملک فطرۃً امن پسند اور صلح جو ہیں۔ کروڑوں باشندگان اب بھی بچا پیتوں کے فیصلوں کے احترام کے عادی ہیں اور میلے پٹیلیں، مٹھوں، مزاروں اور خانقاہوں اور روزمرہ زندگی میں بہت سے موقعوں پر سب کے ساتھ یکساں سلوک ہوتا ہے اور کسی کو ناگوار نہیں ہوتا۔

بقول لارڈ زٹلینڈ صدیوں پہلے گوتم بُدھ کے زمانہ میں ہندوستان میں موجودہ طرز کا جمہوری نظام حکومت جاری تھا۔ ان سب باتوں کو پیش نظر رکھتے ہوئے ہم کو انتہائی مشکلات کے باوجود جمہوری اصولوں کے مطابق بنے ہوئے دستور حکومت کی کامیابی میں شک کرنے کی گنجائش نہیں ہے۔ یہ ضرور ہے کہ اس وقت ہر طبقہ، ہر فرقہ اور ہر جماعت کی سیاسی ذمہ داریوں میں غیر معمولی اضافہ ہو گیا ہے۔ حب وطن اور ملکی خیر خواہی کا تقاضا ہے کہ یہ ذمہ داریاں خلوص و ایمان داری کے ساتھ ادا کی جائیں ورنہ ہم لوگ ملک کے ساتھ بدترین غداری کے مجرم ہوں گے۔ ہم اخبار نویسوں کے فرائض بھی اس مرحلے پر بہت نازک ہیں۔

مطلق العنان حکومت کا مستقبل | مطلق العنان و فتری حکومت کے زمانہ میں سرکاری نظم و نسق میں عوام یا ان کے قائم مقاموں کا کوئی دخل نہ تھا۔ حکمران طبقہ

عوام کی قسمت کا مالک و مختار کامل تھا۔ اس لئے اپنی رائے کے بموجب ہمارے اور اپنے سود و بہود کے لئے جو چاہتا تھا کرتا تھا۔ لیکن اس دور میں یہ حالت دیر تک باقی نہ رہے گی کیونکہ خواہ کتنے ہی روڑے اٹکائے جائیں اب پولیٹیکل طاقت کا سرشتہ جلد ہی رائے عامہ کے ہاتھ میں آجائے گا۔ ملک نے ہر جگہ اپنی مرضی اور خواہش کے مطابق اپنے قائم مقام جن لئے ہیں اور ان میں رد و بدل کرنے کی طاقت بھی ان کو حاصل ہو گئی ہے۔ اب ملک حکومت عوام کی جواب دہ نہ تھی اس لئے عوام کو بھی ملک معاملات سے چنداں دل چسپی نہ تھی اور ان کو سیاسی تعلیم دینے کی ضرورت بھی پیدا نہ ہوئی تھی مگر اب جب صوبائی وزیر رائے عامہ کے ماتحت ہوں گے، ہم اخبار نویسوں کو عوام کو مسائل ملکی کے متعلق تعلیم و تربیت دینے کی خدمت اپنے سر لینا ہوگی۔

موجودہ ایکٹ میں گورنران صوبہ کو چاہے جو اختیارات ہوں، لیکن چند ہی سال کے عرصے میں ان کی حیثیت رفتہ رفتہ صرف بادشاہ سلامت کے آئینی قائم مقام کی رہ جائے گی۔ انگلستان کے مشہور ماہر قانون سر جان سائمن کے قول فیصل کے

مطابق برطانوی آئین کے رو سے خود بادشاہ سلامت کے اختیارات ملک کے عام حالات و واقعات سے مطلع رہنے، مسائل ملکی میں اپنے وزیروں کو مشورہ دینے اور ان کے سیاسی طرز عمل کے نتائج سے اُن کو متنبہ کرنے تک محدود ہیں۔

ہندوستان میں اس پوزیشن کے حاصل ہونے میں ابھی عرصہ درکار ہے۔ یہاں مختلف وجوہات سے گورنروں کو ابھی ہر معاملہ میں دخل دینے کا اختیار حاصل ہے۔ لیکن بالآخر ہندوستان میں بھی گورنر جنرل اور گورنران صوبہ کو اس سے زیادہ اختیارات نہ ہوں گے جو خود ملک معظم کو حکومت انگلستان میں حاصل ہیں۔ اس اثنار میں صوبہ جاتی پریس کی اہمیت اور اُس کا دائرہ اثر بہت بڑھ جانا چاہیے۔ گورنمنٹ اور رعایا دونوں کے نقطہ خیال سے اخبارات کو ایک خاص پوزیشن حاصل ہوگی۔ اس لئے ہم کو اس وقت اپنی حالت اور ذمہ داریوں کا صحیح اندازہ کر کے اپنی اصلاح اور تنظیم کی طرف متوجہ ہونا چاہیے۔ اس لحاظ سے اردو پریس کانفرنس کی تحریک نہایت باموقع ہے۔

اخبارات کے مستقبل پر اصاحان! یہی وقت ہے کہ باہمی تبادلاً خیالات سے ہم تبادلہ خیالات کی ضرورت

نئی ذمہ داریوں کے سنبھالنے کی قابلیت پیدا کر لیں۔ تاکہ صوبہ کی سیاسیات میں اردو اخبارات اپنے واجبی حق و حصہ سے محروم نہ رہیں ملک کی تبدیل شدہ حالت کے لحاظ سے ہم کو اپنی عام پالیسی میں ترمیم و اصلاح کی سخت ضرورت ہے۔ اس لئے ہم کو یہ غور کرنا چاہیے کہ نئے حالات میں کس طرح ہم اپنے اخباری فرائض قابل اطمینان طریقے پر ادا کر سکتے ہیں۔ موجودہ واقعات ہم کو کیا سبق دیتے ہیں؟ عام رجحان کس طرف ہے؟ اور ہم اُس سے کیا فائدہ اٹھا سکتے ہیں؟ یہاں پر مجھ کو کسی پارٹی پالیٹکس سے کوئی واسطہ نہیں، بلکہ ملکی حالات پر محض ایک اخبار نویس کے نقطہ خیال سے نظر ڈالنا ہے۔ اس وقت اس سے کوئی بحث نہیں کہ کس جماعت کو اقتدار حاصل ہو گیا ہے اور انتخابات میں کس کو فتح اور کس کو شکست ہوئی ہے۔ بلکہ فتح و شکست کے اصولی اسباب پر غور کر کے اپنے

واسطے ایک صحیح راہ عمل تجویز کرنا ہے۔

نیا آئین خواہ کتنا ہی ناقابل اطمینان کیوں نہ ہو لیکن اس نے عوام کی ایک بڑی تعداد کو ووٹ کا حق دے کر ہم کو اہل ملک سے براہ راست اپیل کرنے اور ان کے ضروریات و خیالات سے دل چسپی لینے اور ان پر اثر قائم رکھنے پر مجبور کر دیا ہے۔ ہم نے اس بات کو بخوبی دیکھ لیا ہے کہ عوام نے سوسائٹی کے پوانے لیڈروں کو کس طرح پس پشت ڈال دیا اور پرانے اثرات زوردار دباؤ کے باوجود پہلے ہی موقع پر جس کو اپنا خیر خواہ و ہمدرد سمجھا بے غوفی سے اس کو ووٹ دیا۔ اب ہمارے لیڈروں کے لئے صرف تعلیم یافتہ جماعت کو رضامند رکھنا کافی نہ ہوگا کیونکہ آئندہ خواہش کا اثر نسبتاً کم ہو جائے گا۔ اسمبلی میں بھی ملکی قائم مقاموں کو ہر مسئلہ کو عوام کے نقطہ خیال سے دیکھنا ہوگا۔ سربات میں رفاہ عام کے خیال کو پیش نظر رکھنا ہوگا۔ عام دوڑوں کو خوش رکھنے اور ان کے سود و بہبود کی فکر کرنا ہوگی عام مالی حالت کو درست کرنا ہوگا لوگوں کے آرم آسائش اور تعلیم و تربیت کی کوشش کرنا پڑے گی۔ مثلاً ابھی صوبہ متحدہ میں صرف ۳۲۹ فی صدی آبادی کی تعلیم دینے کا انتظام ہے۔ دس ہی پانچ سال کے اندر جبر تعلیم وغیرہ جاری کر کے چالیس پچاس فی صدی آبادی کو حرف شناس بنانا ہوگا اور اگر واقعی کوشش کی جائے تو یہ آسانی سے ممکن ہے۔ آخر جاپان کی حکومت نے اس باب میں کیا کچھ نہیں کر دکھایا ہے۔ کوئی وجہ نہیں کہ ہندوستانی وزیر بھی عوام کی تعلیم کے لئے ایسی ہی کوشش نہ کریں۔

جدید آئین کا اثر | ہم لوگ اس باب میں کتنے پیچھے ہیں یہ اس سے معلوم ہو سکتا ہے کہ اخبارات پر | جزائر برطانیہ میں جبریہ تعلیم کا ایک صدی پہلے شروع ہوا تھا جب سے وہاں بچوں کو ابتدائی تعلیم جبریہ دی جاتی ہے۔ ہندوستان میں بھی ایسا ہی کرنا ہوگا اور جبریہ تعلیم رائج ہونے کے ساتھ ہی ہندوستانی زبان کے اخبارات کی قیمت جاگ اٹھے گی۔ نئے اسمبلی میں تقریریں بھی زیادہ تر ہندوستانی زبان میں ہوا کریں گی اور صوبائی سیاسیات میں صوبائی زبانوں کو ان کا جائز اور واجبی درجہ جو اس وقت

انگریزی زبان نے غضب کر رکھا ہے از سر نو واپس ملے گا۔ مجھے اُمید ہے کہ چند ہی سال کے اندر ہمارے قانونی اسمبلی کی زبان ہندوستانی قرار دے دی جائے گی اور اس کی کل کارروائی اُردو ہندی میں ہوا کرے گی۔ ابھی تک ہم کو برٹش افسران سے عرضِ حال کرنا پڑتا تھا۔ اس لئے انگریزی اخباروں کی قدر بڑھ گئی تھی۔ مگر اب جب کہ ہمارا روئے سخن ہمارے وطنِ قانون اور ہندوستانی وزرا سے ہو گا اور انھیں بھی اپنے طرزِ عمل اور کارگزاریوں کے لئے عام باشندوں سے مقبولیت کی سند لینا ہوگی تو دوسرے ترقی یافتہ ملکوں کی طرح ہندوستان کا پریس بھی سلطنت کا ایک ضروری رکن سمجھا جائے گا۔ اب تک ہمارے حکمران اُردو ہندی اخبارات کو چنداں خاطر میں نہیں لیتے ہیں۔ لیکن عن قریب ہی پوزیشن بدلنے والی ہے جس میں صوبجاتی زبان کے اخبارات کی اہمیت خواہ مخواہ بڑھ جائے گی۔ مگر یو یو قارا اور اثر حاصل کرنے کے لئے ہندوستانی اخبارات کو بھی اپنی حالت درست کرنا پڑے گی۔ رفاہ عام کے مقصد کو ذاتی مفاد پر ترجیح دینا ہوگا۔ عام مہبودی کا خیال رکھنا ہوگا۔ فرقہ وارانہ نقطہ خیال کو معدوم کرنا ہوگا اور اخبارات کو مصوبہ کے مفاد کا سچا محافظ اور راسِ عامۃ کا صحیح ترجمان بنانا ہوگا۔ اس لئے ہماری تحریروں اور ہمارے خیالات میں ان تمام ذمہ داریوں کا اثر نمایاں ہونا چاہیے جو ایک خوددار اور خود مختار قوم کے اخبارات کے لئے لازمی ہیں۔ ابھی تک اُردو ہندی پریس پر فرقہ وارانہ ذہنیت غالب ہے مگر اب اس تنگ فطری کا کوئی موقع باقی نہیں ہے۔ اس لئے ہم اخبار نویسوں کو تعصب و تنگ دلی کی پالیسی کو ہمیشہ کے لئے خیر باد کہہ دینا چاہیے۔ حال ہی میں پنجاب کے وزیرِ اعظم سر سکندر حیات خاں نے اس سلسلہ میں اپنے صوبے کے اخبار نویسوں سے کشادہ دلی سے متبادلہ خیالات فرمایا تھا۔ اس ملاقات کے دوران میں آپ نے ہندوستانی پریس کی آئندہ ترقی کے لئے جو کچھ فرمایا وہ سب اخبار نویسوں کے واسطے یکساں مفید ہے۔ آپ کا عزم ہے کہ پنجاب میں تین سال کے اندر فرقہ پرستی کے عیب کو بالکل فنا کر دیں۔ آپ نے اس بارے میں پریس کی اہمیت پورے طور پر محسوس کر لی ہے۔ چنانچہ ایڈیٹر ان اخبار کو اپنی طرف سے ہر قسم کی

سہولتیں دینے کا وعدہ فرمانے کے ساتھ ساتھ آپ نے پریس ایکٹ کے متعلق بھی ایک جدید نظریہ پیش کیا ہے جو ہندوستانی سیاسیات کی تاریخ میں ایک روشن باب ہوگا۔ آپ نے اخبار نویسوں سے فرقہ وارانہ تعصبات مٹانے کی اپیل کرتے ہوئے اس بات کی تنبیہ کی ہے کہ ان کے عہد حکومت میں فرقہ وارانہ اختلافات پیدا کرنے والے اخبارات کی خیر نہ ہوگی اور وہ اس معاملہ میں پریس ایکٹ کی دفعات سے پورا فائدہ اٹھائیں گے۔ ہم کو اُمید ہے کہ معزز معاصرین پنجاب سرسکندر حیات خاں صاحب کو اس بارے میں سخت گیری کا موقع نہ دیں گے۔

فرقہ وارانہ ذہنیت | حضرات! پنجاب ہو یا صوبہ اگر وہ اوودھ فرقہ وارانہ ذہنیت قائم رکھنے اور اسے ترقی دینے میں اخبارات کو ہمیشہ بہت بڑا دخل رہتا ہے۔
میں اس صاف گوئی کے لئے آپ سے عاجزانہ معافی کا خواستگار ہوں۔ لیکن یہ امر واقعہ ہے کہ ور نیگل پریس کا سب سے بڑا نقص یہی ہے کہ وہ عموماً چھوٹے سے چھوٹے واقعہ کو بھی فرقہ وارانہ عینیت سے دیکھنے کا عادی ہو گیا ہے۔ یہاں تک کہ اگر کہیں کوئی چور گرفتار ہوتا ہے یا کوئی گروہ کٹ سزا پاتا ہے یا کسی سے کوئی اور بد اخلاقی سرزد ہوتی ہے تو اکثر اُردو اخبارات میں جلی حروف میں ملزم کا آبائی مذہب واضح کر دیا جاتا ہے۔ حالانکہ ظاہر ہے کہ اخلاقی قصور واروں کو کسی مذہب سے دور کا تعلق بھی نہیں ہو سکتا۔ اسی طرح جب کبھی سزا دینے والے حاکم اور سزا پانے والے مجرم مختلف مذاہب کے پیرو ہوتے ہیں تو اکثر اوقات اخبارات میں اس مذہبی اختلاف کی بدنامی شریع کر دی جاتی ہے۔

اسی قبیل کی اور بہت سی دل آزار باتیں ہیں جن سے ہم لوگ تھوڑی سی احتیاط سے اپنے اخبارات کو محفوظ رکھ سکے ہیں۔

صاحبان! وقت آگیا ہے کہ ہم ان باتوں میں ضروری اصلاح کریں ابھی یہ متغلوں و غرض لیڈروں یا ملازمت سرکاری کے خواہش مندوں کے مفید مطلب ہونے کی وجہ سے مقبول و مفید ہوتا تھا۔ مگر اب یہ رقیہ پریس کی رسوائی کا باعث ہوگا۔

یہاں پر میری یہ مراد ہرگز نہیں ہے کہ کسی جماعت یا طبقے کی جائز شکایات درج اخبار نہ ہوں یا ہم اخبار نویس کسی فرقہ کے حقوق یا مال ہونے دیں یا ان کے حقوق کی وکالت نہ کریں۔ میری منشا صرف یہ ہے کہ جس طرح سے ممکن ہو ہم اپنے زبان و قلم پر اعتدال و مناسبت کی پابندیاں عائد کریں اور بہت سی باتوں کو جو راست مگر فتنہ انگیز ہیں منظر عام پر لانے سے پرہیز کریں۔ اس سے کسی کو کوئی مستقل نفع نہیں پہونچتا بلکہ ملک کو الٹا نقصان پہونچتا ہے۔ ان باتوں کو ذمہ دار لوگوں تک پہونچانے کے لئے اخبارات کے علاوہ اور موثر ذرائع ہیں جن سے لیڈرانِ قوم فائدہ اٹھا سکتے ہیں۔

اس سلسلے میں اُردو اخبارات کے لئے ایک اور غور طلب مسئلہ ہے۔ ابھی تک لوگوں کو خواص اور ان کے لیڈروں سے واسطہ تھا جن میں سے اکثر اصحابِ شہر کے نیم تعلیم یافتہ و جاہل طبقے کے رہنما ہیں اور انھیں سے ہر وقت کھیلا کرتے ہیں۔ اس لئے اخبارات کے لئے بھی اس کھیل میں شامل ہو جانا آسان تھا لیکن اب ملک کی اہم سیاسی تحریکیں عوام سے براہ راست اپیل کرنے کا فارمولا تجویز کر رہی ہیں چنانچہ کانگریس نے دیہاتی آبادی سے اقتصادی میدان میں براہ راست رابطہ اتحاد اور اشتراک عمل پیدا کرنے کی کوشش شروع کر دی ہے۔ دوسری پارٹیوں کو بھی اپنا اثر و اقتدار برقرار رکھنا ہے تو اسی لائن پر چلنا چاہیے۔ ایسی صورت میں اخبار نویسوں کو بھی سوچنا چاہیے کہ وہ کس طبقے کی نمائندگی کریں۔ خوب سمجھ لیجئے اب کسی کو کوئی مقدس پوزیشن حاصل نہیں رہی۔ ہندوستانی اخبارات بھی اپنے رویہ کے بدولت امریکہ کے اخبارات کی طرح راہِ عامہ سے بیگانہ ہو سکتے ہیں مگر اُردو پریس کے لئے یوسف بے کاروان جو کہ زندہ رہنا مشکل ہو جائے گا۔ کیونکہ امریکن پریس ایک نہایت ترقی یافتہ پریس ہے۔ اسے مقتدر سرمایہ داروں کی سرپرستی حاصل ہے جن سے اس کو لاکھوں کروڑوں روپیہ کی آمدنی ہوتی ہے۔ امریکہ کی سیاسی تنظیم نے پیشہ کو مالی حیثیت سے نفع بخش تو بنا دیا ہے لیکن امریکن اخبارات کو عام رائے پر کوئی اثر حاصل نہیں۔ عام رائے اخبارات کے نسبِ پستہ پلٹ فارم سے زیادہ متاثر ہوتی ہے۔ چنانچہ اس دفعہ پریسیڈنٹل انتخاب میں

امریکہ کے ۶۵ فی صدی اخبارات نے مسٹر روز ولٹ کے خلاف ایک جہاں عظیم برپا کر رکھا تھا لیکن اس کا کوئی اثر نہیں ہوا اور عوام نے اُن کو غیر معمولی کثرت رائے سے دوبارہ منتخب کیا۔

وجہ یہ ہے کہ امریکہ کے عوام الناس نے اس بات کو بخوبی محسوس کر لیا ہے کہ ان کے اخبارات اپنی ایمان دارانہ رائے نہیں رکھتے۔ بلکہ مقتدر سرمایہ داروں کے ہاتھ میں کٹ پتلی بن گئے ہیں۔ اُردو اخبارات کے لئے یہ حالت موت کے برابر ہوگی ہمارے لئے پریس کی مفروضہ طاقت کے زعم باطل پر واقعات سے چشم پوشی کرنا سخت غلطی ہوگی۔ اس لئے میں بہ منت عرض کروں گا کہ ہم کو غلط خیالات، غلط اصولوں اور غلط رویہ سے بچ کر کام کرنا چاہیے۔ فرقہ وارانہ نقطہ خیال کی ابھی تک چاہے جتنی قدر کی گئی ہو لیکن آئندہ کے لئے اس کی ہر دہل غزیری ختم شدہ سمجھ لینا چاہیے۔

طریقہ کار میں تبدیلی | سیاسی لیڈروں کو اب عوام سے واسطہ رہے گا۔ کانگریس اور اس کی اصلاح کی ضرورت | تقلید پر دوسری جماعتیں عوام کے پاس اپنے پیغام براہ راست بھیجنے کا بندوبست کر رہی ہیں۔ اس لئے کاروباری نقطہ خیال سے بھی ہم کو اپنے وسیعہ کو بدل دینا چاہیے اور چھوٹے چھوٹے جھگڑوں پر زیادہ توجہ دینے یا زور قلم صرف کرنے کے بجائے رفاد عام کے بڑے بڑے مسلوں پر غور کرنا چاہیے اور اپنے اخبارات کو فرقہ وارانہ نقطہ خیال کی نیابت سے ہٹا کر مفاد عام کو آگن بنا دینا چاہیے۔ ہر معاملہ کو حق و نصاب کی ترازو میں تولنا چاہیے اور ہر پہلو پر غور کر کے رائے قائم کرنا چاہیے۔ تاکہ آزاد ملکوں کے اخبارات کو جو اعلیٰ پوزیشن حاصل ہے وہی اُردو پریس کو بھی حاصل ہو۔ رفاد عام کے خیال اور حب وطن کے مطالبے کو مقدم رکھ کر ہی ہم جہلک اخلاق کا معیار بلند کر سکتے ہیں۔

صاحبان! عوام تک پہنچنے کے لئے ہم کو اپنے اخبارات کی زبان عام فہم بنانا ہوگی۔ عوام کے جذبات کی ترجمانی اور اُن کے حقوق کی وکالت کے لئے ہم کو سادہ اور سلیس زبان استعمال کرنا چاہیے۔ اپنی تحریروں میں ہم کو مشکل الفاظ اور

نامانوس فقروں کے بجائے حتی المقدور سہل اور عام فہم اور مروجہ الفاظ کو ترجیح دینا چاہیے۔ اس کے متعلق اگر اردو پریس کانفرنس کے ماتحت کوئی متفقہ اصول طے ہو جائے یا مختلف الفاظ اور اصطلاحوں کے بارے میں کوئی باہمی فیصلہ ہو جائے تو وہ سب کے لئے مفید ہوگا۔ میری رائے میں ہم کو نامانوس اور اجنبی الفاظ کو یک قلم خیر باد کہہ دینا چاہیے۔ اور نئی نئی اصطلاحیں گڑھنے سے محترز رہنا چاہیے۔ تاکہ ہماری تحریریں عوام کے ذہن نشین ہو سکیں اور اردو کی ہر ذل غریزی میں ترقی ہو۔

اشتہارات کی عبارت میں بھی ہم کو اخلاق و تہذیب کو مد نظر رکھنے کی ضرورت ہے۔ خوشی کی بات ہے کہ بعض مغز اخباروں نے اس بارے میں دیگر معاصرین کے پے ایک قابل تقلید مثال قائم کر دی ہے۔ یہاں پر میں مثال کے طور پر صرف دو معاصرین کا ذکر کروں گا۔ ہم عصر ریاست دہلی کو اشتہارات سے کثیر آمدنی ہوتی ہے لیکن اُس میں فحش اشتہارات شائع نہیں ہونے پاتے۔ بلکہ ان کے خلاف مغز ریاست میں وقتاً فوقتاً مخالفت کی آواز بلند ہوتی رہتی ہے۔ حال میں مغز اخبار مدینہ نے بھی اپنے یہاں مخرب اخلاق اور عریاں اشتہارات کی اشاعت ممنوع کر دی ہے۔ جھکوا فوس کہنا پڑتا ہے کہ ہندوستانی اخبارات جو بے احتیاطی برتتے ہیں اُس کی وجہ سے کچھ دنوں سے انگلستان وغیرہ کی بنی ہوئی معمولی مقوی غذاؤں کے ہندوستانی اشتہارات میں بھی یہاں کے اخباری مذاق کی جھلک دکھائی دینے لگی ہے۔ ہماری کانفرنس اس بارے میں اردو پریس کی سنجوئی رہنمائی کر سکتی ہے۔ فحش اور مخرب اخلاق کتابوں اور دھوکہ باز لوگوں کے ہتھکنڈوں سے پبلک کو بچانا بھی اخبارات کا فرض مقدم ہے۔ مثلاً حال میں بعض انگریزی رسالوں کی تقلید میں اطراف ملک کے جعل سازوں نے افامی معمول کے اشتہارات کے ذریعے لوگوں کو دھوکا دے کر روپیہ وصول کرنا شروع کر دیا ہے۔ یہ لوگ خود اخباروں کو بھی جن کے ذریعہ وہ روپیہ پیدا کرتے ہیں دھوکا دیتے ہیں۔ اس میں شک نہیں کہ کاروباری حیثیت سے نیاک و بدگئی تمیز بہت مشکل ہے لیکن باہمی تنظیم سے ان لوگوں کی نقصان پہنچانے کی قوت محدود کی جاسکتی ہے۔ مثلاً

پریس کانفرنس کے دفتر میں بد معاملہ مشہورین کی فہرست رکھی جاسکتی ہے اور اس سے سب اخبارات یکساں فائدہ اٹھا سکتے ہیں۔ یہ بھی ہو سکتا ہے کہ ہم لوگ اشتہاروں کے متعلق چند اصول باہم طے کر لیں جن پر ہر اخبار میں عمل کیا جائے۔ اسی طرح بد معاملہ ایجنٹوں کی فہرست بھی مرتب ہو سکتی ہے اور شرح کمیشن مقرر کی جاسکتی ہے۔ اتفاق رائے کے سامنے ذی اثر اور رسوخ یافتہ ایجنسیوں کو بھی مناسب شرح قبول کرنے پر مجبور ہونا پڑے گا۔ مثلاً اگر ایک ریلوے انجینی ہندوستانی اخباروں اور رسالوں سے چالیس فی صدی کمیشن لینے کی عادی ہے تو اس کا علاج اتفاق رائے سے ممکن ہے۔ اسی طرح اور بہت سی باتیں ہم اخبار نویسوں کے کاروباری سہولت کے لئے ضروری ہیں۔

اُردو پریس کو تمام سرکاری اطلاعات اُردو زبان میں ملنا چاہئیں گو رنٹ کو اپنے سکرٹریٹ کے ساتھ ایک پریس روم یا پریس کلب کھولنا چاہیے۔ جہاں ہر اخبار نویس کو ضروری اطلاعات بہم پہنچانے کا انتظام کیا جائے۔ گو رنٹ پبلسٹی ڈیپارٹمنٹ میں بھی اصولی اصلاح و ترقی کی بڑی ضرورت ہے۔ یہ دفاتر صرف سرکاری کارروائیوں کے متعلق صحیح اطلاعات بہم پہنچانے کا فرض ادا کریں۔ پروپیگنڈا کا کام ملکی اخبارات پر چھوڑ دیا جائے موجودہ واسرائل لارڈ ٹنٹکو نے اپنی تشریف آوری کے بعد ہی ایک تقریر کے دوران میں اس مسئلہ پر توجہ دینے کا وعدہ فرمایا تھا۔ اس لئے نئی اصلاحات کے اجرا کے ساتھ ہی گو رنٹ پبلسٹی ڈیپارٹمنٹ کی بھی نئی تنظیم ہونا لازمی ہے۔ میری رائے میں محکمہ اطلاعات کی رہنمائی میں غیر سرکاری عنصر اور صوبہ کے اخبار نویسوں کو کافی دخل ہونا چاہیئے۔

اخبارات کی تنظیم و اصحابان! ابھی تک ہم لوگ اپنی تنظیم سے غافل رہے حالانکہ اتحادِ عمل ۱۹۱۵ء سے ایک آل انڈیا پریس ایسوسی ایشن قائم ہے۔ لاہور و کلفنؤ وغیرہ میں بھی حال میں جرنلسٹ ایسوسی ایشن قائم ہوئی ہیں۔ ان مختلف گھنٹوں کو ایک تنظیم کے اندر کام کرنا چاہیئے تاکہ ہماری مشترکہ ضروریات متفقہ کوشش سے پوری ہو سکیں۔ گو رنٹ کی طرف سے جو سخت گیریاں وقتاً فوقتاً اخبارات پر عائد ہوتی ہیں

اُن کا علاج ایک بڑے آرگینیزیشن کی امداد کے بغیر ممکن نہیں۔ کاروباری مسائل بھی مشترکہ جدوجہد کے بغیر حل نہیں ہو سکتے۔ یہ مسئلے آئے دن پیش آتے ہی رہتے ہیں۔ محصول ڈاک کے متعلق اخبارات کو جو رعایتیں حاصل تھیں اُن میں حال میں نسبتاً فرق آگیا ہے۔ ڈپارٹمنٹل افسروں کی نظر اخبارات کی طرف خواہ مخواہ تر چھی ہوئی جاتی ہے۔ ایسے موقعوں پر آل انڈیا انجمن اخبار نویسان بہت مؤثر ایجنسی ٹیشن کر سکتی ہے۔ پچھلے سال میری درخواست پر بابو سری پرکاش صاحب ممبر لیجسلیٹو اسمبلی نے گورنمنٹ ہند سے ایک خفیہ سی رعایت منظور کروادی تھی جس کے رد سے ایک پیسے کے ٹکٹ ڈاک میں آٹھ تولہ وزن کے بجائے اب دس تولہ وزن کے اخبارات جانے لگے ہیں۔ لیکن اس سال سے عجیب سخت گیری کا برتاؤ شروع کر دیا گیا ہے یعنی اخبارات کی اشاعت میں زرا سی بھی دیر ہو جائے تو وہ رعایتی شرح محصول ڈاک سے محروم کر دیئے جاتے ہیں اور اگر کسی خریدار کے پاس اخبارات کے پچھلے پرچے بھیجا ہوں تو وہ معمولی بک پوسٹ کی شرح سے جائیں گے۔ یہ سختی ماہوار رسالوں کے لئے تو بہت ہی نقصان رساں ہے۔ کیونکہ اکثر لوگ بعد میں بھی آغاز سال سے خریدار ہونا پسند کرتے ہیں کبھی کبھی ڈاک خانہ کی غفلت سے پرچے گم یا غلط تقسیم ہو جایا کرتے ہیں اور لوگ مکمل جلد رکھنے کی خاطر گم شدہ پرچے منگاتے رہتے ہیں۔ اشتہارات کے سلسلے میں بھی اکثر پچھلے پرچوں کی مانگ ہوتی ہے۔ ان سب فرمائشات کی معمولی بک پوسٹ کی شرح سے تعمیل ہوگی تو اخبارات و رسائل اور اُن کے خریداران دونوں کا دیوالہ نکل جائے گا۔ گورنمنٹ کو کم از کم یہ سخت گیری روانہ رکھنا چاہیے۔ اسی طرح اخبارات اور کتابوں کے قیمت طلب پارسلوں میں رجسٹری کی قید سراسر تکلیف دہ ہے۔ اگر یہ بالکل معاف نہ ہو سکے تو کم سے کم نصف کی تخفیف تو ضرور ہونا چاہیے۔ قیمت طلب پارسلوں کا محصول بھی بہت زیادہ ہے مثلاً ایک روپیہ کے قیمت طلب پارسل کے لئے بھی خریدار کو بائینچ آنہ ادا کرنا پڑتے ہیں۔ اس میں اور پریس کے لئے سٹیلینون اور تبادلہ کی شرح میں بھی بقدر نصف کے کمی ہونا چاہیے۔ اخبارات کے رجسٹرڈ پبلکٹ اور چندہ کی چھوٹی چھوٹی رقم کے منی آرڈروں

کی شرح بھی نصف ہو جانا چاہیے۔ تارکے لئے اخباروں کے پتے حسب سابق بلا کسی فیس کے درج رجسٹر ہونا چاہئیں ڈاک خانہ کے ونڈو ڈلیوری کے متعلق بھی اخبارات کو رعایت ملنا چاہیے۔ یہ مطالبے ایک مرکزی انجمن کے ذریعہ مؤثر طریقے سے پیش کئے جاسکتے ہیں کاغذ اور سامان طباعت کو سستا کرنے کی کوشش بھی ضروری ہے۔ ہم کو اُمید ہے کہ نئے نظام حکومت میں ہمارے قائم مقاموں کو ان سب امور پر خاص توجہ دینے کی توفیق ہوگی۔ اس سلسلہ میں ایک اور بات بھی قابل توجہ ہے۔ گزشتہ جنگ کے دوران میں صوبے کے اکثر اضلاع سے سرکاری رہنمائی میں جنگی خبروں کے شیڈٹ شائع ہونا شروع ہوئے تھے۔ جنگ کے بعد تحریک نان کو آپریشن کے زمانہ میں صوبہ بھر میں خواہ مخواہ کی امن سبھائیں قائم کر دی گئی تھیں اور ان نام نہاد سبھاؤں نے افسران ضلع کی سرپرستی میں ان جنگی خبروں والے مقامی پرچوں کو عدالتوں کے سمن اور نوٹسوں کے بھروسے پر اخباری صورت دے دی ہے۔ چنانچہ ان برائے نام پرچوں نے جو کہیں کہیں ڈسٹرکٹ گزٹ کے نام سے بھی شائع ہو رہے ہیں اُردو پریس کو نقصان عظیم پہنچایا ہے۔ اکثر مقامات میں یہی پرچے عدالتی کاموں کے ٹھیکہ دار ہو گئے ہیں۔ اس معاملہ میں گورنمنٹ اور عدالت ہائے عالیہ کی پالیسی بے لوثی پر مبنی ہونا چاہیے۔ اصل و نقل کی پہچان مشکل نہیں ہے۔ میں صرف اصل ضب کی حوصلہ افزائی کا خواہش مند ہوں اور کسی ناخوش طبقے کی سرپرستی کا قائل نہیں۔ بہر حال گورنمنٹ کے ذمہ دار محکموں کا فرض ہونا چاہیے کہ پریس کی دشواریوں میں مزید مشکلات کا اضافہ نہ ہونے دیں۔ کیونکہ اخبار نویسی کے معزز پیشے کو ہر ممکن طریقے سے تقویت دینا ایک ترقی یافتہ گورنمنٹ کا فرض مقدم ہونا چاہیے۔

ایک اہم مطالبہ | ان جزیات کے علاوہ ہمارا سب سے اہم اور پُر زور مطالبہ پریس کی مکمل اور قطعی آزادی ہے۔ برٹش گورنمنٹ نے شروع سے اب تک اخبارات کو ان کی واجبی آزادی سے محروم کر رکھا ہے۔ انگلستان میں بھی یہ آزادی مسلسل جدوجہد کے بعد حاصل ہوئی ہے۔ لیکن وہاں ۱۹۳۱ء کے بعد سے پریس کے خلاف کوئی قانون پاس نہیں ہو سکا۔ گو انگریزی پریس اسٹامپ ڈیوٹی کے منسوخی کے بعد ہی ۱۹۵۷ء میں

پورے طور پر آزاد ہوا ہے۔ اس وقت سے اب تک برطانوی اخبارات پر اسوا سے زمانہ جنگ کے کسی قسم کی کوئی پابندی نہیں ہوتی۔ امریکہ اور اکثر یورپین ممالک میں بھی پریس کو پوری آزادی حاصل ہے۔ دنیا کے بہت سے آزاد ملکوں میں پریس کی آزادی کو اتنی حیثیت سے باضابطہ طور پر تسلیم کیا گیا ہے۔ ہمارے یہاں بھی ایسا ہی ہونا چاہیے۔ کیونکہ سیاسی آزادی کی پہلی شرط زبان اور قلم کی آزادی ہے۔ ملٹن تو یہاں تک کہ گیا ہے کہ خواہ کوئی اور آزادی نصیب ہو یا نہ ہو لیکن معلومات حاصل کرنے، مطالبہ ادا کرنے اور ضمیر کے مطابق دلائل پیش کرنے کی سب کو پوری آزادی ہونا چاہیے۔ سیر چارلس مٹکاف تو سال سے زائد ہوئے یہ لکھ گئے ہیں کہ پریس کی آزادی کے فوائد اس کے مضرت ناکج سے کہیں زیادہ ہیں۔

صاحبان! اظہار رائے کی آزادی انسان کے انہی حقوق میں داخل ہے کہ کوئی رعایت نہیں بلکہ انسانی حق ہے جس کے قائم کرنے کے لئے بقول ایک فرانسیسی مصنف انسان کو میطعون ہونے و نشاء ملامت بننے کے لئے تیار رہنا چاہیے۔ وہ لکھتا ہے کہ قید اور قتل کے خوف سے بھی انسان کو اپنی رائے کے اظہار و اشاعت سے باز نہ رہنا چاہیے۔

پریس کی آزادی | یہاں پر آپ کی اجازت سے مختصر آزادی پریس کی تشریح بے جا نہ ہوگی۔ اس آزادی کے اس کے سواے اور کچھ معنی نہیں ہیں کہ ہر شخص کو گورنمنٹ کی طرف سے کسی طرح کی ذمہ داری یا پابندی عائد ہوئے بغیر اپنے حسب دل خواہ ہر بات کے چھاپنے کا اختیار حاصل ہو۔ اصولی حیثیت سے آزادی پریس اور آزادی تقریر میں کوئی فرق نہیں ہے۔ دونوں کا ایک ہی بنیادی اصول ہے۔ مگر تقریر اور طباعت کی یہ آزادی کسی شخص کو معمولی قانون کی زد سے نہیں بچا سکتی۔ کیونکہ جو شخص اپنے حقوق کا بے جا استعمال کرے گا اسے قانون کا جواب دہ ہونا پڑے گا۔ اس حق پر اخلاقاً اور قانوناً صرف تین ہی قسم کی پابندیاں عائد ہو سکتی ہیں۔ چنانچہ ان قیود کے علاوہ ہندوستان میں بھی کسی مزید پابندی کی حاجت نہیں ہو۔ پابندیاں یہ ہیں :-

اِذْل یہ کہ مذہب اور اخلاق عامہ کی بے حرمتی نہ ہونے پائے۔
 دوسرے یہ کہ کسی شخص کی ہتک عزت نہ کی جائے اور نہ کسی کی شہرت پر کوئی بے جا
 حملہ کیا جائے۔

تیسرے یہ کہ مصنفین و مولفین کے حقوق کا پی رائٹ قائم و برقرار رکھے جائیں۔
 کسی ملک میں پریس پر اس سے زیادہ پابندیوں کی ضرورت نہیں۔ لیکن ہندوستان میں
 حکومت کو اہل ملک پر کبھی وثوق نہیں رہا۔ اسی لئے ہم اس وقت تک اس ابتدائی
 انسانی حق سے محروم ہیں۔ اخبارات پر شروع ہی سے حکام وقت کی نظر عتاب رہی ہے
 چنانچہ لارڈ ولیمز کے زمانہ میں چار سال کے دوران میں دو انگریز اخبار نویس یکے بعد
 دیگرے محض اس بنا پر ملک بدر کر دیئے گئے تھے کہ ایک نے فوج کے متعلق ایک قابل
 اعتراض مضمون لکھا تھا اور دوسرے شخص نے کلکتہ کے ایک مجسٹریٹ کی نکتہ چینی
 کرنے کی جرأت کی تھی۔ اس کے بعد یہ حالت تو نہ رہی لیکن مختلف اوقات میں پریس کے
 قوانین میں رد و بدل ہوتے رہے جن میں پریس کی آزادی کا اصول بھی کبھی پورے
 طور پر تسلیم نہیں کیا گیا۔ اس وقت بھی گورنمنٹ کی سختیاں باقی اور ایڈیٹر ان اخبار پر
 متعدد پابندیاں عائد ہیں۔ آپ صاحبان ان قیود سے بخوبی واقف ہیں۔ اس لئے یہاں
 اُن کا مفصل بیان فضول ہو گا۔ ۱۹۲۷ء میں پریس ایکٹ کی ضروری ترمیمات پر غور کرنے
 کے لئے سر ولیم ونسٹ ہوم نمبر کی صدارت میں ایک کمیٹی مینٹی تھی جس کے روبرو مجھے
 بھی شہادت دینے کا موقع ملا تھا۔ لیکن اس کمیٹی نے بھی ہماری داد دے نہیں کی۔
 اس کے لئے موجودہ وقت شاید کچھ زیادہ موافق ثابت ہو۔ اس لئے تمام ہندوستانی
 پریس کو گورنمنٹ سے مشترکہ و متفقہ طور پر آزادی قلم کا حق طلب کرنا چاہئے اور پوری
 جدوجہد کرنا چاہئے کہ نئے آئین میں یہ آزادی واضح طور پر تسلیم کر لی جائے۔ ہماری
 کانفرنس نے وزراء صوبہ سے اس بارے میں بہت کچھ ہمدردی کی توقع کر سکتی ہے۔
 میں سرسکندریات خاں کے تقرر کا ذکر کر رہی چکا ہوں۔ بنگال کے وزیر اعظم مسٹر
 اے کے فضل الحق نے بھی پچھلے ہفتہ یہ خیال ظاہر فرمایا ہے کہ انھیں پریس کے قوانین

ضوابط میں بعض دفعات کے فوری ترمیم کی ضرورت کا پورا احساس ہو۔ ہم کو اُمید ہے کہ ہمارے صوبہ کے نئے وزیرِ عظم بھی خواہ وہ کسی پارٹی کے ہوں وزراء بنگال و پنجاب سے متفق ہونگے اور مردِ وجہ لیگ خیالی سے بالاتر ہو کر پریس کی آزادی بحال کرنے کی تدبیریں عمل میں لائیں گے۔

مگر حضرات! جیسا کہ میں اوپر عرض کر چکا ہوں پریس کی آبرو بہت کچھ ہمارے ہاتھوں میں ہے۔ ہمارا اصلی وقار اور ہمارا واقعی اثر خود ہمارے اخبارات کے طرزِ عمل اور ہمارے تنظیم و جذبہ خودداری پر منحصر ہوگا۔ اس میں شک نہیں کہ بعض ایڈیٹران اُردو پریس کسی ملک کے اخبار نویسوں سے کم نہیں ہیں۔ ہم کو اب بھی مرحوم بابو گنگا پرشاد دت اور سید بشیر الدین صاحب کی ذات گرامی پر فخر ہے اور رہے گا۔ لیکن ابھی اُردو اخبارات و رسائل کے کثیر تعداد کی حالت محتاجِ اصلاح ہے۔

اردو پریس کی بدقسمتی سے اُردو پریس کی مالی حالت بھی اچھی نہیں ہے اور سمجھ میں نہیں آتا مالی کمزوری یہ کہ موجودہ اشاعتوں کو مد نظر رکھتے ہوئے ان کے لئے تنظیم و ترقی کی کیا صورت ممکن ہے۔ انگلستان میں بھی پچاس سال پہلے تک اخبار نویسی کا پیشہ بالکل نفع بخش نہ تھا۔ وہاں بھی اخبارات کی ترقی روٹمری پریس کے رواج کے بعد ہی شروع ہوئی ہے۔ اس ترقی میں اشتہارات کی اجرت کو بہت بڑا دخل ہے۔ چنانچہ صرف لندن کے اخبارات کو اشتہارات سے ایک کروڑ تیس لاکھ پانڈہ آمدنی ہوتی ہے۔ یہ ترقی زیادہ تر ۱۸۹۰ء سے ہوئی ہے۔ اب انگلستان کے اخبارات کا یہ حال ہے کہ اُن کی مجموعی اشاعت کا اندازہ پندرہ کروڑ روزانہ کیا جاتا ہے۔ اس حساب سے ہر گھر میں ایک سے زائد روزانہ اخبار کا اوسط پڑتا ہے۔ وہاں کے اخبارات کی اشاعت کا اندازہ ایسا ہو سکتا ہے کہ فردِ رجاعت کے اخبار ڈیلی میرلڈ کی اشاعت ۱۹۳۳ء میں تیس لاکھ تھی۔ سرکاری رپورٹ کے بموجب صوبہ متحدہ میں چھوٹے بڑے کل ۶۹۴ پرچے ہیں جن میں ۳۱ روزانہ ۱۲ ہفتہ میں دوبارہ - ۴۳۶ ہفتہ وار ۲۲۶ ماہوار ہیں۔ ان میں سے صرف دو انگریزی، دو اُردو اور چار ہندی اخباروں کی اشاعت چار ہزار سے

زائد بتائی جاتی ہے۔ اور ڈو انگریزی، پانچ آر دو اور گیارہ ہندی اخبارات کی اشاعت دو اور چار ہزار کے درمیان ہے۔ افسوس اور شرم سے کہنا پڑتا ہے کہ آر دو میں ہزار دو ہزار کی اشاعت کا اوسط بہت اچھا سمجھا جاتا ہے۔ ہندی کی حالت آر دو سے کسی قدر بہتر ہے۔ پچھلے سال صوبہ متحدہ میں کل ۳۴۴۸ مطبوعات میں سے دو ہزار ایک سو بائیس کتابیں ہندی میں اور صرف ۳۴۴ آر دو میں، ۳۳۸ انگریزی میں طبع ہوئیں۔ انگلستان میں ۱۹۳۵ء میں کل ۶۶۷۸ کتابیں طبع ہوئیں یعنی روزانہ پینتالیس کتابوں کا اوسط رہا۔

آر دو داں جماعت ابھی تک اخبارات رسائل و مستقل مطبوعات پر روپیہ خرچ کرنے کی عادی نہیں ہوئی۔ جن لوگوں کی مالی حالت قابل اطمینان ہے وہ بھی اس مد میں روپیہ صرف کرنا فضول سمجھتے ہیں۔ یہ حالت آر دو پریس کی ترقی کے لحاظ سے بہت ہی قابل افسوس ہے۔ اس لئے حامیان آر دو کو اس طرف جلد سے جلد توجہ دینے کی ضرورت ہے۔

کتابوں اور اخباروں کی توسیع اشاعت سے تعلیم یافتہ نوجوانوں کے لئے حصول معاش کا ایک وسیع میدان نکل سکتا ہے۔ اس وقت انگلستان میں اخبارات کے بدولت ساٹھ ہزار آدمیوں کی بسر اوقات ہوتی ہے۔ کوئی وجہ نہیں کہ یہاں کے اخباروں میں اس سے زیادہ آدمیوں کی کھپت نہ ہو۔ لیکن یہ حالت مستقبل ہی میں حاصل ہو سکتی ہے۔ بہر حال آئندہ کچھ ہو اس وقت اخبار نویسوں کو بخوبی سمجھ لینا چاہئے کہ مالی حالت درست ہونے تک جسے ابھی ایک عرصہ درکار ہے ہم کو سختیاں جھیلنا پڑیں گی۔ اس لئے طرح سے بھی ممکن ہو اپنے پیشہ کا معیار اخبارات کی آبرو اور اپنی ذاتی وقت قائم رکھنے کے لئے ہم کو ضبط نفس اور ایثار سے کام کرنے کے واسطے تیار رہنا چاہیئے۔ لیکن یہ ایثار بالآخر بے کار نہ رہے گا۔ خواہ ہم دولت نہ پیدا کر سکیں لیکن عزت سے زندگی ضرور بسر کر سکتے ہیں اور قومی خدمت، ایمان داری سے انجام دینے کا اطمینان ہم کو ضرور حاصل ہو سکتا ہے۔

پیشہ اخبار نویس | صاحبان! اخبار نویس کا پیشہ ایک مقدس اور عظیم القدر پیشہ ہے جو لوگ روپیہ پیدا کرنا چاہتے ہیں انھیں اس طرف متوجہ نہ ہونا چاہیئے ہاں ملکی خدمت کی اس مغز پیشے میں کوئی انتہا نہیں ہے۔ اس کا میدان نہایت وسیع ہے اور ہمت و استقلال اور دیانت سے کام کرنے والوں کو اپنے ضمیر کی خوشنودی اور قلب کا اطمینان حاصل ہونے کے علاوہ دنیا میں بھی وقعت حاصل ہوتی ہے لیکن یہ جب ہی ممکن ہوگا جب ہم آرام طلبی کی زندگی کو خیر باد کہہ کر خود داری، ایثار اور مستقل مزاجی سے راہ راست پر چلتے رہیں جو صاحب اس پیشے کی طرف یہ سمجھ کر رجوع ہوں گے کہ تھوڑی سی محنت میں انھیں ہر دل غریزی حاصل ہو جائے گی اور وہ آسانی سے قومی لیڈر بن جائیں گے، انھیں جلد یا دیر یابوسی سے سامنا ہوگا۔ دوسروں سے مالی امداد کی امید بھی فضول ہے کسی زمانہ میں بعض اخبارات دسی ریاستوں سے حصول زر کی امید رکھتے تھے۔ اب بعض اصحاب کو سیاسی اقتدار کے دلدادہ لیڈروں اور دیگر رہنماؤں سے نفع اٹھانے کی فکر رہتی ہے۔ حال میں صوبہ کے ایک مقتدر رہنما نے مجھ سے شکایت کی کہ اُن سے کئی اُردو اخبار نویس پریس وغیرہ کے بہانے مالی امداد کے طالب ہوئے۔ ان باتوں سے اپنی عزت کھونے کے سواے اور کوئی نتیجہ حاصل نہیں ہوتا بلکہ جماعت کے عز و وقار میں فرق آتا ہے۔ اس لئے جو صاحب اخبار نویس کے پیشے کو اختیار کریں وہ یہ سمجھ کر اس میں داخل ہوں کہ ابھی کم از کم ایک پشت تک اور وہ بمشکل بسر اوقات کر سکیں گے۔ البتہ قومی خدمت کے دلدادہ اخبار نویسوں کی خدمت مقبول ہوگی اور انھیں اطمینان قلب اور روحانی مسرت بھی حاصل ہوگی۔

اخبار نویس کا | صاحبان! اخبار نویس ایک معمولی اہل قلم نہیں ہے۔ اُس کا رتبہ بہت مرتبہ بلند ہے۔ اُس کا درجہ بڑے سے بڑے مدبر، نامور سے نامور محب ملک اور مشہور سے مشہور قومی لیڈر سے کسی طرح کم نہیں۔ یہ ضرور ہے کہ اس کا اثر بظاہر اٹھانا یا نہیں ہوتا اور اس کا رسوخ خاموشی سے بڑھتا رہتا ہے اور سب تعمیری

کام کرنے والوں کی طرح اسے بھی ہر وقت اپنی جگہ پر ایسا نفس کی ضرورت پیش آتی رہتی ہے۔ سچے اخبار نویس کو تحریر میں دزن اور متانت پیدا کرنا ہوگی۔ اُسے نکتہ چینی کو ذاتیات سے بالاتر رکھنا پڑے گا۔ رائے زنی میں ہر دل غریزی حاصل کرنے کی فکر سے آزاد رہنا ہوگا اور حمایت ہو یا مخالفت دونوں میں اُسے ہر طرح کے تعصب سے پاک رہنا ہوگا۔ وہ دکالت کرے گا مگر اُس کی دکالت میں طرف داری کا شائبہ نہ ہوگا۔ وہ واقعات اور خبروں میں رد و رعایت سے کام نہ لے گا۔ دوسروں کی اختلاف رائے سے بدظن نہ ہوگا اور مخالفین کو اظہار رائے کا پورا موقع دے گا۔ ایسا اخبار نویس یقیناً ملک اور قوم کے اخلاق کی بلندی کا باعث ہوگا۔

خدا کرے ہمارے اخبارات اس معیار پر پورے اُتریں اور سیاسی ترقی کے دور میں ہمیں تعمیری کام کی توفیق ہو۔

ایں دعا از من و از جملہ جہاں آئیں باد

کانفرنس گزٹ علی گڑھ

یعنے

آل انڈیا مسلم ایجوکیشنل کانفرنس کا تعلیمی و اصلاحی اخبار

جوزیرنگرانی

جناب اب صدیاری جنگ باور آئیری سکرٹری کانفرنس

مہینہ میں چار بار شائع ہوتا ہے اور اس میں علی گڑھ کی تعلیمی تحریک مسائل تعلیم و تربیت موجودہ نظام تعلیم اور اصلاح تمدن معاشرت پر بحث کی جاتی ہے ہندوستان کے اسلامی پریس نے نہایت عمدہ و حوصلہ افزا الفاظ میں اس پر ریویو کیا ہے اور اس کے اخلاقی و اصلاحی بلند پایہ مضامین کی خاص طور پر تحسین و ستائش کی ہے طلبہ اساتذہ والدین اور عام ناظرین غرض سب کے لئے اس کا مطالعہ مفید اور ضروری ہے۔ اخبار بہت عمدگی و نفاست سے لکھے کاغذ پر چھپتا ہے اور متعدد تعلیم یافتہ دلائق اصحاب اس میں بلند پایہ مضامین لکھتے ہیں اور جدید تالیفات پر خاص اہتمام سے ریویو کر کے اس باب تالیف کی حوصلہ افزائی کی جاتی ہے۔ نمونہ ایک کارڈ لکھنے پر مفت ملتا ہے۔ قیمت سالانہ تین روپے

ادیلٹر: محمد اکرام اللہ خان دی

ملنے کا پتہ: سید الطاف علی (بی اے) میجر کانفرنس گزٹ علی گڑھ

خطبہ صدارت

شعبہ اسلامی علوم و فنون

علامہ سید سلیمان ندوی صاحب

ناظم دارالمصنفین عظیم گڑھ

تعارف

آل انڈیا مسلم ایجوکیشنل کانفرنس علی گڑھ کی پنجاہ سالہ جوبلی کا جوشانِ اُجلاس مارچ ۱۹۳۷ء میں بمقام علی گڑھ منعقد ہوا تھا، وہ مختلف شعبوں پر تقسیم کر دیا گیا تھا اور ہر شعبہ کا ایک علیحدہ صدر اور مستقل سکریٹری تھا۔

من جملہ ان شعبوں کے ایک شعبہ ”اسلامی علوم و فنون“ تھا۔ اس شعبہ کے صدر مولانا سید سلیمان صاحب ندوی ناظم دارالمصنفین اعظم گڑھ اور سکریٹری ڈاکٹر امیر حسن صاحب صدیقی مسلم یونیورسٹی علی گڑھ تھے۔

اس شعبہ کا پہلا اجلاس ۲۷ مارچ ۱۹۳۷ء کو بوقت ۸ بجے شب اسٹریچی ہال میں منعقد ہوا، اور دوسرا ۲۹ مارچ کو بوقت ۱۰ بجے صبح آسمان منسل میں ہوا۔

مولانا سید سلیمان صاحب ندوی نے بحیثیت صدر شعبہ اسلامی علوم و فنون اسٹریچی ہال میں جو خطبہ پڑھا وہ ذیل میں شائع کیا جاتا ہے۔

بِسْمِ اللَّهِ الرَّحْمَنِ الرَّحِيمِ

خطبہ صدارت شعبہ علوم و فنون اسلامی

از

علامہ سید سلیمان وی صاحب

قدر شناسان علم و فن! ممنون ہوں کہ علماء اور اہل علم کی اس مجلس میں اس کرسی پر بٹھا کر آپ نے علم و فن کے ایک خدمت گار کی عزت اور آبرو بڑھائی۔

اسلامی علوم و فنون کے اتھاہ سمندریں غوطے لگا کر علم و ہنر کے چند قیمتی موتیوں کو نکال کر قدردانوں کے سامنے پیش کرنا میرے جیسے سست باز و کا کام نہیں، بہر حال مجھے آپ کے سامنے نذرانہ کے لئے کچھ پیش کرنا ہی وہ در شہوار ہوں یا خرف بازار سب سے پہلے تو ہم کو اس خوشی کا اظہار کرنا ہے کہ مدت کے بعد ہم کو اپنی بھولی ہوئی دولت یاد آئی ہے۔ ورنہ زمانہ کے انقلاب سے یورپ کے نئے علوم و فنون نے ہماری آنکھوں میں وہ خیرگی پیدا کر دی تھی کہ ہمارا اپنا مطلع انوار ہماری نگاہوں سے چھپ گیا تھا۔ علم و فن کسی قوم کی ایسی وراثت نہیں جو کبھی چھین نہ سکے، مختلف قوموں نے باری باری سے علم و فن کی خدمت کی ہے اور جب اس کی ہمت ہار گئی تو دوسری باہمت قوم نے آگے بڑھ کر اس فرض کو ادا کیا۔ اسی طرح دنیا کے آغا ز سے آج تک یہ دولت بڑھتی ہی رہی ہے، گھٹی نہیں۔ اس نے خزانوں کے گہر بدلے ہیں کمانی ہوئی

مقدار کبھی ہاتھ سے نہیں گنوائی ہے۔

سب جانتے ہیں کہ ذہنی علوم کے علاوہ دوسرے ادبی اور عقلی علوم مسلمانوں نے دوسری قوموں سے حاصل کئے اور اپنے عروج کے دور میں ان کو بڑھا کر کہاں سے کہاں پہنچا دیا۔ پھر زمانہ نے پٹا کھایا اور اسپین اور پرتگال کی راہ سے علم و فن کے مسافر نے یورپ کے ظلمت کردہ میں قدم رکھا اور اپنی تیز متاع سے ہر رہ گزر کو روشن کرنا لگا۔

مسلمانوں کو یہ فخر ہے کہ انھوں نے اپنے دینی علوم کی جس طرح ترتیب تدوین کی کلیات بنائے، اصول وضع کئے، جزئیات اور فروع کی تفصیل کی اور ان میں سے ہر صنف پر تصنیفات کا ڈھیر جس طرح لگا دیا وہ مذہبی قوموں کی تاریخ میں بے نظیر کارنامہ ہے۔ اسلام کے معلم اور بادی علیہ الصلوٰۃ والسلام نے اپنے پیروں کے ہاتھوں میں قرآن نام ایک کتاب دی تھی اور یہی اسلام کے کتاب خانے کی سب سے پہلی کتاب ہے۔ یہ کتاب تبدلنا ناکلی شئی تھی۔ اس تبیان کی تفصیل ہمارے وہ سارے دینی علوم ہیں جو اب ہمارے کتب خانوں کی زینت اور ہمارے مذہبی مدرسوں کے نصاب درس ہیں۔ غور کرنے والوں کو یہ نظر آئے گا کہ ہر قوم کے سامنے ایک مرکزی نخیل رہتا ہے جو اس کے ہر علم و فن اور شعر و ادب کا مرکز ہوتا ہے۔ مسلمان قوموں کا یہ نخیل ان کا قرآن ہے۔

انھوں نے جس علم و فن کی خدمت کی اس کی تحریک کا جذبہ شوق دراصل قرآن پاک ہی کے کسی جز کی خدمت کا ذوق اور جوش تھا۔ قرآن پاک کی ایک ایک آیتوں کی تشریح کی گئی تو علم تفسیر بن گیا۔ حامل قرآن کی قولی اور عملی تشریحوں کو جمع کیا گیا تو علم حدیث پیدا ہو گیا۔ قرآن کے اعتقادی تعلیمات کی عملی تشریح کی گئی اور اس عقلی لٹل اور رد و قدح یک جا کئے گئے تو علم کلام نے جنم لیا۔ قرآن کے قانونی مسائل پر جو ہمیش کی گئیں انھوں نے علم فقہ کا جامہ پہن لیا۔ قرآن پاک کے لفظوں کے کسی مسئلہ کے سمجھنے کے جو اصول بنائے گئے ان کا نام اصول فقہ ہو گیا۔ رسول کی تشریحات پر روایتوں اور سندوں کی حیثیت سے جو گفتگو شروع ہوئی وہ اصول حدیث کا ماخذ قرار پائی اور ان کے راویوں کی تاریخی اور اخلاقی گفت و شنید نے اسرار الرجال کا دفتر

تیار کر دیا۔ قرآن پاک کے لفظوں کے صحیح مخرج، طرز اداء، وقف و سکون نے تجوید و قرأت کا فن پیدا کیا۔ ان لفظوں کی صحیح شکلوں کے جاننے پہچاننے اور ان کے صحیح اعرابوں کے معلوم کرنے سے صرف و نحو وجود میں آئی۔ قرآن کے لفظوں، لغتوں اور محاوروں کی دریافت کے لئے علم ادب اور علم لغت کی ترتیب ہوئی۔ غرض اسلامی علوم و فنون کا ہر خط دراصل اسی نقطہ سے شروع ہوا اور کبھی کبھی آگے بڑھ کر ایسا بھی ہوا کہ وہ اپنے مرکز سے دور نکل گیا یا مرکز سے ہٹ گیا ہے۔

ذیل علوم یعنی علم و فن کا وہ سرمایہ جو دوسری قوموں سے منتقل ہو کر مسلمانوں کو سپرد ہوا) اگلے مسلمانوں نے ان کو بھی اپنے اسی مرکز سے ملا کر دنیا کو دکھایا۔ مسلمانوں میں ذیل علوم میں سے سب پہلے طب کا فن آیا۔ طب سے کیمیا کی طرف توجہ ہوئی چنانچہ عقلی علوم میں سے بنی امیہ کے دور میں ہی دو فن مسلمانوں میں داخل ہوئے۔ امیر معاویہ کے زمانہ میں ابن اثال نے یونانی سے طب کی بعض کتابوں کے ترجمے کئے۔ مروان کے زمانہ میں ماسرجویہ یہودی نے سریانی سے ایک طبی سفینہ (کناش) کا ترجمہ عربی میں کیا اور حضرت عمر بن عبدالعزیز نے اس کو اپنے زمانہ میں شائع کیا اور خالد بن ولید بن معاویہ نے کیمیا اور طب کو عربی میں فروغ دیا اور ہشام کے کاتب ابوجبلہ سالم نے ارسطو کی کتابوں کو عربی قالب میں ڈھالا۔

عباسیوں کے زمانہ میں سب سے پہلے ایرانیوں کے اثر سے نجوم کے فن نے منصوبہ عباسی کے دربار میں جگہ پائی۔ نجوم نے ریاضیات اور فلکیات کی طرف رخ پھیرا اور مامون کے عہد میں جیمیہ کی تحریک نے فلسفہ کی داغ بیل ڈالی اور سلطنت کے دور دراز حصوں میں کم از کم وقت میں زیادہ سے زیادہ قطع مسافت کے خیال نے اسی زمانہ میں مختصر اور اچھے راستوں کی دریافت کا شوق پیدا کیا جس نے بعد کو جغرافیہ کا ہیولی اختیار کر لیا۔ غرض اسلام میں عقلی علوم و فنون نے اسی طرح رفتہ رفتہ مسلمانوں میں اشاعت پائی اور تیسری صدی کے وسط سے مسلمانوں میں ان فنون کے اہل کمال پیدا ہونے لگے۔ عام اندازہ یہ ہے کہ مسلمانوں میں اہل تحقیق تیسری صدی ہجری سے لے کر ساتویں

صدی تک گزرے ہیں یعنی اس وقت تک رہے جب تک چنگیزیوں کی سفاکی نے بغداد کی اینٹ سے اینٹ نہ بجا دی اور ایران و خراسان و عراق میں اہل علم کے قتل عام کا بازار نہ گرم ہوا۔ محقق طوسی المتوفی ۴۸۶ھ اور علامہ ابن تیمیہ المتوفی ۷۲۸ھ ص ۸۰ موسم بہار کا دور اختتام ہیں۔ اس کے بعد شاذ و نادیر ہی اہل تحقیق پیدا ہوئے اور اگر ہو تو وہ نوادر اور مستثنیات کے حکم میں ہیں اس کے بعد بے جوہر شروع ہوا وہ اہل تقلید کا ہے یعنی ان لوگوں کا ہر جن کا کام اگلوں کی تحقیقات کی نقل اور تکرار ہی اور ان میں سے جو لوگ ممتاز ہوئے انھوں نے اگلوں کی تصانیف کی شرحیں کیں یا حاشیے اور تعلیقات لکھے یا ان کی اچھی اچھی کتابوں کی تلخیص اور اختصار کیا۔

میں ایک مثال دے دوں۔ شیخ عبدالقادر جرجانی المتوفی ۷۹۹ھ نے معانی و بیان میں دلائل الاعجاز اور اسرار البلاغہ دو کتابیں لکھیں جو حقیقت میں اس فن کے مباحث کا جوہر اور مغز ہیں اور جاحظ المتوفی ۲۵۵ھ سے لے کر ثعالبی المتوفی ۴۲۹ھ تک اس فن کے جو مسائل پیدا ہوئے تھے ان کو محیط ہے۔ امام رازی المتوفی ۶۰۶ھ الاعجاز فی دلائل الاعجاز میں شیخ کی دونوں کتابوں کو جن میں حد درجہ تفصیل و تطویل تھی بخوڑ لیا۔ سکا کی المتوفی ۶۲۶ھ نے مفاح العلوم کی تیسری قسم میں اس کا خلاصہ کر کے شامل کر لیا۔ خطیب تروینی المتوفی ۷۳۹ھ نے تلخیص المفاح میں مفاح کا خلاصہ کر لیا۔ سعد الدین تفازانی المتوفی ۷۹۳ھ نے اس کی مطول اور مختصر دو شرحیں لکھیں اور معانی و بیان کو منطق کے قریب کر دیا۔ اور عصام الدین اسفرائینی المتوفی ۹۶۱ھ نے اطول کے نام سے معانی و بیان کو بالکل منطق یعنی ذوقی چیز کو عقلی بنانے کی ناکام کوشش کی اس کے بعد ان پر جوشی لکھے جانے لگے نتیجہ یہ ہوا کہ اس وقت سے لے کر آج تک ہمارے ہاں کے عربی درسیات میں مختصر المعانی، مطول اور اطول کے معانی اور بیان کے فن میں قدامت ہر چیز آنکھوں سے اوجھل ہو گئی اور اس وقت تک سامنے نہیں آئی جب تک مفتی عبدہ مرحوم کی کوشش سے دلائل الاعجاز اور اسرار البلاغہ مصر میں نہ چھپیں اور دارالعلوم ندوۃ العلماء نے ان کو اپنے نصاب

درس میں داخل کر کے ان کو ہندوستان کے مدرسوں میں روشناس نہ کیا۔
اسی طرح دوسرے فنون کا حال ہے۔

ہندوستان میں اسلامی علوم فنون کا رواج متاخرین کے دور میں ہوا۔ لودھیوں کے زمانے تک ہندوستان میں اہل ترکستان کے اثر سے صرف فقہ، اصول فقہ اور علم کلام کا رواج تھا اور اسی کا نام علم دانائی تھا۔ جدال و مناظرہ انھیں فنون میں ہوتا تھا انھیں پڑھکر علماء قاضی، مفتی اور محنت کے شاہی عہدے پاتے تھے دینیات میں تفسیر، بیاد کی مدارک کے کچھ اجزاء اور حدیث میں مشکوٰۃ المصابیح یا مشارق الانوار کا درس ہوتا تھا سب سے پہلے شیخ عبدالحق محدث دہلوی حرمین محترمین سے کتب احادیث کا تحفہ ہندوستان لائے اور شاہ ولی اللہ صاحب اور ان کے خاندانہ نے صحاح ستہ کے فیض سے ہندوستان کو معمور کیا۔ ان کتابوں کا شاہ عبدالغفریؒ کے زمانے تک یہ حال تھا کہ مولانا سید نذیر حسین صاحب محدث دہلوی کی زبانی مولوی حکیم سید عبدالحی صاحب مرحوم (سابق ناظم ندوۃ العلماء) اپنی طالب علمی کے زمانہ (۱۳۱۸ھ) میں یہ قصہ سناتے ہیں کہ اس زمانہ میں تفسیر کبیر رازی کا ایک نسخہ صرف شاہی کتب خانہ میں تھا شاہ صاحب کو جب ضرورت ہوتی تھی تو بڑے اہتمام سے اس کو شاہی کتب خانے سے منگواتے تھے۔ بخاری شریف کا یہ حال تھا کہ درس کے پورے حلقہ میں ایک یا دو نسخے ہوتے تھے ان کے اجزا توڑ توڑ کر طالب علموں میں تقسیم ہوتے تھے اور ہر ایک سبق الگ الگ جزو سے باری باری سے ہوتا تھا۔

ہندوستان کے پورے دور میں عربی کا ایک بھی کامل شاعر یا ادیب جو عربوں کے نسج و طرز پر شعر یا نثر لکھتا ہو پیدا نہیں ہوا۔ اس کی وجہ یہ تھی کہ نثر میں مقامات تحریر کی جیسی بے مزہ کتاب اور نظم میں دیوان مثنوی جیسے عجیبانہ شاعری کا دیوان عربی طالب علموں کے سامنے رہتا تھا۔ اس پورے دور میں قاضی عبدالقادر دہلوی ملتونی ۹۱۰ھ نظم میں اور شاہ ولی اللہ دہلوی نثر میں ایسے ہوئے ہیں جن کے نام دوسرے اسلامی ملکوں کے ارباب فصاحت و بلاغت کے ساتھ ساتھ بے کلف لیے جاسکتے ہیں۔

حائے ابوتام جو عربی شاعری کا صحیفہ ہر ہندوستان میں مولانا فیض الحسن صاحب
سہارن پوری المتوفی ۱۸۸۷ء م ۳۳۰ھ سے پہلے نامعلوم تھا۔ ان کے زمانے
یہ کتاب درس میں داخل ہوئی اور مدرسوں میں عام ہوئی۔ اسی کا نتیجہ ہے کہ مولانا
فیض الحسن صاحب اور ان کے شاگردوں میں مولانا شبلی اور مولانا حمید الدین فراہی
وغیرہ نے عرب کے ذوق کو ہندوستان میں زندہ کیا۔

فلسفہ و منطق کا آغاز گو ہندوستان میں پہلے سے تھا، لیکن سکندر لودھی کے
عہد میں شیخ عبداللہ اقبلی اور مولانا عزیز اللہ سنبھلی کے دم سے ان کا رواج ہوا۔
یہ دونوں بزرگ ملتان سے ادھر آئے تھے اس سے پہلے منطق میں شرح شمسہ اور
علم کلام میں شرح صحائف کے سوا کچھ اور نہ پڑھایا جاتا تھا۔ اس کے بعد اگر کے زمانے میں
حکیم فتح اللہ شیرازی نے یہاں مقولات کو فروغ دیا۔ شاہجہاں اور عالمگیر کے زمانے میں
ملا علیہ الحکیم سیالکوٹی اور میرزا بدہر دی نے منطق و فلسفہ کا درس عام کیا اور انھیں
دونوں کے تلامذہ سے شاہ ولی اللہ اور فرنگی محل اور خرابادی کی درسگاہوں میں متاخرین
مقولات اور شروح و حواشی کی بہار آئی۔ حکیم فتح اللہ شیرازی المتوفی ۹۹۷ھ کے
شاگرد ملا عبدالسلام لاہوری اور ان کے شاگرد ملا عبدالسلام اودھی ان سے ملا قطب الدین
سہاوی اور ملا قطب الدین سہاوی سے ملا قطب الدین شمس آبادی، ملا امان اللہ بناری
اور قاضی محب اللہ بناری نے اور ملا قطب الدین سہاوی کے صاحبزادہ ملا نظام الدین
ملا امان اللہ بناری سے پڑھا۔ ملا نظام الدین کے وارث ملا بحر العلوم ہوئے بحر العلوم
خیر آباد کا علمی خاندان چلا۔ میرزا ہد کا فیض شاہ عبدالرحیم صاحب دہلوی کو اور ان سے
شاہ ولی اللہ صاحب کو ان سے شاہ عبدالعزیز صاحب کو پہنچا اور ان سے ملک میں عام ہوا۔
متاخرین کی ان شروح و حواشی نے اصل فن کا خون کر دیا۔ چنانچہ اس عہد کی
دماغی پیداوار زیادہ تر لفظی مباحث، اعتراضات، شکوک اور رد و بدل ہیں۔ اس
دور میں اسلامی علوم فنون میں سوائے نقل و تقلید اور بحث و مناظرہ کے ایک ذرہ
اضافہ نہیں ہوا۔ اس دور کے مستثنیات میں حافظ ابن حجر عسقلانی، امیر اسماعیل بانی

صالح بن حمدی مقبلی یانی، ابن خلدون مغربی، مقریزی مصری، شاہ ولی اللہ دہلوی اور بحر العلوم فرنگی محلی ہیں۔ کچھ اور بھی نام ہوں گے، مقصود استقصاء نہیں۔

اسلامی علوم و فنون کا اصلی سرمایہ دہی ہی جو قدماء نے ہمارے لئے ترکہ چھوڑا اور جس کو ہمارے بزرگوں نے سینوں سے لگا کر رکھا۔ اس کا زمانہ کو فخراً بیان کیا جاسکتا ہے۔ مسلمانوں نے علوم و فنون پر جتنا تحریری سرمایہ دنیا کو دیا اور جس طرح کتب خانوں میں ان کو محفوظ رکھا اس میں کوئی دوسری قوم ان کی برابری نہیں کر سکتی جس کثرت سے اسلامی ملکوں میں کتابیں لکھی گئیں اور کتب خانے قائم ہوئے، وہ اس خزاں کے دور میں بھی ہمارے موسم کا پتا دیتے ہیں۔ مسلمانوں کے زمانے میں نہ تو چھاپے خانے تھے اور نہ ریل اور ڈاک کی آسانیاں تھیں، پھر بھی اہل شوق کی کوششوں سے ”دراغین“ و ”وراقیہ“ کے ذریعہ سے ہر کتاب کے اس کثرت سے نسخے فراہم ہوتے تھے کہ آج بھی اس سے حیرت ہوتی ہے۔ کتاب مشرق کے ایک گوشہ میں لکھی جاتی تھی اور چند روز میں مغرب کے دوسرے گوشہ میں پہنچ جاتی تھی۔ کیا یہ حیرت انگیز بات نہیں ہے کہ ابو الفرج اصفہانی المتوفی ۳۵۳ھ کی کتاب الاغانی لکھی تو مشرق میں گئی اور سیف الدولہ بھدانی کو ہدیہ دی گئی۔ مگر اس کا سب سے پہلا نسخہ اسپین کے خلیفہ حکم المتوفی ۳۳۶ھ کی خدمت میں پیش ہوا اور خلیفہ اس اولیت پر فخر کرتا تھا۔

ہندوستان کا یہ کارنامہ فخر بھی یاد رکھنے کے قابل ہے کہ شاہجہانی عصر کے ملا عبد الحکیم سیالکوٹی نے علم کلام و معقولات پر جو شروح و حواشی لکھے وہ لکھے تو سندھ و شاہجہان میں گزر ان کی نقیص عثمانی سلاطین کے پاس تحفہ شاہی کے طور پر قسطنطنیہ جاتی تھیں۔ یہی سبب ہے کہ ان کی تصانیف قسطنطنیہ سے شائع ہوئیں۔

اسلامی علوم و فنون کی کتابوں پر تین سب سے بڑے سخت وقت گزرے ہیں جن میں بزرگوں کا بڑا اندوختہ تلف ہو گیا یا اخلاف کے ہاتھوں سے نکل گیا۔ سب سے پہلا وقت تو وہ ہے جب ساتویں صدی میں چنگیز خاں اور ہلاکو کے ہاتھوں سے خراسان

اور بغداد کے کتب خانے تباہ ہوئے۔ دوسرا وقت وہ تھاج نویں صدی میں سپین میں اسلامی حکومتوں کا غاتمہ ہوا اور تیسرا وقت وہ ہر جب موجودہ یورپ کی قعدی ستنے اسلامی علوم و فنون کے ذخروں پر پہلے فوجی قبضہ کر کے پھر خرید کر یورپ کے کتب خانوں میں منتقل کر دیا، جو کچھ اس وقت ہمارے پاس ہے وہ یا مصر کے سرکاری کتب خانے میں، یا دمشق یا حلب کے بعض کتب خانوں میں یا قسطنطنیہ کے موقوفہ کتب خانوں میں ہے۔

حمرین میں جو کتابیں یقیناً وہ گزشتہ فتنہ میں تباہ ہوئیں، مدینہ منورہ میں گو کسی کتب خانے میں مکتوبوں کی غفلت سے تباہ و برباد ہیں۔ صرف دو کتب خانے ذکر کے قابل رہ گئے ہیں، ایک شیخ الاسلام کا کتب خانہ جس کی نادر کتابیں ترکوں نے مدینہ چھوڑتے وقت شام میں منتقل کر دیں اور شام کے تخلیہ کے وقت وہ صندوقوں میں بھری ہوئی تلف ہو رہی تھیں کہ کتب خانہ کے ترک متولیوں اور امیر فیصل کی کوششوں سے جو بچیں وہ واپس آئیں۔ دوسرا وہاں کا کتب خانہ مدرسہ محمودیہ کا کتب خانہ ہے جو سلطان محمود خان عثمانی کی یادگار ہے، اس کتب خانہ کو ۱۹۲۷ء میں جب میں نے دیکھا تو یہ حال تھا کہ بڑی مشکل سے متولیوں نے اس کے بند دروازوں کے قفل کھولے لیکن فہرست میں دیکھا کہ جس نادر کتاب کو مانگا معلوم ہوا کہ ترک اس کو اپنے ساتھ لے گئے۔ ابھی اس بڑی جنگ کے بعد جب عراق انگلیزوں کے ہاتھ آیا، دجلہ و فرات کی رودانی انگلش پینل کی موجوں میں مل گئی اور کتابیں یورپ کے کتب فروشوں کی دکانوں میں بہہ کر آنے لگیں۔ کہتے ہیں کہ اسپین کا بچا کچھایا سیرایہ اسکوریا ل لا بریریا میں ہے اور ایشیائے وسطی کا ذخیرہ روس کے کتب خانوں میں منتقل ہو گیا ہے۔ ۱۸۵۷ء کے انقلاب میں لکھنؤ اور دہلی کے شاہی کتب خانوں پر جو آفتیں آئیں وہ مورخوں کی نگاہوں سے اب تک پوشیدہ ہیں اور شاید ہمیشہ کے لئے رہیں۔ کچھ حصہ تو انگلستان کو منتقل ہو گیا کچھ فوجی افسروں اور سپاہیوں میں بٹ گیا، پھر انہوں نے قدر دانی سے انگلستان کے قومی کتب خانوں کے سپرد کر دیا یا بیچ کے طور پر

بیچ ڈالا اور کتابیں کہیں سے کہیں پہنچ گئیں اور اب بھی اس قسم کے مال غنیمت کا پتہ اور پکے کتب خانوں میں ملتا ہے۔

جرمن ڈاکٹر اسپرنگر نے جو اس زمانہ میں بعض سرکاری عربی مدرسوں کے انچارج تھے اور جنہوں نے اودھ کے شاہی کتب خانوں کی فہرست تیار کی تھی، اس قسم کے سرمایہ کو بڑی حفاظت سے اپنے ملک میں پہنچا دیا۔ اودھ کے سرکاری کتب خانہ کی کتابیں آج بھی انڈیا آفس لائبریری میں موجود ہیں۔

اودھ کے شاہی کتب خانوں کی تباہی کی پروردگار کی مولانا شبلی مرحوم نے ایک چشم دید گواہ مشہور فارسی شاعر خواجہ عزیز الدین لکھنوی کی زبانی مجھ سے بیان فرمائی تھی۔ خواجہ صاحب کہتے تھے کہ فرنگی محل کے پل سے لے کر نخاس تک کتابوں کا اتنا ڈھیر بکھرا ہوا تھا کہ آنے جانے والے کتابوں کو روند کر آتے جاتے تھے اور سنا کہ گورنمنٹ نے ان کو نیلام کر دیا اور کتابیں ردی کے بھاؤ بکیں۔ بہر حال اتنا شکر ہے کہ بریلی سے حافظ الملک رحمت خاں اور لکھنؤ سے شاہان اودھ کی کچھ کتابیں رام پور چلی گئیں جو آج تک وہاں کا سرمایہ افتخار ہیں۔ لکھنؤ میں مولوی ناصر حسین صاحب کے خاندانی کتب خانے کی بنیاد بھی لکھنؤ کے شاہی کتب خانوں کی غارت شدہ کتابوں سے پڑی۔ اس زمانہ میں خان بہادر مولوی مفتی محمد قلی خاں موسوی نیشاپوری کنٹوری المتوفی سنہ ۱۲۶۷ھ صدر الصدق تھے، انہوں نے عذر کے زمانے میں گورنمنٹ کی نیلام کی ہوئی کتابیں خرید لیں۔ ٹونک کا سرمایہ بھی غنیمت ہو جو وہاں کے ایک عالم دین کی محنت کا نتیجہ ہے۔

بنگال ایشیاٹک سوسائٹی کلکتہ شکر یہ کی مستحق ہے کہ اس نے اس افرا تفری کے زمانے کے بعد کتابوں کو خریدنا شروع کر دیا اور اس طرح اچھا خاصہ ذخیرہ ہندوستان کے اندر رہ گیا، تاہم اس کے ایجنٹ مولویوں کو یہ واقعہ ہے کہ نادر کتابوں کو کوڑیوں کے مول خریدنے اور یورپ اور امریکہ کے شائقوں کے ہاتھوں بیچنے کا چسکہ پڑا اور یہ کاروبار اب تک جاری ہے۔

نواب عماد الملک مرحوم کا یہ کارنامہ بھلانے کے لائق نہیں کہ انہوں نے سرکارِ صفیہ کو

ان پر اگندہ موتیوں کو اپنے خزانہ عامرہ میں بچھاؤت جمع کرنے کی توجہ دلائی اور کتب خانہ آصفیہ کا وجود ہوا جس کی بدولت دکن کا بڑا سرمایہ محفوظ رہا۔ دوسری طرف پٹنہ کے مولوی خدابخش خاں مرحوم نے اپنی ساری کمائی کو انھیں جو امہرات کے خریدنے اور جمع کرنے میں خرچ کر ڈالا اور آج پٹنہ کا مشرقی کتب خانہ ہندوستان میں اسلامی علوم فنون کی یادگاروں کا نادر مرقع ہے۔

علی گڑھ بھی ایک ایسے ہی شائق رئیس بن رئیس کا مسکن ہر جن کے حبیب گنج میں لکھنؤ، لاہور، دلی اور دکن کے انمول تحفے ہیں۔

کتاہیں کہاں سے کہاں اور کیوں کر پہنچیں؟ ان کی دو دل چسپ کہانیاں آپ کو سناتا ہوں۔ دارالمصنفین کے کتب خانہ میں شرح بیج البلاغۃ لابن ابی الحدید کا ایک عمدہ قلمی نسخہ ہے اس کے پہلے صفحہ پر اس کی جو سرگزشت مختلف مالکوں کے قلم سے ثبت ہو رہی ہے ہر کہ بہ نسخہ کوئی ایرانی فاضل میر حسن الدین ستہ میں کسی بادشاہ کے لئے ہدیہ لائے، پھر ستہ میں محمد قلی قطب شاہ والی دکن کے کتب خانہ کی ملکیت ہوا۔ پھر کوئی امیر الدولہ عماد الملک اس کے مالک بنے۔ اس کے بعد ستہ میں وہ کسی طرح تیس الدولہ منبر الملک مسٹر منہری ونسٹرٹ بہادر تھورنگا کے قبضہ میں آیا۔ اس سے ۱۸۷۱ء کو وہ کسی انگریز بوڈم کے قبضہ میں کلکتہ آیا۔ وہاں سے محمد آباد ضلع اعظم گڑھ کے عالم دوست رئیس ٹوپی مولوی عبدالغفور صاحب مرحوم کی ملکیت بنا اور اب وہاں سے وقف ہو کر دارالمصنفین کے کتب خانہ میں آیا ہے۔

زیب النساء بنت عالمگیر کے دربار کے عالم معین بن دلی فروزینی جھڑوں نے شہزادی کے حکم سے امام رازی کی تفسیر کبیر کا ترجمہ فارسی میں زیب النفاسیر کے نام کیا تھا۔ ستہ میں شہزادی کی اجازت سے حج و زیارت کو حرمین گئے تھے۔ اس مقدس سفر کی یادگار میں ایسے الحجاج نام ایک مختصر کتاب لکھی تھی جس میں بڑا حصہ سفر کے حالات کا اور کچھ مناسک حج کا ہے، اس میں بندر سورت، مناجادہ اور امیرکہ شریف برکات اور ترکی والی اور محل وغیرہ کے جلو سوں کی قلمی تصویریں ہیں۔

اس کا ایک ناقص حصہ برٹش میوزیم لائبریری میں ہے۔ اسپرنگر نے اودھ کے شاہی کتب خانہ میں اس کے ایک ایسے نسخہ کا ذکر کیا ہے جو کسی دوسری کتاب کے ساتھ ایک جلد میں شامل تھا اور اس کے اوراق کچھ غیر مرتب تھے اور جس میں تصویریں تھیں ابھی حال میں ۱۵ جمادی الثانی ۱۳۵۵ھ کو اس کا ایک نسخہ مونگیر کے ایک دیہات دار المصنفین کے کتب خانے میں خرید لیا گیا جس پر گوہر میں نہیں تاہم اسپرنگر کے بیان کا حرف حرف صادق آتا ہے اور تعجب ہے کہ کہاں اودھ کا شاہی کتب خانہ اور کہاں مونگیر کا ایک دیہات۔ شاہی کتب خانوں کی اکثر کتابوں کی یہ انقلابی تاریخ ہر بڑے کتب خانے کے نسخوں کی لوح پر ثبت نظر آتی ہے۔

بہر حال ہر شریں خیر کا پہلو بھی ہوتا ہے ۔

خدا شترے برانگیزد کہ خیر ما در اں باشد

اسلامی مفتوحہ ملکوں سے یورپ کو جو کتابیں منتقل ہوئیں ان کا کم از کم یہ نتیجہ نکلا کہ وہ ناقدر غافل اولادوں کے قبضہ سے نکل کر قدر دانوں کے ہاتھوں میں پہنچیں اور کپڑوں کی خوراک بننے سے بچ گئیں۔ ان کی ترتیب ہوئی، درستی ہوئی اور ان کی حفاظت کی تدبیریں ہوئیں، ان کی فہرستیں بن کر چھپیں اور اہل علم کو ان کا علم ہوا اور ان سے فائدہ اٹھایا جا رہا۔

اس کا دوسرا فائدہ یہ ہوا کہ یورپ کے مشرقی علوم کے فاضلوں نے ان سے بہت سی کتابوں کو پڑھ کر ان کی دقتوں کو حل کر کے ان کی تصحیح و تعلیق کرتے بہت عمدگی کے ساتھ ان کو چھاپ کر شائع کیا اور ہر صاحب علم کے لئے ان سے نفع اٹھانا ممکن ہوا اور اس سے اسلامی علوم و فنون کی تحقیق میں بہت بڑی مدد ملی۔ آج ان کی اس محنت کی بدولت اسلامی تاریخ، طبقات، جغرافیہ، ادب، شعر، لغت، فلسفہ، کلام، ہیئت، کیمیا اور بہت سے علوم کے متعلق اتنی کتابیں شائع ہوئی ہیں کہ جس محنت سے دوزخی نے اپنا ضمیر لغات عربی میں ترتیب دیا، سخاوت نے کتاب الہند کی

تصحیح کی، دی گوئی نے تاریخ طبری کو، مرگھو تھ نے طبقات الادب یا قوت کو فلوکل نے ابن ندیم کی فہرست کو، فرہنگ نے خوارزمی کے جغرافیہ کو چارلس ہنری میاں کا رتی نے ذوالرمہ کے دیوان کو ہوران نے نقائص جریر و فرزدق کو، رد لٹ گہر نے اعتی کے دیوان کو، ریٹرنے امام اشعری کی مقالات الاسلامیین کو اور مختلف مستشرقین نے سیکڑوں کتابوں کو سالہا سال کی جس محنت، جاں فشانی اور کوشش سے تلاش و محنت و تصحیح و مراجعت کے بعد چھاپ کر شائع کیا وہ ہر مسلمان کی منت پزیری اور سپاس گزاری کے قابل ہے۔

مدت دراز سے انسائیکلو پیڈیا آف اسلام کے نام سے اسلامی علوم و فنون کا قاموس تیار ہو رہا ہے اور اس سے بڑھکر یہ کہ وینیک کی کوشش سے ہماری احادیث کی ضخیم فہرست بہ ترتیب سنجی بن رہی ہے۔ غور کے قابل ہے کہ یہ کام کس کے کرنے کا تھا اور کون کر رہا ہے۔ نتیجہ ظاہر ہے کہ قدم قدم پر ان سے ان امور میں جو مسلمانوں کے مذہب، تاریخ اور تمدن سے متعلق ہیں، لغزشیں ہوئی ہیں، خواہ ان کو دانستہ تعصب کہنے یا نادانی کی غلطی، ہر حالت میں نتیجہ ایک ہے، یعنی ان کی تحقیقات بہت حد تک مسلمان نوجوانوں کی گمراہی کا باعث بنتی ہیں۔ یہی وینیک صاحب ہیں جو حدیثوں کی فہرست بنا رہے ہیں۔ وہ انسائیکلو پیڈیا آف اسلام میں نماز پر ایک مضمون لکھتے ہیں اور موطا کی سب سے پہلی حدیث کتاب الوقت کا غلط مطلب سمجھ کر یہ نتیجہ نکالتے ہیں کہ حضرت عمر بن عبدالعزیز کے زمانہ تک اسلام میں پانچ وقتوں کی نمازوں کا تعین نہیں ہوا تھا، مارگولیو لائف آف محمد میں اللہ کو اللات سے اور سلم کو مسیلہ کذاب سے اور دین صنف کو قبیلہ بنی حنیفہ سے مشتق کرتے ہیں۔ وکانوا یعبدونہما کا ترجمہ یہ کرتے ہیں کہ: ”حضرت محمد رسول اللہ صلعم اور حضرت خدیجہ سونے سے پہلے لات اور غزنی کی پوجا کیا کرتے تھے“

نوٹد کی نے انسائیکلو پیڈیا برٹانیکا طبع ۱۳ میں قرآن پاک پر جو مضمون لکھا ہے وہ صدر جگر اہ کن ہے اور اہل علم کے لئے مضحکہ خیز اور اعتراضات سے بھرپور ہے۔ یغاث الناس کا

ترجمہ غیث سے لے کر یہ ارشاد ہو کہ قرآن کے مصنف کو اتنا بھی معلوم نہ تھا کہ مصر کی سیرانی
آسمانی بارش سے نہیں ہوتی بلکہ دریا ئے نیل سے ہوتی ہے۔ سینا کی جمع و طور سیدین
میں صرف قافیہ پیمائی کی ہے اور یہ بھول گئے کہ عبرانی تورات میں اس کو سینا یم جمع
کے ساتھ استعمال کیا گیا ہے۔ علیہا تسعة عشر کی نسبت ارشاد ہو کہ صرف قافیہ کے لیے
یہ تعداد ہو مگر یہ نہ سوچا گیا کہ احد عشر سے تسعة عشر تک قافیہ تو کیسا ہو سکتا
پھر تسعة عشر کو ان میں سے منتخب کرنا ظاہر ہے کہ کسی اور حقیقت پر مبنی ہے۔ سرودیم مود
حضرت حسان کے اس مصرع کا و نصیح غزنی من المحوم الغوافل جو حضرت عائشہ کی
مرح میں ہی مطلب سمجھتے ہیں کہ اس میں شاعر نے حضرت عائشہ کے دبے پتلے اور
چھریری ہونے پر طنز کیا ہے۔ حالانکہ شعر کا مطلب یہ ہے کہ وہ کسی کی غیبت نہیں کرتیں۔
غرض مستشرقین نے عموماً اسلامی مباحث میں جہاں زرا بھی اسلام، قرآن
اور سیرت نبوی کا تعلق آیا ہو دانستہ یا نادانستہ طور سے افسوس ہے کہ سچائی کا بڑی
بے دردی سے خون کیا ہے اور چونکہ وہ محققانہ انداز اور سلیقہ سے اٹھائے تحقیقات میں
بظاہر بلا ارادہ اس قسم کی باتوں کو لکھ جاتے ہیں اس لئے مسلمان ناظرین اور طالب علموں
کو بہکنے اور بھٹکنے کے پے در پے موقع آتے رہتے ہیں اور وہ یہ نہیں سمجھتے کہ یہ

قاصد رقیب بودہ ومن غافل از فریب

بیدرد مدعا ئے خود اندر میانہ ساخت

ابھی چند سال کا ذکر ہے کہ ایک نوجوان پی ایچ ڈی نے حضرت ابن عباس کی
نسبت ایسے مکروہ الفاظ لکھے کہ ہر مسلمان کو تکلیف روحانی ہوئی اور اس پر کمال یہ کہ
وہ اس کو اسلام کی خدمت سمجھے اور میں نے سنا ہے کہ انھیں یہ بھی معلوم نہ تھا کہ
ابن عباس کون ہیں اور اسلام اور پیغمبر اسلام سے ان کا کیا رشتہ ہے

زنادانی برباد کرد ہمدم کار من ضائع

عجب تر اس کہ بر من منت بسیار ہم وار

یہی سبب ہے کہ اُن مسلمان طلبہ کی نسبت جو اسلامی علوم و فنون کی تکمیل و تحقیق

کے لئے یورپ جاتے ہیں۔ یہ فیصلہ مشکل ہے کہ وہ کیا بن کر آئیں گے۔ یورپ کے استادوں کی یہ کوشش ہوتی ہے کہ ان کے شاگرد مذہب سے خالی ہو کر اسلامی علوم و فنون کی تحقیق ان کی عینک لگا کر کریں۔ لیکن جب کسی مسئلہ سے مذہبی ہمدردی کا پہلو ہٹا دیا جاتا ہے تو کیا کوئی کر سکتا ہے کہ وہ اپنے خیال کے ہر جذبہ سے پاک ہو گیا۔ انسان جب انسان ہے وہ جذبات کی سخت زنجیروں میں جکڑا ہوا ہے۔ اگر وہ مذہبی جذبہ سے آزاد ہو گا تو دوسرے جذبات کا اس پر ہوجائے گا اور یہی مرحلہ ہر مشرق کو بلکہ ہر محقق کو ہر قدم پر پیش آتا ہے۔ اس لئے مسائل کی تحقیق میں قومی اور مذہبی جذبہ سے عیانی کی کوشش کے بجائے صحیح استدلال، صحیح استنباط اور صحیح نقطہ نظر کی تلاش کا خوگر ہونا چاہیے۔

عام طور پر ہمارے نوجوانوں کا رجحان یورپ کے فضیلت کہہ سے کسی گاندھی سدا اور کسی حرفِ نبی کے لقب کے حصول کی طرف ہے۔ حالانکہ اسلامی فضل و کماں کا حصول اس راہ سے قطعاً غلط ہے۔ اتنا صحیح ہے کہ یورپ کے کتب خانوں میں کتابوں کے جو نادر مجموعے ہیں ان کا ملنا آسان ہے۔ اور یورپ کے محققوں نے زیر بحث مسئلہ کی نسبت حق یا باطل جو کچھ لکھا ہے وہ سارا مواد سامنے رہتا ہے اور وہاں کے مشرقی علوم کے استادوں کے مطالعے اور مشورے سے تحقیق کی راہ معلوم اور طریقہ کار کی مشق ہوتی ہے۔ لیکن ضرورت ہے کہ ہماری ذہنی غلامی ہم کو غلط راستہ پر نہ لے جائے اور اس سیلاب میں ہمارے مذہبی عقائد اور قومی مقاصد کو صدمہ نہ پہنچے۔ یہ بھی اکثر دیکھا گیا ہے کہ جو نوجوان کامیابی کے بعد یورپ سے لوٹتے ہیں مشرقی درس گاہوں کے فاضل و علمدار کی طرح یہ بھی یورپ سے لوٹ کر اور کوئی اچھی جگہ پالینے کے بعد جو اصل اس دور و دکھوپ کا اصلی مقصد ہوتا ہے یہاں کی آب و ہوا میں ٹھہر کر رہ جاتے ہیں اور اپنے علمی مشاغل کو جاری نہیں رکھتے، ظاہر ہے کہ ہر ایک کا حال ایسا نہیں، مستثنیات بھی ہیں مگر اکثریت کا یہی حال ہے۔

خدا کا شکر ہے کہ مشرق میں بھی ایسے علماء پیدا ہو گئے ہیں جو یورپ کے

طریق پر اسلامی علوم و فنون کے مختلف موضوعات پر عمدہ تحقیقات میں مصروف ہو رہے ہیں۔ مصر میں احمد ذکی پاشا، تیمور پاشا۔ شام میں کرد علی اُستاد مغربی اور امیر شکیب ارسلان وغیرہ کے نام نامی اعزاز کے مستحق ہیں۔ دمشق میں المجمع العلمی العربی اور مصر میں المجمع العربی اللغوی کی کوششیں علم و فن کی تحقیقات میں ترقی کا باعث ہیں۔

ہندوستان بھی اس راہ میں اپنا حق ادا کرنے لگا ہے، مولانا شبلی مرحوم اس ملک میں پہلے شخص ہیں جنہوں نے یورپ کے طرز پر جدید ضروریات اور مباحث کو پیش نظر رکھ کر اپنی تحقیقات ملک میں پیش کیں اور مشرق و مغرب نے ان کی نکتہ سنجی کی داد دی۔ ۱۹۰۷ء سے جب انگریزی گورنمنٹ نے مشرقی علوم و فنون کی تکمیل کی غرض سے یورپ جانے کے وظیفہ مقرر کئے، نئے تعلیم یافتہ اشخاص میں بھی مشرقی علوم کی تحصیل و تکمیل کا شوق پیدا ہوا اور مشرقی علوم کے کئی بہتر فضلا ہمارے ملک میں پیدا ہوئے، جن میں سے ڈاکٹر عظیم الدین، مہندہ۔ ڈاکٹر عبدالستار صدیقی الہ آباد۔ پرنسپل محمد شفیع اور محمد اقبال لاہور۔ ڈاکٹر حمید اللہ حیدر آباد۔ ذکر کے قابل ہیں۔

اس سے زیادہ فخر کے قابل یہ ہے کہ کئی اصحاب نے صرف اپنی کوشش اور محنت سے ذوق اور شوق پیدا کیا اور ان کا درجہ یورپ کے اچھے اچھے لوگوں کے مقابلے میں ہے۔ پروفیسر حافظ محمود شیرانی لاہور۔ مولانا محمود حسن خاں صاحب ٹونک پروفیسر مبین عبدالغزیز علی گڑھ۔ مولوی سید ہاشم صاحب ندوی حیدر آباد۔ مولوی ابوالوفا صاحب قندھاری۔ حیدر آباد کی کوششیں ہماری شکر یہ کہ مستحق ہیں۔ پروفیسر حافظ محمود شیرانی کی ناقدانہ نظر مسلم ہر جگہ ہے اور یہ بے تامل کہا جاسکتا ہے کہ قدیم کتابوں، سکوں اور خطوط کی دریافت میں ان کا پایہ بہت اونچا ہے۔ مولانا محمود حسن خاں صاحب اسلاف کی نادر تصانیف اور مصنفین کے احوال و سنین میں بڑی نگاہ رکھتے ہیں۔ ان کی ضخیم تالیف ”معجم المصنفین“ جب چھپ کر

منظر عام پر آجائے گی اسلامی ہندوستان کا بڑا کارنامہ سمجھی جائے گی۔ پروفیسر
 میمن عبدالغفریہ صاحب کی ادبی دلغوی و اخباری تحقیقات اور نوا در کتب اور
 اسرار الرجال کی یادداشت سلف کا نمونہ ہے۔ مولوی سید ہاشم صاحب ندوی ناظر
 دائرۃ المعارف حیدرآباد نے ہندوستان کے کتب خانوں کو چھان ڈالا ہے اور
 نوا در کتب کی تحقیقات کی ہے اور مسلمانوں کے فن تعلیم پر ایک عمدہ کتاب تذکرۃ السامع
 و المسلم "لابن جماعہ کو تصحیح و تحشیہ کے ساتھ شائع کیا ہے۔ مولوی ابوالقاسم صاحب
 قندھاری معتمد معارف نعمانیہ۔ حیدرآباد۔ قدیم ائمہ فقہ کی تصانیف کی تلاش میں
 ہندوستان، مصر اور قسطنطنیہ کے کتب خانوں سے عجیب عجیب چیزیں منگوائی ہیں اور
 ابھی اسی مہینے میں قاضی ابویوسف رحمۃ اللہ علیہ کی کتاب الآثار کو تصحیح و تحشیہ و
 مراجعت کے بعد مصر سے شائع کیا ہے۔ ابھی اسی سال امالی قالی کی شرح للوزیریابی
 عبید البکری اندلسی کا جو نسخہ پروفیسر میمن عبدالغفریہ کی تصحیح اور تحشیہ سے چھپا ہے اور
 اس پر ان کے قلم سے جو باتیں ذیل اور شرح تصنیف پائی ہے وہ ہر لحاظ سے ملح او
 توصیف کی مستحق ہے۔ اسی طرح گزشتہ سال پرنسپل محمد شفیع لاہور نے تاریخ حکماء اسلام
 میں بہیقی کی تتمہ صوان الحکمۃ جس وسیع مطالعہ و تحقیق اور مراجعت کے بعد شائع
 کی ہے وہ آئندہ کے لئے فای نیک ہے۔ اسی طرح مولوی بدرالدین صاحب علوی
 علی گڑھ نے بشار کا جو دیوان تصحیح و تحشیہ کے ساتھ تیار کیا ہے اور مصر کی مجلس نشر و
 تالیف نے شائع کیا ہے وہ علما کے لئے نمونہ ہے۔ دائرۃ المعارف حیدرآباد۔ اس
 سلسلہ میں جو کچھ کر رہی ہے وہ سب کے سامنے ہے۔ دار المصنفین اعظم گڑھ اس راہ
 میں جو کچھ کر رہا ہے اور اپنی بائیس برس کی زندگی میں اسلامی علوم و فنون کے
 مختلف عنوانوں پر پچاس سے زیادہ جو کتابیں شائع کی ہیں ان کی نسبت میں کچھ
 کہہ کر بوڑھے سعدی نکایہ طعنہ سننا نہیں چاہتا کہ "مشک آئست کہ خود بہوید" نہ کہ
 عطار گوید۔

ادھر اس بڑی لڑائی کے بعد سے مصر اور شام اور ایران میں بھی قدم قدم

نئی کتابوں کی اشاعت ترقی پذیر ہے۔ ایران سے ابھی محاسن اصفہان اور تہمتہ
بیتمۃ الدہر ثعالی وغیرہ عمدہ کتابیں شائع ہوئی ہیں۔ مصر کی ہر ڈاک سے کسی نہ کسی
عمدہ کتاب کی اشاعت کی خبر آتی رہتی ہے اور اس کثرت سے یہ سرمایہ بڑھ رہا ہے کہ
معلوم ہوتا ہے کہ زمین نے اپنا سارا خزانہ اگل دینے کا تہیہ کر لیا ہے۔

لیکن افسوس اس کا ہے کہ جس کثرت سے سفینے معمور ہو رہے ہیں سینے خالی
ہو رہے ہیں، آنکھوں کا نظارہ بڑھ رہا ہے، لیکن دل و دماغ کا ناشائستہ کم ہو رہا ہے۔
عربی مدرسوں کی تعلیم یافتہ کی ہمتیں اتنی قاصر ہیں کہ درسیات سے آگے ان کی
نظر نہیں اٹھتی اور مغربی تعلیم یافتہ مسلمان نوجوانوں میں علم الکتاب (مبایلوگریفی)
کی سطح سے آگے بڑھ کر معانی و مطالب کے مغزنگ رسانی کا شوق بہت کم ہے۔
حالانکہ زمانہ حال کا اقتضا یہ ہے کہ ہم اپنے بزرگوں کے متردات میں اگر اضافہ
نہ کر سکیں تو کم از کم ان کو جوں کا توں باقی تو رکھیں۔ بقائے اصلح کے اصول سے
دنیا کی کوئی چیز بری نہیں۔ ہر وہ چیز جس کو زمانہ کے مذاق اور پسند کے مطابق بنا کر
دکھایا نہ جائے گا۔ لوگوں کی نگاہوں سے گر جائے گی، اور پھر عجب نہیں کہ وہ برباد ہو جائے۔
اسلامی علوم و فنون کا جو سرمایہ اب بھی ہمارے سامنے ہے وہ اتنا کچھ ہے کہ اگر
ہم ان کو سلیقہ سے ترتیب دیں اور ان کو مناسب شکل و صورت میں اہل زمانہ کے
سامنے پیش کریں تو وہ ان کی مناسب قدر و منزلت کے لئے تیار ہیں۔ اب ہم مسلمانوں
کی سائنس، فلسفہ، کیمیا، مناظرہ، ریاضیات اور فلکیات کے متعلق بہت کم کام ہوا ہے۔
ہمارے عربی مدرسوں میں روز بروز ان کی تعلیم کم ہوتی جاتی ہے اور نئے تعلیم یافتہ
زیادہ تر ادب اور تاریخ کے موضوعات میں پھنس کر رہ جاتے ہیں۔ اب ضرورت ہے کہ
ہمارے نوجوان ان علوم کی تحقیقات میں مصروف ہوں اور لوگوں کو بتائیں کہ ان
علوم میں ہمارے بزرگوں کا کیا پایہ تھا۔

بعض نئے علوم جیسے اقتصادیات یا معاشیات یا علم ایساہ پر ہمارے ہاں گو
مستقل فن کی حیثیت کتابیں نہیں لیکن اگر کوئی زراحت کرے تو مختلف فنون سے

ایسے مواد پاسکتا ہے جن کو ترتیب دے دیا جائے تو ان علوم کا ہیولی بھی تیار ہو جائے چنانچہ ہندو نوجوانوں اور فاضلوں نے ادھر توجہ کی تو اپنے ہاں سے ایسی چیزیں بنا کر پیش کی ہیں جن سے ان کے علوم کی قدر و قیمت بڑھی، ان کے قومی وقار میں اضافہ ہوا اور زندہ قوموں نے ان کی اولیت کو تسلیم کیا۔

اس قسم کی کوششیں چونکہ غیروں نے کم اور ہم نے بالکل نہیں کی ہیں، اس کا نتیجہ یہ ہے کہ علوم کی تاریخ میں مسلمانوں کی محنتوں کا ذکر گویا بالکل نہیں آتا یا بہت کم آتا ہے۔ حالانکہ واقعہ یہ ہے کہ قدیم یونانی و ہندی علوم اور موجودہ مغربی تحقیقات کے درمیان مسلمانوں کا ہزار سالہ عدا ہر علم کی ترقی کی تاریخ میں اصول ارتقاء کے بموجب درمیانی زنیہ ہے۔ اس درمیانی زنیہ کو چھوڑ دینے سے قدیم و جدید کے درمیان ایک خلا محسوس ہوتی ہے، جس کو برابر کرنا اور بھرنے خود ہمارا کام ہے۔

مسلمانوں کی سائنٹفک تحقیقات اور اسلامی سائنس اور طبیعیات پر ابھی کوئی کام نہیں ہوا ہے۔ درسیات میں طبیعیات کا جو کچھ حصہ شامل ہے وہ یونانیوں کی صدائے گشت اور افسانہ کے سوائے کچھ نہیں ہے۔ حالانکہ اگر ابو یعقوب کندی نظام، ابن ہیثم، خازنی، ابن سینا، خیام، ابوریحان بیرونی، زکریا رازی، ابوالبرکات بغدادی اور امام رازی وغیرہ کی تصانیف اور اقوال و آراء کے اقتباسات جمع کئے جائیں تو مسلمانوں کا اپنا پورا علم طبیعیات تیار ہو سکتا ہے، اگر کوئی شرح مواقف ہی سے خاص مسلمانوں کے طبعی مسائل جمع کرے تو ایک رسالہ ہو جائے۔

فلسفہ میں مسلمانوں کا پایہ صرف اتنا ہی سمجھا جاتا ہے کہ وہ "ارسطو کی گاڑی کے قلی تھے"، اس کا سبب یہ ہے کہ متاخرین کی کتابوں میں اسکندریہ کے یونانی اسکول کی آواز باز گشت کے سوائے اور کچھ نہیں۔ دوسری اور تیسری صدی میں مسلمان حکمائے جو کچھ کیا وہ علم کلام کا حصہ ہو کر رہ گیا۔ حالانکہ حقیقت میں اسلامی فلسفہ کا اصلی دور یہی تھا، اگر اس زمانہ کی تصانیف اور آراء کو مذہبیات سے الگ کر کے خالص فلسفہ کی نظر سے دیکھا جائے اور پھر فارابی، ابن سینا، مصنفین اخوان الصفا، امام غزالی،

شیخ الاشراق سہروردی مقتول، عبدالکریم شہرستانی، فخرالدین رازی، عین القضاۃ ابوالمعالی، شیخ اکبر محی الدین ابن عربی، ابن تیمیہ حوائی، ابن خلدون، مجد الفانی، شیخ احمد سرہندی، شاہ ولی اللہ دہلوی اور مولانا اسماعیل شہید کی تصانیف کا جائزہ لیا جائے تو اسلامی فلسفہ کے متعدد اسکولوں کے نظریے قائم ہو جائیں۔

یعقوب کندی کے بعض طبعیاتی رسالے ہندوستان میں موجود ہیں۔ ابن تیمیہ کی عجیب و غریب کتاب الرد علی المنطقیین جس کو حقیقت میں پرانی منطق پر بہترین تبصرہ اور نئی منطق کی بنیاد رکھنا چاہیے اس کا اصلی نسخہ ہندوستان ہی کی ملک ہے۔ ابوریحان بیرونی کی قانون مسعودی جو مسلمانوں کے جغرافیہ و فک کی معیاری کتاب ہے ہماری سی سالہ کوششوں کے باوجود حلیہ طبع سے محروم ہے۔ خازنی کی کتاب میزان الحکمة کا سب سے پرانا اور بہترین نسخہ جامع مسجد نبوی میں کیڑوں کی نذر ہو رہا ہے اور اس کا ایک چھوٹا سا حصہ امریکہ کے مشرقی مجلس کے رسالہ میں خاک و گھٹنے چھا پا تھا۔ مگر مکمل کتاب ابھی تک نکلنا نہیں ہوئی ہے۔ یہ کتاب اگر کسی فاضلانہ مقدمہ کے ساتھ چھپ جائے تو مسلمانوں کی طبیعیات کی تاریخ میں انقلاب ہو جائے۔ مسلمانوں کے فوجیت کے ایک عمدہ کتاب کتب خانہ آصفیہ میں ہماری توجہ کی منتظر ہے۔

اس سلسلہ میں یہ خبر مسلمان اہل علم کے حلقہ میں خوشی کے ساتھ سنی جائے گی کہ دائرۃ المعارف حیدرآباد امام رازی کی مباحث شریقیہ کے بعد اب البرکات بغدادی کی الکتاب المعبرہ چھپا رہا ہے۔ جس کی نسبت اہل نظر کی یہ رائے رہی ہے کہ وہ یونانی فلسفہ پر بہترین تنقید ہے۔

ہاں۔ ایک اہم کام ہمارے ذمہ باقی ہے کہ حکماء اسلام کے سوانح و آراء پر ایک مبسوط و محققانہ کتاب لکھی جائے، اس وقت تک ہمارے پاس فقط کی مختصر کتاب کے سوا اس موضوع پر کچھ نہ تھا۔ پرنسپل محمد شفیع ہم سب کے شکریہ کے مستحق ہیں کہ انھوں نے پوری کوشش اور محنت سے ظہیر الدین بہیقی کی تتمہ اور اس کے فارسی ترجمہ کو شائع کر دیا۔ اب تمام اور شہزوری کی تاریخ حکماء اور باقی ہیں جن میں

کچھ کچھ تہمت پر اٹھانے ہیں، لیکن ان کتابوں میں بھی شروع سے لے کر اخیر تک کے حکما کا استفادہ نہیں۔ پھر وقائع و سنین عموماً مذکور نہیں۔ تصانیف کی پوری فہرست نہیں اور حکیمانہ اقوال کے سوا ان کے فلسفیانہ خیالات اور نظریوں سے کچھ بحث نہیں۔ ضرورت اس موضوع پر ایک جامع اور مکمل تصنیف کی ہے۔

یہ سمجھنا صحیح نہیں ہے کہ خیر ان عقلی علوم کی طرف اگر توجہ نہیں تو مذہبی علوم کی طرف تو ہماری توجہ ہے۔ یہ خیال بھی سراسر فریب ہے۔ صحاح ستہ اور درسیات کے سوائے یہاں بھی علمی ذوق و شوق کا پارہ صفر کے درجہ پر ہے۔ درسیات سے مہٹ کر کوئی چیز نگاہوں کے سامنے نہیں ہے۔ قوم کو دارالعلوم ندوۃ العلماء کا شکر گزار ہونا چاہیے کہ اس نے نصاب تعلیم میں تغیر و تبدل کر کے بہت سی عمدہ کتابوں سے ہمارے عربی مدرسوں کو روشناس کیا ہے۔ اب دلائل، اسرار البلاغۃ کتاب الصنائع، کتاب البیان، عمدہ، نقد الشعر، اعجاز القرآن باقلانی کے نام آنے لگے ہیں۔

کتب احادیث کی خدمت کے لئے تمام دنیائے اسلام کو ہندوستان کا مشکور ہونا چاہئے۔ صحیح بخاری، جامع ترمذی، ابوداؤد، صحیح مسلم وغیرہ کتابیں سب سے پہلے ہندوستان میں چھپیں۔ اخلاف کے سنے کے قابل یہ بات ہے کہ مولانا احمد علی صاحب محدث سہارن پوری نے صحیح بخاری کی تصحیح و تحشیہ اور طبع میں اپنی عمر کے بیس برس صرف کئے، تب یہ لعل بے بہا مسلمانوں کے دامن میں آیا۔ دائرۃ المعارف حیدرآباد نے احادیث اور اسماء الرجال کے ناورد ذخیرہ کو چھپوا کر وقف عام کیا۔ نواب صدیق حسن مرحوم نے کتب احادیث و خصال ابوباری کو شائع کر کے فن حدیث کی بڑی خدمت کی، مگر ابھی تک مصنفات اور مسانید کا بڑا حصہ اہل علم کی نگاہوں سے چھپا ہے۔ مصنف عبدالرزاق اور ابن ابی شیبہ جو آثار و اخبار کا بڑا ذخیرہ ہیں، یکجا نہیں ان کی تکمیل اور اشاعت بڑی اسلامی خدمت ہے۔ اسماء الرجال میں امام بخاری کی تاریخ صغیر کے سوا قدما کی کوئی اور چیز ابھی نہیں

آئی۔ جو کچھ ہے وہ متاخرین کا سرمایہ ہے۔ دائرۃ المعارف سنا ہے کہ تاریخ کبیر کی اشاعت کی فکر میں ہے۔ قسطنطنیہ میں امام احمد بن حنبل کی کتاب اسماء الرجال کا اور کتب خانہ طاہریہ دمشق میں تاریخ و علل محیی بن معین کا پتلا چلا ہے، جو ظاہر ہے کہ اس سلسلہ ریزی کی کتنی قیمتی کڑیاں ہیں۔ لاہور میں کسی نے خوش خبری سنائی تھی کہ وہاں امام مسلم کی کتاب الافراد والوحدان چھاپنے کا تہیہ ہو رہا ہے۔ ابن جبان کی تصانیف بھی موجود ہیں مگر ابھی تک حلیہ طبع سے آراستہ نہیں ہوئی ہیں۔

ہمارے علم و مذہب کا سب سے بڑا سرمایہ قرآن پاک ہی مگر افسوس ہے کہ علوم القرآن کی طرف سب سے کم توجہ ہوئی ہے۔ اعجاز القرآن پر باغلانی کی متکلمانہ کتاب کے سوا اب تک کوئی چیز سامنے نہ تھی۔ ہمارے دوست ڈاکٹر عبدالعلیم صاحب شکر یہ کے مستحق ہیں کہ وہ یورپ کے سفر سے اس موضوع پر متعدد اچھے رسالے لکھ لائے اور رمانی کا رسالہ چھاپ کر شائع بھی کیا ہے، میری رائے میں یہ اس وقت اس موضوع پر بہترین کتاب ہے اور اس قابل ہے کہ ہمارے عربی مدرسوں کے نصاب تعلیم میں داخل ہو۔ اعراب القرآن پر عکبری کی تصنیف گواہی ہے مگر رام پور میں اس فن پر اس سے ایک قدیم رسالہ موجود ہے جو ایک صاحب فن کی تصنیف ہے۔ ضرورت ہے کہ کتب تفاسیر کو چھوڑ کر علوم القرآن کی مختلف موضوعات کی کتابوں کی طرف توجہ کی جائے اور ان کو تلف ہونے سے بچایا جائے۔

اب آج کل محنت کے بچانے کے لئے بڑی بڑی کتابوں کے انڈکس کی ضرورت عیاں ہے۔ احادیث میں کتب الاطراف کو احادیث کا انڈکس ہی کہنا چاہیے۔ مگر اس قسم کی ایک کتاب بھی ہمارے ہاتھ میں نہیں۔ اس لئے ایک ایک حدیث کی تلاش میں ہر طالب تحقیق کو گھنٹوں بلکہ کئی کئی دن برباد کرنے پڑتے ہیں۔ مجمع الفوائد یا جامع سیوطی یا کنز العمال سے مشکل حل نہیں ہوتی۔ جناب مولانا عبدالعزیز صاحب خطیب جامع مسجد گوہر نواز نے اس راہ میں قدم اٹھایا ہے اور صحیح بخاری کی اطراف لکھ کر کئی علماء کی زندگیوں میں اضافہ کر دیا ہے۔ یورپ میں اس سلسلہ میں جو کام

ہو رہا ہے اور مصر کے چند نوجوانوں نے زرا سے تغیر اور اصلاح سے اس میں جو ترقی کی ہے وہ تکمیل ایک حد تک اس ضرورت کو پورا کرے گی مگر پھر بھی احادیث کی ایک ایسی فہرست جو ہر حدیث کا ہر کتاب میں اور کتاب کے ہر باب میں پتا دے مطلوب ہے۔

ہماری کتب تفسیر میں ابن جریر طبری کا جواب یہ ہے کہ وہ ظاہر ہے، مگر وہ جس قدر طویل اور وسیع ہے اور جس طرح مباحث گونا گوں پر مشتمل ہے وہ سب جانتے ہیں۔ یہی وجہ ہے کہ اہل علم اس سے پورا فائدہ نہیں اٹھا سکتے۔ ہمارے دوست ڈاکٹر زبیر صاحب صدیقی (کلکتہ) کی تجویز ہے کہ چند اہل علم مل کر اس کتاب کی تیسویں جلدوں کا ایسا انڈکس تیار کر دیں جس سے اس تفسیر کے علوم و مباحث سے ہر شخص آسانی فائدہ اٹھا سکے۔ اسی طرح ہماری کتب احادیث میں مسند ابن جنبل کی حیثیت احادیث کی انسائیکلو پیڈیا کی ہے۔ اس کی ترتیب و تبویب اور مختلف ضرورتوں کے لحاظ سے اس کے لئے مختلف فہرستوں کی ضرورت ہے، لاہور کے ایک فاضل عالم نے اس کے رجال مساند کی فہرست شائع فرمائی ہے جس سے بڑا فائدہ ہوا ہے اور بہتوں کو وقت تلاش و محنت سے بچا ہے۔

اسی طرح کرنے کے بہت سے کام ہیں جن کو آپ میں سے بہت سے اصحاب مجھ سے بہتر جانتے ہیں، میں نے جو کچھ کہا ہے وہ صرف تذکیر کے لئے کہا ہے۔ اب تک ان علوم کے واقف کا صرف ہمارے پرانے علمائے کرام ہیں جنہوں نے ہر طرح کی بے سروسامانی اور زمانہ کی ناقدری کے باوجود ان جواہرات کو اپنے سینوں سے لگائے رکھا ہے اور سلف کے ترک کو حفاظت کے ساتھ خلف تک پہنچایا ہے لیکن وہ زمانہ حال کے طور طریق اور ضرورتوں سے واقف نہیں ضرورت ہے کہ نئے اور پرانے طریق کے اہل علم اور علماء آپس میں تعاون کریں اگر وہ ایک دوسرے کے ساتھ مل کر کام کرنے کے لئے تیار ہوں تو اسلامی علوم و فنون کی ترقی و اشاعت کا نیا دور پیدا ہو۔ میں آج کے اس جلسہ کو جس میں اسلامی علوم و فنون کے نئے اور پرانے خدمت گزار موجود ہیں اس دور کے آغاز کی تمہید اور تقریب سمجھتا ہوں۔ و آخر دعوانا ان الحمد للہ رب العالمین۔

خطبہ صدارت

شعبہ مدارس اسلامیہ

مولانا سید حسین احمد صاحب مدنی

تعارف

آل انڈیا مسلم ایجوکیشنل کانفرنس علی گڑھ کی پنجاہ سالہ جوبلی کا جو شاندار اجلاس مارچ ۱۹۳۷ء میں بمقام علی گڑھ منعقد ہوا، وہ مختلف شعبوں پر تقسیم کر دیا گیا تھا۔ اور ہر شعبہ کا ایک علیحدہ صدر اور مستقل سکرٹری تھا۔

من جملہ ان شعبوں کے ایک شعبہ مدارس اسلامیہ تھا جس کے صدر مولانا حاجی سید حسین احمد صاحب مدنی اور سکرٹری مولانا حاجی ابوبکر محمد شریف صاحب ناظم دینیات مسلم یونیورسٹی تھے۔

اس شعبہ کا پہلا اجلاس ۲۸ مارچ ۱۹۳۷ء کو بوقت ۸ بجے صبح ”اسٹیرچی ہال“ میں منعقد ہوا، اور دوسرا ۲۹ مارچ کو مسلم یونیورسٹی کی مسجد میں ہوا۔

مولانا سید حسین احمد صاحب مدنی نے بحیثیت صدر شعبہ مدارس اسلامیہ اسٹیرچی ہال میں جو خطبہ پڑھا وہ ذیل میں شائع کیا جاتا ہے۔



بِسْمِ اللَّهِ الرَّحْمَنِ الرَّحِيمِ

خطبہ صدارت مولانا حسین احمد صاحب مدنی

الحمد لله نحمدہ و نستعينه و نستغفره و نؤمن به و نتوكل عليه و نعوذ بالله من شرور
انفسنا و من سيئات اعمالنا من يحد الله فلا مضل له و من يضلل الله فلا هادي له
و نشهد ان سيدنا و مولانا محمد اعبده و رسوله صلى الله عليه و على آله و صحبه و بارئ وسلم
اما بعد معزز حاضرین! اکابرین امت - محترم بہایو! سب سے پہلے میں آپ حضرات
کی ذرہ نوازی اور مربیانہ الطاف و عنایات کا شکریہ ادا کرتا ہوں کہ مجھ جیسے ایک معمولی
طالب علم کو شعبہ مدارس اسلامیہ کا صدر منتخب کیا گیا۔ واقفیت کی حیثیت سے یہ امر اگرچہ
غیر مناسب اور ناموزوں تھا مگر آپ کے اخلاق کریمانہ اور عنایات مربیانہ کا تقاضا ضرور
تھا کہ قوم کے ادنیٰ ترین غلاموں کی ہمت افزائی کی جائے۔ میں اپنی بے بضاعتی اور
عذیم الفرستی کی وجہ سے سمجھتا تھا کہ ہرگز ہرگز میں ایسے اہم منصب کا مستحق نہیں ہوں اس
لئے اپنے اعذار کو پیش کر کے اپنے محترم اور معظم بزرگ مولانا ابوبکر صاحب ناظم دینیات و
سکرٹری شعبہ مدارس اسلامیہ سے بار بار التجا کرتا تھا کہ وہ مجھ کو ایسے اہم منصب سے سبکدوش
فرمائیں اور میری عذیم الفرستی اور نالائقی کو ملاحظہ فرماتے ہوئے نظر بخود و کرم کو کام میں لائیں
مگر مجھے افسوس ہے کہ مولانا موصوف نے میری التجاؤں پر التفات فرمایا اور کشاکش
مجھ کو آپ حضرات کی بارگاہ علیا میں پہنچا دیا۔ بہر حال میں تو دل سے مولانا دامت برکاتہم
اور آپ بزرگوں کا شکر گزار ہوں۔ اور اپنی بے علمی اور ناقابلیت کے اقرار کے ساتھ چند
معروضات پیش کرنے کا فخر حاصل کرنا چاہتا ہوں۔ فَإِنْ كَانَ صَوَابًا فَمِنَ اللَّهِ وَتَوَفَّقِهِ

وان کان باطلاً فنی ومن الشیطان!

آیات قرآنیہ و احادیث نبویہ | میرے محترم بزرگو! آیات قرآنیہ اور احادیث نبویہ (علیٰ)
نجاح کے ذرائع اور اسباب کو بتلاتی ہیں اسی طرح اس دنیاوی زندگی کے فلاح و بہبودی
پر بھی پوری روشنی ڈالتی ہیں۔ وہ جس طرح روحانیت اور ملکیت کی دشوار گزار گمیاہٹوں
میں رہنمائی کرتی ہیں اسی طرح مادیات اور بھیمیت کی اصلاح اور درستی کی راہوں
میں بھی مشعل ہدایت بنتی ہیں۔ وہ جس طرح مخلوق کو خالق اور اس کی رضا و خوشنودی سے
دوچار کرتی ہیں اسی طرح مخلوقات کے آپس کے تعلقات کو بھی نہایت استوار اور مندرجہ
بناتی ہیں۔ وہ جس طرح شخصی اور انفرادی اخلاق و اعمال کی درستی کی ذمہ داری
کرتی ہیں اسی طرح اجتماعی زندگی اور سیاسی ترقیات کی بھی کفالت کرتی ہیں۔
وہ اگر ایک طرف تدبیر منزل اور سیاسیات مدنیہ کی اصلاحی ایکمیش کرتی ہیں تو
دوسری طرف اعتقادات حقہ اور حکم بالغہ کی طرف بھی ہدایت کرتی ہیں۔ انہوں نے
اگر ادب و شکوک اور عقاید باطلہ کا قلع اور قمع کر دیا ہے تو دوسری طرف بیکاری
گداگری، آرام طلبی، اسراف، ظلم و ستم، کمزوروں اورضعفار کو ستانے وغیرہ کو
بھی جڑ سے کھود ڈالا ہے۔ غرض یہ ہے کہ عالم انسانی کی روحانی اور جسمانی زندگی
اور ترقی کی جس قدر ضرورتیں اور حوائج تھیں خواہ اس عالم سے تعلق رکھتی ہوں
یا آئندہ پیش آنے والے عالم سے وابستہ ہوں سب ہی کے لئے ان میں مکمل
ہدایات اور رہنمائی موجود ہے۔ قرآن کو اٹھا کر دیکھئے اگر ایک جگہ اَقِمُوا الصَّلٰوةَ
وَاتُوا الزَّكٰوةَ کا حکم ہے تو دوسری جگہ وَاٰتُوا زَكٰتَہُمْ مَّا اسْتِطَعْتُمْ اِلَیْہِ کَاٰرِثٰد
ہے اگر کہیں یٰۤاَیُّہَا الَّذِیْنَ اٰمَنُوا ذِکِّرُوا اللّٰہَ ذِکْرًا کَثِیْرًا فرمایا گیا ہے تو دوسری
جگہ اَصْلَحُوا بَیْنَ اَخْوِیْکُمْ اور لَا تَنَازَعُوْا بِالْاَلْقَابِ وغیرہ آداب معاشرت کو ذکر
کیا گیا ہے۔ اگر کہیں حج روزہ اور زکوٰۃ کے احکام ذکر کئے گئے ہیں تو دوسری جگہ
جہان بینی اور حد و وقاص تعزیر و نکاح، طلاق و خلع، جنگ و صلح کے قوانین بتلائے

گئے ہیں اگر کہیں اعمال و اموال کی اصلاحی تدبیریں زہد و ریاضت کی عمدہ صورتیں بتائی گئی ہیں تو دوسری جگہ عقاید حقہ اور علوم صادقہ کی تعلیمات موجود ہیں اگر کہیں اُمم ماضیہ اور اقوام عالم کی تاریخ پیش کر کے عبرت دلائی گئی ہے تو دوسری جگہ زمینوں اور اقالیم کی جغرافیہ حالتوں اور ان کی آیات وغیرہ کو نظر فکر و غور سے دیکھنے کا ارشاد کیا گیا ہے۔ اگر ایک جگہ فلکیات اور نجوم و کواکب کی طرف توجہ دلائی گئی ہے تو دوسری جگہ کائنات الجو اور نفسیات کو پیش کیا گیا ہے۔ اگر ایک جگہ فلسفہ جمادات، نباتات، حیوانات، عنصریات طبعیات و مابعد الطبیعات کو سمجھایا گیا ہے تو دوسری جگہ حکمت ابدان و نفوس، روحانیت عالم ملکوت، مافوق الحسیات وغیرہ کو روشن کیا گیا ہے۔

الحاصل مذہب اسلام اور اس کے علوم و تعلیمات ایک جامع اور مکمل روشنی پر جس میں ہر قسم کی اصلاح اور ہر نوع کی ہدایتیں موجود ہیں۔ وہ ان مذاہب کی طرح سے ناقص مذہب نہیں ہے جس میں انسانی نجات کو ایک پہلو کا تکفل کیا گیا ہو اور دوسرے پہلوؤں سے اعراض اور بے توجہی برتی گئی ہو۔

آنحضرت صلی اللہ علیہ وسلم کی حیات و تعلیمات | جناب رسول اللہ صلی اللہ علیہ وسلم کی تیس سالہ زندگی اور تعلیمات کو ملاحظہ فرمائے کہ کس قدر جامع واقع ہوئی ہے۔ اگر ایک طرف آپ اصول خلافت و سلطنت، جمہوریت اور آداب حکمرانی، تدابیر مملکت، صلح و جنگ وغیرہ عمل میں لاتے اور تعلیم فرماتے ہیں۔ تو دوسری طرف سیاست منزلی، تہذیب اخلاق، آراستگی آداب، خاندانی معاملات، گھرانوں کے آپس کے تعلقات کو اعلیٰ پیمانہ پر عمل میں لاتے ہوئے لوگوں کو سکھاتے ہیں۔ اگر کبھی انتخاب علیہ الصلوٰۃ والسلام مند قضا اور کرسی انصاف و فصل خصومات، قطع منازعات پر جلوہ افروز ہوتے ہوئے حجی اور حیف جہشی کے فرائض کو انجام دیتے اور امت کو اُن کا درس دیتے ہوئے اُن کے دستورِ اعلیٰ کی تعلیم کرتے ہیں تو کبھی قواعد تقنین، استخراج مسائل، افتاء و واقعات، استنباط احکام عمل میں لاتے ہوئے لوگوں کو لا اور قانون کا ماہر بناتے ہیں۔ اگر کبھی آپ کرسی احتساب پر بیٹھے ہوئے حدود و قصاص، تہذیب و ضبط حدو

تا دیب وغیرہ مجرموں، قانون کو ہاتھ میں لینے والوں، اہل فسق و فجور، اصحابِ بغی و عدوان
 اور بابِ منکرات قانون شکنی کرنیوالوں وغیرہ پر جاری فرماتے ہوئے طرقِ سیاست اہل
 بدعات، قواعدِ احتساب، ذرائعِ سدِ منکرات، قوانینِ روک و تھام مداخلِ شہوات و غضب،
 تعدی و عصبِ تعلیم فرماتے ہیں تو کبھی خوش الحانی اور عمدہ طریقہ پر قرآن خوانی کرتے ہوئے
 قلوب اور ارواح کو زندہ کرتے اور قواعدِ قرأت و تجوید، مخارجِ حروف اور صفاتِ اظہار
 و اخفا وغیرہ کی تعلیم دیتے ہیں۔ اگر کبھی اوراد و ادعیہ، نوافلِ نماز و روزہ، شبِ بیداری اور
 تہجد گزاری ذکر و فکر، اعمالِ روحانی وغیرہ میں مستغرق ہوتے ہوئے انوارِ ربانیت کو جلوہ
 افروز اور ملائکہ روحانیہ کو جذب کرتے اور مادی ظلمات اور نفسانی کثافتوں کو دور کر دے
 ہوئے حاضرینِ بارگاہ کی غفلتوں اور پراگندگی کو دفع کرتے ہیں ان کو طرقِ ذکر و فکر وغیرہ
 کی تعلیم اور ان کا تصفیہ اور تزکیہ کرتے ہوئے پائے جاتے ہیں تو کبھی اسرارِ ذاتِ صفات
 و افعال و احکامِ الہیہ اور بے غایت و بے نہایت علوم و حقایق کو بیان فرماتے ہوئے
 لوگوں کو علومِ حقایق اور حکمِ حقیقہ کی تعلیم کرتے ہیں۔ اگر کبھی آپ ممبر و عطا و نصیحت پر جلوہ
 فرماتے ہوئے دلوں اور روحوں میں زلزلہ ڈالتے ہیں اور ترغیب اور ترہیب کے
 میدان میں او تر کر دوزخ کے عذاب، قبر اور حشر و نشر کے ہولناک مناظر حساب اور میرا
 و پل صراط کے جاں گزائمصائب اور مشکلات، جنت کی اعلیٰ درجہ کی نعمتیں اور اس کے
 مقاماتِ عالیہ اور ان کے ذرائع اور اسباب کو ذکر کر کے کافروں کی زناہوں کو
 توڑ داتے، نافرمانوں اور عاصیوں سے توبہ کراتے، سخت دلوں کو موم بناتے اور
 مادی دنیا اور اس کے تعلقات سے ناہد اور متنفر کرتے ہوئے حق شناسی کی تعلیم
 و تلقین کے میدان میں او ترے ہوئے دکھائی دیتے ہیں تو کبھی میا دیں جنگِ احد،
 بدر، حنین، تبوک وغیرہ میں او تر کر مورچہ بندی، صفِ آرائی، ترتیبِ افواج، قتل
 و قتال، فتح و شکست وغیرہ خدماتِ پہ سالاری و جرنیلی انجام دیتے ہوئے لوگوں کو مکمل
 فوجی تعلیم دیتے ہیں۔ اگر کبھی آپ ماہر اقتصادیات اور استادِ معاشیات بن کر تجارت،
 صناعات، کسبِ معیشت، زراعات وغیرہ کی تعلیمات اور ترغیبات دیتے ہوئے

اقتصادیات کی تلقین، بیکاری اور گداگری کی قباحتیں ذکر فرماتے اور بیع و شرا، مزارعت اور مساقاۃ، سلم و اجارہ، رہن اور حوالہ، کفالت اور شرکت وقف اور وصیت وغیرہ ضروری معاملات کے قوانین بتاتے اور تعلیم دیتے ہیں تو کبھی فرائض رسالت و سفارت انجام دیتے ہوئے تبلیغ اور دعوت فرماتے اور دنیا کی قوموں اور پادشاہوں کو حق پرستی اور حقیقی اصلاح اور نجات کی طرف بلاتے ہیں، لوگوں کو حسب استعداد قابلیت اطراف عالم کی طرف بھیجتے ہیں، اقوام عالم کے قلوب کو مائل کرنے ان کی ارواح کو مسخر کرنے کی عمدہ سے عمدہ تدبیریں عمل میں لاتے ہیں۔ اگر کبھی مرشد کامل بنکر ارشاد و تلقین تزکیہ اور تجلیہ عمل میں لاتے ہوئے اپنی روحانی طاقت اور توجہ قلبی سے لوگوں کے دلوں اور دعوں سے نفسانی کدورتوں اور مادی آلائشوں کو دور کرتے اور اس کی تعلیم دیتے ہیں تو کبھی جسمانی امراض اور ابدانی اسقام کے معالجہ کرنے والے خواص عقاقیر و ادویہ اور امراض کی تشخیص کرنے والے اور اس کی تعلیم دینے والے نظر آتے ہیں۔ الغرض جناب رسول اللہ صلی اللہ علیہ وسلم کی تیس سالہ زندگی اور آپ کی تعلیمات پر اگر غور سے نظر ڈالی جائے اور آپ کی تعلیمات پر توجہ کی جائے تو اس قدر جامع اور کامل نظر آئے گی کہ جس کی نظیر کسی رہبر اور کسی ہادی میں ملنی دشوار بلکہ محال ہے۔ آپ کی صداقت اور کمالات کے متعلق جو کچھ غیر مسلموں نے لکھا ہے اور جو کچھ آپ کی سچی اور بے لوث مکمل تعلیمات پر مخالفین نے رائے زنی کی ہے اگر ہم جمع کریں تو ایک طویل دفتر ہو جائے۔ مگر بطور مشتبہ نمونہ خردوارے ہم مضرطامس کارلائل کا وہ مقولہ نقل کرتے ہیں جو اس نے اپنی تصنیف ہیر و زاینڈ ہیروڈور شپ میں لکھا ہے۔ وہ کہتا ہے: صاف شفاف قلب اور پاکیزہ روح رکھنے والے محمد صلی اللہ علیہ وسلم، دنیوی ہوا و ہوس بالکل بے لوث تھے ان کے خیالات نہایت متبرک اور ان کے اخلاق نہایت اعلیٰ تھے وہ ایک سرگرم اور پرجوش دیوار مرتھے جن کو خدا نے گمراہوں کی ہدایت کے لئے مقرر کیا تھا ایسے شخص کا کلام خود خدا کی آواز ہے محمد صلی اللہ علیہ وسلم نے انتہک کوشش کے ساتھ حقانیت کی اشاعت کی اور تہذیب کے آخری لمحہ تک اپنے مقدس مشن کی تبلیغ جاری رکھی۔

دنیا کے ہر حصہ میں ان کے متبعین بکثرت موجود ہیں اور اس میں شک نہیں کہ محمد صلی اللہ علیہ وسلم کی صداقت کامیاب ہوئی۔ (عصر جدید - ۸ اگست ۱۹۲۹ء) اور یہی وجہ ہے کہ آپ کے صحابہ کرام اور تلامذہ عظام نے کامل ہادی اور مکمل ریفاہ مرین کر آپ کے بعد ہی تقریباً تمام دنیا میں عدل اور حقانیت، خدا ترسی اور عدالت، اخلاص اور ولایت، سچی مساوات اور مکمل سیاست، کامل ہمدردی اور اخوت انصاف اور جمہوریت پھیلادی۔ بچوں کا قتل کرنا مٹا دیا۔ ناروا غلامی کو دور کر دیا۔ ملکی حقوق میں برابری دیدی۔ اپنوں اور غیروں، مسلم اور غیر مسلم، ایشیائی اور افریقی، عرب اور عجم وغیرہ میں یکساں انصاف کیا۔ بہاری بہاری محصولات سلطنت کو گھٹا کر دسواں اور بیسواں اور چالیسواں حصہ کر دیا۔ تجارت کو تمام بیجا محصولات اور مزاحمتوں سے آزاد کر دیا۔ اسلام کے معتقدین کو مذہبی سرگروہوں کے لئے جبریہ ٹیکس دینے سے بری کر دیا۔ مغلوب مذاہب پر غالب کے لئے مذہبی چندوں کی رسم کو مٹا دیا۔ انہوں نے ان مفتوح اقوام کو بھی ہر قسم کے حقوق اپنوں کی طرح عطا کئے جو کہ اپنے ہی مذاہب کے پابند تھے۔ ان کے جان و مال و عزت و آبرو کی اسی طرح حفاظت کی جس طرح مسلم اقوام کی کی جاتی تھی ان کو ہر قسم کی پناہ دی۔ انہوں نے مال کی حفاظت کے لئے سود لینے کو اور بغیر حکم عدالت خون کا بدلہ لینے کو موقوف کر دیا۔ صفائی اور پرہیزگاری کا تحفظ کیا۔ حرام کاری کو موقوف کر دیا۔ غریبوں کو خیرات دینے اور بڑوں کی تعظیم اور چوٹوں پر رحمت و شفقت کی ہدایت کی جیسا و شرم کو پہلایا فواحش اور منکرات کو مٹایا۔ اوہام باطلہ اور من گھڑت اور ماڈی آلہ کی حکومت کو اقوام عالم سے نیست و نابود کر دیا اور ان کی نفرت لوگوں کے دلوں میں پیدا کر دی۔ ان توڑے ہی دنوں کی تعلیم و تربیت سے اگر ایک طرف خالد بن ولید، ابو عیدہ بن الجراح، سعد بن وقاص، عمرو بن عاص، سلمان فارسی وغیرہ جیسے فاتحین عالم اور سپہ سالار پیدا ہو گئے جنہوں نے قوی سے قوی اور مضبوط سے مضبوط سلطنتوں کے تختے اولٹ دئے تو دوسری طرف ابو بکر بن ابی قحافہ، عمر بن خطاب، عثمان بن عفان، معاویہ بن ابی سفیان جیسے سیاسی جہاں باں بنا دیئے گئے۔ اگر ایک طرف ابوذر غفاری، عبداللہ بن عمر، عبداللہ بن عمرو بن العاص

جیسے زہاد و عبادتِ تارک الدنیا بن گئے تو دوسری طرف حکیم بن حزام، عبد الرحمن بن عوف جیسے اعلیٰ درجہ کے تاجر تیار ہو گئے۔ اگر ایک طرف حضرت علی بن ابی طالبؓ زید بن ثابتؓ، عبد اللہ بن عباسؓ جیسے قاضی اور جج تیار ہو گئے تو دوسری طرف ابو ہریرہؓ، انس بن مالکؓ، عبد اللہ بن مسعودؓ جیسے پروفیسر ان علوم موجود ہو گئے۔ اگر طول کا خوف نہ ہوتا تو میں اس کی تفصیلی فہرست پیش کرتا یہی تعلیمی جامعیت اور مذہب کی ہر قسم اور ہر شعبہ پر شانِ احتوا تھی جس کے ہر ہر قانون اور ہر ہر قاعدہ میں مشفقانہ اصلاح اور مہربانہ ہمدردی بھری ہوئی تھی اس نے مسلمانوں کو باوجود ہر قسم کی بے سرو سامانی کے اقوامِ عالم پر حکمران بنا دیا بڑی سے بڑی قومیں ان کے سامنے سرسجود ہو گئیں یہ مذہب اسلام عالمِ انسانی کے دلوں میں جا گزریں ہو گیا۔ قومیں فوجاً فوجاً اسلام کی حلقہ بگوش ہو گئیں نہ صرف مفتوحہ قومیں بلکہ اجنبی ممالک اور فاتح اسلام قومیں بھی اسلام میں داخل ہو گئیں جس کی بنا پر نہایت ہی تھوڑے عرصہ میں بحرِ اٹلانٹک کے مشرقی ساحل سے لیکر بحرِ ہند تک کے مغربی ساحلوں اور اس کے جزائر تک اسلام کا جندِ الہی لگا اور باوجودیکہ بانی اسلام کی جدائی کے وقت مسلمانوں کی مردم شماری چار لاکھ سے زائد نظر نہیں آتی مگر آج بقول نیویارک ٹائمز اسلام کے ماننے والے ستر کروڑ پائے جاتے ہیں۔ مسلمانوں نے اسی تعلیمِ قرآن و حدیث کو مختلف شعبوں میں تقسیم کر کے علیحدہ علیحدہ فنون بنائے۔ علمِ عقاید و توحید میں بہت سی کتابیں مختصر اور مطول لکھی گئیں جن میں انہیں علومِ صادقہ اور حقائقِ یقینیہ پر روشنی ڈالی گئی جو کہ الہیات اور رسالت، مبداء اور معاد وغیرہ سے تعلق رکھتے تھے۔ شکوک اور شبہات باطلہ اور اوہام و خیالاتِ فاسدہ کو جن میں دوسرے مذاہب مبتلا تھے ان کا قلع اور قمع کیا گیا فلسفہ یونان وغیرہ کے ترجمہ ہونے کے بعد جو امور باعثِ شکوک ہوئے تھے یا ہو سکتے تھے ان کے ازالہ کے لئے طویل طویل بحثیں پیش آئیں اور علمِ کلام مدون ہوا۔ ان میں مہرِ ملاحظہ، یہود، نصاریٰ، بہت پرستوں وغیرہ کے شبہات وغیرہ پر پوری روشنی ڈالی گئی علمِ فقہ میں تمام اسلامی قوانین کو ضبط کیا گیا جو کہ محض طہارت و عبادتِ نماز و روزہ و زکوٰۃ و حج کے ساتھ خصوصیت نہیں رکھتے بلکہ ان میں تدبیرِ منزل کے تمام قوانین خواہ مخواہ دلائل

عدت و رجعت خلع اور ایلا و غیرہ کے ساتھ تعلق رکھتے ہوں یا معاشرت اور امور خانہ داری انصاف بین الازواج والا قربار و الخدمہ سے وابستہ ہوں سب پر روشنی ڈالی گئی ہے۔ نیز غیر مسلم رعایا اور اعداء اسلام اور مخالفین خلافت اسلامیہ، نافرماناں قوانین وغیرہ کے متعلق احکام و تعزیرات، صلح و جنگ، جزیہ اور ٹیکس وغیرہ کے اصول و قوانین بتائے گئے ہیں دنیوی زندگی کے تمام معاملات، کمپنیوں اور شرکتوں کے قواعد، تجارت اور صناعات کے احکام، فصل خصوصیات شہادات اور ایمان کے تمسکوں اور اقرارناموں، قارئین اور اسٹامپ، وصیت ناموں و کالت ناموں وغیرہ کے ضوابط اور صورت و راج کئے گئے ہیں فتاویٰ اور شروح جن پر تمام اسلامی حکومتوں کا ہمیشہ عملدرآمد رہا کیا ہے انہیں قوانین سے پڑھیں۔

علم تصوف میں اخلاقیات پر پوری روشنی ڈالی گئی ہے۔ زہد و ریاضت تقویٰ اور پرہیزگاری، خدا ترسی اور خلقت پروری، روحانیت اور محاسن اخلاق کی تعلیم دی گئی ہے۔ علاوہ ازیں اصول فقہ، اصول حدیث، اصول تفسیر، تفسیر، قرأت و تجوید، تصوف اور ان کے آلات و ذرائع، نحو، صرف، معانی، بیان، بدیع، ادب، لغت، فرائض، طب، حساب، ریاضی، جغرافیہ، تاریخ، ہیئت، فلسفہ، منطق، جبر و مقابلہ، مساحت، مناظرہ، ماصطلاحات، ربع مجیب وغیرہ ہر قسم کے فنون ہیں جن کو مدارس اسلامیہ کے پروگرام میں ہمیشہ سے کم و بیش حصہ دیا گیا ہے۔

ان علوم و فنون میں سب سے زیادہ خدا ترسی اور تعلق الہی اور رضا جوئی خداوندی کو اہمیت دی گئی ہے۔ مخلوق کو خالق سے وابستہ کرنے کی کوشش کی گئی ہے۔ اخلاق فاضلہ خیر اندیشی، فیض رسانی، پاک دامنی، جیا چل، صبر، کفایت شعار، پچائی، راست بازی، صلح پسندی، سچی محبت و ہمدردی، توکل بخدا، رضا بالقضار، انقیاد و امر الہی، عالی ہمتی، رعایا پروری، رواداری، ایثار و قربانی وغیرہ کو بہت زیادہ سراہا گیا ہے۔ نا انصافی، کذب، غرور، انتقام، غیبت، استیزار، طمع، فضول گوئی، فضول خرچی، خود غرضی، عیاشی، خیانت، بد عہدی، بدگمانی، قطع رحمی، نفاق

وغیرہ برے اخلاق و اعمال کو نہایت زیادہ قابل ملامت و نفیس قرار دیا گیا ہے اور ان کو نہایت زیادہ قبیح بلکہ بے دینی بتایا گیا ہے۔ ان میں بچائی کے ساتھ مخلوق خدا کے ساتھ احسان و کرم، نفع رسانی اور خیر خواہی کی تاکید کی گئی ہے۔ ابتدا ہی سے تعلیمات اسلامیہ میں ایسی ایسی درسیات داخل کی گئی ہیں جن سے بچپن ہی سے اس قسم کے جذبات پیدا ہو جائیں بے حیائی اور خود غرضی، فواحش اور دست درازی گناہوں وغیرہ سے نفرت دل میں جاگزیں ہو جائے۔ یہی وجہ ہے کہ ابتدائی تعلیمات میں کریمیا، مامقیمیا، پنڈیا، عطار، گلستان، بوستان وغیرہ جیسی کتب داخل کی گئیں جن سے روحانیت اور روحانی اخلاق میں روز افزوں ترقی موجزن ہوتی تھی۔ ان میں خداوند کریم کی غیر محدود طاقت اور علم کا یقین دلایا گیا ہے برائیوں اور ممنوعات کے ارتکاب سے بے پناہ عذاب خداوندی سے ڈرایا گیا ہے اور فرمانبرداری اور عمدہ اعمال و اخلاق پر غیر متناہی انعامات کے پختہ وعدے کئے گئے ہیں جن کی وجہ سے حقیقی امن و امان اور کامل ترقی اور فلاح دینا اور آخرت میں ہو سکتی ہے۔ تنہائی میں، مجالس میں، چہار دیواری کے احاطوں میں، پہاڑوں میں، جنگلوں میں، تنہ خانوں میں شہنشاہی تخت پر، مضبوط قلعوں کے احاطہ میں، افواج و عساکر کے قوتوں کے ساتھ، بیچارگی اور کمزوری کی حالت میں، یکساں طور پر جسے اعمال و اخلاق سے بچنا اور محاسن افعال و ملکات کو اختیار کرنا ضروری ہو جاتا ہے۔

مگر مغربی علوم اور تعلیمات جدیدہ ان معالی سے عموماً غالی ہیں۔ وہ خدا کے وجود اس کی غیر متناہی طاقتوں، عالم آخرت کی جزا اور سزا اس کے صفات کاملہ وغیرہ سے نہ صرف بے پرواہ ہیں بلکہ بسا اوقات ایسی تعلیم پر استہزاء کرنے والی اور الحاد و دہریت کی طرف کھینچ کر لے جانے والی ہیں۔ وہ روحانیت اور ملکیت کی دشمن اور مادہ پرستی کی شیدائے ہے۔ وہ اسباب مزمومہ اور علل مختصرہ کی اس قدر فریفتہ ہے کہ اس کے نیاز مندوں کو کبھی روح اور مافوق الطبیعہ کا وہم و خیال بھی نہیں آتا روحانی ترقیات اور ملکی صفات و احوال سے اس کو انتہائی گریز ہوتا ہے۔ وہ خود غرضی کے میلن میں اس قدر سرگرم ہے کہ جس کے لئے اقوام اور اہم کو، ممالک اور اقالم کو موت کے

لکھاٹ اوتار دینا اور بے زر و بے درم بنا دینا نہ صرف جائز بلکہ کمال شمار کرتی ہے چنانچہ یہی معاملہ تمام یورپین اقوام کا اپنے مستعمرات کے ساتھ جاری ہے۔

سر جان شورسٹون ۱۸۳۳ء میں کہتا ہے:

برطانوی صنعت بڑھانے کے لئے ہندوستانی دستکاری کا گلا گھونٹتا ہے۔ فرنگی ساتھ انگریزی تدبیر قرار دیا جاتا ہے حالانکہ یہ برطانوی قسوت کا ایک بہت ہی بڑا ثبوت ہے۔ اس سے واضح ہوتا ہے کہ اپنے ملک کی ترقی کے لئے انگریزوں نے کس طرح جنگی اور مھول لگا کر ہندوستانی صنعتی زندگی کا خاتمہ کر دیا۔

دوسری جگہ لکھتا ہے۔ ”لیکن ہندوستان کا عہد زریں گزر چکا ہے۔ جو دولت کبھی اس کے پاس تھی اس کا جزو اعظم ملک کے باہر پھینچ کر بھیجا گیا ہے اور اس کے قدرتی عمل اس بد عملی کے ناپاک نظام نے معطل کر دیئے ہیں جس نے لاکھوں نفوس کی منفعت کو چند افراد کے فائدے کی خاطر قربان کر دیا ہے،، (حکومت خود اقتدار) وہ نفاق اور ڈپلومیسی کو مایہ فضیلت اور ذریعہ فخر و مہاباہت سمجھتی ہے۔ مسر ز جارج ایلمن اینڈ انون۔ لندن کا مشہور پبلشر کتاب جنس تمدن سے اقتباس ذیل شرائط کرتا ہے:-

”موجودہ تمدن کا سارا لب باب منافقت ہے۔ لوگ اپنا عقیدہ ظاہر نہ پرکھتے ہیں لیکن عملاً اپنی جانیں تک ماں پر قربان کرتے رہتے ہیں۔ زبانوں پر آزادی کا دعویٰ رہتا ہے لیکن جو آزادی کے علم بردار ہوتے ہیں انہیں کو منرائیں ملتی ہیں۔ دعوئے مسیح کی پیروی کا ہے اور اطاعت مسولینی کی کیجا رہی ہے۔ عزت کے الفاظ عصمت کے متعلق استعمال کئے جاتے ہیں لیکن عملی زندگیوں حرام کاری اور آشک کے لئے وقف ہیں۔ زبانی داد و پنچائی کی دیتے ہیں لیکن عملاً اقتدار و اختیار کی کرسیوں پر بددیانتوں ہی کو بٹھائے ہوئے ہیں۔ زبانوں پر اخوت کے نعرے ہیں لیکن جو بھائی ان کی جنگ یا وطنیت یا قومیت کے بدستانہ جلوسوں میں شریک نہیں ہوتے ان کو سٹے یا جیل خانہ یا جلا وطنی یا بندوب کی گویاں،، (سچ لکھنؤ ۲۴ جنوری ۱۹۳۳ء)

وہ حدود و قوانین کی مراعات کرتے ہوئے ہر قسم کی بے حیائی، فواحش، اسراف و فضولیت کی نہ صرف اجازت دیتی ہے بلکہ بسا اوقات ضروری قرار دیتی ہے۔ انگلستان اور دیگر ممالک یورپ و میہ اور امریکہ کے حرامی پچوں کی تعداد بڑھ چکی اور دوسرے مقامات کی حرام کاری کی رپورٹیں اور عدد و شمار مادی و مادی کی روز افزوں ترقی وغیرہ طلاق اور خلع کا موجین مارنے والا سیلاب دیکھئے اور غور کیجئے۔ وہ اپنے وطن اور قوم کے لئے ہر قسم کے مظالم ہر قسم کی دست درازیوں کو روا اور جائز رکھتی ہے۔

سرجان شورش ۸۳۳ء میں کہتا ہے:

”برطانیہ نے جو طرز حکومت قائم کیا اس کے تحت میں ملک اور باشندگان ملک رفتہ رفتہ محتاج ہوتے چلے جاتے ہیں اور یہی وجہ ہے کہ ان پرانے تاجروں پر جب د تباہی آگئی۔ انگریزی حکومت کی پیس ڈالنے والی زیادہ سانی نے ملک اور اہل ملک کو اتنا مفلس کر دیا ہے کہ اس کی نظیر ناسمک ہے۔“

جان سلیمون کہتا ہے:

”ہمارا طرز حکومت ایسے کے مانند گنگا کے کنارے سے ہندوستان کی دولت چوستا ہے اور دریائے ٹامز کے کنارے جا کر پھوڑ دیتا ہے۔ (حکومت خود افغانیہ وہ مذہب اور دین کو جنوں اور لغو قرار دیتے ہوئے لاد مذہبی اور بے دینی کو مایہ افتخار و مہابا مت سمجھتی ہے۔ وہ اس دنیاوی زندگی اور مادی ترقی ہی کو مقصد حیات اور بام ترقی قرار دیتی ہے اس کے بعد اس کے نزدیک کوئی مقصد اور مصلح نظر نہیں ہے۔ وہ انبیاء اور رسل کی تعلیمات زاکیمہ کو بے معنی اور دشمن انسانیت سمجھتی ہے۔ وہ رشتہ داروں میں میل ملاپ، بڑوں اور بزرگوں سے تاذب، چوٹوں اور اپنوں پر رحمت و شفقت، فقیروں اور مسکینوں کی خبر گیری اور ان پر خیرات و صدقات کی دشمن ہے۔ وہ سادہ زندگی اور کم خرچ معیشت کی راہ میں انتہائی رکاوٹ پیدا کرنے والی اور سرمایہ دار مادہ پرست مغربی قوموں کے فیشن کا پرستار بنانے والی ہے۔ خیال فرمائیے کہ وہ امریکہ جس کے ہر ہر فرد کی روزانہ آمدنی کا اوسط لاکھ ۱۲

اور وہ انگلستان جس کے ہر ہر فرد کی آمدنی کا اوسط روزانہ ہے (دیکھو انقلاب مورخہ ۲۹ جولائی ۱۹۲۵ء) اس کے فیشن اور تہذیب و مصارف کا اتیلغ اگر برطانیہ کا وہ ہندوستان کرنے لگے جس کے ہر ہر فرد کی روزانہ آمدنی کا اوسط ایک پنس ہے بقول سر ولیم ڈبلیو اور انہر بقول انقلاب ۲۹ جولائی ۱۹۲۵ء اور تقریباً بقول لارڈ کرزن پڑتا ہے تو بجز ہلاکت اور بربادی کیا حاصل ہوگا۔ یہی اور ان کے مثل دیگر وجوہ ہیں جنہوں نے عالم مشرق اور بالخصوص اسلامی دنیا اور بالخصوص مسلمانان ہند کے علوم و معارف اور ان کی درس گاہوں اور ان کی زندگی گاہی کے گھاٹ اتار دیا۔ مغرب کے سربراہوں نے ہمیشہ سے مشرق کی تعلیم گاہوں اور علوم کو مٹانے میں انتہائی سرگرمی کا ثبوت دیا۔ وہ قرآن شریف جو کہ تمام علوم و معارف کا سرچشمہ ہے اور تمام کمالات دینی و دنیوی روحانی اور مادی کا مرکز اور منبع ہے۔ جس وقت سے وہ اتارا گیا ہے آج تک محفوظ و مصون رہ کر ہر قسم کی تحریفات وغیرہ سے محفوظ چلا آتا ہے۔ جس کے ہر قسم کے کمالات کے نہ صرف مسلمان بلکہ مخالفین بھی پُر زور الفاظ میں اقرار کرتے رہے ہیں۔

سر ولیم میور اپنی کتاب لائف آف محمد میں لکھتا ہے:

”جہاں تک ہماری معلومات ہیں دنیا بھر میں ایک بھی ایسی کتاب نہیں جو اس (قرآن مجید) کی طرح بارہ صدیوں تک ہر قسم کی تحریف سے پاک رہی ہو۔“
ڈاکٹر مورس فرانسسیسی مشہور مصنف لکھتا ہے:

”قرآن اپنی تعلیم کی خوبیوں کے لحاظ سے تمام دنیا کی مذہبی کتابوں سے افضل ہو بلکہ ہم کہہ سکتے ہیں کہ قدرت کی ازلی عنایت نے جو کتابیں دیں ان سب میں قرآن بہترین کتاب ہے۔“

ڈاکٹر مارٹن لکھتا ہے:

”قرآن نے دنیا پر وہ اثر ڈالا جس سے بہتر ممکن نہ تھا۔“ (تقدیم لکھنؤ معتمدیہ امیر علی)

ڈاکٹر امین گاس اپنی ڈکشنری میں لکھتا ہے:

”قرآن کی خاص خوبی اس کی ہر گیر صداقت میں مضمر ہے۔“

جارج سیل (مشہور مترجم قرآن) کہتا ہے:-
 ”قرآن جیسی معجز کتاب انسانی قلم نہیں لکھ سکتا یہ وہ مستقل معجزہ ہے جو مردوں کو
 زندہ کرنے کے معجزہ سے بلند تر ہے۔“

پادری والرسین بی ڈی ریپنٹبرگ کے گرجے میں امن عالم کو موضوع
 پر تقریر کرتے ہوئے، کہتا ہے:-

”مسلمانوں کا مذہب جو قرآن کا مذہب ہے ایک امن اور سلامتی کا مذہب ہے،
 گاڈ فری بلنس کہتا ہے:

”قرآن کمزوروں اور غریبوں کا غم خوار ہو اور نا انصافی کی جا بجا مذمت کرتا ہو“
 ڈاکٹر کینن آئزک شیلر (کلیسائی انگلستان کے صدر نشین کی حیثیت سے
 شہداء میں تقریر کرتے ہوئے، کہتا ہے:

”اسلام کی بنیاد قرآن پر ہے جو تہذیب و تمدن کا علم بردار ہے۔“

نیر ایسٹ (لندن کا مشہور اخبار) لکھتا ہے:-

”محمد (صلی اللہ علیہ وسلم) کی تعلیم و ارشاد (قرآن) کی قدر و قیمت اور عظمت و فضیلت
 کو اگر ہم تسلیم نہ کریں تو ہم فی الحقیقت عقل و دانش سے بیگانہ ہیں۔“

مسٹر جان ڈیون پورٹ اپنی کتاب اپالوجی فار محمد اینڈ وی قرآن
 میں لکھتا ہے:- (معجزہ قرآن مجید ص ۱۶۳)

”تجذیب سے اعلیٰ درجہ کی خوبیوں کے جو قرآن کے لئے واجب طور پر باعث فخر
 و ناز ہو سکتی ہیں دو خوبیاں نہایت بین ہیں یعنی اول تو اس کا وہ مودبانہ اور
 بیہیت و رعب سے بھرا ہوا طرز بیان جو ہر اس مقام پر جہاں خدا تعالیٰ کا ذکر یا
 اس کی ذات کی طرف اشارہ ہے اختیار کیا گیا ہے اور جس میں خداوند عالم کی
 ذات سے ان جذبات اور اخلاقی نقائص کو منسوب نہیں کیا گیا جو انسان میں
 پائے جاتے ہیں۔ دوسرے اس کا اُن تمام خیالات و الفاظ اور قصوں سو مبرا
 ہونا جو فحش و خلاف اخلاق اور غیر مذہب ہوں۔ حالانکہ نہایت افسوس کی بات ہے،

کہ یہ عیب و ریت وغیرہ کتب مقدسہ یہودیوں میں بکثرت پائے جاتے ہیں فی الحقیقت قرآن ان سخت عیوب سے ایسا مبرا ہے کہ اس میں خیف سے خیف ترسیم کی بھی ضرورت نہیں۔ اذل سے آخر تک اسے پڑھ جائے تو اس میں کوئی بھی ایسا لفظ نہ پاؤ گے جو پڑھنے والے کے چہرہ پر شرم دجھا کے آثار پیدا کرے۔ قرآن میں ذات باری کی تعریف نہایت مشروح اور صاف ہے اور جو مذہب اس نے ان خوبیوں کے ساتھ قائم کیا ہے وہ وعدائیت الہی کا نہایت پختہ اور شدید یقین ہے اور بجائے اس کے کہ ہتھ تعالیٰ کو فلسفیانہ طور پر صرف ایسا مسبب الاسباب مان لیا جاوے جو اس عالم کو اپنے مقررہ قوانین پر چلا کر خود ایسی شان و عظمت کے ساتھ الگ ہے کہ اس تک کوئی شئی نہیں پہنچ سکتی۔ قرآن کی رو سے وہ ہر وقت حاضر و ناظر ہے اور اس کی قدرت کاملہ ہمیشہ اس عالم میں عامل اور متصرف ہے۔ ملا وہ ازین اسلام ایسا مذہب ہے جس کے اصول میں کوئی امر متنازعہ نہیں۔ اور چونکہ اُس میں کوئی ایسا معنی نہیں جو سمجھ میں نہ آئے اور زبردستی قبول کرنا پڑے اس لئے وہ لوگوں کے خیالات کو ایک سیدھی سادی اور ایسی پرستش پر قائم رکھتا ہے جو تغیر پذیر نہیں ہے۔ حالانکہ تیز و تند اور اندھا و ہندو جن نہ ہی نے پیروان اسلام کو اکثر اوقات آپے سے باہر کر دیا ہے۔

”سب سے آخر یہ بات ہے کہ اسلام ایسا مذہب ہے کہ جس سے دلیوں ، شہیدوں اور تبرکات اور تصویروں کی پرستش اور ناقابل فہم باتیں اور حکیمانہ باریکیاں اور راہبوں کی تجرید اور تعذیب نفس بالکل خارج کر دی گئی ہیں۔ چنانچہ اسلام میں ایسے ثبوت موجود ہیں جن پر خیال کرنے سے معلوم ہوتا ہے کہ اُس کے بانی نے ماہیت اشیا اور اس زمانہ کی قوموں کی حالت اور نیز اس امر پر کہ مسائل مذہبی عقل سے کیوں کر مطابق ہو سکتے ہیں ایک طویل اور عمیق غور کے بعد اپنے مذہب کی بنا ڈالی ہے اور اس وجہ سے یہ کچھ محل تعجب نہیں ہو کہ اسلامی طور کی پرستش اہل کعبہ کی بت پرستی اور صاحبین کی پرستش اجرام فلکی

رز دشتیوں کی آتش پرستی پر غالب آگئی“

میرزا نسائی کو پیدیا کا مقالہ نگار مذہب اسلام کے متعلق لکھتا ہے۔ (مجموعہ قرآن مجید ص ۱۶)

”مذہب اسلام کا وہ حصہ جس میں بہت کم تغیر و تبدل ہوا ہے (بلکہ نہیں ہوا) مقرر، جس سے اس کے بانی کی طبیعت صاف صاف معلوم ہوتی ہے اس مذہب کا مایت کامل اور روشن حصہ ہے اس سے ہماری مراد قرآن کے علم اخلاق سے ہے۔ انصافی۔ کذب۔ غرور۔ انتقام۔ غیبت۔ استنزاز۔ طع۔ فضول خرچی۔ عیاشی۔ بیخانت و بدگمانی نہایت قابل ملامت قرار دی گئی ہیں اور ان کو قبیح اور بے دینی بتایا ہے۔ بمقابلہ ان کے خیر اندیشی۔ فیض رسانی۔ پاکدامنی۔ حیا۔ تحمل۔ سیر۔ کفایت شامی سچائی۔ راست بازی۔ عالی ہمتی۔ صلح پسندی اور سچی محبت اور سب سے بڑھ کر توکل بخدا اور انقیاد امرالمی کو حقیقی ایمان داری کی اصل بنیاد اور مومن صادق کا اصلی نشان قرار دیا ہے“

اوسے مکمل کتاب اور بے نظیر کلام الہی کے متعلق مشہور ذمہ دار برطانیہ مسٹر کلیڈ سٹون بھرے مجمع میں اس کو اٹھاتے ہوئے بلند آواز سے کہتا ہے

”جب تک یہ کتاب دنیا میں باقی ہے دنیا ستمدن اور مذہب نہیں ہو سکتی“

انہیں علوم اور مدارس کے مٹانے اور مملکت علوم جدیدہ کو شائع کرنے کے لئے لارڈ میکالے کہتا ہے :

”ہماری تعلیم کا مقصد ایسے نوجوان پیدا کرنا ہے جو اگر رنگ و نسل کے اعتبار سے ہندوستانی ہوں تو دل و دماغ کے اعتبار سے فرنگی“ (مدینہ مجنورہ ۲۸ جنوری ۱۹۳۷ء)

باوجودیکہ ہندوستان میں برطانوی حکومت سے پہلے ہر ہر قریہ اور دیہات میں مشرقی علوم کے مدارس موجود تھے جیسا کہ سر تھامس منرو کے بیان سے ظاہر ہوتا ہے :

”ہندوستانیوں کا طریقہ کاشتکاری، بے شل صنعت و حرفت، ان کی صنعت و کاشتکاری کے معاملہ میں اعلیٰ استعداد، ہر قریہ میں ایسے مدارس کی موجودگی

جس میں نوشت و خواند اور حساب کی تعلیم ہوتی ہو، ہر شخص میں جہان نوازی اور غیرت کرنے کا ہمارا جذبہ موجود ہو اور سب سے زیادہ یہ کہ صنف نازک پر پورا اعتماد کیا جاتا ہو اس کی عزت و محبت، اور عفت کا پوری طرح لحاظ رکھا جاتا ہو یہ ایسے اوصاف ہیں جن کے ہوتے ہوئے ہم اس قوم کو غیر مذہب اور غیر متدین نہیں کہہ سکتے۔ ایسی صفات کی موجودگی میں ہندوستان کو یورپنی اقوام سے کسی طرح کمتر قرار نہیں دیا جاسکتا۔ اگر انگلستان و ہندوستان کے درمیان مذہب و تمدن کی تجارت کی جائے تو بے یقین کامل ہے کہ ہندوستان سے تمدن کی جو کچھ درآمد انگلستان میں ہوگی اس سے انگریزوں کو بہت فائدہ پہنچے گا۔“ (دیکھو حکومت خود اختیاری)

مگر برطانوی حکومت نے ان مدارس کو اپنی ناپاک اور نخس پالیسی کی بنیاد پر تباہ و برباد کر دیا۔ مشرٹل لو اپنی تاریخ برطانوی ہند میں لکھتا ہے :

مجھے یقین ہے کہ ہندوؤں کے ہر گروں میں جو اپنی قدیم شان اور حیثیت کو قائم رکھے ہوئے تمام طور پر بچے لکھ پڑھ سکتے تھے اور حساب میں بھی انہیں خاص مہارت ہوتی تھی۔ لیکن ہم نے بنگال کی طرح جہاں جہاں دیسی سسٹم کو فنا کر دیا ہے اُس جگہ دیسی مدرسے بھی فنا ہو گئے،“ (حکومت خود اختیاری)

جبکہ ہندوؤں کے ہر ہر گروں میں بچے عام طور پر لکھ پڑھ سکتے ہوئے ہوتے تھے اور مدارس قائم تھے تو مسلمانوں کے گانوں میں اور ان کی اولاد میں کہیں زیادہ تعلیم گاہیں اور علم و مہر ہو گا کیونکہ مسلمانوں کا مذہب تعلیم و تعلم کو فرض قرار دیتا ہے نیز وہ اُس وقت تمام سیاست اور نظام کے مالک تھے۔ آئریبل مشرٹل فٹن اور ایف وارڈن نے ۱۸۲۸ء اور ۱۸۳۳ء میں مسکرتہ تعلیم پر ایک یادداشت مرتب کی تھی جس میں انہوں نے اُس نقصان کو تسلیم کیا جو ملک کو انگریزوں کی ذات سے پہنچا تھا ان کے الفاظ حسب ذیل ہیں :

”ہم نے ہندوستانیوں کی ذہانت کے کچھ شے خشک کر دیئے اور ہماری فتوحات کی نوعیت ایسی ہے کہ اس سے نہ صرف یہ کہ تعلیمی ترغیب نہیں ہوتی بلکہ اس سے قوم کا علم سلب ہو جاتا ہے اور علم کے پچھلے ذخیرے نسیا منیا ہوئے جاتے ہیں اس

الزام کے رافع کرنے کے لئے کچھ نہ کچھ ہونا چاہیئے؟ (حکومت خود اختیاری)
 اس سے صاف ظاہر ہے کہ اُنیسویں صدی کے ابتدائی ہی حصہ میں برطانوی مدبرین نے
 مدارس اور تعلیم گاہوں کو فنا کے گھاٹ اتار دیا تھا اور ملک ہند سے علمی ذخائر کو معدوم کر کے
 عام ہندوستانیوں کو جاہل بنا دیا تھا۔ برطانوی ناپاک پالیسی کا ہمیشہ سے تقاضا ہی رہا
 ہے کہ وہ ہندوستانیوں میں کسی قسم کے علوم کو بھی رائج نہ ہونے دے۔ سر ولیم ڈیگی اپنی
 کتاب پراپر س برٹش انڈیا میں میجر جرنیل سمتھ کے سی بی کی شہادت نقل کرتے ہوئے لکھتا ہے
 سوال نمبر ۲۳۵ کیا آپ کسی طرح اس بات کی روک کر سکتے ہیں کہ دیسیوں کو
 ان کی طاقت کا علم نہ ہو۔

جواب۔ میرے خیال میں انسانی تاریخ میں کوئی ایسی نظیر نہیں ملتی کہ معدودے چند
 ایثار چھ کروڑ آبادی کے ملک پر حکمرانی کر سکیں (غالباً یہ اس وقت کا واقعہ ہے جبکہ
 ایسٹ انڈیا کمپنی کے قبضہ میں تمام ملک نہیں آیا تھا، جسے آج کل رائے کی بادشاہت
 کہتے ہیں اس لئے جو نہی تعلیم یافتہ ہو جائیں گے تو تعلیم کی تاثیر سے ان کے قومی اور
 مذہبی تفرقے دور ہو جائیں گے جس کے ذریعہ سے ہم نے اب تک اس ملک کو اپنی
 قبضہ میں رکھا ہے۔ یعنی مسلمانوں کو ہندوؤں کے خلاف کرنا اور علیٰ ہذا القیاس تعلیم
 کا یہ اثر ضرور ہو گا کہ ان کے دل بڑھ جائیں گے اور انہیں اپنی طاقت سزاگاہی ہو جائیگی۔

الغرض برطانیہ نے ابتدا ہی سے علم اور ذرا سی تعلیم کو اپنی اغراض فاسدہ اور بکس پالیسی کی
 بنا پر فنا کر دیا اور جب بہت زیادہ شور و شغب اس کے لئے بپا ہوا تو ایسی تعلیمات اور
 درس گاہیں کھولیں اور ایسا پروگرام بنایا جو کہ اس کے ناپاک مقاصد کے لئے معین و
 مددگار بن کر ہندوستانیوں کے لئے حقیقی زندگانی کی راہ میں کانٹا ہو جائے۔ چنانچہ
 موجودہ تعلیمات پر غور و فکر کرنے والا آدمی بخوبی پہچان سکتا ہے۔ مگر اس پر بھی صحتہ تعلیمات
 سے نہایت ہی زیادہ سرد مہری برتی جاتی ہے اور معمولی لکھنے پڑھنے والے فی صدی
 دس آدمی بھی تمام ہندوستان میں نظر نہیں آتے فی صدی پانچ بھی تعلیم پر خرچ کرنا گورنمنٹ
 کو نہایت دشوار معلوم ہوتا ہے۔ جبکہ معمولی نوشت و خواندگی یہ حالت ہے تو اسلامی

علوم و فنون سے جس قدر بھی دشمنی تسلیم کی جائے بچانہوگی۔ یہی وجہ ہوئی کہ مشرک تمام ہندوستان میں مدارس اسلامیہ کا وجود ناپید ہو چکا تھا اور بچے کچھ علماء اسلام کو خصوصیت کے ساتھ اس زمانہ میں فنا کیا گیا۔ اب حالت اس درجہ کو پہنچ گئی تھی کہ مذہب اسلام کی حفاظت اور بقا کی کوئی بھی صورت نہ تھی وہ نام کے اسلامی مدارس بھی باقی نہ تھے جن سے کسی قسم کی اشک ثنویٰ کی جاسکتی۔

ظاہر ہے کہ مسلمانوں کے لئے ہر قسم کا علمی ذخیرہ بلکہ نفس اسلام کی تعلیم عربی اور فارسی ہی زبان میں تھی اور بے بغیر اس کی تعلیم کے جاری ہونے کے اسلام کا ہی بقا ناممکن تھا اس لئے بقیۃ السیف علماء کو ضروری معلوم ہوا کہ پوری جدوجہد کے ساتھ مذہبی علوم اور اسلامی فنون کو ملک میں جاری کریں۔ یہ بدیہی امر ہے کہ مسلمان اگر کیسی ہی ترقی مال و دولت، حکومت و تجارت وغیرہ میں کریں مگر اسلام اور اس کے احکام سے نابلد اور ناواقف ہوں تو وہ اسلام اور مسلمانوں کی ترقی نہیں کہی جاسکتی۔ چہ جائیکہ وہ نجات اور فایز انعامی کے مستحق ہوں۔ ارباب ہنرمند اسی ضرورت کو محسوس کر کے خدا کے نام پر اسٹھے قوم کو اس طرف متوجہ کیا۔ ہر قسم کی صعوبتیں جن کے وہ کبھی عادی نہ تھے برداشت کیں

اور اسلامی مدارس کی بنیاد ڈالی۔ متقدم مدارس میں دارالعلوم دیوبند چند پاکیزہ ہستیوں کی جدوجہد سے قائم ہوا۔ اور وہ تدریجی ترقی کو تاہوا تھوڑے ہی عرصہ میں مرکز شان پر فائز ہو گیا۔ اسی طرح سہارنپور کا مدرسہ مظاہر العلوم اس کے چھ ماہ یا کم بیش زمانہ کے بعد ظہور پذیر ہوا۔ نیز مراد آباد میں مدرسہ قاسم العلوم، مدرسہ امدادیہ، ٹکینہ روڑ کی، امرہہ، گلاؤٹی، بلند شہر، میرٹھ، مظفرنگر، دہلی، کانپور، لکھنؤ، بنارس، مبارک پور، مؤالہ آباد، بریلی، شاہجان پور، خوجہ، رامپور وغیرہ وغیرہ میں مذہبی مدارس قائم کئے گئے اور تمام علوم و فنون اسلامیہ عربی زبان کے تعلیمی طور پر رائج کئے گئے جن سے ہزاروں ہزار علماء مختلف استعداد اور قابلیت کے پیدا ہوئے۔ جنہوں نے مذہب اسلام کے تحفظ اور اس کی تبلیغی خدمات میں کم بیش حصہ لیا۔ اگر خدا نخواستہ ایسا نہ کیا جاتا تو یقیناً آج ہندوستان جیسے وسیع ملک میں اسلام کا نام تک بھی باقی نہ رہ جاتا۔ یوپی کے

علاوہ صوبہ بنگال، آسام، بہار، مدراس، بمبئی، سندھ، پنجاب، فرنیٹر، برار وغیرہ میں بھی بیداری روز افزوں ترقی پذیر ہوئی اور یکے بعد دیگرے مدارس قائم ہوئے جن سے ان صوبوں کے مسلمانوں کا تحفظ بڑے درجہ تک عمل میں آیا۔

میرے محترم بزرگو! ایک ایسے ملک میں جہاں سے حکومت اسلامیہ کا ظل خداوندی اٹھ گیا ہو۔ اس کی جگہ قائم ہونے والی حکومت پر دیسی اور غیر مسلم ہو۔ اس کی پالیسی یہ ہو کہ وہ مسلمانوں کی قوم اور مذہب کو اپنا دشمن سمجھتی ہو۔

جیسا کہ گورنر جنرل ہند لارڈ الہر اسٹریٹ^{۱۸۴۳ء} میں ڈیوک آف ولنگٹن کو لکھتا ہے :

”میں اس عقیدہ سے چشم پوشی نہیں کر سکتا کہ مسلمانوں کی قوم اصولاً ہماری دشمن

ہے۔ اس لئے ہماری حقیقی پالیسی یہ ہے کہ ہم ہندوؤں کی رضا جوئی کرتے رہیں“

(آن ہیبی انڈیا ص ۳۹)

ہنری ہیرنگٹن صاحب (بنگال کا سولین) اپنے رسالہ (ہندوستان) میں گذشتہ بناوت

اور ہماری آئندہ پالیسی میں لکھتا ہے :

”وہ (مسلمان) خلیفہ اول کے وقت سے موجودہ زمانہ تک یکسانیت کے ساتھ مغرور

غیر روادار اور ظالم رہے ہیں۔ ہمیشہ ان کا مقصد یہ رہا ہے کہ جس ذریعہ سے بھی جو اسلامی

حکومت قائم ہو اور عیسائیوں کے ساتھ نفرت کے خیالات کی نشوونما ہو۔ مسلمان کسی

ایسی گورنمنٹ کے جس کا مذہب دوسرا ہو اچھی رعایا نہیں ہو سکتے اس لئے کہ احکام

قرآنی کی موجودگی میں یہ ممکن نہیں“ (حکومت خود اختیاری ص ۵۵۵)

اگر مسلمان حاکم کے علاوہ اور کوئی ان کا فرماں روا ہو تو وہ خود کو ایسی حالت

میں پاتے ہیں کہ جس پر راضی ہو جانا ان کی ضمیر کے خلاف ہے اس لئے اعزاز و

مراعات سے انہیں خوش رکھنا ممکن ہے مگر انہیں غیاشی و فاداری کا ڈھب غیب

آہستہ آہستہ اور وہ موقع کے منتظر رہتے ہیں۔۔۔۔۔ لیکن عیسائیوں کے ساتھ اس طبعی

منافرت کے علاوہ اور بھی وجوہ تھے جن کے باعث ہندوستان کے مسلمان ہماری

بربادی کے خواہاں تھے۔ وہ بولے نہ تھے کہ کئی پشت تک ہندوستان ان کے زیر نگین

رہ چکا تھا اور پھر انہیں یقین تھا کہ برطانیہ کی قوت اگر کامل طور پر برباد ہو گئی تو ان کی غفلت رفتہ رفتہ واپس آجائے گی اور وہ دوبارہ ہندوؤں پر حکومت کر سکیں گے۔ ہندوستانی فوج میں جو بدولی پھیل رہی تھی اس کو انہوں نے تاڑ لیا اور اپنی ریشہ دوانیوں سے اس جنگاری کو بھڑکا کر آگ لگا دی، (حکومت خود اختیاری ص ۹۳)

افرض خلاف واقع طور پر حکومت موجودہ کے ذمہ دار حکام ہمیشہ سے صرف اسلام اور مسلمانوں کو اپنا سب سے بڑا دشمن اور انقلاب شیعہ کا ذمہ دار انہیں کو سمجھ کر ان کی قسم کی غفلت اور شوکت اور ان کی رفاہیت اور خوشحالی، قوت اور مذہبیت کو مٹانے کے ورپے رہے اور اس امر سے چشم پوشی کرتے رہے کہ انقلاب شیعہ کا ذمہ دار خود انگریزوں کا وہ طرز عمل ہے جس کو یورپین تسلیم اور ان کا جدید تمدن پھیلا رہا تھا اور اُس پر عملدرآمد انگریز کر رہے تھے اور وہی آج بھی تمام ملک میں یحییٰ کی آگ بھڑکائے ہوئے ہے اسی کو فنٹ گورنر جنرل میک لیوڈ اینس نے اپنی کتاب (بغاوت فوج) میں لکھا اور تسلیم کیا ہے۔ اس کا اصول یہ ہے کہ ہندوستان کے خون کو روز بروز چوسا جائے اور ان کی ہر قسم کی دولت و رفاہیت اور ان کے ذرائع کو فنا کے گھاٹ اودار دیا جائے اس کی ایسی ہی پالیسیوں کی وجہ سے ہندوستان روز بروز بدتر حالت میں پہنچتا جا رہا ہو چنانچہ مسٹر ڈبلو جی پیڈرسن شیعہ میں لکھتا ہے۔

”ایک ایسی راے جس پر تقریباً ہر شخص متفق ہے اگر قابل اعتماد ہو سکتی ہے تو یہ صحیح ہے کہ اہل ہند ہمارے زیر حکومت بدتر حالت کو پہنچتے جاتے ہیں یہ نہایت اہم مسئلہ ہے جس پر حکومت کو توجہ کرنا چاہئے“ (حکومت خود اختیاری ص ۹۳)

ایچ۔ ایم۔ ہنڈین (مشہور ماہر اقتصادیات) لکھتا ہے،

ہندوستان روز بروز کمزور و ناتواں ہوتا جا رہا ہے اور معلوم ہوتا ہے کہ

عوام کی زندگی کا خون آہستہ آہستہ مگردن بدن تیز روی کے ساتھ نکلا جا رہا ہے

ایچ ایم ہنڈینس بینک گرپٹ سی آف انڈیا ص ۱۵۱

اس نے اپنی ناپاک اور نجس پالیسی کی بنا پر اس ملک کو انتہائی افلاس اور غربت میں

بتلا کر دیا ہو۔ ابھی ابھی میں سر جان شور کا مقابلہ نقل کر آیا ہوں کہ وہ ۸۳۳ء میں لکھتا ہے کہ انگریزی حکومت کی میں ڈالنے والی زیادہ ستانی نے ملک اور اہل ملک کو اتنا مفلس کر دیا ہے کہ اس کی نظیر ملنا مشکل ہے۔ مسٹر فلپ فرانسس ممبر بنگال کونسل لکھتا ہے:

”ایک انگریز کو یہ معلوم ہو کر تکلیف ہوئی چاہیے کہ جب سے کمپنی کو دیوانی ملی ہو اہل ملک کی حالت پہلے سے بدتر ہو گئی۔ اور یہ کمپنی کی تجارت وغیرہ کا نتیجہ ہے میرے خیال میں یہی اسباب ہیں جنکی وجہ سے یہ ملک ایک شخصی اور مطلق انین حکومت کے زیر سایہ تو سرسبز ہوتا رہا مگر جب انگریزوں کے تصرف میں آیا تو تباہی کے کنارہ پر پہنچ گیا۔“ (ان ہپی انڈیا ص ۳۳۲)

مسٹر سیول میرٹ ممبر کونسل ۸۳۶ء میں لکھتا ہے:

”برطانیہ کا دور حکومت مہربان اور مقبول بتایا جاتا ہے مگر اس عہد میں ملک جس حالت کو پہنچ گیا ہے اگر اس کا مقابلہ دیسی حکمرانوں کے عہد سے کیا جائے تو معلوم ہوگا کہ لوگ اس وقت خوش حال تھے یہ ملک فلاکت کی انتہائی پستی کو پہنچ گیا ہے“

وہ بقول مسٹر ریمزے میکڈانلڈ قحط اور افلاس سے ستائے ہوئے لوگوں کی بستی بن کر رہ گیا ہوا اور بقول سر جان سائمن اس کی تمام آبادی انتہائی افلاس میں مبتلا ہو اور بقول مسٹر پیٹر فریمین اس میں چار کروڑ سے لیکر سات کروڑ تک آدمی مسلسل فاقہ کشی میں مبتلا کر دیئے گئے ہوں اور بقول مسٹر اے اے برسل تقریباً آبادی کا ۳ حصہ کبھی پیٹ بھر کر چانول بھی نہ پاتا ہو۔ جن میں حکومت کا گوشہ خاطر عام طور پر جہالت پھیلا نا ہو عام طور پر اہل ثروت حکومت ملکی اور اسلامی باقی نہ رہے ہوں۔ علوم اسلامیہ کے پڑھنے اور پڑھانے والوں کو عہدہ ہائے حکومت نہ دیئے جاتے ہوں ان مدارس اور ان کے طلبہ اور مدرسین کو کوئی امتیازی شان حاصل نہو نہ ان کی ہمت افزائی اور پرورش کا کوئی سامان ہو اور نہ کوئی مالی امداد ملتی ہو جس ملک میں الحاد اور زندہ کی مغربی باد صردن و رات پل رہی ہو ہو اپرستی اور ضلالت و بدعات کی وباؤں نے عام طور پر مزاجوں کو مآؤف بنا دیا ہو، عام طور پر مسلم آبادی انتہائی فقر و فاقہ میں مبتلا کر دی گئی ہو۔

ان جملہ مولو راہے ہی دیگر حالات میں مدارس اسلامیہ کا اس ملک ہندوستان میں قائم ہونا اور باقی رہنا کس قدر مشکل اور دشوار ہوگا۔ اگر غور و فکر کو کام میں لایا جائے اور عالم اسباب اور ظاہری کی آنکھوں سے دیکھا جائے تو ان علوم اور درس گاہوں کا باقی ہی رہنا نہایت محال معلوم ہوتا ہے۔ اور ضروری طور پر یہ کہنا پڑتا ہے کہ یہ بھی قرآن کا معجزہ اور حضرت خاتم النبیین علیہ السلام کی کلمی ہوئی برکت ہے۔ انہیں سخت سی سخت دشوار گزار گھاٹیوں کے اندر گزرتا ہوا دارالعلوم دیوبند اور دیگر مدارس آہستہ آہستہ ترقی پذیر رہے۔ آج تک دارالعلوم دیوبند اپنی عمر کے بہتر سال پورے کر کے بارہ تیرہ ہزار عالم پیدا کر چکا ہے اور اطراف و اکناف عالم میں انہیں علماء کے ذریعہ سے اسلام اور سنن نبویہ (علیٰ صاحبہا الف الف صلوٰۃ و تحیۃ) کی نشر و اشاعت کرتا ہوا حسب استطاعت کفر والحادی، زندہ اور فساد، بدعات اور منکرات کو روک رہا ہے اگرچہ مسلمانوں کی بے توجہی اور ان کے فقر و فاقہ اور عدم احساس کی بنا پر وہ کلمہ منبری اور حسب خواہش کارکنان ترقی نہ کر سکا مگر تاہم مجموعی حیثیت سے اگر دیکھا جائے تو یہ کہنا گہر غلط نہ ہوگا کہ وہ آج تمام عالم اسلامی میں اپنا نظیر نہیں رکھتا۔ اس نے نہ صرف ہندوستان کے مختلف صوبوں اور اطراف و اکناف عالم میں علوم اسلامیہ کی روشنی پھیلانی ہے بلکہ بیرونی ممالک افغانستان، بلوچستان، عراق، حجاز، شام، وسط ایشیا، ترکستان چینی، ترکستان روسی، قازان، اشام، یمن، برہما، جزائر سمائرا و جاوا وغیرہ میں بھی ہزاروں تعلیم یافتہ بنا دیئے ہیں۔ صوبہ بنگال جو کہ بحیثیت آبادی ہندوستان میں سب سے بڑا اور زرخیز صوبہ ہے اس سے بہت ہی زیادہ مستفید ہوتا رہا ہے۔ اس وقت تقریباً بارہ سو طلبہ سے زائد اس میں تعلیم پا رہے ہیں۔ طلباء پر کسی قسم کا ٹیکس اور فیس کا بوجھ نہیں رکھا جاتا بلکہ تقریباً پانچ سو طلبہ سے کچھ زائد کی تمام ضروریات کا تکفل کیا جاتا ہے۔ اگر مالی استطاعت پوری ہوتی تو ضرور اس میں ہر قسم کے ضروری شعبے اور لوازمات زندگی و طالب علمی کے سامان مہیا کئے جاتے۔ طلبہ کے لئے قیام گاہیں وغیرہ پورے پیمانہ پر موجود ہوتیں۔ دیگر غرائزات مختلفہ اور کتابیں وغیرہ سب ضرورت تیار کی جائیں

مگر سرمایہ کی قلت ہر طرف قدم بڑھانے سے سد راہ بنتی ہے۔ عربی تعلیمات کے لئے نصاب میں جو ضرورتیں ارباب حل و عقد کے ذہن میں آتی جاتی ہیں ان کی ترمیم و تنسیخ زیادتی اور کمی وغیرہ ابتداء ہی سے جاری ہے۔ اگر قدیم نصاب تعلیم جس کو درس نظامی سے تعبیر کیا جاتا ہے، اور موجودہ نصاب کا مقابلہ کیا جائے تو اس قدر بین فرق معلوم ہو گا کہ گویا کہ دو نصاب علیحدہ علیحدہ تجویز کئے گئے ہیں۔ موجودہ نصاب میں علم حدیث اور علم تفسیر کو بہت زیادہ اہمیت دی گئی ہے۔

انگریزی خواں طلبہ کے لئے یہ مناسب ہے کہ فنون میں جو متعدد کتابیں تقویت استعداد اور حفظ مسائل کے لئے رکھی گئی ہیں ان کو کم کر دیا جائے یا جن فنون کو انہوں نے انگریزی زبان میں حاصل کر لیا ہے ان کو حذف کر دیا جائے۔ اور بہت ہی زیادہ ضروری معلوم ہوتا ہے کہ معروضہ ذیل امور کی طرف خصوصی توجہ منطوف کی جائے:

چونکہ اسلامی تعلیمات، اسلامی تواریخ، اسلامی معاشرت، اسلامی تمدن اسلامی علوم و فنون یہ سب عربی زبان میں ہیں، اس سائے تیرہ سو برس میں مسلمانوں نے بڑے بڑے مذہبی اور تمدنی انقلابات برپا کئے ہیں اور علوم و فنون کے بہت سے شعبوں میں مسلمانوں کا مستقل اور پایندہ اثر قائم ہوا ہے اور یہ سب کچھ عربی زبان میں ہے۔ مسلمانوں کے خاص خاص علوم ہیں جو اگر کسی زبان میں پوری طرح نہ مکمل ہو سکتے ہیں نہ ترجمہ کیا جاسکتا ہے۔ جیسے حدیث، تفسیر، اصول، اسماء الرجال، وغیرہ الغرض مسلمانوں کا سارا علمی سرمایہ عربی زبان میں ہے اس لئے من حیث القوم مسلمان عربی تعلیم کے لئے مجبور ہیں، نہ اس کو چھوڑ سکتے ہیں اور نہ ان کو چھوڑنا چاہیے۔

غور طلب یہ امر ہے کہ صرف ہندوستان میں شاید کئی لاکھ مسلمان ہر سال عربی تعلیم میں مشغول رہتے ہیں اور ہر سال ہزاروں طالب علم آٹھ دس برس کی محنت شاقہ کے بعد نہ فراغ حاصل کرتے ہیں۔ ان کے لئے بظاہر معاش کا کوئی ذریعہ نہیں۔ یہی لوگ قومی اور مذہبی دہننا اور قومی رہبر ہوتے ہیں مگر معمولی بسر اوقات اور اپنی قوت

سے قدر کفایت حاصل کرنے کا موقع بھی ان کو حاصل نہیں ہوتا۔ اس کا نتیجہ یہ ہوتا ہے کہ رہنما ہوتے ہیں مگر محتاج، رہبر رہتے ہیں مگر مفلس۔ اور احتیاج کی وجہ سے جو جو خرابیاں پیدا ہو سکتی ہیں وہ ہوتی رہتی ہیں۔

یہ چیز ناممکن ہے کہ مسلمانوں کو عربی تعلیم سے روک دیا جائے۔ اور روکنا مناسب اور جائز بھی نہیں ورنہ یہ مسلمانوں کی مذہبی اور ملی تباہی کا باعث ہو جائے گا۔ لہذا ایک مسلمانوں کی اس تعلیمی کانفرنس کے لئے یہ امر غور طلب نہیں ہے کہ وہ مسلمانوں کی عربی تعلیم کے مسئلہ کی طرف اپنی مکمل توجہ منعطف کرتی ہوئی عربی تعلیم یافتہ اشخاص کے ذرائع معاش کے مسئلہ کو حل کرے۔

یقیناً مسلم ایجوکیشنل کانفرنس نے اس مسئلہ سے اب تک بہت بڑی غفلت برتی ہو۔ شکایت کی جاتی ہے کہ اچھے علماء پیدا نہیں ہوتے مگر اچھے علماء پیدا ہونے کے اسباب و ذرائع کی طرف توجہ نہیں کی جاتی۔ امام شافعی رحمۃ اللہ علیہ کا مشہور مقولہ ہے لو کلفت بصلۃ ماعرفت مسئلہ اگر مجھ کو پیاز کی تکلیف دی جاتی تو ایک مسئلہ کو بھی نہ پہچانتا، ضروری ہے کہ علماء کو احتیاج اور افلاس سے نکالا جائے۔ ان کو اس قابل بنادیا جائے کہ وہ اپنی روزی اپنے قوت بازو سے حاصل کر سکیں تاکہ ان میں فارغ الیائی، خودداری، آزادی رائی پیدا ہو سکے اور پھر خود بادادہ فرزندم سے فی الجملہ آزاد ہو جائیں۔ یہ امر مشکل نہیں ہے مگر اس کے لئے متفقہ قومی آواز کی ضرورت ہے۔ مسلم تعلیمی کانفرنس کا اہم فریضہ یہ ہے کہ وہ اس مسئلہ کو اپنے ہاتھ میں لے۔ مجھ کو قوی امید ہے کہ پوری مسلم قوم اس مسئلہ میں کانفرنس کا ساتھ دے گی۔ میں فی الحال حسبِ مل تجاویز عربی تعلیم یافتہوں کے لئے پیش کرنے کا شرف حاصل کرنا چاہتا ہوں:

(۱) کچھ کچھ مستحبہ وظائف ان طلبہ کے لئے مقرر کئے جائیں جو عربی سے فراغت حاصل کرنے کے بعد انگریزی پڑھنا چاہیں۔ اور علیٰ ہذا القیاس انگریزی مدارس کے اُن فائز شدہ طلبہ کے لئے بھی جو عربی پڑھنا چاہیں ان کے لئے بھی وہ وظائف امدادیہ جاری کئے جائیں۔ (۲) جس طرح مولوی فاضل وغیرہ کے سند یافتہ صرف زبان انگریزی میں گورنمنٹی

امتحانات میں شرکت حاصل کر کے کامیابی حاصل کر سکتے ہیں اسی طرح مسلم یونیورسٹی اپنے یہاں ایسے قوانین بنائے جن کی رو سے عربی مدارس کے فارغ شدہ طلبہ صرف زبان انگریزی کے امتحان میں شامل ہو سکیں۔ ان کے لیے تعلیم کا مستند انتظام کیا جائے کہ ایف اے کے بعد وہ بی اے کا امتحان دے سکیں۔

(۳) عربی مدارس کے طلبہ کے لئے ریلوے وغیرہ سے وہ تمام مراعاتیں ملنی چاہئیں جو انگریزی مدارس کے طلبہ یا ایڈگرفتہ مدارس کے طلبہ کو ملتی ہیں۔ ایجوکیشنل کانفرنس مستند مدارس عربیہ کی ایک فرسٹ تیار کرے جس کو گورنمنٹ بھی تسلیم کرے۔

(۴) قانون کے امتحانوں میں انگریزی زبان دانہ کی شرط نہ رکھی جائے۔ امتحانات ملکی زبانوں میں ہوں۔ علمی استعداد شرط کی جائے مگر حسب مراتب جن امتحانوں کو لئے میٹرک، انڈرگریجویٹ، یا گریجویٹ کی شرط ہے وہ رکھی جائے اور اسی درجہ کے عربی استادوں کو بھی کافی سمجھا جائے۔ عربی نصاب میں اس کے لئے مدارج قائم ہو سکتے ہیں اور بعض ضروری چیزوں کا نصاب میں اضافہ بھی ہو سکتا ہے۔

(۵) کورٹ کی لینگویج بدل دی جائے۔ اگر فوراً ہائی کورٹ کی زبان بدلی نہ جاسکے تو وہ انگریزی ہی رہنے دی جائے لیکن دوسرے تمام کورٹوں کی زبان لازمی طور پر بدل دی جائے۔

(۶) رجسٹریشن ڈیپارٹمنٹ میں عربی کی اسناد کو بھی ملازمت کے لئے کافی سمجھا جائے۔ (۷) اوقاف کے تمام ذمہ دار عہدوں کے لئے عربی اور مذہبی تعلیم کی تکمیل ضروری سمجھا جائے اور شرط کر دی جائے۔

(۸) محکمہ منصفی اور ججی (صدارات اعلیٰ) کے لئے جس میں اکثر قضا شرعی اور تقیم وراثت وغیرہ کی ضرورت پڑتی ہے مذہبی تعلیم کی سند ضروری قرار دی جائے۔ (۹) مسلمانوں کو محکمہ قضا حسب طلب عطا کیا جائے۔ جس کا مطالبہ عرصہ دراز سے

مسلمان کر رہے ہیں۔ (۱۰) آرٹ اور صنعت کی تعلیم میں عربی تعلیم کے سند یافتوں کو شرکت کا موقعہ دیا جائے۔

(۱۱) محکمہ ہائے انہار، زراعت، تجارت کی تعلیمات میں عربی تعلیم یافتوں کو شریک کیا جائے۔
 (۱۲) یونیورسٹیوں کے وہ طلبہ جو عربی پڑھتے ہیں تھوڑے تھوڑے دنوں کے لئے کسی عربی مینی مدرسہ میں جا کر قیام کیا کریں اور عربی کی اعلیٰ تعلیم سے استفادہ کریں۔
 محترم حضرات! میں نہایت عظیم الفرصت اور بہت ہی کم مایہ ہوں۔ بہت کم فرصت میں نہایت جلدی کے ساتھ قلمبند کر کے اپنے مختلف پریشان خیالات کو آپ حضرات کی بارگاہ میں پیش کر رہا ہوں اور امید دار ہوں کہ اپنی نظر عفو و کرم کو کام میں لا کر اگر کوئی چیز خلاف رائے یا باعث تکدر ہوئی ہو اس سے سماح فرمائیں گے۔
 آخر میں میں پھر آپ حضرات کی عنایات بے غایات کا شکریہ ادا کرتا ہوں اور امید دار ہوں کہ میری عرض کو اپنی توجہات مریانہ اور اظاف باذیکر آنے سے نوازیں گے۔
 والسلام

ننگ اسلاف حسین احمد غفرلہ
 خادم العلوم بدارالعلوم دیوبند

خطبہ صدارت

از

مولوی سید طفیل احمد صاحب (علیگ) شعبہ تدریسی و تعلیمی بلوچان

تعارف

آل انڈیا مسلم ایجوکیشن کانفرنس علی گڑھ کی پنجاہ سالہ جوبلی کا جو شاندار اجلاس مارچ ۱۹۳۷ء میں بمقام علی گڑھ منعقد ہوا وہ مختلف شعبوں پر تقسیم کر دیا گیا تھا اور ہر شعبہ کا ایک علوہ صدر اور مستقل سکرٹری تھا۔

من جملہ ان شعبوں کے ایک شعبہ لٹریسی و تعلیم بالغان تھا جس کے صدر مولوی سید طفیل احمد صاحب (علیگ) سابق آئری جوائنٹ سکرٹری آل انڈیا مسلم ایجوکیشن کانفرنس اور سکرٹری سید محمد حسین صاحب ایم اے پروفیسر ٹرننگ کالج (مسلم یونیورسٹی) تھے۔

اس شعبہ کا اجلاس ۲۸ مارچ ۱۹۳۷ء کو بوقت ۸ بجے شب آسمان مندر میں منعقد ہوا اس موقع پر مولوی سید طفیل احمد صاحب نے بحیثیت صدر شعبہ جو خطبہ پڑھا وہ ذیل میں شائع کیا جاتا ہے۔

بسم اللہ الرحمن الرحیم

خطبہ صدارت

از

مولوی سید طفیل احمد صاحب شعبہ خواندگی تعلیم بالغان

آپ کو معلوم ہو گا کہ اس شعبہ کے صدر جناب سید بشیر حسین صاحب زیدی مقرر ہوئے تھے جو کیا بہ اعتبار اپنی قابلیت علمی کے اور کیا بہ اعتبار اپنے اعلیٰ مرتبہ کے اس جگہ کے لئے مناسب اور بہترین شخص ہیں۔ سوہ اتفاق سے کل شام اُن کا تار آگیا کہ وہ علیل ہیں اور نہیں آسکتے۔ اس لئے جناب سید تحلل حسین صاحب سکریٹری شعبہ نے مجھے حکم دیا کہ میں اس عہدہ کے فرائض انجام دوں۔ کاش میں اس خدمت کے کچھ بھی قابل ہوتا تو مجھے اس عزت سے خوشی ہوتی۔ مگر اب تو بجز حیرانی اور پریشانی کے اور کچھ نہیں ہے۔ بہر حال مجھ میں قابلیت ہو یا نہ ہو، میں اس علیل اللہ منصب کا اہل ہوں یا نہ ہوں۔ جناب سکریٹری صاحب اور آپ صاحبوں کی مہربانی سے میرا نام اجلاس جوہلی کانفرنس کے شعبوں کے پریسیڈنٹوں میں لکھا جاسکا جس کا شکریہ ادا کرنا میرا امکان سے باہر ہے اور جو میری بقیہ زندگی میں میرے لئے قابل فخر و مہابات ہے گا۔

زمانہ سابق میں | آپ اصحاب اس امر سے بخوبی واقف ہیں کہ اس وقت ترقی یافتہ
خواندوں کی تعداد | ملک میں خواندوں کی تعداد تو نئے اور سو فی صدی کے درمیان ہے۔
برخلاف اس کے ہمارے ملک میں جو کسی زمانہ میں علم اور شائستگی کا مرکز رہ چکا ہے خواندوں
کی تعداد صرف بقدر آٹھ فی صدی کے ہے۔ اب سوال یہ ہے کہ آیا ہمیشہ سے اس ملک
کی جہالت کی ہی حالت رہی ہے یا کسی خاص زمانہ سے ہے۔ ڈاکٹر لٹرنے جو پنجاب یونیورسٹی
کے پہلے مشہور پرنسپل رہے ہیں صاف الفاظ میں اس امر کو تسلیم کیا ہے کہ زمانہ سابق میں
اس ملک میں خواندوں کی تعداد بمقابلہ اب کے بہت زیادہ تھی۔

اسی طرح مسٹر کیر ہارڈی سابق ممبر پارلیمنٹ نے اپنی کتاب میں میکس مولر کے حوالہ
لکھا ہے کہ انگریزی عہداری سے قبل بنگال میں اتنی ہزار مدرسے تھے۔ اس طرح چار سو
آدھویوں کی آبادی کے لئے ایک مدرسہ کا اوسط ہوتا تھا۔ نیز لکھنؤ نے اپنی تاریخ ہند میں
لکھا ہے کہ یہاں کے ہر موضع میں جو اپنی قدیم حالت پر قائم ہے بچے بالعموم لکھ پڑھ سکتے ہیں
مگر جس جگہ ہم نے مثل بنگال کے پُرانا نظام توڑ دیا ہے وہاں گاؤں سے اسکول غائب
ہو گیا ہے۔

واقعہ یہ ہے کہ ہندوستان کے پُرانے نظام میں یہاں کے لوگ تعلیم کو اپنا مذہبی
فرض سمجھتے تھے۔ دیہات کے ہر مذہب کے لوگ اپنی اپنی تعلیم کا انتظام پنجابی طریقہ سے
اپنی اپنی ضروریات کے مطابق خود کرتے تھے۔ اُسی کے ساتھ امرا اور حکام وقت بلایا
مذہب ملت کے اپنی رعایا کے تعلیمی اور خیراتی کاموں کے لئے اوقاف کرتے رہتے تھے۔
بدقسمتی سے اس وقت سے پونے دو سو سال قبل جب یہاں کا نظام سلطنت بدلا تو اُس میں
نہ صرف یہ کہ حکومت کی امدادیں مٹنی بند ہو گئیں بلکہ پُرانے اوقاف بھی ضبط کر لئے گئے
اور پُرانا پنجابی نظام توڑ دیا گیا جس سے یہاں کی تعلیم بھی برباد ہو گئی۔

مسلمانوں اور کھنٹی کی | موجودہ عہداری سے قبل یہاں مسلمانوں کی عہداری تھی جن کی نسبت
تعلیمی پالیسی کموازنہ | اب یہ کہا جاتا ہے کہ وہ بڑے متعصب اور مذہبی محض تھے مگر ان کی

جو پالیسی تھی اُس کا اندازہ آپ کو مسٹر چارلس گرانٹ کے رسالہ سے ہوگا جو انھوں نے ۱۹۳۳ء میں لکھا تھا۔ اُس میں انھوں نے صاف الفاظ میں یہ تسلیم کیا تھا کہ:

”مسلمانوں نے اپنی سلطنت کے زمانہ میں ہندوؤں کے کیریکٹر میں کوئی تبدیلی نہیں کی تھی اور انھیں اپنے حال پر چھوڑ دیا تھا“

مگر چارلس گرانٹ چاہتے تھے کہ وہ اس بارہ میں مسلمانوں کی پیروی نہ کریں اور یہاں لوگوں کو اپنی زبان پڑھا کر عیسائی بنائیں۔

ہندوستان کے لوگوں کو عیسائی بنانے کے لئے انگریزی پڑھانے کا مسئلہ سب سے اول ۱۹۲۰ء میں مسٹر ولبر فورس نے پارلیمنٹ میں پیش کیا جو اس بنا پر خارج کر دیا گیا کہ ایسا نہ ہو کہ امریکہ والوں کی طرح ہندوستان کے لوگوں کو تعلیم یافتہ ہو کر آزادی کے طلب گار ہو جائیں جس سے کمپنی کی عملداری کا خاتمہ ہو جائے۔ پس یہی اندیشہ تھا جس کی وجہ سے مدت دراز تک کمپنی والوں نے کسی قسم کی تعلیم کی طرف توجہ نہ کی۔ البتہ پرائیویٹ طور پر پادری لوگ ہندوستان میں آکر اپنے مذہب کی اشاعت کی غرض سے کچھ مدارس قائم کرتے رہے اور پھر کمپنی کی طرف سے بھی اسی کام کے لئے پادری مقرر ہوئے اور حکام نے ان کی امداد کی۔

تعلیمی کمیٹی کا البتہ خاص ہندوستانیوں کی ضروریات کے لئے اٹھارہویں صدی کے تقریر آخر میں دو بڑے شہروں میں دو مدرسے قائم کئے گئے۔ ایک مسلمانوں کے لئے ۱۸۱۰ء میں کلکتہ مدرسہ قائم کیا گیا۔ دوسرا ہندوؤں کے لئے ۱۸۱۴ء میں سنسکرت کالج بنارس قائم ہوا۔

۱۸۱۳ء میں سب سے پہلی بار ایک تعلیمی کمیٹی صوبہ بنگال میں قائم کی گئی جس کے لئے کل ایک لاکھ روپیہ سالانہ منظور کیا گیا جو تمام عملداری کے لئے بمنزلہ اشک بلبل کے تھا۔ مگر لطف یہ ہے کہ وہ دس سال تک فوج بھی نہ کیا گیا۔ لیکن غنیمت ہے کہ ۱۸۲۳ء میں حکام وقت کو اہل ہند کی جمالت کا احساس ہوا اور آئریل ایم افسٹن اور ایف دارڈن نے اپنی متفقہ یادداشت میں تسلیم کیا کہ:

”ہم نے ہندوستانیوں کی ذہانت کے چشتے خشک کر دیئے اور ہماری فتوحات کی نوعیت ایسی ہو کر اُس سے نہ صرف یہ کہ تعلیمی ترغیب نہیں ہوتی بلکہ اُس سے قوم کا علم سلب ہو جاتا ہے اور علم کے پچھلے ذخیرے نیا نیا ہوتے جاتے ہیں۔ اس الزام کے رفع کرنے کے لئے کچھ نہ کچھ بنانا چاہیے۔“
 تعلیمی کمیٹی کے اس روپیہ سے اُس وقت کے کالجوں کی امداد کی گئی اور اگر وہ قائم کیا گیا۔ مگر یہ سب کالج شہروں کے لوگوں کے لئے تھے اور اُن کی تعلیم کی نوعیت ایسی تھی کہ اُس سے طلباء اپنے مذہب میں کمزور ہو جاتے تھے اور اُس سے حکام وقت خوش ہوتے تھے۔ چنانچہ دسمبر ۱۸۳۱ء میں تعلیمی کمیٹی نے اپنی ہشت سالہ رپورٹ میں لکھا تھا کہ ”ہندو کالج کی حوصلہ افزائی کی طرف توجہ کرنا اس تعلیمی کمیٹی کے خاص مقاصد میں

رہا ہے۔ اس سے جو نتائج حاصل ہوئے وہ اُمید سے زیادہ ہیں۔ زبان انگریزی کی وقعت میں ترقی کے ساتھ اخلاقی اثرات بھی نمایاں ہوئے اور اچھے غاذان اور قابلیت کے بہت سے فوجوانوں میں ہندو مذہب کی بندشوں سے آزاد ہونے کے لئے بے چینی اور اپنے رسوم کی طرف سے بے اعتنائی کا علانیہ اظہار کیا جا رہا ہے۔ غالباً دوسری سول میں

کلمتہ کے ہندوؤں کے خیالات اور محسوسات میں بڑی مادی تبدیلی ہو جائے گی۔“
 حکام کی اس نیت اور طرز عمل کا نتیجہ یہ ہوا کہ رعایا کو اُن کی طرف سے یہ بدگمانی ہوئی کہ وہ اپنے مدارس کے ذریعہ سے انھیں عیسائی بنانا چاہتے ہیں چنانچہ مدراس کے لوگوں نے جن میں ہر مذہب کے لوگ شریک تھے ۱۸۵۱ء میں گورنر صاحب مدراس کے خلاف پارلیمنٹ میں ایک شکایتی درخواست بھیجی کہ سرکاری روپیہ عیسائی بنانے میں صرف کیا جاتا ہے۔ یہاں تک تو اعلیٰ تعلیم کا تذکرہ ہوا۔

”تعلیم کا“ اب چند الفاظ ابتدائی تعلیم کی نسبت عرض کے جاتے ہیں جس کی ضرورت ۱۸۴۲ء میں ہوئی جب کہ حکام نے دیسی زبان کے مدارس قائم کرنے کی طرف توجہ کی اور (۱۰) مدارس کھولنے کا حکم دیا۔ مگر رعایا سرکاری تعلیم کی طرف سے اس قدر مشتبه تھی کہ مدارس میں طلباء نہیں آئے، البتہ ۱۸۴۵ء میں سرولیم میونسپلٹ

گورنر نے خاص کوشش سے صوبہ متحدہ کے آٹھ اضلاع کی تحصیلوں میں تحصیل مدارس قائم کئے اور پھر اس سلسلہ کی توسیع مفضلات میں رفتہ رفتہ کی گئی۔

طلباء کو مدارس میں داخل کرانے کے لئے ڈپٹی انسپکٹر ان مقرر کئے گئے تھے جو دیہات میں گشت کرتے تھے اور سرکاری اثرات سے طلباء کو گھیر گھیر کر داخل کرتے تھے غرضیکہ عوام الناس کی تعلیم کی ابتداء ۱۸۴۰ء سے کی گئی جس سے ملک کے خاندانوں کی تعداد بڑھی مگر چونکہ وہ تعلیم ہندوستانیوں کی ردایات اور ضروریات کے خلاف تھی اس لئے بچے اُن مدرسوں میں نہ جاتے تھے۔ مرید احمد خاں صاحب مرحوم نے اپنے مشہور رسالہ ”اسباب بغاوت ہند“ میں رعایا کی ناراضی کا ایک سبب یہ مدارس بھی قرار دیئے تھے۔ سید صاحب موصوف کے الفاظ اس بارہ میں حسب ذیل ہیں :-

”دیہاتی مکاتب کی نسبت بھی لوگوں کو یقین تھا کہ وہ صرف عیسائی بنانے کو جاری ہوئے ہیں۔ گاؤں کے لوگ ڈپٹی انسپکٹروں کو اسی لئے کالا پادری کہتے تھے اور سمجھ دار آدمی جانتے تھے کہ وہاں اُن کے بچے صرف اردو پڑھ کر اپنی مذہبی تعلیم سے محروم ہو جائیں گے۔ چونکہ گورنمنٹ کے حکم سے بچوں کا داخلہ ہوتا تھا اس لئے لوگ سمجھتے تھے کہ سرکار کا ارادہ عیسائی بنانے کا ہے۔“

مسلمانوں کی تعلیم عامہ کی نسبت اس قدر عرض کرنے کے بعد اب کچھ حال مخصوص مسلمانوں کی تعلیم کا پیش کیا جاتا ہے جو ایسٹ انڈیا کمپنی کے زمانہ میں رہا۔ اس کی بابت ڈاکٹر ٹرنہیٹر نے اپنی کتاب ”مسلمانان ہند“ میں لکھا ہے کہ :

”انگریزی عمارت کے ابتدائی پچھتر سالوں میں ہم نے اپنے انتظامی عمدہ دہا حاصل کرنے کے لئے مسلمانوں کے نظام تعلیم کو جاری رہنے دیا اور اس دوران میں اپنا سرشتہ تعلیم مکمل کر لیا اور جوں ہی کہ ایک نسل تیار ہو گئی، ہم نے مسلمانوں کے نظام تعلیم کو اٹھا کر صینیک دیا۔ اس کا نتیجہ یہ ہوا کہ مسلم نوجوانوں پر ملازمت کے دروازے بند ہو گئے۔“

آگے چل کر اس پالیسی کا نتیجہ یہ لکھا ہے کہ :

” یا تو عدالت، پولس، کلکٹری اور فوج میں ہر جگہ مسلمان ہی مسلمان نظر آتے تھے

اور باب ۱۷ء میں صوبہ بنگال کے گزٹڈ افسروں میں مسلمانوں کی تعداد صرف

۱۳ فی صدی اور انجینری اور دفاتر حسابات میں صرف ۴ فی صدی رہ گئی۔

تعلیم میں مسلمانوں کی کمی کی وجہ خود ڈاکٹر نہرٹ نے یہ تسلیم کی ہے کہ ٹیکس تو حبلہ اقوام لیا جاتا تھا مگر نظام تعلیم جو قائم کیا گیا وہ صرف دیگر اقوام کے حسب حال تھا لیکن اس سے بڑھ کر یہ کیا گیا کہ صوبہ بنگال کی اراضی کا جو چوتھائی رقبہ مذہبی اور تعلیمی کاموں کے لئے زمانہ سابق سے وقف چلا آ رہا تھا اسے سرکار نے ۱۸۲۸ء میں ضبط کر لیا جس سے مسلمانوں کے تعلیمی زوال کی تاریخ شروع ہوتی ہے۔

حکام وقت نے اسی پر بس نہیں کیا بلکہ ۱۸۰۶ء میں حاجی محمد حسن صاحب نے بنگال میں جو ایک جدید عظیم الشان وقف مسلمانوں کی تعلیم کے لئے کیا تھا اس کا بڑا کپنی نے دیگر اقوام کی تعلیم پر صرف کیا جس کا تذکرہ ڈاکٹر نہرٹ صاحب موصوف نے اور مسٹر جمیس اوکینیل نے کیا ہے۔ یہ ثانی الذکر افسر مسلمان باغیوں کی تحقیقات پر مقرر ہوئے تھے۔ انھوں نے خود اس امر کو تسلیم کیا ہے کہ مسلمانوں کی ناراضی بے بنیاد نہ تھی ان کی وفاداری کو عرصہ تک مشتبہ سمجھا گیا اور ان کی طرف سے غفلت کی گئی۔ بالآخر ۱۸۵۷ء میں مسلمانوں کے متعلق حکومت کی پالیسی بدلی اور قرار پایا کہ انھیں پڑھایا جائے۔

مگر جس غرض سے بالعموم تمام ملک کی اور بالخصوص مسلمانوں کی تعلیم کا انتظام کیا گیا تھا اس کی غرض ڈاکٹر نہرٹ کے حسب ذیل اقتباس سے معلوم ہوگی :-

” میرا یقین ہے کہ مسلمانوں کی ہر جماعت کی تعلیم کا انتظام نوعیت اور اس کا مقصد بہ سہولت بہت کم خرچ میں ہو سکتا ہے ... امداد کے قواعد یہ

کچھ سہولت پیدا کی جائے جو بالکل کافی ثابت ہوگی۔ روپیہ کی اس قدر زیادہ ضرورت نہیں جس قدر کہ مسلمانوں کی خاص ضروریات مد نظر رکھنے کی ضرورت ہے۔ مشرقی ضلع میں جہاں کہ مذہب کا زور ہے وہاں میرے خیال میں گورنمنٹ کو مسلمان کاشتکاروں

ہمک پٹھنچے کے لئے نیا نظام قائم کرنا پڑے گا۔ لیکن اس پر جو خراج گورنمنٹ کرے گی اُس کا معاوضہ کافی مل جائے گا۔ ایسا نظام ایک زمانہ میں ہندوؤں کے لئے ضروری سمجھا گیا تھا۔۔۔۔۔ لارڈ ہارڈنگ نے ایسے اضلاع میں تعلیم پھیلانے کے لئے جہاں کے لوگ خود تعلیم پھیلانا چاہتے تھے بہت سے اسکول قائم کئے تھے جن پر گورنمنٹ کو علاوہ فیس کے ۱۱ روپیہ سالانہ صرف کرنا پڑتا تھا۔۔۔۔۔ اُس کا طریقہ یہ تھا کہ اول ایک عارضی اسکول کھول دیا جاتا تھا جس میں گاؤں کے بچوں کو تعلیم قریباً مفت ملتی تھی لیکن جب اُس کی قدر ہوتی تو فیس بڑھادی جاتی اور جب وہ اسکول چل نکلتا تو اُس روپیہ سے دوسرے رقبہ میں اسکول کھول دیا جاتا۔ اس طریقہ سے مغربی بنگال کے جنگلوں کے اندرونی حصوں میں تعلیم پھیلادی گئی۔

میرے خیال میں مشرقی اضلاع میں یہی طریقہ اختیار کیا جائے۔ جہاں کے لوگ مذہبی محزون ہیں۔ ایسے اضلاع میں جو گورنمنٹ کے پشتینی بدخواہ اور ہمارے طریقہ تعلیم کے مخالف ہیں۔ امداد کے قواعد کا رآمد نہیں ہو سکتے۔ البتہ پچاس سے مدرسے جن میں تھوڑی تنخواہ کے مسلمان مدرس رکھے جائیں اور جن کے اخراجات کا بڑا حصہ گورنمنٹ ادا کرے وہ ایک ہی نسل میں مشرقی بنگال کا عام پسند رنگ بدل دیں گے۔ ایسے مدارس شروع میں کم کامیاب ہوں گے مگر وہ رفتہ رفتہ نہ صرف مسلمان کاشتکاروں کے بچوں کو بلکہ مسلمان استادوں کو جن کی آمدنی غیر یقینی ہے کھینچ لائیں گے۔ اُن کے لئے پانچ شلنگ فی ہفتہ کا زائد معاوضہ نعمت غیر مترقبہ ہوگا۔ اس طریقہ سے ہیں اُس جماعت کو اپنا طرف دار بنالینا چاہیے جو بالاستحلال شدت کے ساتھ ہماری مخالف ہے۔

مسلمان ڈپٹی انسپکٹر مقرر کیا جائے گا کہ تعلیمی مطالبات سے مدتوں قبل خود سرولیم ہٹرنے یہ تجویز کرنے کی غرض
 کیا تھا کہ مسلمانوں کی تعلیمی ترقی کے لئے مسلمان ڈپٹی انسپکٹر مقرر کئے جائیں جنہیں مقرر کرنے کی غرض اُن کی کتاب کے حسب ذیل اقتباس سے معلوم ہوگی :

”مسلمانوں کی ابتدائی اور ثانوی تعلیم کے لئے ایک اسپیشل (خاص) ڈپٹی انسپکٹر کی جو ان کا ہم مذہب ہو۔ ضرورت ہوگی اس کا پہلا فرض اُن مسلمان مدرسوں اور کالجوں کے متعلق رپورٹ کرنا ہوگا جو دسیہوں کی نگرانی میں ہیں۔۔۔۔۔
مجھے اُمید نہیں کہ وہ انگریز افسران کے باقاعدہ معائنہ کو گوارا کریں گے لیکن ان میں سے بہت سے سرکاری امداد لینے کے لئے اپنے ہم مذہب ڈپٹی انسپکٹر کے معائنہ کی آسان شرط پر رضامند ہو جائیں گے۔ اس طرح پرہم کو بنگال میں سب سے زیادہ باغی درس گاہوں کو اپنے ساتھ کر لینا چاہیے۔ اگر وہ وفادار نہ بھی ہوں تو کم سے کم پُر امن تو ہوں۔“

خانہ گی میں تنزل | اب دیکھنا یہ ہے کہ جب مسلمانوں کی تعلیم عامۃ کا انتظام کرنے کا نتیجہ کیا گیا تو سرکار کی تعلیمی پالیسی کی وجہ سے ہندوستان کے خاندانوں کی تعداد اگر گریں درجہ پر پہنچ چکی تھی۔

۱۸۷۱ء کی مردم شماری کی رپورٹ میں مجھے خاندانوں کی تعداد نہیں ملی البتہ ۱۸۸۱ء کی رپورٹ میں ملی ہے اور وہ صرف ۳ ۱/۲ فی صدی ہے یعنی یہ کہ اُس وقت ایک سو آدمیوں میں سے کل ۳ ۱/۲ یا ایک ہزار آدمیوں میں سے کل ۳۵ خاندان تھے مگر اب ہوا یہ کہ پُرانا نظام تعلیم تو ٹوٹ گیا اور زیادہ تر اس لئے ٹوٹا کہ قدیم مدارس کے پڑھے ہوئے لوگوں کو سرکار کی دس روپیہ کی نوکری بھی نہ مل سکتی تھی۔ اس لئے تمام تعلیم کا دار و مدار سرکاری تعلیم پر رہ گیا اُس کے لئے سرکار نے کافی روپیہ نہیں دیا اور جو دیا اُس میں سے بعض صورتوں میں ۴۵ فی صدی تک افسران معائنہ دار مرکزی دفاتر پر خرچ کیا گیا۔ نتیجہ یہ ہوا کہ تعلیمی ترقی کی رفتار برائے نام ہوئی۔ اس کا اندازہ گزشتہ چھ مردم شماری کی رپورٹوں سے ہوگا جن میں خاندانوں کی تعداد درج ہے:-

۵۶۹	۱۹۱۱ء میں	۳۶۵	۱۸۸۱ء میں
۷۶۳	۱۹۲۱ء میں	۴۶۶	۱۸۹۱ء میں
۸۶۵	۱۹۳۱ء میں	۵۶۳	۱۹۰۱ء میں

اس طرح پچاس سال میں خواندوں کی تعداد بقدر پانچ فی صدی کے بڑھی جب ۱۹۲۱ء میں جدید اصلاحات کا نفاذ ہوا اور صیغہ تعلیم ہندوستانی وزرا کے ہاتھوں میں آیا اور لازمی تعلیم کا بھی کچھ عملدرآمد ہوا تو امید تھی کہ خواندوں کی تعداد کچھ بڑھے گی مگر افسوس کہ اس زمانہ میں بھی کوئی نمایاں ترقی نہیں ہوئی۔ اس لئے اگر چھٹی رفتار کا حساب لگایا جائے تو ہندوستان کو نوے فی صدی خواندوں کی تعداد تک پہنچنے کے لئے ایک ہزار سال صرف ہوں گے۔

صوبہ متحدہ میں خواندوں کی تعداد | خواندہ ہونے کے اعتبار سے جو حال تمام ہندوستان کا ہر اُس سے کہیں زیادہ بدتر اس صوبہ متحدہ کا ہے۔ جہاں آپ تشریف رکھتے ہیں اُس میں خواندوں کی تعداد اور اُس کی رفتار حسب ذیل ہے:-

۱۸۸۱ء میں	۳۷۰	۱۹۱۱ء میں	۳۷۴
۱۸۹۱ء میں	۳۷۲	۱۹۲۱ء میں	۳۷۷
۱۹۰۱ء میں	۳۷۱	۱۹۳۱ء میں	۳۷۷

ان اعداد سے ظاہر ہوتا ہے کہ پچاس سال میں صوبہ متحدہ میں خواندوں کی تعداد ۳ فی صدی سے بڑھ کر (۷.۷۷) تک پہنچی۔ یہیں اگر ہم اپنا سطح نظر تمدن ممالک کی طرح نوے فی صدی رکھیں تو اُس درجہ تک پہنچنے کے لئے ہمیں ڈھائی ہزار سال سے زیادہ لگیں گے۔

اس انتہائی تنہل کی حالت کو محسوس کر کے میں نے ۱۹۲۹ء میں صوبہ متحدہ کی کونسل میں ایک تجویز پیش کی تھی جس پر ایک کمیٹی مقرر کی گئی تھی۔ اُس کمیٹی نے صوبہ کے بعض مقامات کا دورہ کر کے ایک مفصل اسکیم بنائی تھی اُس کی رو سے یہ تجویز کیا گیا تھا کہ چھو اور گیارہ سال کے درمیان کی عمر کے کل لڑکے دس سال کے اندر اور اسی عمر کی کل لڑکیاں پندرہ سال کے اندر اسکولوں میں پھنچا دی جائیں۔ مگر صوبہ کی مالی حالت خراب ہو جانے کی وجہ سے وہ تجویز معرض التوار میں پڑ گئی۔ ان معروضات سے میری غرض یہ ہے کہ جب کہ رعایا کا قدیم نظام تعلیم ٹوٹ چکا

تو کوئی صورت بجز اس کے نہیں ہے کہ مثل دیگر ممالک کے حکومت خود وسیع پیمانہ پر اس کام کو کرے۔

پرائیویٹ کوشش | بے شک پرائیویٹ کوششوں سے اس بارہ میں کچھ نہ کچھ ہو سکتا ہے مگر تمام ملک کی ضروریات کے اعتبار سے وہ بمنزلہ نفی کے ہوتا ہے جہاں تک مجھے یاد ہے اس ملک میں تعلیم بائنان کا چرچا سن ۱۹۲۰ء کے بعد سے شروع ہوا ہے اور بوجہ اس کے کہ برادران وطن کو تعلیم کی طرف زیادہ توجہ ہے اور ان میں جوش ہے ان میں نہ سہی اور سیاسی انجمنیں ہیں عوام الناس کا تعلیمی اور عام واقفیت کا معیار بلند کرنے میں پوری قوت صرف کر رہے ہیں۔ مگر گزشتہ دو مردم شماریوں کے اعداد سے معلوم ہوتا ہے کہ وہ بھی اس بارہ میں کوئی کامیابی حاصل نہ کر سکے۔ وہ اعداد حسب ذیل ہیں:-

ہندو	مسلمان
۱۹۲۱ء میں ۷۵۹	۴۵۶
۱۹۳۱ء میں ۷۱۲	۵۵۴
- ۵۸	+ ۵۸

اس کے معنی یہ ہوئے کہ دس سال کے عرصہ میں ہندو خواندوں کی تعداد بقدر ۵۸ فی صدی کے گھٹ گئی اور مسلمان خواندوں کی تعداد بقدر ۸۵ فی صدی کے بڑھ گئی۔

خیر مردم شماری کے اعداد کچھ زیادہ قابل اعتبار بھی نہیں ہوتے۔ تاہم یہ بدیہی امر ہے کہ موجودہ حالات میں اس بارہ میں پرائیویٹ کوششوں کا کل تعداد پر بہت کم اثر پڑ سکتا ہے اور جو کچھ کیا جاسکتا ہے وہ صرف حکومت کے ذریعے کیا جاسکتا ہے مگر ان دنوں نگار اعداد و شمار پیش کرنے سے میری ہرگز یہ غرض نہ تھی کہ اس بارہ میں پرائیویٹ طور پر کچھ نہ کیا جاتے۔ صرف اس قدر غرض تھی کہ جو کچھ کیا جائے اس کا صحیح اندازہ رہے۔ اور جو تجاویز پیش کی جائیں ان میں ان امور کو پیش نظر رکھا جائے اور جو کام شروع کیا جائے اس میں غیر معمولی توقعات نہ قائم کی جائیں تاکہ بعد میں یوں نہ ہو

حضرات ! اب میں چند امور پر انویٹ کو مشنوں کی نسبت عرض کرنا چاہتا ہوں اس بارہ میں ہمیں اپنی پچھلی تاریخ کا ورق لوٹنا پڑے گا جب کہ ہر خواندہ شخص اپنا مذہبی اور اخلاقی فرض سمجھتا تھا کہ وہ اپنے علم سے دوسروں کو فائدہ پہنچائے۔ علاوہ ان علما کے جنہوں نے تعلیم و تعلم کے لئے اپنی زندگیاں وقف کر رکھی تھیں۔ تمام بڑے اور چھوٹے عمدہ داروں کے پروگرام میں یہ داخل تھا کہ اپنے فرائض منصبی ادا کرنے کے ساتھ طلباء کو پڑھاتے تھے اور چونکہ اُس زمانہ میں امراء اور غزبا کی سہ سائی ایک تھی اس لئے تعلیم بانغان کا سلسلہ بھی از خود جاری تھا۔ چنانچہ بڑے طبقہ کے اصحاب کے صحبت یافتہ لوگ بعض صورتوں میں حرف شناس بھی نہ ہوتے تھے مگر اُن کی باتوں سے معلوم ہوتا تھا کہ وہ اچھے خاصے لکھے پڑھے ہیں۔ اس قسم کی تعلیم بانغان شہروں اور دیہات تک محدود نہ تھی بلکہ علماء اور مشائخ دیہات میں جا کر عوام الناس کی معلومات میں اضافہ اور اُن کی ذہنیت میں بلندی پیدا کرتے تھے۔ اسی قسم کی روایات کی موجودگی سے اس زمانہ کے مسلمانوں کے دلوں میں یہ تجاویز پیدا ہوتی ہیں کہ مساجد کے ذریعہ مسلمانوں کی تنظیم کی جائے، اماموں کے ذریعے سے پوری عمر کے لوگوں کو پڑھوایا جائے۔ مگر ہر زمانہ کی تحریکات جداگانہ نوعیت رکھتی ہیں اور اس وقت خاص مذہبی جذبہ کے تحت میں یہ کام ہونے مشکل معلوم ہوتے ہیں۔ چنانچہ برادرانِ وطن اس وقت مذہبی جذبہ کے انحطاط کے ساتھ سیاسی جذبہ پیدا ہو کر رو بہ ترقی ہے اور اب وہ اس نئے جذبہ کے تحت میں اپنے جاہل بھائیوں کو ابھارنے کی کوشش کر رہے ہیں۔

نقیت ہے کہ مذہبی جذبہ کے ساتھ سیاسی اور قومی خدمت کرنے کا جذبہ مسلمانوں میں بھی پیدا ہو گیا ہے اور اب عین وقت ہے کہ اُس سے فائدہ اٹھایا جائے اور مسلمانوں میں پھر وہی کیفیت پیدا کر دی جائے جو کسی زمانہ میں تھی۔

اُس کے لئے جناب سکرٹری صاحب نے میرے مشورہ سے کچھ تجاویز مرتب
کی ہیں جو وہ آپ کی خدمت میں پیش کریں گے اس لئے میں اپنی تقریر کو
ختم کرتا ہوں۔



خطبہ صدارت

شعبہ اُردو کانفرنس

مولوی عبدالحق صاحب بی اے معتمد انجمن ترقی اُردو
صدر اُردو کانفرنس علی گڑھ

تعارف

آل انڈیا مسلم ایجوکیشنل کانفرنس علی گڑھ کی پانچواں سالہ جوبلی کا جوشاںدار اجلاس مارچ ۱۹۳۷ء میں بمقام علی گڑھ منعقد ہوا، وہ مختلف شعبوں پر تقسیم کر دیا گیا تھا، اور ہر شعبہ کا علیحدہ صدر اور ایک مستقل سکرٹری تھا۔

منجملہ ان شعبوں کے ایک شعبہ اُردو کانفرنس بھی تھا جس کے صدر مولوی عبدالحق صاحب بی اے معتمد انجمن ترقی اُردو اورنگ آباد دکن تھے، اور سکرٹری مولوی رشید احمد صاحب صدیقی ایم اے پروفیسر مسلم یونیورسٹی۔

اس شعبہ کا اجلاس ۲۸ مارچ ۱۹۳۷ء کو بوقت ۸ بجے شب اسٹریگی ہال میں منعقد ہوا، اس موقع پر مولوی عبدالحق صاحب بی اے نے بحیثیت صدر شعبہ جو خطبہ پڑھا وہ ذیل میں شائع کیا جاتا ہے۔

بسم اللہ الرحمن الرحیم

خطۂ صدارت

از

مولوی عبدالحق صاحب بی اے مقدمہ انجمن ترقی اُردو، صدر اُردو کانفرنس علی گڑھ

گری زوں سوستان کا ایک پرگنہ ہے اور پہاڑی علاقہ ہے، اس کی ایک بڑی خصوصیت یہ ہے کہ وہاں بہت سی زبانیں بولی جاتی ہیں ان کے ہاں قدیم سے ایک روایت مشہور چلی آرہی ہے کہ خلاق عالم نے فرشتہ کلماہیل کو بیجوں بھرے تھیلے دیئے اور فرمایا کہ جاؤ تم دنیا کا ایک چکر لگاؤ اور زبانوں کے یہ بیج لوگوں کے سروں میں بونے چلے جاؤ۔ فرشتے نے ارشاد خداوندی کی تعمیل کی اور یہ بیج بنی نوع انسان کے دماغوں میں جم گئے اور فوراً اُگنے شروع ہوئے اور زبانیں چھٹنے کی طرح اُبلنے لگیں۔ جب فرشتہ کلماہیل اپنے تھیلے خالی کر چکا اور خلاق عالم کے پاس واپس آنے کو ہوا تو یہ دیکھ کر اسے سخت ندامت اور پریشانی ہوئی کہ گری زوں کا علاقہ چھٹ گیا ہے۔ اس نے خدائے تعالیٰ کی بارگاہ میں اس فرد گزاشت کے متعلق عرض کیا۔ خدا نے مختلف تھیلوں کے سبب چلے بیج جو بچ رہے تھے اسے دیے اور کہا کہ جاؤ یہ وہاں جا کر بو آؤ۔ یہی وجہ ہے کہ

اس پہاڑی آبادی میں طرح طرح کی زبانیں اور بولیاں پائی جاتی ہیں۔

یہ نقل بہ نسبت گریزوں کے ہندوستان پر زیادہ صادق آتی ہے جہاں بھانت بھانت کی بولیاں بولی جاتی ہیں جن کی تعداد بیسیوں نہیں سیکڑوں تک پہنچ گئی ہے لیکن اس ہجوم میں ایک زبان ایسی بھی نظر آتی ہے جو ملک کے اکثر علاقوں میں بولی جاتی ہے اور تقریباً ہر جگہ سمجھی جاتی ہے۔ یہ زبان ہندوستانی یا اردو ہے جس کا ادب نظم و نثر میں نویں صدی ہجری سے مسلسل موجود ہے۔ یہ ہمارا ہی دعویٰ نہیں بلکہ اس کی شہادت غیروں نے بھی دی ہے اور یہ شہادتیں یورپی ستیا جوں کی تحریروں میں سترہویں صدی کی ابتداء سے بعد تک برابر ملتی ہیں ایک موقع پر کسی خاص معاملہ میں ابی سینیا کے سفیر خوجہ (Majumdar) سے چند استفسارات کیے گئے، ان میں سے ایک یہ تھا کہ ”فلاں شخص نے آپ کی حضوری میں کس زبان میں گفتگو کی؟“ وہ جواب دیتے ہیں ”ہندوستانی زبان میں۔ جس کی ترجمانی دیراکسلینز دی ہائی گورنمنٹ آف بنا دیا کے سکریٹری نے کی۔ یہ واقعہ ۱۹۰۶ء کا ہے۔ اسی زمانہ کا ایک ستیا ج لکھتا ہے کہ ”دربار کی زبان تو فارسی ہے مگر عام بول چال کی زبان ’اندوستان‘ ہے“ (فرایئر)۔

یہ اگلی باتیں ہیں انھیں جانے دیجئے۔ کمپنی کے زمانے کو لیجئے۔ جب ایسٹ انڈیا کمپنی نے اپنا کاروبار یہاں جمایا اور تجارت سے سیاست کی طرف قدم بڑھایا تو تجارت اور سیاست دونوں اغراض کی خاطر تازہ ولایت نوکار انگریز ملازموں کی تعلیم کے لیے ملک کی ایک ایسی زبان کا انتخاب کیا جو اپنی عام مقبولیت اور وسعت کی وجہ سے سب سے زیادہ کارآمد تھی، یہ زبان ہندوستانی یعنی اردو تھی۔ اس کے لیے ایک بڑا مدرسہ قائم کیا گیا جو فورٹ ولیم کالج کے نام سے مشہور ہے۔ اس میں قابل زبان داں ہندی ملازم رکھے گئے جو نو جوان نو واردوں کو ہندوستانی زبان کی تعلیم بھی دیتے تھے اور کتابیں بھی تالیف اور ترجمہ کرتے تھے۔ اس کالج کے معلم اول ڈاکٹر جان گلکرسٹ جو اردو محسن اور اس کے شہدائوں میں سے تھے اس زبان کو **Urdu** کہتے تھے۔

فرانڈ پاپولر اسپیکر لکھتے ہیں۔ ایک دوسری جگہ وہ اس کی نسبت لکھتے ہیں کہ ”یہ نہایت کارآمد اور عام زبان ہے جس کو ہندوستان فخر کر سکتا ہے“ وہ اپنی اسی کتاب برٹش انڈیا مونٹی ٹریڈ میں لکھتے ہیں کہ ”چونکہ ہندوستانی ہندوستان کی سب سے زیادہ عام زبان ہے اور جو ہمیں شب و روز اپنے دیسی افسروں، مدرسوں، ملازموں اور دیگر متعلقین سے گفتگو کرنے میں استعمال کرنی پڑتی ہے اس لئے نحوی اصول کے ساتھ اسے جس قدر جلد سیکھا جائے اسی قدر بہتر ہے“

اس زبان کی تعلیم کے متعلق گورنمنٹ کے احکام نقل کرنے کے بعد وہ ان برٹش افسروں اور دیگر اصحاب کے نام ایک پیام بھیجتا ہے جو ہندوستان آنے کا ارادہ رکھتے ہیں وہ پیام یہ ہے:-

”جب سے متذکرہ بالا احکام نافذ ہوئے ہیں، بنگال گورنمنٹ نے بنگال مدراس اور بمبئی کے ملکی اور فوجی علاقوں کے لیے مشرقی تعلیم کا باقاعدہ انتظام کیا ہے۔ ان سب میں ہندوستانی بجاطور پر مقدمہ اور اہم خیال کی گئی ہے اور اس لیے تمام رائٹروں اور کیڈٹوں کو ہندوستان پہنچنے پر سکھائی جاتی ہے۔

ہندوستانی زبان کا علم برٹش انڈیا میں نہ صرف ہر ایک ایسے اجنبی کے لئے لازم و لا بد ہے جو عام طور پر اہل ملک سے ذاتی تعلقات رکھتا ہے بلکہ اس سے فارسی اور دوسری مشرقی زبانوں کی تحصیل کا رستہ بھی کھل جاتا ہے جہاں وہ ہندوستانی کے ذریعہ سے جو ہندوستان کے باشندوں اور خصوصاً فیشیوں یا دیسی سوداگروں کی دیسی زبان ہے، ان مقامی قدیم زبانوں کو بہت جلد سیکھ لیتا ہے۔

بحری اور بربری فوج میں نیز ہندوستان کے خانگی معاملات میں کسی زبان کا ایسا عام رواج نہیں جیسا ہندوستانی کا اور کیڈٹوں کو جو فوجی اکیڈمیوں میں ایسے پڑھتے ہیں یا فوجی تعلیم حاصل کرتے ہیں کسی اور زبان کی ضرورت نہیں پڑتی یہ اکیڈمیاں

بنگال، مدراس اور بمبئی میں قائم کی گئی ہیں۔

جس طرح یورپ میں ایک تعلیم یافتہ شخص کے لیے بعض جدید اور قدیم زبانوں کا علم مفید اور موجب زینت سمجھا جاتا ہے اسی طرح ہندوستان میں سکرٹ، فارسی، عربی، وغیرہ کا علم بھی وہی درجہ رکھتا ہے۔ لیکن یہ ہمیشہ یاد رکھنا چاہیے کہ یہاں ہر شخص کے لیے ہندوستانی کا جاننا ایسا ہی ناگزیر ہے جیسا کہ انگلستان والوں کے لئے انگریزی کا جاننا۔ اور اسی لیے ان حضرات کا جو ایسٹ انڈیز کو آنا چاہتے ہیں سب سے ضروری اور بڑا وصف یہی ہونا چاہئے کیونکہ دیرسویز اُن پر صاف کھل جائے گا کہ ہندوستانی کے مقابلے میں یہ علمی زبانیں دوسرے درجے پر ہیں اور بعد میں یہ زبانیں اس ملک میں زیادہ آسانی اور کم خرچ میں سیکھی جاسکتی ہیں۔

اگر یہ دلیل انگلستان دبیرون انگلستان کے چند سالہ تجربہ کی بنا پر معروف مسلم واقعات پر مبنی ہے تو پہلک بجا طور پر یہ اُمید رکھتی ہے کہ ”ہر فورڈ“ اور ”مارکو“ کے سول اور ملٹری کالجوں کے شعبوں میں ہندوستانی زبان کی تعلیم ان طلبہ کے لیے جو ہندوستان آنا چاہتے ہیں سب سے مقدم خیال کی جائے گی۔ کیونکہ ہمیں یہ ماننا پڑے گا کہ ہمارے انگلستان کے جج اور سول اور ملٹری کے عمدہ دار، خود وہ کیسے ہی عالم و فاضل کیوں نہ ہوں وہ ہمارے ملک میں اپنے عہدوں کے بالکل نا اہل ثابت ہوں گے اگر وہ ہماری مادری زبان نہیں جانتے۔ اسی طرح ہندوستان میں ہندوستانی کا وہی درجہ ہے جو انگریزی کا برطانیہ میں یا ترکی کا اُس کی سلطنت میں اور یہ ایک ایسی بات ہے جو راہ چلتا بھی سمجھ سکتا ہے۔“

ڈاکٹر صاحب نے اپنی کتاب میں مدراس کے ایک انگریز افسر کا خط بھی نقل کیا جس میں فصلۃ ذیل اقتباس پڑھنے کے قابل ہے۔ خط ۱۹ جون ۱۸۵۸ء کا لکھا ہوا ہے :-

میں ہم خود ایک شہادت ہیں اور ہماری طرح پرتگالی، ولندیزی (ڈچ)، فرانسیسی، دین، عرب، ترک، یونانی (گریک)، ارمینی، گرجی، ایرانی، مغل اور چینی بھی ہیں جو اکثر باہم ہندوستانی میں بات چیت کرتے ہیں، کیونکہ ان کی اپنی زبانوں کے مقابلے میں ہندوستان کی یہ لنگو افریکا زیادہ سہولت بخش ہے۔

ہندوستان کی تمام فوجوں میں یہ زبان عام طور پر استعمال ہوتی ہے۔ اگرچہ ان افواج کے اکثر افراد اپنی اپنی حکومتوں، علاقوں، صوبوں اور اضلاع کی بولیوں کو مادری زبان کی حیثیت سے زیادہ بہتر جانتے ہیں۔

تقریباً کپ کامورن سے لے کر کابل تک سا رملک جو طول میں دو ہزار میل اور عرض میں ۴۰۰ میل ہے۔ اس میں جہاں جہاں گنگا بہتی ہے شاید ہی کسی بڑے گاؤں، قصبہ یا شہر میں جسے مسلمانوں نے فتح کیا یا جہاں مسلمان آباد ہیں کوئی ایسا شخص ملے گا جو اچھی خاصی طرح ہندوستانی نہ جانتا ہو اور گنگا سے بھی بہت پرے، نیز مشرقی جزائر کے سوا حل پر بھی یہ زبان رائج ہے اور اس قدر معروف ہے کہ بہت آسانی سے سمجھی جاسکتی ہے۔

اگرچہ ہندوستانی میں نشر کی بہت سی کتابیں مثلاً تاریخی، یا علمی تالیفات نہیں ہیں تاہم بہت سے شہ قصبے اور دلکش نظمیں موجود ہیں۔ عام طور پر خانگی، تجارتی اور فوجی اور نہایت اہم سیاسی معاملات کے متعلق مراسلت اسی زبان میں کی جاتی ہے۔ اور اس موقع پر ہیں اس پر بھی غور کرنا چاہئے کہ ویسی علماء کا درس اور مضامین ادب پر ان کی تمام مجلسیں اور دلائل اسی زبان میں کی جاتی ہیں اور ہر حالت میں یہ دیکھا گیا ہے کہ جب کبھی ہندوستان کا کوئی باشندہ اپنے کسی خیال یا مقصود کو کسی دوسری زبان میں لکھنا یا ترجمہ کرنا چاہتا ہے تو قبل اس کے کہ وہ اسے فارسی مکتوب کے طور پر لکھے یا کوئی سیاسی تحریر قلمبند کرے وہ ہمیشہ اپنے خیالات کو ہندوستانی میں ترتیب دیتا ہے اور اپنا مقصود

اسی زبان میں ادا کرتا ہے۔

اگر یہ تمام بیانات اور دلائل صداقت پر مبنی ہیں تو ان کی حثیت کو کون چیز کمزور کر سکتی ہے، ادھر کے مغربی کبریٰ سے یہ نتیجہ نکلتا ہے کہ سوداگر، سیاست کار، وکیل، ملا یا پادری، فلسفی، طبیب، غرض ہر شخص کے لیے جو ہندوستان میں کسی قسم کا بھی کوئی کام کر رہا ہے یا یہاں امن و خوشی سے رہنا چاہتا ہے ہندوستانی زبان بہ نسبت کسی دوسری زبان کے عموماً نہایت ضروری اور مفید ہے اور اس اعتبار سے سب سے مقدم اسی کا سیکھنا ہے اور اس کے بعد بوجہ ان اعلیٰ فوائد جو اسے باقی دوسری زبانوں کے مقابلے میں بدرجہ اتم حاصل ہیں یہ نہایت درجہ قابل قدر اور لائق مطالبہ ہے۔“

کول بروک جو بڑے عالم گزرے ہیں۔ ایشیاٹک دی سوسائٹی کی ساتویں جلد میں لکھتے ہیں کہ :-

”یہ شستہ زبان جو ہندوستان اور دکن کے ہر حصے میں بولی جاتی ہے یا جو تعلیم یافتہ دیسیوں نیز ہندوستان کے بہت سے صوبوں کے ناخاندانہ لوگوں میں باہمی گفتگو کا مشترک ذریعہ ہے اور جسے تقریباً ہر جگہ نیز ہر گاؤں کے اکثر باشندے سمجھتے ہیں۔“

ڈاکٹر گلکرسٹ نے اپنے ایک شاگرد رشید کا خط نقل کیا ہے جو بہت دل چسپ اور حقیقت افروز ہے۔ اس کے کاتب مشہور مسٹر مکاف ہیں جو اس وقت دہلی کے اسٹنٹ رزیڈنٹ تھے اور بعد میں رزیڈنٹ کیا دہلی کے آقا ہو گئے تھے۔ یہ خط ۲۹ اگست ۱۸۶۶ء کا لکھا ہوا ہے۔ اس سے معلوم ہوگا کہ اس زمانے میں اردو کی کیا حیثیت اور وقعت تھی وہ لکھتے ہیں :-

”میرا خیال ہے کہ میں آپ کو اس معاملے کے بارے میں قابل الطینان اطلاع دیتا کہ سنا ہوں جس کے متعلق آپ کو قدرتی طور پر تشویش ہے۔ ہندوستان کے ہر حصے میں جہاں جہاں میں ملازمت کے سلسلے میں رہا، اپنی

کھلتے سے لاہور کے قرب و جوار تک اور کوہستان کمائیوں سے نزداتک افغانوں
 راجپوتوں، جاٹوں، سکھوں اور مختلف اقوام میں جو ان ممالک میں آباد ہیں جن میں
 میں نے سفر کیا ہے، میں نے اس زبان کا عام رواج دیکھا جس کی تعلیم آپ نے
 مجھے دی تھی، یوں کہنے کو بہت سی بولیاں اور بےجے ہیں۔ اپنی بات سمجھانے یا
 دوسرے کی سمجھنے کے لئے اکثر بہت مبر کی ضرورت ہوتی ہے، ہمارے کان ہمیشہ ان آوازوں سے
 آشنا نہیں ہوتے جو ہم سنتے ہیں، اول اول ایسی لوگ ہمارے بچے اور ڈھنگ کو بغیر بار بار دہرائے
 نہیں سمجھتے۔ یہ وقت اکثر مقامات پر واقع ہوتی ہے۔ لیکن میں ذاتی تجربہ نیز ان
 اطلاعات کی بنا پر جو مجھے دوسروں سے حاصل ہوئی ہیں پورے یقین کے ساتھ
 یہ کہہ سکتا ہوں کہ اگر میں کیپ کامورن سے کشمیر تک اور آوا سے دریائے سندھ
 کے دہانے تک پیدل چلا جاؤں تو مجھے ہر جگہ ایسے لوگ ملیں گے جو ہندوستانی
 بول سکتے ہیں۔ میرے کہنے کا یہ منشا نہیں کہ میں ایسے لوگ مطلق نہ پاؤں گا جو
 یہ زبان نہیں بول سکتے، کیونکہ یہ ظاہر ہے کہ اس وسیع خطے میں جس کا میں نے
 ذکر کیا ہے مختلف زبانیں بولی جاتی ہیں بلکہ ایسا نہ ہو تو تعجب ہے لیکن ہندوستانی
 ہی وہ زبان ہے جو عام طور پر کارآمد ہے اور میری رائے میں اسے وہ عام دست
 حاصل ہے جو دنیا کی کسی زبان کو نصیب نہیں۔ میں ابھی اس زبان میں کچا ہوں
 لیکن جس قدر میرا جمل زیادہ ہے اسی قدر میری شہادت قوی ہے اور جہاں تک
 میری شہادت کا تعلق ہے ہندوستانی کا بول بالا رہے گا۔ میرے خیال میں دنیا
 خاص طور پر آپ کی رہن منت ہے اور اسے آپ کی ان پرچوش اور مخلصانہ
 کوششوں کے لئے آپ کا شکر گزار ہونا چاہیے جو آپ نے مشرقی ادب کی ان نہایت
 مفید اور نہایت اہم شاخ کی اشاعت و ترقی میں فرمائی ہیں۔

زباں دان اردو ہے ایسا کہ آج

ہے قانون ہندی کو اس سے رواج

میں نے جو کسی قدر طویل اقتباسات پڑھ کر سنائے ہیں اس سے میرا منشا یہ جتان تھا

کہ اردو زبان خاص کر اٹھارہویں صدی کے آخر اور انیسویں صدی کی ابتدا میں اپنی مقبولیت اور عالمگیری میں سب پر سبقت لے گئی تھی اور یہ رفتار اس کی برابر جاری رہی۔ چنانچہ موسیو دیوپاس نے جو فٹ ٹیوٹ کے رکن اور سینٹ کے نمبر اور فاضل شخص تھے اپنی کتاب ”اقوام کی پیدائش و قوت“ میں ایک باب ہندوستانیوں کے متعلق لکھا ہے جس میں وہ لکھتے ہیں کہ :

”برطانوی ہند کی مردم شماری سرکاری کاغذات کے مطابق اس وقت

۲۸ کروڑ، ۴۰ لاکھ ہے۔ آپ کو معلوم رہنا چاہئے کہ ان میں تقریباً ۲۰ کروڑ

نفوس کے درمیان جو چیز ایک مشترک رشتہ کا کام دیتی ہے وہ اردو زبان ہے

یہ زبان پورے یورپ کے برابر رقبہ کی سرزمین میں بولی جاتی ہے۔“

گارساں دتاسی جو اردو زبان کے پروفیسر اور عالم اور اس کے بڑے حامی تھے اور

جنھوں نے اپنے زمانہ میں اردو کی یادگار خدمت کی اور ایسی عمدہ کتابیں لکھیں اور زبان کے متعلق ایسی قابل قدر معلومات مہیا کیں جو کوئی اہل زبان بھی نہ کر سکا، شہداء کے خطبہ میں لکھتے ہیں :-

”ہر پنج لوگوں کا خیال ہندوستانی کی نسبت کچھ ہی ہو لیکن اس سے کوئی

انکار نہیں کر سکتا کہ وہ سارے ہندوستان کی مشترک زبان بن گئی ہے۔ دن بدن

جو اس کی ترقی ہو رہی ہے اس کی وجہ سے وہ پورے دیس کی زبان بنی جاسکتی ہے

اس مسئلے کی نسبت کپتان ایچ، مور نے جو مرکزی حکومت میں ترجمان کی خدمت پر

فائز ہیں اپنی رائے سے مجھے ان الفاظ میں مطلع کیا ہے : بلاشبہ کچھ عرصے کے بعد

ہندوستانی مشرق کی ایک نہایت اہم زبان کی حیثیت اختیار کرے گی، اس زبان

کے توسط سے لاکھوں اہل مشرق تبادلہ خیالات کرتے ہیں۔ ریل کی وجہ سے جو

اندرون ملک میں ہزار ہا میل کی مسافت میں پہنچ گئی ہے، ہندوستان اور وسط

ایشیہ کے لوگوں کو اور بھی ملنے جتنے کا موقع ملا ہے۔ چنانچہ جب یہ لوگ ملتے ہیں تو ایک مشترک زبان کی ضرورت محسوس کرتے ہیں۔ ہندوستانی زبان اس مقصد کو بطریق احسن پورا کرتی ہے۔ اس لیے کہ اس کی ساخت میں ہندی، فارسی، عربی کے عنصر شامل ہیں۔ اس زبان میں ہر جہہ اتم یہ صلاحیت پائی جاتی ہے کہ ہندو اور مسلمان دونوں کے مقاصد پورا کرے۔ میرے خیال میں ہندوستان کے قدرتی وسائل کی ترقی کے جس قدر امکانات ہیں اسی قدر ہندوستانی زبان کو فروغ حاصل کرنے کے مواقع موجود ہیں۔

یہ وہ زمانہ ہے کہ اردو مقبول خاص و عام تھی اور اس کی مقبولیت کا ناقابل تردید ثبوت یہ ہے کہ ۱۸۳۷ء کے بعد جب فارسی کے بجائے اردو دفتری زبان قرار دی گئی تو کوئی آواز اس کے خلاف سننے میں نہیں آئی اور کسی نے یہ نہ کہا کہ اردو نہیں غلام زبان ہونی چاہیے۔ اس کی تینفقہ مقبولیت ایک مدت تک برابر جاری رہی، چنانچہ گارسن داسی بمبئی گزٹ مورخہ ۲۶ فروری ۱۸۶۱ء کے حوالے سے لکھتے ہیں کہ:

”بنگلہ، بہار اور اڑیسہ کے زمینداروں اور دوسرے باشندوں نے داکر گورنر جنرل بہار کو ایک عرضداشت بھیجی جس میں یہ درخواست کی کہ جدید ہائی کورٹ میں کارروائی اردو زبان میں ہونی چاہیے۔ اس زمانے میں بمبئی کی نئی نئی یونیورسٹی قائم ہوئی تھی، ۱۸۵۷ء کے ڈگری کے امتحان میں اردو زبان بھی تھی اور اس کے نصاب میں ’باغ و بہار‘، اخلاق ہندی، مشنری میرسن اور دیوان تاج شریکھے۔“

یہ وہ زمانہ تھا کہ ان صوبوں کے ہندو تعلیم یافتہ اور اہل قلم جہاں کی زبان اردو نہ تھی نیز انگریز مدبر اور حاکم تک عام جلسوں میں اردو میں تقریریں کرتے تھے۔ چنانچہ ۱۸۶۱ء میں ہمارا کج کشمیر کی گدی نشینی کے موقع پر جیون میں جو دوبار ہوا اس میں مسٹر ڈیوس جو اس موقع پر گورنمنٹ ہند کے نمائندہ تھے جب نئے راجا کے سینے پر تمغہ

۱۵ خطبات گارسن داسی ص ۵۵۸ء ۱۸۶۵ء

۱۶ خطبات گارسن داسی ص ۳۲۲ء

لگا چکے تو مہاراجہ نے ان کی تقریر کا جواب اُردو میں دیا۔

سر جے بی گرانٹ لفٹنٹ گورنر بنگال جب یورپ واپس جا رہے تھے تو اہل کلمتہ ۱۶ اپریل ۱۸۶۱ء کو ان کے اعزاز میں ایک عام جلسہ منعقد کیا، اس جلسے کے صدر راجا رادھا کانت دیو بہادر تھے، انھوں نے اس موقع پر اُردو میں تقریر کی، ان کے بعد راجا کالی کشن بہادر نے جو مشہور مصنف گزرے ہیں تقریر کی اور وہ بھی اُردو میں تھی۔ نیز ایک جلسے میں سر جان گرانٹ کی خدمت میں سپاس نامے پیش کرنے کی تحریک ہوئی جو متفقہ طور پر منظور کی گئی۔ اس جلسے میں راجا اپر داکرشن نے اُردو میں تقریر کی اور یہ تجویز پیش کی کہ کلکتے میں سر جان گرانٹ کا بت نصب کیا جائے۔ اسی طرح کلکتے کے ایک اور جلسے میں جو اس غرض سے منعقد کیا گیا تھا کہ انگلستان کے کپڑے کے کارخانوں کے مزدوروں سے اظہار ہمدردی کیا جائے، مختلف مقررین نے ہندوستانی میں تقریریں کیں اور راجہ نرائن سنگھ نے اس جلسے میں تجاویز کی تائید اُردو میں کی۔ شاہزادہ دلیز کی شادی کے موقع پر ہندوستان میں ہرجا جیسے منعقد ہوئے اور ان میں ہندوستانی زبان میں تقریریں کی گئیں۔ فروری ۱۸۶۱ء میں جب سر مہر ہی منگلہری لفٹنٹ گورنر پنجاب ریاست پکوری محلہ تشریف لے گئے تو اس موقع پر صاحب موصوف نے مشن اسکول کے طلبہ کے سامنے ہندوستانی میں تقریر کی۔ جنوری ۱۸۶۲ء میں پنجاب کے لفٹنٹ گورنر نے اپنی روانگی سے قبل ایک دربار منعقد کیا جس میں مختلف ہندوستانی راجا، امرا اور سرکاری عہدہ دار شریک تھے لفٹنٹ گورنر نے اس موقع پر انگریزی میں نہیں اُردو میں جلسہ کو خطاب کیا۔

جب سر جان لارنس والسٹرائے کے اعلیٰ عہدہ پر فائز ہوئے تو انھوں نے ایک بڑا شان دار دربار آگرے میں منعقد کیا۔ جب والسٹرائے تخت پر بیٹھنے کے لئے تشریف فرما ہوئے تو توپوں کی سلامی دی گئی اور سر ولیم میور نے شاہی فرمان کا

ترجمہ پڑھا اور خود رائے رائے نے حاضرین کے روبرو ہندوستانی میں تقریر کی۔ برٹش انڈیا ایسوسی ایشن مراد آباد میں فٹنٹ گورنر نے اردو میں تقریر کی نیز مدرسہ مراد آباد کے افتتاح کے موقع پر بھی صاحب موصوف نے اردو ہی میں جلسے سے خطاب کیا۔ ہمارا جانا بنارس نے ۱۹۱۷ء میں چیمبرز انسائیکلو پیڈیا کے اردو ترجمہ کے لئے دس ہزار منظر کے لئے بشرطیکہ حکومت بھی دس ہزار دے۔

اب یہاں دو سوال پیدا ہوتے ہیں: ایک تو یہ کہ اردو کی مقبولیت کے کیا اسباب ہیں، دوسرے ہندی اردو کے اختلاف کا مسئلہ کیوں کر پیدا ہوا۔

میں پہلے دوسرے سوال کے متعلق کچھ عرض کرنا چاہتا ہوں بعض اصحاب کا جو یہ خیال ہے کہ سرسید احمد خاں نے نیشنل کانگریس سے مخالفت کر کے ہندی اردو کا اختلاف پیدا کیا، سراسر غلط اور بے بنیاد ہے۔ یہ فساد ب سے اوّل ۱۸۵۷ء میں بنارس سے اٹھا، جہاں ”بعض سربراہان اور وہ ہندوؤں کو یہ خیال پیدا ہوا کہ جہاں تک ممکن ہو تمام سرکاری عدالتوں میں اردو زبان اور فارسی خط موقوف کرانے کی کوشش کی جائے اور بجائے اس کے بہا شازبان جاری ہو جو دیوناگری میں لکھی جائے؟“

”ہندوؤں کی اس قومی مجلس میں جو اس وقت بابو فتح نرائن سنگھ کے مکان پر بنارس میں قائم تھی اس بات کی چھیڑ چھاڑ شروع ہوئی اور رفتہ رفتہ جا بجا اس کے لیے کمیٹیاں، مجلسیں اور سبھائیں مختلف ناموں سے قائم ہو گئیں اور ایک صدر مجلس المراد آباد میں قائم کی گئی جس کے ماتحت تمام مذکورہ بالا مجلسیں اور سبھائیں تھیں، اس کے بعد سے یہ جھگڑا مختلف صورتوں میں طرح طرح سے اب تک چلا آ رہا ہے جس کی تاریخ اور تفصیل کا یہ موقع نہیں، میں یہاں صرف مختصر طور پر اس کے اصل وجوہ پر غور کرنا چاہتا ہوں۔

پہلے زمانہ میں آج کل کی طرح زبان سیاست کے دھجھل میں نہیں اتری تھی

لوگ جس زبان میں زیادہ سہولت دیکھتے یا جس زبان میں اشاعت کا زیادہ سامان پاتے اس میں لکھتے تھے اور اکثر اہل قلم اپنی زبان ترک کر دیتے اور غیر زبان میں لکھنا پسند کرتے تھے۔ ایک زمانے میں لاطینی سارے یورپ پر چھائی ہوئی تھی اور بعض جرمن اور انگریز مصنفین لاطینی میں تالیف اور تصنیف کرتے تھے، اس میں کسی حکومت کا دباؤ نہ تھا بلکہ اپنے شوق سے کرتے تھے اور انھیں کبھی اس کا گمان تک نہ ہوتا تھا کہ ایسا کرنا قومیت یا وطنیت کے حق میں غداری ہے۔ فریڈرک اعظم اگرچہ اکثر جرمن تھا لیکن فرانسیسی بولنے اور لکھنے کو ترجیح دیتا تھا اور فرانسیسی لکھتے یا بولتے وقت اس کے خیال میں بھی کبھی یہ بات نہیں آسکتی تھی کہ وہ کسی ایسے فعل کا ارتکاب کر رہا ہے جو اس کے جذبہ قومیت کے منافی ہے یا ہمارے ملک کی مثال لیجئے۔ جب انگریزی تعلیم کا رواج ہوا تو ہمارے ہم وطن تعلیم یافتہ اکثر انگریزی میں بات چیت اور خط و کتابت کرتے تھے اور اب بھی کرتے ہیں اگرچہ پیداسا خط اب نہیں رہا۔ اور جنھیں توفیق ہوتی انگریزی میں تصنیف تالیف بھی کرتے ہیں۔ انگریزی حکومت کا کوئی قانون ایسا نہیں کہ سوائے انگریزی کے کسی دوسری زبان میں تالیف نہ کی جائے۔ لوگ یہ سب کچھ اپنے شوق سے کرتے ہیں بعینہ یہی حال مغلوں کی حکومت میں تھا۔ جب کہ یہاں فارسی کا رواج ہوا۔ مغلوں کی حکومت میں ہندوستان کی کایا بدل گئی۔ وہ اس ملک میں اپنے ساتھ نئے آئین اور نئے اصول حکومت اور نیا مذہب لائے، انھوں نے نئی تنظیم اور نئی حکمت کو رواج دیا اور نئے تمدن اور نئی تہذیب اور نئی معاشرت کا دور شروع ہوا، نئے آداب مجلس، نئے رسم و رواج اور نئے ذوق نے رواج پایا، ان کے ساتھ طرح طرح کے کپڑے، قالین اور فرش فروش سامان آرائش و آرائش، نئے آلات جنگ، نئے پھول اور پھل اور نئے قسم کے کھانے، نئی قسم کی صناعی، نئی قسم کی اصطلاحات اور الفاظ یہاں آئے اور رائج ہوئے۔ انھوں نے یہاں کے حالات میں ایک عجیب تغیر پیدا کر دیا اور سارے ماحول میں ایک نیا رنگ روپ نظر آنے لگا۔ اس جدید ذوق، اس جدید تہذیب اور جدید خیالات کے ادا کرنے

کے لیے جو اس ماحول میں ساری تھیں سوائے فارسی کے کوئی دوسری زبان نہ تھی۔ ایک تو اس لئے کہ اس زبان میں شیرینی، لچک، دمت تھی، الفاظ و اصطلاحات کا ذخیرہ موجود تھا اور بنے بنائے اور ڈھلے ڈھلائے یہاں کے سانچے تیار تھے۔ دوسرے اس میں لکھنے سے تحریر اہل بصیرت اور اصحاب ذوق کی نظر سے گزرتی تھی اور ہندوستان ہی میں نہیں اس سے باہر بھی پہنچتی تھی اور تحسین حاصل کرتی تھی۔ تیسرے رواج کی پابندی اور ماحول کا اثر خود بخود اس طرف کھینچ لاتا تھا۔ چوتھے اس میں کسی قدر مستحکم کا بھی شائبہ تھا۔ اس میں ہندو مسلمان سب برابر تھے، دونوں کی تحریریں پڑھتے ذرہ برابر فرق نہیں پایا جاتا۔ یہ اس لیے نہیں تھا کہ مغلوں نے فارسی لکھنے کے لیے جبر کر رکھا تھا ان کے عہد میں علم اور زبان کی عام آزادی تھی، بلکہ انھوں نے سنسکرت اور دوسری دیسی زبانوں کی برامی سرپرستی کی جس کی وجہ سے انہیں بہت فروغ ہوا۔ چنانچہ ان کے عہد میں سنسکرت کے اعلیٰ مصنف اور سنسکرت اور ہندی کے بہت سے نامور شاعر ہوئے ہیں۔ فارسی کی طرف یہ عام رجحان جدید حالات اور ماحول کا نتیجہ تھا۔ ہندوستان ہی میں نہیں بلکہ دنیا کے اکثر ممالک میں زبان کے معاملے میں عام رواداری کا برتاؤ تھا اور لوگ غیر زبان بولنے اور غیر زبان لکھنے میں نہیں جھجھکتے تھے۔

لیکن یہ آزادی اور رواداری دنیا میں زیادہ مدت تک نہیں رہی۔ ایک زمانہ آیا جب کہ مذہب اور عقیدے کی طرح زبان بھی سیاسی لپیٹ میں آگئی۔ جرمنوں نے فرانسیسیوں کی نفرت کی وجہ سے فرانسیسی اور دوسری زبانوں کے لفظ اپنی زبان سے اسی طرح خارج کر دیئے شروع کر دیئے جیسے آج وہ یہودیوں کو اپنے ملک سے چلا وطن کر رہے ہیں اسی طرح مسیحا جی کے زمانہ میں مرہٹی زبان سے عربی فارسی کے نکال دینے کی کوشش کی گئی۔ آئرلینڈ میں محض انگریزی کی مخالفت میں آئرش زبان کے زندہ کرنے کی جدوجہد جاری ہے۔ ترکوں نے اپنی زبان سے غیر زبانوں کے لفظ نکالنا شروع کر دیئے ہیں ایران میں پہلے ہی ایک کوشش ہوئی لیکن ناکام رہی اب وہ پھر ترکوں کی طرح غیر زبانوں کے الفاظ نکال دینے پر آمادہ نظر آتے ہیں۔ زبان کے لئے اب لڑائیاں

پھڑپھڑاتی ہیں، دوسری زبانوں کو مٹانے اور فنا کرنے کے لئے جابرانہ احکام اور آئین
افذ کئے جاتے ہیں۔ یہاں تک کہ شہروں اور مقاموں تک کے نام بدل دیئے جاتے ہیں۔
زبان اور قومیت اب ایک دوسرے کا جزو لاینفک سمجھے جاتے ہیں اور جب
اس کے ساتھ مذہب بھی آشتریک ہوتا ہے تو یہ بادۂ تلخ دو آتشہ ہو جاتی ہے۔

یہی صورت ہندوستان میں پیش آئی۔ ۱۸۵۷ء کے بعد کمپنی بہادر برخواست ہوئی۔
انگریزی راج آیا، حالات نے پلٹا کھایا، جدید قانون اور آئین نافذ ہوئے، جو آگے
تھے پیچھے اور جو پیچھے تھے آگے ہو گئے۔ چند ہی سال بعد قومیت کا خیال جو سارے
یورپ پر بھایا ہوا تھا اڑتا ہوا یہاں بھی پہنچا۔ ریل اور تار کی حیرت انگیز اختراعات
کابجوں کی تعلیم، آزادی اور حب وطن کی تقریروں اور تحریروں، انگریزی انصاف پسندی
کے اعتقاد نے قومیت اور وطنیت کے جذبہ کو اور اکسایا خاص کر ہندو اس سے زیادہ
متاثر ہوئے، وہ اس نئے دور کو اپنے حق میں آزادی کا دور سمجھے، اس کے ساتھ
ہی اپنی شان دار قومیت اور ماضی کے فخر نے بھی دلوں میں نیا جوش پیدا کیا جسے
میکس مولر نے، بہارا اور جس سے بعد میں اپنی بڑانٹ نے خوب کام لیا۔ لیکن سب سے
زیادہ مستحکم طور پر یہ خیال سوامی دیانند سرسوتی نے دلوں میں جمایا، گرد و گل قائم ہوئے
جس میں سکسکرت پڑھنا اور سنسکرت بولنا لازم تھا، ویدک زمانے کی معاشرت کی نقل
کی جلنے لگی، ننگے پاؤں پھرنے، ایک بے سلی چادر اوڑھنا، لپٹنا، جنگلوں میں رہنا،
زیر سما سونا۔ وغیرہ وغیرہ قومی شعار قرار پایا۔ اسی قومیت کے جذبے، مقدس قدس
اور ماضی کے غرور، نام نہاد نئی آزادی اور نئی تعلیم نے اس میں نشے کی سی کیفیت
پیدا کر دی تھی۔ وہ طرح طرح سے اپنی نئی حیثیت اور انفرادیت جتانے لگے اور
جس طرح ایک بے وقوف عورت نے اپنی خوبصورت انگوٹھی دکھانے کی خاطر گھر کو
آگ لگا دی تھی انھوں نے بھی بنے بنائے گھر کو بجھا کر شروع کیا۔ سب سے پہلے نزلہ آرد
زبان پر گرا۔ اس کا سب سے بڑا تصور یہ تھا کہ یہ اسلامی عہد کی پہلو دار تھی۔ یہ سچ
کہ اس زمانے میں اس نے جنم لیا۔ لیکن صرف مسلمان اس کے ذمہ دار نہیں ہیں۔ یہ

درحقیقت اس زمانے کے ماحول اور اُس تمدن اور تہذیب کی مخلوق تھی جو مسلمانوں کے آنے کے بعد ہندوستان میں رونما ہوئی اور جس میں ہندو مسلمان دونوں برابر کے شریک ہیں اور اردو کے بنانے میں تو (یہ میرا ذاتی خیال ہے) ہندو شریک غالب تھے اور چونکہ یہ اس محل میں پیدا ہوئی جس کی تعمیر ہندو مسلمان دونوں کے ہاتھوں سے ہوئی اس لیے اس میں بہ نسبت کسی دوسری ہندی زبان کے عربی، فارسی کے الفاظ زیادہ تھے اور وہ بھی سب ملا کر کتنے؟ بقول مولانا حالی ”جتنا آئے ہیں نک“ حیرت ہو کہ اگر یا اس ملک میں آئیں اور ہندی کہلائیں، مغل، ترک، عرب یہاں آباد ہوں اور ہندوستانی بن جائیں اور مسیوں قومیں یہاں آئیں اور دیسی ہو جائیں لیکن بقول عورتوں کے ”جنم جلع“ لفظ ہی ایسے ہیں جو صد ہا سال رسنے بسنے کے بعد بھی غیر کے غیر ہی رہے اور اپنے نہ ہونے پائے۔ اب انھیں محض اس شبہ پر کرید کرید کر اور اکھیڑ اکھیڑ کر نکالنا نادانی نہیں دیوانہ پن ہے۔ قومی غرو میں اکثر ایسا ہوتا ہے بلکہ اس سے بھی بدتر حرکتیں سرزد ہوتی ہیں، مثلاً جرمنوں نے لفظوں پر شق کرتے کرتے انسانوں پر بھی ہاتھ صاف کرنا شروع کر دیا۔ حالانکہ یہ ایک موٹی سی بات ہے کہ جب لفظ ہماری زبان میں آگیا اور رس بس گیا تو وہ غیر زبان کا نہیں رہتا، ہمارا ہو جاتا ہے اُسے اگر ہم کمال دیں تو سو اُسے ہماری زبان کے اس کا کہیں ٹھکانا نہیں رہتا۔ نہ اس کی وہ پہلی سی صورت اور چہرہ مہر رہتا ہے اور نہ سیرت و خصلت۔ وہ اگر اپنی اصلی زبان کی طرف جائے گا تو پہچان بھی نہ پڑے گا اور کوئی اُسے وہاں گھسنے نہ دے گا۔ اس کے علاوہ اصل زبان کا اس میں کوئی نقصان نہیں۔ نقصان ہے تو اس زبان کا جس میں یہ آکر بس گئے تھے اور جن کی وجہ سے اس زبان کی رونق، وسعت اور قوت اظہار میں اضافہ ہو گیا تھا۔

زبان کی یہی گت اس ہندی اردو جھگڑے میں بنی۔ عربی، فارسی ہی سے نہیں بلکہ ہندی کے معمولی لفظ بھی جو عام طور پر بول چال میں رائج ہیں خارج اور ان کی جگہ سنسکرت کے اصل لفظ داخل کئے جا رہے ہیں۔ یہ زبان کا بنانا نہیں بگاڑنا ہے۔

بعض حضرات نے اس نزاع کا ازام سرسید احمد خاں کے سر تھوپا ہے، ان کا بیان ہے کہ جب سرسید نے انڈین نیشنل کانگریس کی مخالفت کی تو ہندی اُردو کا جھگڑا پیدا ہوا۔ یہ بالکل غلط اور بے بنیاد ہے، جب یہ جھگڑا اٹھا ہے تو اس وقت کانگریس کا وجود بھی نہ تھا۔ اس کے متعلق خود سرسید کا بیان موجود ہے، ہم آستے کیوں نہ دیکھیں۔ وہ علی گڑھ کی تعلیمی سروس میں ایک جگہ لکھتے ہیں :-

”تیس برس کے عرصے سے مجھ کو ملک کی ترقی اور اس کے باشندوں کی فلاح کا خواہ وہ ہندو ہوں یا مسلمان خیال پیدا ہوا ہے اور ہمیشہ میری یہ خواہش تھی کہ دونوں مل کر دونوں کی فلاح میں کوشش کریں۔ مگر جب سے ہندو صاحبوں کو یہ خیال پیدا ہوا کہ اُردو زبان اور فارسی کو جو مسلمانوں کی حکومت اور ان کی شاہنشی ہندوستان کی باقی ماندہ نشانی ہو مٹا دیا جائے، اُس وقت سے مجھ کو یقین ہو گیا کہ اب ہندو مسلمان باہم متفق ہو کر ملک کی ترقی اور اس کے باشندوں کی فلاح کا کام نہیں کر سکتے۔ میں نہایت درستی اور اپنے تجربہ اور یقین سے کہہ سکتا ہوں کہ ہندو مسلمانوں میں جو نفاق شروع ہوا ہے اُس کی ابتدا اسی سے ہوئی“

جیسا کہ میں نے ابھی بیان کیا ہے، اس کی ابتدا ۱۸۵۷ء میں بنارس میں ہوئی اور ایسے برے وقت ہوئی کہ اب تک ختم ہونے کو نہیں آیا، بلکہ دن بدن زور پکڑتا جاتا ہے۔ لیکن اُس وقت بھی بعض منصف مزاج اور عاقبت اندیش ہندو اہل قلم نے اس نئی تحریک کی مخالفت کی، چنانچہ ۱۸۶۹ء میں منشی حکیم چند پر دھیسر دہلی کا جج نے ایک مدلل اور محققانہ مضمون اس کی مخالفت میں لکھا، پر دھیسر موصوف زبانوں کی حقیقت اور ارتقا وغیرہ پر کرنے کے بعد لکھتے ہیں کہ :-

”میری سچ میں نہیں آتا کہ خالص زبان اور میل والی (مخلوط) زبان میں کیا خاص فرق ہے اور اول الذکر کو ثانی الذکر کے مقابلہ میں کیوں خاص اہمیت دی جاتی ہے، میں پوچھتا ہوں کہ کیا دنیا میں کوئی زبان بھی ایسی کہی جاسکتی ہے جس میں بدیہی الفاظ شامل نہ ہوں گے ہوں، اگر کوئی ایسی زبان موجود ہو تو اس کو ترجیح کی

کوئی وجہ نہیں، میل والی زبان میں اجنبی الفاظ کچھ عرصے کے استعمال کے بعد چھپ جاتے ہیں اور مقامی رنگ اختیار کر لیتے ہیں اور اس میں دلی زبان کو بھی ہم خالص زبان کہہ سکتے ہیں۔ دراصل یہ تمام امور اردو زبان کی بحث سے خارج ہیں۔ اس واسطے کہ اردو ایک زندہ زبان ہے اور اس قدر زمانے سے ہندوستان میں استعمال کی جا رہی ہے کہ اب اس کو ترک کرنے کا سوال ہی نہیں اٹھایا جاسکتا یہ بحث بالکل بے نتیجہ ہے کہ آیا اردو ایک خالص زبان ہے یا اس میں دوسری زبانوں کا بھی میل ہے۔ اب ہندو لوگ یہ چاہتے ہیں کہ اس جگہ ہندی کو رواج دیں جس کا استعمال عرصے سے ترک کر دیا گیا ہے اور جس کی حیثیت اب ایسی ہی ہے جیسی کہ سنسکرت کی۔ ایک زمانہ تھا جب دتی والے جامہ پہنا کرتے تھے، لیکن اب لوگوں نے یہ لباس ترک کر دیا ہے۔ اب اگر کوئی یہ لباس پہنکر بازار میں جائے تو لوگ کیا کہیں گے؟ اکثر لوگ بہروپ سے تعبیر کریں گے۔ زبانوں کا بھی یہی حال ہے اب اگر آپ ”بدن“ کی جگہ ”شریہ“ اور ”شیر“ کی جگہ ”سنگھ“ استعمال کریں تو لوگ آپ کی بات سمجھنے سے قاصر رہیں گے۔ فارسی رسم خط کی جگہ جو ناگری رسم خط استعمال کرنے کی کوشش کی جا رہی ہے اس کا بھی یہی حال ہے۔ دراصل اگر ایک دفعہ بدیہی الفاظ کسی زبان میں چل جائیں تو زبان کو خالص بنانے کے لئے انہیں بے دخل نہیں کیا جاسکتا اور نہ رسم خط بدلا جاسکتا ہے۔ فردوسی نے شاہنامے میں عربی الفاظ استعمال نہیں کئے لیکن کیا دوسرے فارسی شعرا جیسے خاقانی، انوری، نظامی وغیرہ اس کا متبع کر سکے؟ برخلاف اس کے ان کے یہاں کثرت سے عربی الفاظ استعمال ہوئے ہیں۔ اس اصول پر ہم اردو میں عربی، فارسی الفاظ کا استعمال کرتے ہیں اور کیوں نہ کریں؟ شہروں میں ہر چھوٹا بڑا اردو بولتا ہے اور سرکاری دفاتر میں بھی اس کا استعمال ہوتا ہے اردو میں اخبارات کی بڑی تعداد شائع ہوتی ہے اور تعداد میں ہر روز مزید اضافہ ہو رہا ہے۔ اردو میں دوسری زبانوں کے

مطالب بیان کرنے کی بدرجہ اتم صلاحیت پائی جاتی ہے۔“

اسی زمانے میں گارسان دتاسی لکھتے ہیں کہ :

” باوجود ان مباحث کے جن کی نسبت ہم نے ابھی ذکر کیا ہے اردو ہندو کی مشترکہ زبان کی حیثیت سے مسلم ہے۔ ڈیوک آف اڈنبرا نے اسی زبان میں اپنے دوران سفر میں تقریریں کیں اور اسی زبان میں ڈیوک موصوف کی تعریف و توصیف میں قصیدے لکھے گئے۔ آج کل ساؤتھ کنزنگٹن میوزیم میں شہزادہ البرٹ کی جو نمائش چورہی ہے اس کے نیچے اردو زبان میں کتبہ لکھا گیا ہے۔“

اسی مضمون میں دوسرے مقام پر لکھتے ہیں :

” اگرچہ صوبہ بنگال کی زبان بنگالی ہے لیکن اردو جس کا میں پیشتر بحث بیان کر چکا ہوں، وہاں عام طور پر بولی اور سمجھی جاتی ہے۔ چنانچہ راجا کالی کرشن پرشاد نے حال میں ملکہ وکٹوریہ کی سالگرہ کے موقع پر سنسکرت میں جو نظم لکھی تھی اس کا اردو میں ہی ترجمہ شائع کیا ہے، جس کی ایک نقل انھوں نے مجھے بھی بھیجی ہے۔ یہ بات قابل ذکر ہے کہ موصوف نے اس کا بنگالی ترجمہ شائع نہیں کیا۔“

پھر لکھتے ہیں :

” اگر کوئی ہندو اسلامی حکومت کو برا کہے اور انگریزی نظم و نسق کا مداح ہو تو ہمیں اس پر کوئی اعتراض نہیں، لیکن عربی، فارسی اور اردو جیسی زبانوں کے ساتھ تعصب برتنا کسی طرح بھی مناسب نہیں معلوم ہوتا۔ بابو شیو پرشاد جیسے عالم فاضل شخص سے مجھے اس کی توقع نہ تھی، اس لیے ان کی تحریر دیکھ کر مجھے تعجب ہوا۔ بابو صاحب خود اردو نہایت عمدہ لکھتے ہیں اور متعدد تصانیف اس زبان میں شائع کر چکے ہیں یہ خواہش کرنا کہ ہندستان میں سوائے سنسکرت، ہندی یا انگریزی کے اور کسی زبان کی تحصیل ہی نہ کی جائے، میرے خیال میں تنگ نظری پر دلالت کرتا ہے۔ میں سید احمد خاں کی طرح اس باب میں زیادہ وسیع مشرب حائع ہوا ہوں۔“

اس زمانے میں اس نئی تحریک پر بڑی گرا گم بحثیں ہوئیں اور دونوں فریق

تائید و ترمیم میں خوب خوب دل کا بخار نکالا۔ اس زمانے کا کوئی اخبار یا رسالہ شاید ہی اس بحث سے خالی ہو۔ اس کے بعد کچھ عرصے کے لیے یہ بحث دھیمی بڑھ گئی اور لوگ سیاسی اور معاشرتی مسائل کی طرف متوجہ ہو گئے۔ لیکن سرائی میکڈائل کے عہد جبروت ہند میں اس دہی آگ کو بھونکنیں مار مار کر سلگایا گیا اور ابھی کچھ دنوں دم نہ لینے پائے تھے کہ شدھی اور سنگھٹن نے وہ شعلے بھڑکائے جن کی آنچ اب تک کم نہیں ہوئی ہے اور جو آتا گیا ایک آدھ کپائیں اور لندھاتا گیا۔

انگریز بہت خوش اقبال ہے کہ ہر قرن اور ہر دور میں کوئی نہ کوئی بات ایسی نکل آتی ہے کہ ہم آپس میں کٹھ مرتے ہیں اور وہ اس کے فرسے لیتا ہے۔

رشید احمد صدیقی صاحب فرماتے ہیں کہ میں ہندی اردو کے قضیے سے

بیزار ہوں۔ ان سے زیادہ میں بیزار ہوں۔ میں اب سے پہلے کبھی اس بحث میں نہیں پڑا تھا، یہ میرے شعار کے خلاف تھا بلکہ جہاں کہیں میں نے ضرورت سمجھی ہندی کی حاجت ہی کی۔ جامعہ عثمانیہ میں ہندی کے رواج دینے میں تھوڑی سی میری ناچیز کوشش کو بھی دخل تھا۔ تین سال کا ذکر ہے کہ جب مدراس میں بعض پروفیسران اور دیگر صاحب ذوق اصحاب نے اردو اکاڈمی کی بنیاد ڈالی تو اس وقت احاطہ مدراس میں ہندی کی حالت اور پراپیگنڈے کا بھی ذکر آیا تو میں نے یہی کہا کہ میں ہرگز اس کی مخالفت نہیں کرنی چاہیے، جس قدر ان میں ہندی کا زیادہ رواج ہوگا اسی قدر وہ ہم سے زیادہ قریب ہو جائیگا کیونکہ ہندی سے زیادہ ہندوستان کی کوئی زبان اردو سے زیادہ قریب بلکہ اقرب نہیں ہے (افسوس ہے کہ مجھے قربت کا لفظ استعمال کرنا پڑا جس سے دوئی کی بو آتی ہے۔ حالانکہ کچھ پہلے ہماری ایک ہی زبان تھی)۔ لیکن جب میں نے دیکھا کہ واقعات کا خون کیا جا رہا ہے اور دانتہ یا نا دانتہ طرح طرح کی غلط بیانیوں پھیلائی جا رہی ہیں تو مجھ سے نہ رہا گیا اور میں نہ جھجکتے جھجکتے اپنی طبیعت کے خلاف (یہی کم زور آواز اور اس سے بھی کم زور اپنے قلم سے کسی قدر کام لیا۔ مجبوری میں آدمی کو کبھی کبھی ایسا بھی کرنا پڑتا ہے۔

حال میں اس معاملے میں دو قسم کی غلط فہمیاں پیدا کی گئی ہیں ایک یہ کہ ہندی
 دو ہزار برس سے یہاں جاری ہے اور یہی ہندوستانی زبان ہونا چاہیے۔ ہندی کا
 لفظ عام ہے، اس کا اخلاق برج بہاشا، اودھی، بندیلی، بلجیلی، راجستانی، بھوجپوری
 متیہلی، چھتیس گڑھی وغیرہ وغیرہ پر اس طرح ہوتا ہے جس طرح اُردو پر ہوتا ہے کہ
 وہ بھی ایک زمانہ میں ہندی کہلاتی تھی۔ مگر وہ ہندی جس کی خاطر یہ سارا طوفان برپا کیا
 ہے اس کی پیدائش کو بقول شخصہ جمعہ جمعہ آٹھ دن ہوتے ہیں۔ فورٹ ولیم کالج کے
 منشیوں نے (خدا ان کی ارواح کو شرمائے) ٹیٹھے بٹھائے بلاوجہ اور بغیر
 ضرورت یہ شوشہ چھوڑا۔ لتوجی لال نے جو اُردو کے زبانداں اور اُردو کتابوں کے
 مصنف بھی تھے، اس کی بنا ڈالی، وہ اس طرح کہ اُردو کی بعض کتابیں لے کر انھوں نے
 ان میں سے عربی، فارسی لفظ چُن چُن کر الگ نکال دیے اور ان کی جگہ سنسکرت
 اور ہندی کے نامانوس لفظ جما دیے۔ لیجے ہندی بن گئی۔ جدید ہندی کی تاریخ سے
 جو واقف ہیں وہ سب اس پر متفق ہیں کہ اس کی ابتدا اسی طرح سے ہوئی، یہاں میں
 بخوف طوالت ان راؤں کو نقل نہیں کرنا چاہتا۔ اور یہی وجہ ہے کہ وہ مشکل ہو
 اور بھڑی ہے۔ قسراً ایڈورڈ ہال جو ایک جدید عالم ہوئے ہیں اور ہندی زبان کے
 بڑے حامیوں میں سے تھے اس بات کا اعتراف کرتے ہیں کہ:

”ہندی زبان صبی کہ وہ آج کل متصل ہے دراصل بالکل جدید زبان ہے

اور انیسویں صدی کے خاتمے پر جو ہندی رائج ہو گئی وہ بہت مختلف ہو جائے گی۔“

ان کی پیشین گوئی حرف بحرف صحیح نکلی۔

دوسری غلط بیانی یہ کی گئی ہے کہ اُردو کو مسلمان بادشاہوں نے حکومت کے
 زور سے پھیلایا اور اُس وقت ہندوؤں نے بحالتِ مجبوری سیاسی مصلحت سے
 قبول کر لیا۔ یہ بیان سسرنا پانغل اور بے بنیاد ہے۔ یہ بات اگر کوئی اور کہتا تو قابلِ
 التفات نہ ہوتی۔ لیکن یہ الفاظ ایسے شخص کے قلم سے نکلے ہیں جو اُردو اور ہندی
 دونوں کا مسلم ارب تھا اور اپنے اخلاق اور سیرت کے لحاظ سے معمولی آدمی نہ تھا

اس لیے اور بھی زیادہ تعجب اور افسوس ہوتا ہے۔ اردو زبان کی تاریخ ایسی صاف اور کھلی چیز ہے کہ اس پر بحث کرنے یا اس بیان کی تردید کرنے کی مطلق ضرورت نہیں معلوم ہوتی۔ مسلمان بادشاہوں کے دربار اور دفتر کی زبان ہمیشہ فارسی رہی ان کو اتنی توفیق ہی نہ ہوئی کہ وہ غریب اردو کی طرف توجہ فرماتے اور توجہ کی ٹوکس وقت جب نہ سلطنت رہی، نہ حکومت اور ظاہر ہو ایسے وقت میں ان کا اثر بھی کیا ہو سکتا ہے۔ اردو زبان جدید ہندی کی طرح کسی نے بنائی نہیں، وہ تو خود بخود بن گئی اور ان قدر ترقی حالات نے بنائی جن پر کسی کو قدرت نہ تھی۔ اس میں ہندو اور مسلمان دونوں شریک تھے اور اگر ہندوؤں کی اس میں شرکت نہ ہوتی تو یہ وجود ہی میں نہیں آ سکتی تھی۔ مسلمان بادشاہوں پر یوں تو بہت سے الزام عائد کئے گئے ہیں لیکن یہ بالکل نیا الزام ہے اور حال ہی میں گھڑا گیا ہے۔

حضرات! اب میں یہ دکھانا چاہتا ہوں کہ اردو کی مقبولیت کے کیا اسباب ہوئے۔ سب سے بڑی وجہ اس کی مقبولیت عام کی یہ ہوئی کہ اس کی بنیاد عوام کی زبان رکھی گئی تھی جو بول چال کی زبان تھی۔ خود اردو کا لفظ ہی اس کی اصل اور ابتدا کا پتہ دیتا ہے۔ اس وقت جتنی شائستہ اور اعلیٰ درجہ کی زبانیں ہیں جن کی دہاک ساری دنیا پر ٹپٹی ہوئی ہے وہ ایک وقت میں عوام کی معمولی بولیاں تھیں اور تجارت کی نظر سے دیکھی جاتی تھیں، یہاں تک کہ خود اہل زبان اس میں لکھنا پسند نہ کرتے تھے۔ بعینہ یہی حال پہلے پہلے اردو کا بھی تھا۔ اس کے بولنے والے بھی اس میں لکھتے ہوئے ہچکچاتے تھے اور جو کبھی کوئی لکھتا اور وہ بھی مذہبی ضرورت سے ہوتا تھا تو پہلے معذرت کرتا کہ چونکہ سب لوگ عربی فارسی نہیں جانتے اس لیے ان کے خیال سے اس زبان میں لکھ رہا ہوں، لیکن آخر یہی عوام کی بولی رفتہ رفتہ شائستہ اور ادبی زبان بن گئی اور اس کا تعلق برابر عوام کی بولی سے رہا۔ میں نے جو بہارتیہ ساتھیہ پرشہ کے جلسے میں یہ کہا تھا کہ اردو میں ہندی زبان کے الفاظ اور محاورے اور امثال جدید ہندی کی بہ نسبت کہیں زیادہ ہیں تو یہ میں نے محض دھونس بٹھانے کے لئے نہیں

کہا تھا بلکہ یہ امر واقعی ہے۔ ادبی زبان بننے پر بھی وہ عوام کی بولی سے جدا نہیں ہوئی، برخلاف جدید ہندی کے کہ وہ کتابی زبان ہے انہیں جب کبھی الفاظ کی ضرورت پڑی تو انہوں نے سنسکرت کے ذخیرے کو ٹٹولا، ہمارے پاس پہلے سے ہندی کے لفظ موجود تھے اور بعد میں بھی ہم نے ہندی سے نئے لفظ لینے میں نخل نہیں کیا۔ عوام کی زبان مثل قلب ہے ہر جس سے تمام اعضا کو خون پہنچتا رہتا ہے اور ان کی تقویت کا باعث ہوتا ہے جبکہ زبان کو عوام کی بولی سے مدد ملتی رہتی ہے اور وہ عوام کی بولی کا ساتھ دیتی رہتی ہے تو وہ زندہ رہتی ہے اور جس وقت سے اس کا تعلق عوام کی بولی سے منقطع ہو جاتا ہے تو اسی وقت سے اس پر فردنی کے آثار نمایاں ہو جاتے ہیں۔ چنانچہ یونانی سنسکرت، لاطینی جو دنیا کی کامل اور بہترین زبانیں خیال کی جاتی ہیں، اسی لیے مردہ ہو گئیں۔

البتہ اردو پر ایک ایسا تاریک زمانہ آیا کہ ہمارے شعرا نے اکثر ہندی لفظوں کو متروک قرار دیا، اور ان کے بجائے عربی فارسی کے لفظ بھرنے شروع کئے اور یہی نہیں بلکہ بعض عربی فارسی الفاظ جو بہ تغیر بہت یا بہ تغیر تلفظ اردو میں داخل ہو گئے تھے، انہیں بھی غلط قرار دے کر اصل صورت میں پیش کیا اور اس کا نام ”اصلاح زبان“ رکھا۔ یہ وہ زمانہ تھا جب کہ تکلف اور تصنع ہمارے ادب پر چھا گئے تھے، شاعری ضلعت ہو گئی تھی، ہمارے سخنوروں نے لفظوں کو کھیل بنالیا تھا، شاعر کا مقصد کچھ کہنا نہیں تو بھٹکا بلکہ اس کا کام قافیے کی رعایت سے لفظوں کو جمادینا، ان میں صنائع بدائع کا رنگ بھر دینا قافیہ ردیف کھپا دینا اور محاوروں کا نبھا دینا رہ گیا تھا۔ اس میدان کی وجہ سے ہماری شاعری رنگ برنگ لفظوں کا ایک ڈھانچا تھی جس پر طرح طرح کی نقاشی کی ہوئی تھی لیکن اس میں جان نہ تھی اور ہماری زبان ایک ایسی زبان ہو گئی تھی کہ اُسے بہت کم انسان بولتے تھے غرض اس رنگ نے ہمارے ادب کو بے جان، بے لطف اور بے اثر بنا دیا تھا۔

لیکن یہ دور تاریکی چند روزہ تھا، اس کے رفع کرنے میں سب سے بڑا کام سر سید احمد خاں نے کیا۔ اس کی تحریروں نے ہمارے ادب میں نئی جان ڈال دی اگرچہ اُس کی زبان اور اُس کا انداز بیان سادہ تھا۔ لیکن اس میں فصاحت، اثر اور قوت تھی۔

اُس نے علمی اور سنجیدہ مضامین لکھنے کا نیا ڈول ڈالا اور موافق و مخالف دونوں نے اس کی پیروی کی اور اس کے رفقاء یعنی تذیر احمد، شبلی، حالی، ذکار اللہ خاں وغیرہ اسے اور چمکایا اور بڑھایا۔ سید احمد خاں کا اُردو زبان پر بڑا احسان ہے اس نے صرف ہمارے ادب ہی کو نہیں بنایا اور سنوارا بلکہ ہر موقع پر جب ضرورت پڑی اس کی حمایت کی اور اس پر آج نہ آنے دی۔ سرسید کی وجہ سے اب اُردو ادب کی تاریخ میں ایک نئے باب کا اضافہ ہو گیا ہے جو ”علی گڑھ اسکول“ کے نام سے موسوم ہے۔

اس نئے اسکول نے پھر عام بول چال کی طرف رجوع کی اور خاص کر تذیر احمد، حالی، آزاد، ذکار اللہ نے اُن الفاظ کو جو گھروں کے کونوں، کھدروں، گلیوں، بازاروں اور کھیتوں میں کس مہر سی کی حالت میں پڑے تھے چن چن کے نکالا انھیں جھاڑا پونچھا، صاف کیا، جلاوی اور ان میں سے بہت سے اچھوتوں کو مسد عزت پر لا بٹھایا۔ اس نئے خون نے جو ہمیشہ ہماری زبان کی رگ و پے میں پہنچتا رہا ہے، ہمارے ادب کی رونق اور تازگی کو دوبالا کر دیا۔

حضرات! اُردو کی مقبولیت کی ایک اور وجہ بھی ہوئی جو قابل غور ہے جس وقت یہ زبان وجود میں آئی تو ملک میں عتبی بولیاں مروج تھیں وہ سب اپنے چھوٹے چھوٹے رقبوں اور حلقوں میں محدود تھیں، یہ زبان قدرت سے ایسے ماحول اور ایسے حالات اور اس قسم کے اثرات کے تحت بنی تھی اور اس طرح سے اس کی ترکیب عمل میں آئی تھی کہ وہ خود بخود ملک کے اکثر خطوں میں پھیلی چلی گئی اور لوگ اسے قبول کرتے پئے گئے۔ ملک میں کوئی دوسری بولی یا زبان ایسی نہ تھی جو اس کا مقابلہ کرتی اور عتبی بولیاں یا زبانیں تھیں وہ اپنے حلقے سے باہر نہ بولی جاتی تھیں اور نہ سمجھی جاتی تھیں، یہی وجہ ہے کہ جب اہل یورپ اور خصوصاً انگریز اس ملک میں آئے تو اُنھوں نے اسے ہندوستانی یعنی ہندوستان کی زبان سے موسوم کیا اور یہی وجہ ہے کہ جب فارسی کے بجائے اُردو کا نام دفاتر کی زبان قرار پائی تو کسی نے اختلاف نہ کیا۔ اختلاف ہوتا تو کس بنا پر؟ کوئی دوسری زبان ایسی بھی ہی نہیں جو ہندوستانی ہونے کا دعویٰ کرتی۔

اُردو زبان کی ایک اور خصوصیت بھی ہے جس پر بہت کم توجہ کی گئی ہے۔ وہ عورتوں کی زبان ہے۔ یوں تو دنیا میں اور بھی زبانیں ہیں جن میں مردوں اور عورتوں کی بول چال میں کچھ کچھ فرق ہے لیکن اُردو زبان میں یہ امتیاز بہت نمایاں اور گہرا ہے۔ اُردو نے جس خطے میں جنم لیا یا جہاں جہاں اس نے زیادہ رواج پایا وہاں پردے کی رسم رائج رہی ہے۔ اسی وجہ سے مردوں اور عورتوں کی معاشرت میں بہت کچھ فرق پیدا ہو گیا۔ عورتوں کے الفاظ اور محاورے اور ان کا طرز بیان اور بول چال بھی بہت کچھ الگ ہو گئی۔ عورتوں کی نظر بڑی تیز ہوتی ہے وہ انسانوں یا چیزوں میں بعض ایسی چھوٹی چھوٹی خوبیاں یا کم زوریاں دیکھ لیتی ہیں جن پر مردوں کی نظر نہیں پڑتی۔ پردے میں رہنے کی وجہ سے ان کا سارا وقت امور خانہ داری، بال بچوں کی پرورش اور نگہداشت، شادی بیاہ، رسم و رواج کی پابندی اور ان کے متعلق جتنے معاملات ہیں اسی میں صرف ہوتا ہے اور اس اقلیم میں ان کی علمداری کامل ہوتی ہے۔ پھر ان کی زبان اور لہجے میں لطافت، نزاکت اور لوچ جوتا ہے اس لیے انھوں نے اپنے تعلقات کے لحاظ سے جو طرح طرح کے لفظ، محاورے، اور دشمن بنائی ہیں۔ وہ بڑی لطیف، نازک، خوبصورت اور سبک ہیں۔ وہ گیت جو عورتوں نے بنا کئے ہیں بہت ہی پر لطف اور دل کش ہیں اور نفسیاتی اعتبار سے خاص طور پر قابل قدر ہیں، ایسے الفاظ جن کا زبان سے نکالنا بدتمیزی سمجھا جاتا ہو یا جن کے لکھنے میں شرم و حجاب مانع ہوتا ہے، عورتیں ایسے الفاظ نہیں بولتیں بلکہ وہ اس مفہوم کو لطیف پیراہ میں یا تشبیہ پر استعارے کے رنگ میں بڑی خوبصورتی سے بیان کر جاتی ہیں۔ عربی فارسی کے ثقیل الفاظ جن کا تلفظ آسانی سے ادا نہیں ہوتا وہ انھیں بہت سادہ و سلیس بنالیتی ہیں، بعض اوقات ان کے معنی تک بدل جاتے ہیں اور وہ خالص اُردو کے لفظ ہو جاتے ہیں۔ ہماری عورتوں کے الفاظ اور محاورے وغیرہ زیادہ تر ہندی ہیں یا عربی فارسی کے لفظ ہیں تو انھیں ایسا تراشا ہے کہ ان میں اُردو کی چمک دمک پیدا ہو گئی ہے۔ اب جدید حالات کچھ ایسے ہو گئے ہیں کہ جہاں ہماری اور بہت سی عزیزہ چیزیں ہستی جاتی ہیں یہ لطیف زبان بھی ہستی جاتی ہے۔ رختی

شعرا کا بڑا احسان ہے (اگرچہ ان میں سے بعض نے بہت کچھ فحش بھی بکا ہے) کہ انھوں نے اس زبان کو محفوظ کر دیا ہے۔ اس زبان کے سیکڑوں ہزاروں الفاظ اور محاورے اور مثلیں ادبی زبان میں آگئی ہیں اور ہمارے ادب کی زیبے زینت ہیں۔ اس زمانے میں نذیر احمد، حالی، سید احمد دہلوی، راشد انجیری اور بعض دیگر اصحاب کی بدولت صنف نازک کی اس پاکیزہ زبان کا اکثر حصہ ہمارا مشترکہ سرمایہ ہو گیا ہے۔ اس کے اضافہ سے ہماری زبان میں شگفتگی اور حسن ہی نہیں پیدا ہوا بلکہ اسے مقبولیت بھی حاصل ہوئی۔

حضرات! آج کل ہر طرف سے یہ آواز سنائی دی جا رہی ہے کہ ”سادہ زبان لکھو۔ سہل لکھو“ گویا سادہ اور سہل لکھنا معمولی بات ہے۔ ایک ادیب کا قول ہے کہ ”ایک اعلیٰ درجہ کے باکمال شخص اور ایک احمق میں صرف ایک ہی چیز مشترک ہے اور وہ ہے سادگی“۔ ایسی سادہ زبان لکھنا جس میں سلاست کے ساتھ لطف بیان اور اثر بھی ہو ضرور باکمال ادیب کا کام ہے۔ محض سید سے سادے لفظ جمع کر دینا اور سپاٹ بے لطف بے جان تحریر لکھنا نہ لکھنے سے بدتر ہے۔ ہر شخص کا طرز اور اسلوب بیان جدا ہوتا ہے، ادب شعری کوئی کسی کو مجبور نہیں کر سکتا کہ یوں نہیں یوں لکھو۔ حکم سے یا فرمائش سے کسی کو سادہ لکھنا نہیں آسکتا۔ زبان میں ہر قسم کے الفاظ کا ذخیرہ موجود ہے اور ہر شخص کو اختیار ہے کہ وہ اپنے مضمون یا مقصد کے حال کے مطابق جو الفاظ موزوں اور بر محل ہوں استعمال کرے، جب ہم کسی بچے یا کسی گنوار سے باتیں کرتے ہیں، بچوں کے لئے کوئی کتاب لکھتے ہیں تو خود بخود سادہ زبان استعمال کرتے ہیں، سادہ یا مشکل، فصیح یا سلیس لکھنا حالات اور ضرورت پر منحصر ہے اور زیادہ تر لکھنے والے پر اس کا انحصار ہے کہ وہ کیا کہنا چاہتا ہے اور کس سے کہنا چاہتا ہے۔ ہماری زبان ہمیں عوام سے، ان پڑھ لوگوں سے، گنواروں سے، سپاہیوں سے پہنچی ہے اور اسی لیے اس کا تعلق کبھی عوام سے منقطع نہیں ہونا چاہیے۔ بڑا آدمی وہ ہے جس کی آواز سیکڑوں ہزاروں تک پہنچتی ہے اور اس سے بھی بڑا وہ ہے جس کی آواز لاکھوں کروڑوں تک پہنچتی ہے

ور دنیا میں سب سے بڑا وہ ہے جس کا پیام تمام نبی نوع انسان تک پہنچتا ہو لیکن جس کا پیام حق و سادہ الفاظ
 میں ہو گا اسی قدر زیادہ انسان تک پہنچے گا۔ سید احمد خاں بڑا شخص ہوا ہے کیونکہ اس کی آواز لاکھوں
 دمیوں تک پہنچتی تھی اس لیے کہ اس کی تحریر سادہ پُر اثر اور پُر خلوص تھی۔ اگر ہم میں
 اپنے بھائیوں کا درد ہے تو ہماری تقریر اور تحریر ضرور سادہ اور سلیس ہوگی لیکن بھاری
 ویب یا مصنف ہی کی گردن دبانا کہ "توسل لکھ" ٹھیک نہیں ہے یہیں دوسرے پہلو کو بھی
 دیکھنا چاہیے آسان اور مشکل اضافی کلمے ہیں ممکن ہے کہ جو چیز مجھے مشکل معلوم ہوتی ہے
 وہ آپ کے لیے آسان ہو اور جسے میں آسان سمجھتا ہوں وہ آپ کے لیے مشکل ہو۔ انگریزی
 کی ایک بہت آسان کتاب لیجیے اور اس کا ترجمہ اردو میں کیجیے اردو میں آکر یہ آسان
 کتاب مشکل ہو جاتی ہے۔ کیوں؟ اس لیے کہ اصل کتاب جس ملک والوں کے لیے لکھی گئی
 تھی وہاں تعلیم عام ہے، پڑھے لکھوں کی تعداد بہت زیادہ ہے۔ وہ الفاظ اور محاورے
 اور اصطلاحیں جو اس کتاب میں آئی ہیں انہیں وہاں بچہ بچہ جانتا ہے۔ اب جو ہم نے اپنی
 زبان میں ترجمہ کیا تو پڑھے لکھے بھی اسے نہیں سمجھتے۔ پڑھے لکھے تو رہے ایک طرف
 بعض وقت خود مترجم نہیں سمجھتا کہ میں نے کیا لکھا ہے۔ اس لیے جہاں سادہ لکھنے کی فرمائش
 اور چیخ پکار ہے وہاں اپنے ملک کی حالت رفع کرنے اور علم کی روشنی پھیلانے کی بھی
 کوشش کرنی چاہیے۔ پھر کچھ ناخواندہ طبقہ زرا اور اُٹھے گا اور کچھ ہمارے ادیب اور مصنف
 زرا نیچے جھکیں گے، اس طرح دونوں کے درمیان تفاوت کم رہ جائے گا اور وہ ایک
 دوسرے کی بات آسانی سے سمجھنے لگیں گے۔

یہ کچھ ایسی مشکل نہیں ہے۔ لیکن ہماری مشکلات اور بھی ہیں اور ان کی طرف اب
 خاص طور پر توجہ کی جا رہی ہے مگر اب تک ان کے حل کرنے کی صورت پیدا نہیں ہوئی۔
 ان میں سے ایک علمی اصطلاحات کا ترجمہ ہے۔ میں اس کے متعلق بہت کچھ کہنا چاہتا تھا
 لیکن یہاں نہ اتنا وقت ہے اور نہ مجھے اتنی فرصت ملی کہ تفصیل سے کچھ لکھتا۔ لیکن اتنا
 ضرور عرض کر دینا چاہتا ہوں کہ ہم نے جو اصطلاحات کو ہوتا بنا رکھا ہے یہ کوئی اچھی بات

نہیں۔ قدیم زمانے میں پروتھوں اور مذہبی پیشواؤں نے مذہب کو اور اہل علم نے علم کو براہِ راست بنا رکھا تھا۔ وہ عام آدمی کو اس کا اہل نہیں سمجھتے تھے اور اس لیے علم ایک خاص طبقے کے قبضہ میں رہتا تھا عام کرنے سے ان کے اقدار میں فرق آتا تھا۔ اسے قائم رکھنے کے لیے انھوں نے ایسی اصطلاحات گھڑ لی تھیں جنہیں دیکھتے ہی آدمی مرعوب ہو جائے۔ یہ خیال تو رفتہ رفتہ جاتا رہا لیکن اس کا اثر باقی رہ گیا۔ آپنے انگریزی میں لاطینی اور یونانی زبانوں سے مشتق اصطلاحیں دیکھی ہوں گی جو بہت بے ڈھنگی بے ڈول اور بھیانک ہیں۔ اس کی تقلید نہیں کرنی چاہیے۔ جہاں تک ممکن ہو وہیں اصطلاحات کے لیے ایسے الفاظ رکھنے چاہئیں کہ ایک معمولی کھاڑک پر بھی شخص سمجھ سکیں اس کے کسی جزو سے واقف ہو اور لفظ اور مفہوم میں جو تعلق ہو اُسے سمجھ سکیں۔ پالے، اس سے اُسے معنی کے سمجھنے میں بھی آسانی ہوگی اور اصطلاح کے یاد رکھنے میں بھی۔ اسی طرح رسم الخط اور اطلاق کی اصطلاح اور اہل بنانے کا مسئلہ ہے اور اسی کے ساتھ ساتھ ایسے ٹائپ کے بنانے کا مسئلہ ہے جو ہماری زبانوں کے لیے معجزوں ہو۔

یہ سب مسائل ہماری توجہ کے قابل ہیں۔ ہمیں ایک طرف اپنے ادب کو مستحکم اور علوم و فنون سے مالا مال کرنا ہے اور دوسری طرف اپنی زبان کی اشاعت منظور ہے اس لیے ان تمام وسائل اور ذرائع پر غور کرنا ہمارا فرض ہے جو ہماری زبان کو زندہ رکھنے اور ترقی دینے کے لیے ضروری ہیں ان تمام امور پر بحث کرنے کا یہ موقع نہیں لیکن انھیں ترقی اُردو ان سب پر غور کر رہی ہے اور انشاء اللہ جلد ان کو عمل میں لانے کی کوشش کرے گی۔

اگر ہمیں یہ یقین ہے کہ ہماری زبان ہی ایسی زبان ہے جو سارے ہندوستان کی عام اور مشترک زبان ہو سکتی ہے، اگر ہمیں یہ یقین ہے کہ اس میں آگے بڑھنے اور ترقی کرنے کی صلاحیت ہے، اگر ہم سچے دل سے یہ سمجھتے ہیں کہ یہ زبان ہماری تہذیب اور ہماری زندگی کا جز ہے تو صاحبو! اگر ہمیں اس کے لیے زیادہ نہیں تو تھوڑا سا تردد، تھوڑی سی تکلیف برداشت کرنی پڑے تو اس سے گریز نہ کریں اور اگر یہ بھی نہ ہو سکے تو کم سے کم اتنا تو ہو کہ جب کوئی دوسرا اس کے لیے سرگردانی کے لیے تیار ہو تو اس کا ہاتھ بٹانے میں دریغ نہ کیا جائے۔

خطبہ صدارت

شعبہ صنعتی تعلیم

از خان بہادر اے جی خان بی اے علیگ ایم ایس سی ٹیکنیکل
مانچسٹر ایم آئی ای ای (لندن) ایم آئی میک ای (لندن)
ایم آئی ای (انڈیا)

تعارف

آل انڈیا مسلم ایجوکیشن کانفرنس علی گڑھ کی پنجاہ سالہ جوبلی کا پوشاندا اجلاس پریچ ۱۹۳۶ء میں بمقام علی گڑھ منعقد ہوا وہ مختلف شعبوں پر تقسیم کر دیا گیا تھا اور ہر شعبہ کا علیحدہ صدر اور ایک مستقل سکرٹری تھا۔

منجملہ ان شعبوں کے ایک شعبہ ”صنعتی تعلیم“ بھی تھا جس کے صدر خان بہادر لے جی خاں بی اے علیگ تھے اور سکرٹری ڈاکٹر رفیع احمد خاں صاحب مسلم یونیورسٹی علی گڑھ اور مسٹر عبید اللہ درانی ٹیکنیکل انسٹی ٹیوٹ علی گڑھ تھے۔

اس شعبہ کا اجلاس ۲۸ مارچ کو بوقت ہجے شب آفتاب ہال میں منعقد ہوا، خان بہادر لے جی خاں صاحب نے اجلاس میں جو خطبہ پڑھا وہ حسب ذیل ہے۔

بسم اللہ الرحمن الرحیم

خطبہ صدارت

از خان بہادر اے جی خان بی اے علیگ ایم ایس سی ٹیکنیکل کالج
ایم آئی، ای، ای (لندن)، ایم آئی، میک، ای (لندن)، ایم
آئی، ای (انڈیا)

جو
آل انڈیا مسلم ایجوکیشن کانفرنس کی طلائی جوبلی کے موقع پر شعبہ تعلیم صنعت
کے اجلاس میں مورخہ ۲۸ مارچ ۱۹۳۳ء بمقام علی گڑھ پڑھا

حضرات!

آج رات ہم یہاں اس لیے جمع ہوئے ہیں کہ آل انڈیا مسلم ایجوکیشن کانفرنس کے جدید
شعبہ صنعت کا پہلا اجلاس منعقد کریں،

(۲) کارکنان کانفرنس نے صنعتی تعلیم کے مسائل کو حل کرنے کے لیے ایک نیا
شعبہ قائم کر کے قابل تعریف تخیل اور بڑی دور اندیشی کا ثبوت دیا ہے۔ یہ قدم ترقی
کی منزل پر پہنچنے کے لیے بہت ضروری ہے اور طلائی جوبلی کا نہایت شاندار کارنامہ ہے

(۳) میں کارکنان کا تفرس کا بہت شکر گزار ہوں جنہوں نے مجھ کو یہ اعزاز بخشا کہ اس اجلاس کی صدارت کے فرائض انجام دوں، اس اعزاز کو قبول کرنے میں مجھے کچھ تامل ضرور ہوا کیونکہ اس بھاری ذمہ داری کا جو مجھ پر عائد ہوتا ہے مجھے پورا پورا احساس ہے مگر مجھے کو یقین و اثق ہے کہ آپ کی رفاقت اور امداد سے میری حوصلہ افزائی ہوتی ہے گی، اور ہم سلم قوم کی توجہ کو اس ضروری امر پر مبذول کر سکیں گے جس کے لئے یہ شعبہ قائم کیا گیا ہے۔

(۴) حضرات! آپ صوبجات متحدہ کی کمیٹی علاج بے روزگاری (جس کی صدارت رائٹ آنریبل سر نیچ ہمار سپر کے سر قحی کی جڈا رسفا رشن اور کارآمد فیصلوں سے آگاہ ہوں گے۔ اس کمیٹی کی رپورٹ کے دو نمایاں حصے ذیل میں پیش کرتا ہوں۔ (الف) جہاں تک ہم نے اس سلسلہ پر غور کیا اتنا ہی یقین راسخ پایا کہ مقتضائے وقت ہم کو اپنی تعلیمی پالیسی پر نظر ثانی کرنا بہت ضروری ہے،

(ب) جو شہادت ہمارے سامنے پیش ہے اس سے ہم یقین کرتے ہیں کہ ان صوبجات میں دستکاری اور پیشہ وری کی تعلیم کو پھیلانے کی ضرورت روز بروز بڑھتی جاتی ہے، (۵) رائٹ آنریبل سر نیچ ہمار سپر و نے پنجاب یونیورسٹی میں گزشتہ کانفرنس کے موقع پر موجودہ طریقہ تعلیم پر توجہ دلائی اور فرمایا کہ بے روزگاری کا سلسلہ جہاں تک اس کا تعلق تعلیم یافتہ لوگوں سے ہے کبھی حل نہیں ہو سکتا جب تک ہم سلسلہ تعلیم کی از سر نو تنظیم نہ کر لیں یعنی ہم آدمی کو صرف مذہب ہی بنائیں بلکہ ایسا دماغ بھی تیار کریں جو عملی کام کے قابل ہو اور جو اقتصادوی طور پر قوم کے لئے مفید ثابت ہوں،

(۶) چند ماہ ہوئے کہ تعلیم کے مرکزی مشاورتی بورڈ کے دوسرے سالانہ جلسہ میں آنریبل کنور سر جگدیش پرشاد نے جو گورنمنٹ انڈیا کے محکمہ تعلیم کے ممبر انچارج ہیں فرمایا کہ ہزاروں نوجوانوں کا زندگی کی کشمکش میں بے مقصد تنگ و دو کا نظارہ کس قدر حسرتناک اور تکلیف دہ ہے اور یہ سوال بھی پیش کیا کہ آیا یہ جوانی کی امیدوں جو پہلو اور کوششوں کی بربادی لا بدی ہے؟ اس کا جواب سر میری ہیگ گورنر صوبجات متحدہ

کی اس تقریر میں لے گا جو انہوں نے بنارس یونیورسٹی کے محائفہ کے وقت فرمائی۔ ہر ایک سنی نے کہا کہ ہر قسم کی تعلیم میں بہت لمبی توسیع ہمارے سامنے ہو رہی ہے کچھ عرصہ تک تو یہ خیال رہا کہ توسیع تعلیم خود مقصود بالذات ہے اور اس سے آگے نظر دوڑانا غیر ضروری ہے لیکن کچھ عرصے سے یہ حقیقت واضح ہو چکی ہے کہ اعلیٰ تعلیم کا رشتہ ملک کی طرز زندگی اور فائن تفصیل فوجوانوں کے برسر روزگار ہونے سے وابستہ ہونا چاہیے،

میرا خیال ہے کہ بنارس ہندو یونیورسٹی نے انجینیری اور سائنس کے شعبہ جات میں ترقی دے کر اس اہلیت کے سمجھنے کا ثبوت دیا ہے،

(۷) حضرات! اس پر عام رائے کا اتفاق ہے کہ موجودہ تعلیمی پالیسی کو از سر نو منظم کرنے کی ضرورت ہے اور صنعتی تعلیم کو (شمولیت تعلیم) مستکاری اور پیشہ درمی کے ہمارے آئندہ سلسلہ تعلیم میں نمایاں جگہ دی جائے،

۸۔ موجودہ سلسلہ تعلیم کی پیداوار کے بہت بڑے حصے پر (جو مناسب روزگار حاصل کرنے کے قابل نہیں ہے) چند گز مشقہ سالوں سے روپیہ اور محنت کے صرف بیجا پر ہر جماعت کو غور کی ضرورت ہے خاص کر مسلمانوں کے لئے جو مجلس ہیں اور تجارت و دستکاری میں بھی پس ماندہ ہیں اور ایسی فضول خرچی کو بروہاشت نہیں کر سکتے جن لوگوں کی رائے قابل وقعت ہے وہ صاف الفاظ میں متنبہ کر چکے ہیں اور اس امر کو پورا پورا واضح کر دیا ہے کہ اس نقصان کا روکنا ضروری ہے خاص قسم کی صنعتی تعلیم میں توسیع اور ترقی دی جائے تاکہ ہر ایک طالب علم اس خاص قسم کی تعلیم کو جو اس کے مذاق اور میلان طبیعت کے موافق ہو حاصل کر سکے،

۹۔ مناسب حال صنعتی تعلیم کی ضرورت روز بروز بڑھ رہی ہے صحیح قسم کی صنعتی تعلیم آئندہ زمانہ میں اور بھی ضروری ہو جائے گی جب مقابلہ نسبت مافی اور حال کے زیادہ سخت ہو جائے گا۔ ہر اس شخص کو جو تعلیم کا خواہش مند ہو گا (یہ صرف تعلیم ہی کی غرض سے بلکہ اس لئے کہ وہ اپنی روزی کمانے کے بھی قابل ہو سکے) تمام موزوں ہتھیار سے صنعتی اور عام تعلیم کے لئے ضروری ہیں آراستہ ہونا پڑے گا،

یہ امر متفقہ ہے کہ صنعتی تعلیم کے لئے سہولتیں پیدا کی جائیں اور ایسے طریقوں پر ڈھالا جائے جو اس کو بہت کارآمد بنائیں، غالباً یہ مفید ہوگا اگر اس تعلیم کے متعلق چند ضروری امور کا ایک واضح خاکہ پیش کروں

صنعتی تعلیم کی اصطلاح تمام قسم کی صنعتی تعلیم اور ہر قسم کی کار آموزی پر حاوی ہو، کاروبار کے مدایج تین بڑے بڑے حصوں میں دکھائے جاسکتے ہیں،

(الف) ناخواندہ، مثلاً انارٹی مزدور، اس طبقہ کا ذکر یہاں ضروری نہیں

(ب) دستکار نیم کارہ یا کارگر مزدور، بجلی کا کام جانے والا وغیرہ اس قسم کے لوگوں کو ایسی صنعتی تعلیم کی ضرورت ہے جیسا کہ دستکاری پیشہ دری اور تجارتی تعلیم کے مدارس میں دی جاتی ہے

بعض کام ایسے ہیں کہ ان کے لئے دستکاری میں اعلیٰ درجہ کی مہارت ضروری ہو اور کچھ کام ایسے بھی ہیں کہ ان کے لئے ترکیب ساخت کا وسیع تجربہ درکار ہو

حروف شناسی کا کیتھ ہونا یا نہ ہونا، صنعتی تعلیم کی سرسری واقفیت اور کسی خاص قسم کی عملی تعلیم کا وسیع نصاب ضروری امور ہیں، ایسی تعلیم اور وسیع تجربہ جو حاصل ہوا ہو یا ابتدائی اور صنعتی تعلیم اعلیٰ جگہوں کے لئے (مثلاً اعلیٰ چارج مینڈ، اعلیٰ فورین، اعلیٰ کارگر وغیرہ) امیدوار حیا کر سکتی ہے

(ج) تعلیم یافتہ اور صنعتی تعلیم یافتہ لوگ۔ اس قسم کے لوگ ادنیٰ اور اعلیٰ درجوں کی صنعت و حرفت کی جگہوں کے لئے کارگر مہیا کرتے ہیں جو ایک سب اور سیرے لیکن مکمل سند یافتہ کامل انجینئر تک سب درجوں پر بخوبی حاوی ہو سکتے ہیں اور جن کا انحصار ان کی عام صنعتی تعلیم کے معیار پر موقوف ہے

(۱۰) سند یافتہ یا اس کے ہم پلہ انجینئر کی تعلیم و تربیت کے متعلق مندرجہ ذیل امور نظر انداز نہیں ہو سکتے وہ اسکول جو اتفاقیہ اور تجربہ قائم ہوتے ہیں محض بیکار اور ذوی ثبات ہوتے ہیں، تجارت، آموز کاری، پیشہ وری یا دستکاری کے تعلیمی ادارے جو صنعتی اور عام تعلیم پر اصرار نہیں کرتے، ترقی کے لئے محدود حلقہ پیش کرتے ہیں، سند یافتہ

(چارٹرڈ) یا اس کے ہم پلہ انجیری کی تعلیم و تربیت کے لئے ایک خاص درجہ کے معیار کی ضرورت ہے اس معیار کے لئے مندرجہ ذیل امور طے کرنے ہوں گے۔

(الف) طالب علم کی دماغی اور تمدنی نشوونما

(ب) سائنس اور ریاضی کے علوم سے کافی واقفیت

(ج) فنی سائنس اور ریاضی کے ایسے علم کی واقفیت جو انجیری کے کام میں نہایت

ضروری اور درکار ہو

(د) صنعتی مضامین میں اصول کی تعلیم اور عملی کام کی واقفیت، دماغی اور تمدنی نشوونما

محاجس کا مقصد ایسی ذہنی ترقی ہے جو انسان کو مذہب اور شائستہ بنادے، عام تعلیم کے ذریعہ سے حاصل ہوتی ہے

طالب علم کو ابتدائی عام تعلیم پر اُمّی یا ثانوی درجہ کے اسکولوں اور اوّل عمر کی

صحبتوں سے حاصل ہوتی ہے، سائنس اور ریاضی کے علوم ثانوی مدارس، کالجوں اور صنعتی اداروں میں حاصل ہوتے ہیں

فنی سائنس اور ریاضی اور دیگر صنعت کے مضامین صنعتی اداروں میں سکھلائے جاتے

ہیں

اگر مسلمان چاہتے ہیں کہ ان کی محنت و کوشش اور تجربے رائیگاں نہ جائیں جواب

نہایت بے دردی سے ضائع ہو رہے ہیں

اگر قوم کی خواہش ہے کہ ہندوستان کی زراعت و دستکاری اور تجارتی ترقی میں

اپنا مناسب حصہ لے جس کی ضرورت جوں جوں زمانہ گزرتا جائے گا بڑھتی جائے گی

اگر مسلمان چاہتے ہیں کہ ان کے وہ افراد جو تعلیم کو محض تعلیم ہی کی خاطر حاصل نہیں کرتے بلکہ روزی و مہقول روزی

کمانے کا ذریعہ سمجھتے ہیں زندگی میں کامیاب ہوں تو نہایت ضروری ہے کہ کتابی تعلیم جو بجائے نہایت عمدہ اور وسیع پیمانہ پر ہو

صنعت پیشہ دی اور دستکاری کی تعلیم کیلئے اول درجہ کی ہتھکڑیاں جو ہر ایک صاحب کے مذاق میلان طبیعت اور قابلیت کے

مطابق ہو جائے مالیات اور ٹیکس کے ذریعہ محدود ہیں سائنس اور فنی انجیری کو نہایت محنت و جوش و خروش سے پڑھنا

ہونے دیا گیا ان کو ایسے طریقوں پر لگایا جائے جو طلباء کیلئے زیادہ مفید اور قوم کیلئے بیش بہا بخش اور ملک کیلئے زیادہ

حاصل افزا ہوں۔

خرنیہ معلومات بالکل مفت

اور

مع محصول ڈاک

اگر آپ مفید دل چسپ اور عمدہ کتابوں کے مطالعہ کا شوق رکھتے ہیں تو صدر دفتر کانفرنس (سلطان جہاں منزل علی گڑھ) کو ایک کارڈ لکھ کر رسالہ خرنیہ معلومات طلب کیجے جو باؤں صفحہ کا اچھا لکھا اور چھپا ہوا رسالہ جس میں اردو کے بہترین مصنفوں اور مولفوں کی چوٹی کی تصنیفات و تالیفات ہر قسم کی اعلیٰ اور سنجیدہ مذاق کی بڑوں، چھوٹوں اور خواتین کے مطالعہ کے لائق درج ہیں۔

یقین ہو کہ آپ ضرور فرمائش ارسال فرمائیں گے۔

ہمید اسٹنٹ صاحب

ملنے کا پتہ:

آل انڈیا مسلم ایجوکیشن کانفرنس
سلطان جہاں منزل علی گڑھ

خطبہ صدارت

شعبہ تعلیم ثانوی

ڈاکٹر ذاکر حسین خاں صاحب

شیخ الجامعہ

تعارف

آل انڈیا مسلم ایجوکیشنل کانفرنس علی گڑھ کی پانچواں سالہ جولائی کا جوش انداز اجلاس مارچ ۱۹۳۷ء میں بمقام علی گڑھ منعقد ہوا وہ مختلف شعبوں پر تقسیم کر دیا گیا تھا اور ہر شعبہ کا ایک علحدہ صدر اور سکریٹری تھا۔

منجملہ ان شعبوں کے ایک شعبہ تعلیم ثانوی تھا جس کے صدر ڈاکٹر ذاکر حسین خاں صاحب شیخ الجامعہ دہلی اور سکریٹری خواجہ غلام السیدین صلب پرنسپل ٹریننگ کالج (مسلم یونیورسٹی) تھے۔

اس شعبہ کا اجلاس ۲۹ مارچ ۱۹۳۷ء کو بوقت ۸ بجے صبح اسٹریکی ہال میں منعقد ہوا، اس اجلاس میں ڈاکٹر ذاکر حسین خاں صاحب نے جو خطبہ پڑھا وہ حسب ذیل ہے۔

بسم اللہ الرحمن الرحیم

خطبہ صدارت شعبہ تعلیم ثانوی

از

ڈاکٹر ذاکر حسین خاں صاحب

حضرات! اس تاریخی تعلیمی انجمن کے محترم کارکنوں کی خدمت میں اس کی بیجاہ سالہ جوہلی پر دلی مبارک باد پیش کرتا ہوں اور اس فترہ نوازی پر جو مجھے اس شعبہ کی صدارت کے لئے بلا کر فرمائی گئی ہے دلی شکریہ۔ اپنی بے بضاعتی کے علم کے باوجود اپنی طلبی پر اس لئے خوش ہوں کہ شاید اس سے اس اہم تعلیمی تجربہ میں جو میرے ساتھی جامعہ ملیہ میں کر رہے ہیں ان کی اور میری ہمت افزائی مقصود ہو اور شاید اس میں یہ احساس بھی مضمر ہے کہ مسلمانان ہند کے تعلیمی نظام میں اس کانفرنس کے نزدیک صرف ایک خاص قسم کی تعلیم گاہوں کے لئے ہی جگہ نہیں بلکہ اس کی تکمیل ابھی بہت سے دوسرے تعلیمی تجربوں اور کوششوں کی محتاج ہو۔

اس کانفرنس کو اپنا تعلیمی کام شروع کے آج ۵۰ سال ہوئے، لیکن محض ۵۰ سال کا گزر جانا کوئی خوشی کی بات نہیں۔ وقت تو جوں توں بنتا ہی ہے، زمانہ شاو و ناشا و گستا ہی ہے۔ اس کے گزر جانے پر نہ خوشی کا موقع ہے نہ سوچ کا۔ ہاں خوشی اس پر ہو سکتی ہے کہ جو کام لیکر اٹھے تھے وہ اچھا تھا اور جہاں تک بن پڑا کیا بھی۔ رنج اس پر ہو سکتا ہے کہ جو پیش نظر تھا اس میں خامیاں تھیں یا اس کے پورا کرنے میں کوتاہیاں ہوئیں۔ اور میں

سمجھتا ہوں کہ اگر ہم دیانت سے اپنے ماضی کا جائزہ لیں تو شاید خوشی اور افسوس دونوں ہی کے مواقع ملیں گے۔ مگر یہ ٹھیک نہ ہو گا کہ اس وقت کو جب کہ ہم اپنے کام پر ایک نئے کے گذر جانے کی وجہ سے خاص طور پر متوجہ ہو گئے ہیں، یوں منس کر یا رو کر گذار دیں۔ بہتر یہ ہے کہ ہم اپنے کام کا جائزہ لیں، اپنی کامیابیوں اور ناکامیوں دونوں سے سبق حاصل کریں اور نصف صدی کے تجربہ کی روشنی میں آگے چلنے کی راہ ڈھونڈیں۔ یعنی اپنے پچاس سال کے تعلیمی کام پر ایک تنقیدی نظر ڈالیں۔

کسی تعلیمی کوشش پر تنقیدی نظر ڈالنے کے لئے ضروری ہے کہ تعلیم کی صحیح ماہیت پیش نظر ہو۔ آپ کی کانفرنس کا نام اور اس کے کاموں کی تاریخ بتاتی ہے کہ آپ صحیح طور پر تعلیم کو ایک جماعتی کام سمجھتے ہیں۔ فرد کی تمام قوتوں کی پوری نشوونما جماعت ہی میں ممکن ہے خصوصاً ذہنی زندگی، کجیات انسانی کی خصوصیت ہے۔ بلا جماعت کے ممکن ہی نہیں۔ ہر جماعت اپنے وجود کو قائم رکھنے، اپنے ماضی کی تحصیلات کو محفوظ کرنے، اور ان میں حسب ضرورت تبدیلی اور اضافہ کرنے کا اہتمام اپنی تعلیمی کوششوں ہی سے کرتی ہے۔ اپنی آنے والی نسلیں کی ذہنی نشوونما کا کام اپنے موجودہ تمدن کی چیزوں سے لیتی ہے، تو خیر و مایع ان چیزوں سے رو چار ہوتے ہیں تو ان کی خدمت ذہنی قوتیں بیدار ہوتی ہیں اور تربیت پاتی ہیں۔ اور بول تربیت پا کر اس تمدن تمدنی میں اضافہ کرنے اور اسے بدلنے کی صلاحیت بھی اپنے اندر پیدا کرتی ہیں۔ تعلیم نام ہی اس کا ہے کہ منظم کے کل قوائے جسمانی و ذہنی کی تربیت کر کے ان میں ہم آہنگی پیدا کی جائے اور اسے تمدنی زندگی کے کل شعبوں کا محرم بنا کر اس میں اپنی استعداد کے مطابق حصہ لینے کے لئے تیار کیا جائے۔ لہذا تعلیمی نظام کی تشکیل اسی وقت ممکن ہے کہ جماعت کے سامنے کوئی تمدنی نصب العین موجود ہو۔

جماعت کے تمدنی مطمح نظر اور اس کے تعلیمی نظام میں جب یہ چولی دھن کا ساتھ ہے تو پھر تعلیم پر تنقید کی دور ہی ہو سکتی ہیں۔ ایک تو یہ دیکھنا کہ آیا تعلیم اس تمدنی مطمح نظر کے مطابق ہے یا نہیں اور اس کی صحیح خدمت کر کے اپنا مخصوص وظیفہ انجام دے رہی ہے یا نہیں۔ یا اگر وہ خدمت گزاری کا یہ فرض انجام دے رہی ہے تو یہ دیکھنا چاہئے کہ خود وہ مطمح نظر درست ہے یا نہیں۔

عارضی طور پر بعض وقتی حالات نے جماعت کا نصب العین بنا دیا ہے، یا یہی اس کا مستقل مہتمماۓ نظر ہے، وغیرہ وغیرہ۔ پہلی راہ گویا وسائل پر تنقید ہے اور دوسری مقاصد پر۔

میں تنقید کی یہ صورت اس وجہ سے اور بھی اختیار کرنا چاہتا ہوں کہ تعلیم کی تین سہمی تقسیموں یعنی ابتدائی، ثانوی، اور اعلیٰ میں ثانوی تعلیم کا تعلق تمدنی زندگی اور اس کے مقاصد سے بہت ہی گہرا ہے۔ اس لئے کہ ابتدائی تعلیم نوجو کو اس عمر میں دی جاتی ہے جبکہ اس کا شعور مغالبت بہت محدود و ہوتا ہے، اور اس کی ترکیب نفسی میں وحدت ہوتی ہے۔ وہ تمدن کی تحلیل مختلف اجزاء میں نہیں کر سکتا۔ اس پر تنقیدی نظر ڈال سکتا ہے۔ وہ تو زیادہ تر اپنے ماحول کی زندگی سے غیر شعوری طور پر متاثر ہوتا ہے۔ اس لئے اس منزل میں معلم کا کام بہت کچھ یہ ہے کہ بچہ کے لئے ایسا مفید تعلیمی ماحول مہیا کر دے جس میں اسکی جسمانی اور ذہنی قوتیں مجموعی طور پر بھر سکیں اس راہ میں ایک حد تک معلم بچے کو کھلی کمر کر چلاتا ہے اور اگرچہ اچھے استاد کی کوشش یہ ہوتی ہے کہ بچہ جلد بغیر سہارے کے خود چلنے لگے، پھر بھی رستہ بتانے کی ذمہ داری بہت کچھ اسی پر ہوتی ہے۔ یہاں تک کہ بچہ عمر کی اس منزل پر پہنچ جاتا ہے جب وہ ہر چیز کو آپ جانچا اور پرکھنا چاہتا ہے، جہاں ایک طرف اس میں شعوری تنقید کا مادہ ابھرتا ہے اور دوسری طرف اس کے قوائے ذہنی میں تفریق پیدا ہوتی ہے۔ وہ تمدنی شعبوں کے تنوع کو محسوس کرنے لگتا ہے ان کی کثرت کو دیکھ کر پریشان بھی ہوتا ہے اور ان میں وحدت کی تلاش بھی کرتا ہے۔ اس منزل میں خصوصیت سے معلم کا کام بہت نازک ہے۔ اب اسے نوجوان متعلم کے سامنے الگ الگ ہر شعبہ زندگی، مذہب، معاشرت، سیاست وغیرہ کی تفسیر کرنی ہے، ان سب کا باہمی ربط سمجھانا ہے، اسے ان میں حصہ لینے کے لئے تیار کرنا ہے مگر اس طرح نہیں کہ نوجوان کی آزاد دی رائے کو دبا کر اسے تقلید پر مجبور کرے بلکہ اس طرح کہ اسے تنقید کا پورا موقع دے، اس کے سارے شک و شبہ جہاں تک ہو سکے دور کرے اور جہاں یہ نہ ہو سکے اپنی راہ پر چلنے دے بشرطیکہ وہ دوسروں کی راہ میں حائل نہ ہو،

اس کے بعد اعلیٰ تعلیم کی باری آتی ہے جس میں نوجوان متعلم عام ذہنی تربیت کی منزل سے گذر کر خاص علوم و فنون میں مہارت حاصل کرتا ہے۔ اگر ثانوی تعلیم صحیح اور مکمل ہو تو اعلیٰ تعلیم

کا مسئلہ بہت سہل ہو جاتا ہے۔ یہاں بھی اسے ضرور معلّم کی مدد درکار ہوتی ہے، مگر اب پیش قدمی اس کی طرف سے ہوتی ہے اور ذمہ داری بھی اس کی اپنی ہوتی ہے۔

مندرجہ بالا بحث سے یہ واضح ہو گیا ہو گا کہ ثانوی تعلیم کی منزل اس لحاظ سے زیادہ اہمیت رکھتی ہے کہ اس میں تمدن کی تفسیر اور ترجائی کا کام جو معلّم کو ہر منزل میں کرنا پڑتا ہے خاص طور پر مشکل ہو جاتا ہے۔ یہاں معلّم کا کام یہ ہے کہ تمدنی زندگی کو مختلف اجزاء میں تحلیل کر سکے۔ نوجوان کی تنقیدی قوت کو بھی اُبھارے مگر صحیح راہ سے بھٹکنے بھی نہ دے، اس کی انفرادیت کا احترام بھی کرے اور اسے جماعتی زندگی سے ربط دینے کی کوشش بھی۔ غرض یہ کہ یوں تو تعلیم کی ہر منزل میں ایک تمدنی نصب العین کا رکھنا ضروری ہے لیکن ثانوی منزل میں معلّم کے لئے ناگزیر ہے کہ وہ اس نصب العین کا واضح تصور اور اس سے دلی لگاؤ رکھتا ہو اور اس کی تفسیر و ترجائی بخوبی کر سکے۔

نصب العین کے معین ہونے کے بعد ہی نصاب اور طریقہ تعلیم یعنی ان وسائل و ذرائع کا تعین ممکن ہوتا ہے جن سے وہ نصب العین حاصل کیا جاسکے۔ چنانچہ اس وقت مسلمانوں کی موجودہ ثانوی تعلیم کے نصب العین، نصاب اور طریقہ ہی پر اجماعی تبصرہ کرنا اور یہ بتانا چاہتا ہوں کہ تینوں میں کس حد تک اصلاح کی ضرورت ہے۔ اس تبصرہ کو مجبوراً مسلمانوں کی جدید تعلیمی کوششوں تک محدود رکھوں گا۔ قدیم نظام تعلیم پر بھی اس نقطہ نظر سے تنقید ایک ضروری کام ہے، لیکن اس کا یہ موقع نہیں۔

اکثر کہا جاتا ہے کہ مسلمانوں کی جدید تعلیم جو سرکاری محکمہ تعلیم کی پابند اور منقلد ہے کوئی نصب العین نہیں رکھتی۔ مگر میرے خیال میں یہ صحیح نہیں۔ نصب العین کے وجود کے لئے یہ ضروری نہیں کہ وہ معین الفاظ میں قلم بند ہو، تعلیم دینے والوں، تعلیم کا انتظام کرنے والوں، تعلیم دلانے والوں کے ذہن میں اس کا ہونا اور ان کے عمل سے اس کا اظہار کافی ہو۔

ہاں، تو یہ نصب العین کیا تھا؟ یہ نصب العین یہ تھا کہ اس ملک کے مسلمانوں میں اعلیٰ اور متوسط طبقہ کے افراد کی جتنی تعداد اپنا بیٹ پالے، سرکاری نوکریاں یا پاکر آرام چین اور ہاں تھوڑی سی حکومت کے ساتھ زندگی کے دن کاٹنے کے قابل ہو جائے اچھا ہے۔ یہ چند افراد

اپنی خوش حالی کا معیار جس قدر بڑھالیں اتنی ہی قوم خوش حال سمجھی جائے۔ اس راہ میں جو رکاوٹیں ہوں وہ ہر طرح کم کی جائیں، مستقبل کے مثبتہ منصوبوں سے حال کی یقینی بہرہ مندوں میں ہرج نہ ہو، اور قومی آخرت کا تصور انفرادی دنیا کے عیش میں ضل نہ ڈالنے پائے معاشرت بدلی جائے، اپنی پُرانی معاشرت بُری ہے، اور بُری اس لئے ہے کہ ایک با اقبال صاحب اقتدا قوم کی معاشرت سے مختلف ہے۔ سیاست سے بے تعلقی رکھی جائے اس لئے کہ انفرادی ترقی و ترقی کے لئے اپنی جماعت کے سیاسی اقتدار کی ضرورت کچھ بہت واضح نہ تھی۔ حکومت کی جو شکل بھی ہو ہو، بس وہ امن قائم رکھ سکے۔ محکموں کے معاملات باہمی میں انصاف کر سکے، نوکریاں دے، چند افراد کو مراتب بلند تک پہنچائے کہ اس کا کام نکلے اور ہمارے عزت بڑھے۔ مذہب کو صدیوں اس جماعت کی زندگی کا مرکزہ چکا تھا، چھوٹا تو کیسے ضرور قائم رکھا جائے، مگر اس طرح کہ دوسرے اراکوں میں بھی مانع نہ ہو اور ترقی کی راہ میں حائل نہ ہونے پائے، معاملات پر، کہ اہل دنیا سے متعلق ہیں، اس کی تعلیمات اور ان کی حکمتوں کو زیادہ نہ ابھارا جائے، چپ چاپ تے دوسرے زیادہ ترقی یافتہ، اہل دنیا کے اسالیب عمل کو اختیار کر لیا جائے، البتہ عقائد و عبادات پر زبانی زور رہے اور عملاً رخصت، اور ہاں، احساس مذہبیت کے باب میں خود فریبی کے لئے مذہب کے ان حصوں پر جو ماوراء عقل ہیں عقلی بحثیں اور فلسفہ و حکمت سے تطابق کی کوششیں بھی ہوتی ہیں تو مضائقہ نہیں۔

اس نصب العین کے حصول کے لئے جو نظام تعلیم کارآمد ہو سکتا تھا وہ وجود میں آگیا، بہت کچھ دوسروں کی مدد سے، کچھ کچھ اپنی کوشش سے۔ اس نظام تعلیم کے پیش نظر ظاہر ہے کہ یہی ہو سکتا تھا کہ نوجوان لکھنا پڑھنا سیکھ کر سرکاری ملازمت حاصل کر لیں، اپنا پیٹ پال لیں، معاشرت میں مغربی نمونوں کی بھلی بُری نقل اُتار سکیں، مذہب کے سرے سے منکر نہ ہوں مگر اس کی حیات بخش اور زندگی پر روت سے محروم رہیں تو ہرج نہیں، سیاست کے جھگڑوں سے الگ فعلیگ رہیں، شخصی مفاد کی خاطر قوم کا نام لینے کی ضرورت پڑی تو یہ ہنر زمانہ خود سکھا دے گا یعنی تعلیم عبارت تھی چند جزوی ہنر مندوں سے، اطاعت شکاری کی چند عادتوں سے، انفرادی معاشی خوش حالی کے لئے مسابقت اور مقابلہ کے رجحانات سے۔

ہم نے تعلیمی ادارے خاص مسلمانوں کے لئے بنائے اور ان میں اپنی قوت اور وقت اور وسائل کا جو صرف کثیر نصف صدی سے زیادہ سے کیا ان کو دیکھئے۔ کیا انھوں نے بھی اسی نصب العین کی خدمت انجام نہیں دی۔ اکبر مرحوم نے تعلیم یافتہ، آدمی کی زندگی کا جو خلاصہ کیا ہے کبھی 'لے کیا' نوکر ہوئے، 'پنشن ملی اور مر گئے' کیا وہ ہمارے ان ٹی اداروں کے تعلیم یافتوں پر بھی صادق نہیں آتا؟ ہم کس معنی میں انھیں اسلامی ادارے بتاتے ہیں؟ کیا اسلام میں زندگی اسی پیٹ پالنے اور مر جانے کا نام ہے؟ کیا اسلام کے پیش نظر جماعت کا یہی تصور ہے کہ وہ الگ الگ افراد کا بس ایک تعلقاتی اور افادی مجموعہ ہے؟ کیا اسلام کی مذہبیت ایسی ہی سہی اور خارجی چیز ہے جیسی کہ ان مدرسوں کے عمل سے ظاہر ہوتی ہے؟ کیا اسلام کی سیاست ایسی ہی عافیت پسندی اور دیورہ گری کی سیاست ہے؟ کیا شخصی مفاد کی خاطر اسلام اپنے ماحول اور اپنی جماعت کے مقاصد کی طرف سے ایسی ہی بے اعتنائی سکھاتا ہے جیسی کہ ہم نے اپنی تعلیمی کوششوں سے پیدا کی ہے؟ نہیں اور ہزار بار نہیں۔

مگر یہ رونا اپنے تعلیمی نظام کا نہیں اپنی قومی زندگی کا رونا ہے۔ قومی انتشار و انحطاط نے قوم کے نصب العین ہی کو اتنا پست بنا دیا تھا کہ تعلیم اپنا دامن کیسے بچاتی لیکن اس وقت کہ ہم کچھ کچھ اس نصب العین کو غلط سمجھنے لگے ہیں اگر اس تعلیمی نظام کو ہم نے نہ بدلاتو پھر خود نصب العین کو پست رکھنے کی ذمہ داری بھی تعلیم پر آئے گی۔ شکوہ ہے کہ آج پھر ہمیں اپنی حقیقت کا کچھ کچھ احساس ہوتا جاتا ہے۔ ہم کچھ کچھ سمجھتے جاتے ہیں کہ قومی زندگی کا وہ انفرادی اقتساری تھوہ ہم نہیں پاسکتے جو اس دور انحطاط میں ہم پر مسلط ہو گیا تھا کہ اس سے تو وجود ملت ہی کے مٹ جانے کا خدشہ ہے۔ ہم پھر اپنی ملی ہستی کی خالص دینی اور اخلاقی اساس کو دیکھتے سمجھتے لگے ہیں۔ ہمیں اپنی ملت کے انسانی اور عالمی فرائض کا بھی کچھ کچھ وہیمان پسند آئے لگتا ہے۔ اور کانوں اور دلوں تک شہد اعلیٰ الناس کے مرتبہ اور بزرگ داریوں کی یاد دلانے والی دولتیں پار جانے لگی ہیں۔ ہم دین کی خارجی رسمیت کی جگہ اس کی تخلیقی اور تنویری قوت کی طرف بھی آنکھیں اٹھانے لگے ہیں جو ساری زندگی پر حاوی ہو کر اسے با مقصد و با معنی بناتی اور مکمل زندگی اور کل کائنات میں ہمیں ہماری حیثیت اور جگہ بتاتی ہے۔ اور ایک ایسی دنیا جو 'وطن' اور

دولت کی تفریقوں سے انسانیت کے لئے جہنم بن گئی ہے بھروسہ سے اس حقیقی عدل و مساوات کی فراہم روائی کا پیام سننے اور اس کا اعلیٰ تجربہ دیکھنے کے لئے بیابان ہے جو ایک اتنی ہی نے دنیا کو سنایا اور دکھایا تھا۔ کیا ملت اسلامی اس تقدیر اس موقع اور اس ذمہ داری کو دور وٹیوں کے بدلے بیچ دے گی ؟

اس سوال کا جواب آپ کے ذمہ ہے۔ اس لئے کہ قوم کے عام نصب العین کو بدلنے کا کام اس کے مدبروں اور مفکروں، اس کے ادیبوں اور شاعروں، اس کے دینی خادموں اور سیاسی کارکنوں کا بھی ہے اور اس کے اعلیٰ تعلیمی اداروں کا بھی۔ اسی لئے مسلمانوں کی اعلیٰ تعلیم کے اس مرکز میں جہاں اکابر ملت اس خاص موقع پر مجتمع ہیں اس نے آپ کی توجہ اس طرف مبذول کرانے کی جرات کی۔ اگر آپ اپنی حیات قومی کی موجودہ حالت پر مطمئن نہیں ہیں تو آپ کا فرض ہے کہ قوم کو ان مضر خیالات اور ملک ذہنی عادات سے نجات دلائیں جن سے اس کا وجود خطرہ میں ہے۔ جوں جوں آپ قومی تخیل میں اس نئے، مگر دراصل پرانے، نصب العین کو جاگزیں کرنے جائیں گے آپ کا نظام تعلیم اس کے ساتھ ساتھ بدلنے پر مجبور ہو گا اور ایک نظام تعلیم کیا حیات ملی کے تمام گوشے جنھیں پست مقصدی نے اجاڑ دیا ہے نئی انگلیوں اور نئے دلوں، نئی کوششوں اور نئی امیدوں، غرض ایک نئی زندگی کی بہار سے لہلہائے لگیں گے۔ اور اگر آپ اپنی قومی زندگی کی موجودہ پستی پر مطمئن ہیں تو اس آپ کو بشارت دیتا ہوں کہ آپ کے ثانوی مدرسے ہی کیا آپ کا سارا تعلیمی نظام بالکل ٹھیک ہے۔ اس میں ذرا تبدیلی نہ کیجئے۔ وہ معاشرت میں اٹھلی تقلید، مذہب میں کھوکھلی رسمیت، سیاست میں محکومیت پسندی کے پیدا کرنے، علم میں ذوق تحقیق سے اور فنون میں ذوق تخلیق سے نوجوانوں کو بے بہرہ رکھنے اور کمزور جسم، بے نور و ماغ، اور بے سوز دل پیدا کرنے کے نہایت کامیاب کارخانے ہیں۔

لیکن باوجود اپنے عام تمدنی اطمینان کے شاید آپ بھر بھی ان مدرسوں کی نوعیت بدلنے پر مجبور ہوں، اس لئے کہ وہ اب اپنی اصلی اور بنیادی غایت کو پورا نہیں کرتے یعنی روزی نہیں دلا سکتے۔ وہ روزی کا سامان کرتے تھے سرکاری نوکریاں دلا کر اب اس چراگاہ میں اتنا بڑا گلہ بچھ چکا ہے کہ یہ اوروں کے لئے تنگ ہے۔ چنانچہ ان مدرسوں کے حامی بھی پریشان ہیں

کہ کیا کریں۔ آئے دن نئی نئی تجویزیں بنائی جاتی ہیں۔ ایک منزل تعلیم میں مدت کم کی جاتی ہے دوسری میں بڑھائی جاتی ہے، عام ذہنی تعلیم و تربیت پر تنقید اور طعن کا تان ٹوٹنے میں نہیں آتا، اور جلد سے جلد تعلیمی نظام میں کسی صنعت یا حرفت یا پیشہ کی تعلیم و نحل کرنے کا مطالبہ عام ہوتا جاتا ہے۔ میرا گمان ہے کہ یہ سب نئی تجویزیں اسی نصب العین کی خادمہ ہیں جس کا ذکر اوپر کر چکا ہوں۔ اب محوری کر کے روٹی نہیں ملتی تو کچھ اور سکھا دینا چاہئے کہ برٹ پالنے کی صورت نکلے۔ مگر مجھے ڈر ہے کہ یہ مہر اور دستکاری کو مدرسوں میں داخل کرنے کی تجویزیں سب کو روزی دلانے کا کام جس قدر آسان سمجھتی ہیں وہ اتنا آسان ہے نہیں۔ وہ مدرسوں میں تھوڑا سا ایریجیئر کرنے سے حل نہ ہو گا۔ جن ملکوں میں صنعتی تعلیم کے ادارے ہر سکھنے والے کو دولت آفرینی کے بے شمار دھنگ سکھانے کو موجود ہیں وہاں بھی بیکاری سے نجات نہیں۔ کام سکھے نوجوان کام کرنے کو تیار مارے مارے پھرتے ہیں اور کوئی کام نہیں ملتا۔ اس لئے یہ سمجھ کر اپنے کو دھوکا نہ دیجئے کہ آپ اپنے مدرسوں میں جزوی تبدیلیوں سے اس مسئلہ کو حل فرمائیں گے۔ یہ اس سے بہت زیادہ وسیع مسئلہ ہے یہ ساری قوم کی معاشی تنظیم کا مسئلہ ہے، قوائے دولت آفریں کے بہتر نظم، اور تقسیم دولت کے بہتر طریقوں کا مسئلہ ہے، یہ قومی سرمایہ اور قومی محنت کے صحیح تعاون کا مسئلہ ہے، شرح پیداوار اور شرح اموات کو قابو میں لا کر آبادی کو ایک خاص درجہ پر قائم رکھنے کا مسئلہ ہے، یہ مدرسوں میں خیاطی اور بنجاری کے جاری کر دینے یا ان کے اجراء پر ایک رپورٹ شائع کر دینے سے حل نہیں ہو گا۔

کون انکار کر سکتا ہے کہ روٹی کمانا زندگی کے اہم ترین کاموں میں سے ہے۔ لیکن اس فرض کے پورا کرنے میں آدمی پر اپنی شخصیت، انفرادیت اور آدمیت کا احترام بھی لازم ہے، جانور بھی اپنا پیٹ پالنے کے لئے اپنی فطری جبلت اور قدرتی صلاحیت کو ترک نہیں کرتے، غریب انسان کیوں اپنے پیٹ کی خاطر اپنی فطرت اور قدرتی صلاحیتوں کی بھینٹ چڑھتا پر مجبور ہو۔ عام انسانی معیشت کے لئے بھی یہی اچھا ہے کہ آدمی وہی پیشہ اختیار کرے جس کی خاص صلاحیت اس میں ودیعت کی گئی ہے۔ جن اتفاق کہ جو آدمیت اور معیشت دونوں کا تقاضا ہے صحیح تعلیم کی بھی وہی ایک راہ ہے۔ اس لئے کہ تعلیم کا ایک ہی صحیح طریقہ

تو ہے کہ جیسا ثانوی منزل میں طالب علم کے ذہن میں تفریق پیدا ہو تو اس کی ذہنی نشوونما ان اشیاء تمدنی کے ذریعہ کی جائے جو اس کی مخصوص ذہنی ساخت اور فطری صلاحیتوں کے مطابق اور مناسب ہوں۔ تمدنی اشیاء ذہن معروض ہوتی ہیں، ان کے اندر اپنے وجود میں لانے والے یا لانے والوں کی ذہنی قوتیں محفوظ ہوتی ہیں، جب کوئی دوسرا دماغ ان کو سمجھتا، اپنانا، برتنا ہے تو یہ قوتیں اس دماغ کی نشوونما کا سامان بہم پہنچاتی ہیں۔ اہل علم کے اس مجمع پر یہ بات مخفی نہ ہوگی کہ ان ذہنی قوتوں کے ذریعہ جو اشیاء تمدن میں مفید ہوتی ہیں دوسرے ذہنوں کو غذا پہنچانا اور اس سے ان کو تربیت دینا ہی اصل تعلیم ہے۔ تعلیم نام ہی ذہن معروض کے یوں ذہن موضوع بننے کا ہے۔

اگر یہ نکتہ ان لوگوں کے پیش نظر ہو جو ہمارے نظام تعلیم، خصوصاً ثانوی تعلیم کے نظام کو بدلنے کے منصوبوں پر طبع آزمائی فرماتے ہیں تو غالباً وہ محض چند انتظامی تبدیلیوں سے یا مضامین کے اضافہ یا کمی سے، یا مدت تعلیم کی کاٹ چھانٹ سے، یا یونیورسٹی پر نوجوانوں کی یورش کو روکنے کے لئے ایک خاص عمر تک عام تعلیم دینے کے بعد صنعتی، تجارتی، زرعی، مدرسوں میں اس ریلے کو موڑنے کی تجویزوں سے ہماری تعلیمی سہولتوں کو سلجھانے کی کوشش کریں اور زیادہ بنیادی غور و فکر کے بعد اصلاح کی شاید زیادہ بنیادی تدابیر سوچیں۔

مثلاً ہماری ابتدائی تعلیم کے سراسر صلاحیت کش نظام کو بدلے بغیر وہ ثانوی تعلیم کو درست کر سکنے کی مہم اُمیدیں نہ باندھیں۔ شاید وہ سمجھیں کہ بچپن میں جب کہ فطرت بچے کو اپنے ماحول سے تجربہ کرنے پر مجبور کرتی ہے، جب گرد و پیش کی چیزوں کو برت کر، بنا کر، بگاڑ کر، توڑ کر جوڑ کر سمجھنے اور ان سے تعلقات قائم کرنے پر طبیعت اسے دم بدم انگساتی ہے، جب وہ اپنے حواس کی مشق چاہتا ہے، جب وہ اپنے اعضاء و جوارح کے استعمال سے ان کی قوت کا احساس اپنے اندر قوی کرنا چاہتا ہے، یعنی جس عمر میں معمولی بچوں کی بہت بڑی اکثریت کا رجحان طبع عمل اور تجربہ کی طرف ہوتا ہے اس عمر میں ہم ان کو صرف کتابیں دے کر تنگ ذہن کر دے گا۔ مکانات میں قیدیوں کی طرح نہ بٹھائیں اور ان کو ان کے فطری ماحول سے جدا کرنے کی وہ موثر تدبیریں نہ کریں جو ہم اپنے ابتدائی مدارس میں کرتے ہیں۔ شاید ہم اصلاح اور تبدیلی کے

ایسی تدبیریں نکال سکیں جن سے ہمارے ان ابتدائی مدرسوں میں سہمے ہوئے، پڑمروہ چروں کی جگہ خوش خرم، ہنستے بولتے بچے دکھائی دیں اور ہمارے مدرسوں کی قبرستانوں میں خاموشی بس پہاڑوں کی رٹائی اور سزا پا کر چیخنے کی آوازوں ہی سے نہ ٹوٹے بلکہ ان کی فضا بچوں کی ہنسی، ان کے کھیل کے شور اور ان کے کام کی ہما ہٹ سے معمور ہو۔ تاکہ تقاضائے فطرت کے خلاف محض کتابی تعلیم پا کر ان کی ابھرتی ہوئی صلاحیتیں پوشیدہ یا پڑمروہ نہ ہو جائیں اور ہم ثانوی تعلیم کی منزل میں پہنچنے کے وقت کم و بیش معلوم کر سکیں کہ بچے کی طبیعت کا عام رجحان کیا ہے۔ شاید خالی قیاسی تک بندیوں کو چھوڑ کر ہم اپنے تعلیمی ماہروں سے یہ معلوم کر آئیں کہ بچے کے شعور میں صلاحیتوں کی تفریق کس عمر میں شروع ہوتی ہے اور اس کی اشکال نفسی کے کون کون سے عام سانچے ہیں تاکہ ابتدائی تعلیم کے ختم پر والدین اور سرپرستوں ہی کو نہیں حکومت کو کبھی یہ مشورہ دیا جاسکے کہ ان بچوں میں کس قسم کی خاص صلاحیتوں اور کتنی خاص رجحانات کا پتہ چلتا ہے اور ان کو کس قسم کی ثانوی تعلیم دینی چاہئے۔

اور پھر شاید ان متفرق صلاحیتوں کو پیش نظر رکھ کر ہم کئی قسم کے ثانوی مدارس ساتھ ساتھ قائم کریں جن میں سے کوئی لسانی و تاریخی رجحان طبع کی رعایت سے اسی کے مطابق تمدنی اشیاء سے اپنے طلبہ کی ذہنی تربیت کا انتظام کرے۔ کوئی حکمیاتی صنعتی صلاحیتوں کو سامنے رکھے، کوئی جمالیاتی تحقیقی میلانات کو لیکن چونکہ سب صورتوں میں پورے یقین کے ساتھ یہ معلوم ہو جانا ضروری نہیں کہ طبیعت کا مستقل رجحان کیا ہے۔ اس لئے ان ثانوی مدارس میں بھی شاید اس بات کا اہتمام کیا جائے کہ مدرسہ کا مخصوص نصاب طالب علم کا سارا وقت نہ لے لے بلکہ اس کے لئے دوسرے مشاغل کا بھی موقع ہوتا کہ دوسری صلاحیتیں بھی اگر ہوں تو بے ہنگامی سے پڑمروہ نہ ہو جائیں اور اگر کسی صلاحیت کے اندازہ میں غلطی ہوئی ہے تو اس کی تصحیح ہو اگر یہ انتظام ہو جائے تو شاید ہم عام تعلیم اور پیشہ کی تعلیم کے تضاد پر بے سود بحثوں اور روٹی کمانے اور آدمی بنانے کی جدا جدا تعلیموں کے امکان پر لاعمل طبع آزمائیوں سے بچ جائیں۔ اس لئے کہ جب ثانوی تعلیم کا یہ متنوع نظام اپنے طلبہ کی فطری صلاحیتوں کی نشاۃ شروع ہی سے رکھے گا تو گویا یہ ثانوی مدرسے دراصل عام طور پر تو اس پیشہ ہی کے لئے طلبہ کو

تیار کریں گے جن کے وہ اہل ہیں۔ تمدن کے اس مخصوص شعبے کی مدد سے جس کے ساتھ اسے طبعی مناسبت ہے ہر طالب علم کی ذہنی نشوونما کا سامان ہوگا اور یوں تربیت پاکر یہ تمدن کے دوسرے شعبوں سے بھی متمتع ہو سکے گا۔ شاید ان تعلیم کا انتظام کرنے والوں سے جو اس وقت میرے تخیل کے سامنے ہیں، یہ حقیقت پوشیدہ نہ ہوگی کہ ثانوی تعلیم تمدن کے کسی مخصوص جز کی مدد سے ہی طلبہ کو کل تمدن کا محرم بنا سکتی ہے اور پہلے پورا تمدن انسان بنا کر مخصوص صلاحیتوں کی تہذیب نہیں ہوتی بلکہ مخصوص صلاحیتوں کی تربیت کے ذریعہ ہی پورا تمدن انسان بناتا ہے۔

ذہنی تربیت کے لئے تو کہیں ادب و رسانیات سے کہیں فنون لطیفہ سے کہیں صنعت

حکلیات سے مختلف مدرسے زیادہ کام لیں گے لیکن غالباً ہماری ثانوی تعلیم کا یہ نیا نظام اپنے طلبہ کے فنی اقدار کو تعین کرنے اور بےست دینے کے لئے انہیں اپنے نفع بعین سے آگاہ کرنے انہیں اپنے ہستی کا مرئشاس بنانے اور ان میں مستقبل کے امانت دار ہونے کا احساس پیدا کرنے کے لئے تمام مدارس میں اپنے دین، اپنی تاریخ اور اپنی زبان کی تعلیم کا خاص انتظام رکھے گا اور انہیں خالی چندہ وصول کرنے یا اعتراضات ٹال سکے کا وسیلہ نہ بنائے گا۔ وہ ان چیزوں کی تعلیم کے بہتر سے بہتر اسلوب و صونڈھے گا۔ ان پر بہتر سے بہتر تعلیمی سامان فراہم کرے گا اور ان کی تعلیم کے لئے بہتر سے بہتر استاد تیار کرنے کا جاعس اہتمام کرے گا۔ اس لئے کہ ثانوی تعلیم کی منزل میں نوجوان اپنے جذبات کی تہذیب کے لئے شخصی مثال کا بہت ہی زیادہ مختار ہوتا ہے اور اخلاقی و مذہبی اقدار کی پہچان اور ان سے لگاؤ کے لئے تو اکثر تاریخی اور اپنے احوال کی ٹھینٹوں کا اثر ہی فیصلہ کن ثابت ہوتا ہے۔

شاید یہ نیا نظام اپنے استادوں کا اس سے زیادہ احترام کرے گا جتنا کہ ہم آج کل کرتے ہیں۔ وہ شاید بہت دیکھ بھال کے بعد کسی کو استاد بننے دے گا لیکن جس کو استاد بنائے گا اسے قومی زندگی میں وہ مرتبہ بلند بھی دے گا جس کا کہ ہر اچھا انسان مستحق ہے۔ وہ اپنے نوجوانوں کو کہہ سب سے گراں بہا متاع ملی ہیں، ان استادوں کے سپرد کرے گا تو ان کی امانت پر بھروسہ بھی کرے گا۔ پھر ان استادوں کے پاس قوم کے دل کی کنجی ہوگی، ان کی شخصیت کے جادو سے اجارہ دلوں سے حیات تازہ کے چستے اٹیں گے اور تیر و تلاشی نوجوانوں کی شب تار یک جستجو پیشاں

راہ نمائندوں سے جگمگا اٹھے گی۔

شاید اس نئے نظام میں جس کا ذکر اس وقت ایک خواب کے بیان سے زیادہ نہیں معلوم ہوتا مگر جس کو سچ کر دکھانا بہت کچھ آپ کے میرے ہاتھ میں ہے، غالباً تعلیم کا خالص کتابی و نظری طریقہ بھی اس طرح نہ چھایا رہے گا جیسا کہ آج ہے اور مدرسوں میں ہمارے بچے اور نوجوان صرف سُن سُن کر اور مقررہ کتابیں پڑھ پڑھ کر اپنے دماغوں کو غیر منہضہ معلومات اور واقعات سے نہ اٹا کریں گے بلکہ کارگاہوں اور معلولوں اور کتب خانوں میں اپنی جستجو، اپنے شوق اور اپنی محنت سے، بے شک شفقت اور لائق استادوں کی نگرانی میں مگر اپنی آزادی اور ذمہ داری کے پورے احساس کے ساتھ، سچے اکتشاف کی لذت سے آشنا ہو سکیں گے۔

لیکن ذہنی تقصیل کے اس انفرادی طریقہ کے باوجود شاید یہ مدرسے جماعتی احساس پیدا کرنے اور جماعتی تعاون کی عادت ڈالنے کے مواقع اور وسائل سے اس طرح تنہی و انزواء نہ ہوں گے جس طرح ہمارے موجودہ مدارس میں اور شاید سیرت کی تربیت کو معلومات کے حصول سے پیچھے رکھنے پر یہ مدرسے کسی حال میں راضی نہ ہوں گے۔ شاید جماعتی احساس اور جماعت کی خدمت کا ولولہ ان مدرسوں میں خالی زبانی تلقین کے ذریعہ پیدا نہ کیا جائے گا بلکہ مدرسوں کی زندگی خود باہر کی جماعتی زندگی کا نمونہ ہوگی اور اس کے انتظام و انصرام کا بوجھ زیادہ تر خود طلبہ پر ہوگا۔ ہمارے یہ نئے مدرسے نوجوانوں کی خود مختار آبادیاں ہوں گے جن میں نئی نسل اپنی جماعتی زندگی کی تشکیل کا عملی تجربہ حاصل کرے گی اور ایک آزاد قوم کے نوجوان آزادی کو قائم رکھنے اور برتنے اور ترقی دینے کے لئے تیار ہوں گے۔

ہمارے یہ نئے مدرسے شاید باہر کی دنیا سے ایسے بے خبر نہ ہوں گے جیسے کہ آج ہیں اور ثانوی تعلیم کے اداروں میں استادوں کو یہ فکر نہ ہوگی کہ اپنے طلبہ کو مدرسے کے کاپچ گھر میں چھوٹی موٹی کی طرح دنیا سے الگ تھلگ رکھیں بلکہ یہ فکر رہا کرے گی کہ ان نوجوانوں کے لئے قومی زندگی کے مختلف شعبوں میں کہاں کہاں خدمت کے مواقع پیدا کریں اور کس کس طرح انھیں حقیقی زندگی سے دوچار کرنے کی سہیل نکالیں۔ اس لئے کہ ان مدرسوں کے استاد اپنی زندگی کا مقصد ہی سمجھیں گے کہ ایک طرف طلبہ کی فطری خصوصیات کا پاس رکھ کر ان

کے ذہن کی تربیت کریں اور دوسری طرف اس تربیت یافتہ ذہن کو قومی نصب العین کا خادم بنائیں اور اس لئے تیار کریں کہ یہ اپنی جماعت کو انسانیت کی فلاح یعنی مرضی الہی کے پورا کرنے کا آلہ بنائیں۔

ہمارے یہ مدرسے بے شک اسلامی مدرسے ہوں گے اور اسلامی نصب العین ہی ان کے سامنے ہو گا مگر اس نصب العین کی کوئی تنگ اور غلط تعبیر ان مدرسوں کو فرقہ پروری اور جماعتی خود غرضی کا مرکز نہ بنانے پائے گی اور بے جا تعصب ان کی نظر سے اس نکتہ کو نہ چھپا سکے گا کہ اگر ہم مسلمان کی حیثیت سے حریت خواہ ہونے پر مجبور ہیں، اگر ہم دنیا سے ہر قسم کی غلامی کو مٹانے پر مامور ہیں۔ اگر ہم انسانیت کی ایسی معاشی تنظیم چاہتے ہیں جس میں ہر غریب کا فرق انسانوں کی اکثریت کو انسانیت کے شرف ہی سے محروم نہ کر دے، اگر ہم ملت کی شرافت کی جگہ تقویٰ کی شرافت کا قیام چاہتے ہیں، اگر ہم نس و رنگ کے تعصبات کو مٹانا اپنا فرض سمجھتے ہیں تو ان سب فرائض کو پورا کرنے کا موقع سب سے پہلے خود اپنے پیارے وطن میں ہے جس کی مٹی سے ہم بنے ہیں اور جس کی مٹی میں ہم بھر و بس جاؤں گے۔ چنانچہ ہمارے سر مدرسوں کی تعلیم نوجوانوں کے دل میں جماعتی خدمت کی وہ لگن لگائے گی کہ جب تک ان کے ارد گرد ان کے اپنے گھر میں غلامی رہے گی اور افلاس، فلاکت رہے گی اور جیل، بیماریاں، میرگی اور بدکرداریاں، پست چھلکیاں رہیں گی اور مایوسیاں، یحسین کی نیند نہ سوسیں گے اور اپنے بس بھران کو دور کرنے میں اپنا تن من وھن سب کھپائیں گے۔ یہ روٹی بھی کھائیں گے اور نوکریاں بھی کریں گے، پران کی نوکری خالی پیٹ کی چاکری نہ ہوگی بلکہ اپنے دین کی اور اپنے وطن کی خدمت ہوگی جس سے ان کے پیٹ کی آگ بجھیں گی دل اور روح کی کلی بھی کھلے گی۔ یہ اپنے دینی نصب العین ہی کی وجہ سے اپنے دین کی، کبھی دنیا سے جنت نشان کستی تھی پر جو آج بے شمار انسانوں کے لئے دوزخ سے کم نہیں، سیدو کریں گے اور اسے ایسا بنائیں گے کہ پھر اس کے بھوکے، بیمار، بے کس، بے امید، غلام بایوں کے سامنے، انھیں اپنے جنم و رحیم رزاق و کریم، حی و قیوم، خدا کا نام لیتے وقت شرم سے سر نہ جھکانا پڑے گا کہ انھیں بھڑکی زیا دتیوں اور بعض کوتاہیوں نے، بعض کے ظلم اور بعض کی غفلت نے آج اس حال کو پہنچا دیا

ہے کہ ان کا وجود محدود و تنگ مہموں کو اس کی شانِ ربوبیت پر ایک وہمہ سا معلوم ہوتا ہے۔
 اور یہی نہیں یہ اپنی اس بے غرض خدمت سے خود اپنے دس والوں کو تنگ نظر و طبیعت
 کے عذاب سے بچائیں گے اور اپنے وطن کو دنیا اور انسانیت کا خادم بنائیں گے۔ ہمارا وطن
 اپنی آبادی کے لئے دوسروں کی بربادی، اپنی ترقی کے لئے دوسروں کا تنزل، اپنی قوت کے
 لئے دوسروں کی کمزوری اور اپنی آزادی کے لئے دوسروں کی غلامی کے سامان بھی نہ
 کرے گا۔ بلکہ جس طرح ہمارا ہر فرد اس نے نظامِ تعلیم کی مدد سے اپنی تمام مخصوص صلاحیتوں کو
 نشو و نما دے کر اپنی تربیت یافتہ شخصیت کو جماعتی خدمت کے لئے وقف کرے گا اسی طرح
 ہمارا وطن اپنی تمام مخصوص قوتوں کو ترقی دے کر دنیا اور انسانیت کی خدمت گزاری کا شرف
 حاصل کرے گا۔

آپ کہیں گے کہ شخص ہمیں مستقبل کے یہ فرضی افسانے کیوں سنارہا ہے۔ معاف کیجئے
 اس لئے سناتا ہوں کہ اسی طرف امید کی ایک جھلک نظر آتی ہے اور ہر جگہ شاید اس لئے
 لگتا جاتا ہوں کہ اپنے آس پاس ان امیدوں کے بر آنے کے خلاف بھی قرآن پاتا ہوں
 لیکن ایک بات یقین کے ساتھ کہہ سکتا ہوں اور وہ یہ کہ اگر مسلمانوں کو اس ملک میں ایک خود
 آزاد جماعت کی طرح زندہ رہنا ہے تو ان کو اپنی قومی زندگی کے پچھلے پون سو سال پر سختی سے
 محاسبہ کرنا ہوگا، پچھلی ساعی کے تہ میں جو نصب العین کا فرما تھا اس پر نظر ثانی کرنی ہوگی
 اور اگر اس سے اعلیٰ تر نصب العین ان کے ہاتھ آگیا، جیسا کہ میرے عقیدے میں ضرور آئے گا، تو
 پھر اس نصب العین کے حصول کے لئے سنجیدہ اور چیزوں کے اپنا ایک خاص نظامِ تعلیم بھی مرتب
 کرنا ہوگا جو کسی دوسرے ناقص نظام کی ناقص تر نقل نہ ہوگا بلکہ ہماری مخصوص تخلیق ہوگا، ہمیں
 ثانوی تعلیم کے نظام سے پہلے عام ابتدائی تعلیم کا نظام بنانا اور جاری کرنا ہوگا، ایک خاص
 عمر پر بچوں کے رجحانات کی پڑتال کا انتظام کرنا ہوگا، پھر ثانوی تعلیم کے لئے ایک ساتھ مختلف
 قسم کے، غالباً چار یا پانچ قسم کے مدارس قائم کرنے ہوں گے، ان مدرسوں میں علاوہ اس شعبہ
 تمدن کے جو ہر مدرسہ کا مخصوص ذریعہ تعلیم ہوگا اپنے دین اپنی تاریخ اور اپنی زبان کی تعلیم کا
 نصاب معین کرنے اور اس کے استادوں کی تیاری میں خاص توجہ سے کام لینا ہوگا، ذہنی نشوونما


میں انفرادی طریقہ کے ساتھ مدارس کے اندر اور باہر جماعتی خدمت کے مواقع کثرت سے فراہم کرنے ہوں گے، کتابی تدبیریں کی جگہ عملی اکتشاف کو دینی ہوگی اور خالی واقفیت کی جگہ صحیح ذہنی تربیت اور خالی علم کی جگہ اچھی سیرت کو مرکز توجہ بنانا ہوگا اور اپنے مدرسوں کو قومی زندگی کے ساتھ ربط وینے کی تدبیریں نکالنی ہوں گی۔

میں نے دشوار کاموں کی ایک خاصی لمبی فہرست گنوا دی لیکن یہ صرف ان کاموں کے نام ہیں ان کی تفسیر و توضیح بہت کچھ چھان بین اور تحقیق کی محتاج ہے۔ پہلے ان میں سے ہر مقصد کا واضح تعین ضروری ہے اور پھر اس کے وسائل کی تلاش۔ ان پر آپ کے بہترین دماغوں کی سالہا سال کی کوشش صرف ہوگی۔ یہ مشکل کام ہیں لیکن کرنے کے کام ہیں اور میں سمجھتا ہوں کہ اگر کوئی قومی جماعت واقعی انھیں کرنا چاہے تو کرنے والے ہمیشہ مل سکتے ہیں۔ میری آرزو ہے کہ یہ کانفرنس اپنے آئندہ لابیجہ عمل میں ان تحقیقی کاموں کی انجام دہی کو شال کرے لیکن مجھے معلوم نہیں کہ ایسا ہو سکے گا یا نہیں۔ اگر نہ ہو سکا تو آج ہم تو اس کانفرنس کے پچاس سالہ وجود پر خوشی منا رہے ہیں، ڈر ہے کہ آئندہ پچاس سال بعد خاکم بدھن اس کا ماتم کرنے والے بھی موجود نہ ہوں گے۔ قومی تعلیم کی موجودہ بے راہ روی شاید قوم کے وجود ہی کو ختم کر دے۔ اور پھر یاد انھیں کی کی جاتی ہے جو کل کام اپنے سر لیتے ہیں، یا تو طوفان میں طوفان کا مقابلہ کرتے ہیں یا طوفان سے پہلے اس کے مقابلہ کی تیاری۔ ہمارے پچھلے کام کرنے والوں نے بھی جو کام اٹھا یا تھا وہ اس وقت کچھ بہت سہل کام تھا اور باوجودیکہ ہم رفتہ رفتہ اپنے پچھلے پچاس سال کے کام سے غیر مطمئن ہوتے جاتے ہیں اور اس کا نصب العین آج ہمیں پست نظر آتا ہے لیکن جن لوگوں نے اس کام کو شروع کیا تھا ان کے زمانہ کی بے حسی کو یاد کیجئے اور قومی زندگی کے شرانے کے اس انتشار کا خیال کیجئے جو انکی آنکھوں نے دیکھا تھا اور انکی ان ٹکٹوں پر بھی جو آج ہمیں یاد ہیں جیتیر قوم کی تباہی اور حالات کی نامساعدت کا اندازہ لگائے تو پتہ چلتا ہے کہ دونوں کی ایک جماعت میں یہ لوگ دیہ تھے دیو۔ ان کے کام پر ترقیہ مستقبل کی راہ تلاش کرنے کے لئے بے شک ضروری اور مفید ہے اور اس سے ہرگز جھجکنا نہ چاہئے مگر ان کی شخصیتوں کی غنیمت ان کے

ارادوں کی مضبوطی، ان کی نیتوں کا خلوص دشمن سے بھی خراج تحسین وصول کے بغیر نہیں
 رہتا۔ ان کے کاموں کی تنقید کیجئے اور بن پڑے تو ان سے بہتر کام کیجئے مگر ان کی ہمت
 اور عزم اور بے غرض خدمت کی یاد پر احسان مندی کے دو پھول ضرور چڑھاتے جائے۔

آوازہ خلیل زبیا و کعبہ نیست
 مشور گشت زانکہ در آتش نکو نشست

کاش آج کے بدلے ہوئے حالات میں ہم بھی اسی عزم و ہمت کا ثبوت دے سکیں اور
 اپنی قومی زندگی کے تحفظ و ترقی کے لئے ایک نئے نظام تعلیم کی داغ بیل ڈالنے کا محض
 مگر ضروری کام شروع کر دیں۔



کانفرنس گزٹ

کے متعلق

پرائنشل مسلم ایجوکیشنل کانفرنس صوبجات متحدہ کا رزلوشن

(جو کانفرنس مذکور کے اجلاس دہم منعقد ۲۰ اکتوبر ۱۹۳۳ء میں پاس ہوا)

یہ کانفرنس اس امر کو بہ نظر احسان دیکھتی ہے کہ آل انڈیا مسلم ایجوکیشنل کانفرنس نے تعلیمی و اصلاحی اغراض پر اپنے مقاصد کی تبلیغ و اشاعت کے لئے اپنا اخبار کانفرنس گزٹ جاری کیا ہے جو اپنے مفید و پر تعلیمی و اصلاحی مضامین کی بنا پر اہل علم کی تائید حاصل کر چکا ہے۔

چونکہ ہر سٹی ٹوشن کے لئے ایک آرگن کی ضرورت مسلم ہے، یہ کانفرنس اس اخبار کی ضرورت تسلیم کرتے ہوئے یہاں کو اس کی مالی و اخلاقی اعانت پر توجہ کرتی ہے نیز نواب بہادر سر محمد مرزا علی گڑھ باقاعہ کا شکریہ ادا کرتی ہے کہ مدد نے سنہ رواں میں اس کو پان سو روپے عطا فرما کر اس کی بنیاد کو محکم فرمایا۔

ولانا حاجی عبدالماجد صاحب دریا بادی بی اے کار یو یو ہفتہ وار کانفرنس گزٹ پر

” (۱) اپرچہ پندرہ روزہ کی حیثیت سے کل رہا تھا اور سچے مرحوم میں اس کا تذکرہ بھی آچکا ہے۔ خوشی کی بات ہے کہ اب ہفتہ وار ہو گیا ہے اور کئی مغرب تک اس جدید حیثیت میں کل پچیس شرافت و مسانت اس کا امتیازی جوہر ہے، یہ مرح کوئی معمولی مح نہیں گنتی کے چند ہی اخبار ہیں جو اس معیار پر پورے اتریں گے،

نہ کسی کی پچھڑی آجھاتا ہے، نہ بدزبانی نہ فحش نویسی، نہ رکات و ابتداء، شروع سے آخر تک شریفوں کا لکھا ہوا، شریف لکھنؤں میں جانے کے قابل، عموماً تعلیم اور اصلاح معاشرت کے مسائل پر لکھا کرتا ہے۔ کاغذ، کتابت و طباعت ظاہری حیثیت سے بھی ہر طرح پسندیدہ، ایسے اخبارات کی عملاً تائید و حوصلہ افزائی کرنا خود اپنی مدد کرنا اور قوم کا بگڑا ہوا مذاق سدھارنا ہے۔“

(اخبار صدق، ۱۱ اگست ۱۹۳۳ء)

ملنی کا پتہ: صدر دفتر کانفرنس سلطان جہاں منزل علی گڑھ

کائنفس گزٹ علی گڑھ

یعنی

آل انڈیا مسلم ایجوکیشنل کائنفس کا تعلیمی و اصلاحی اخبار

جو زیر نگرانی

جناب نواب صدر یار جنگ بہادر آنریری سکریٹری کائنفس

مہینہ میں چار بار شائع ہوتا ہے اور اس میں علی گڑھ کی تعلیمی تحریک کے سائل تعلیم و تربیت، موجودہ نظام تعلیم اور اصلاح تمدن و معاشرت پر بحث کی جاتی ہے۔ ہندوستان کے اسلامی پریس نہایت عمدہ و حوصلہ افزا الفاظ میں اس پر ریویو کیا ہے اور اس کے اخلاقی و اصلاحی بلند پایہ مضامین کی خاص طور پر مدح و ستائش کی ہے۔ طلبہ، اساتذہ، والدین اور عام ناظرین غرض سب کے لئے اس کا مطالعہ مفید اور ضروری ہے۔ اجبار بہت عمدگی و نفاست سے اچھے کاغذ چھپتا ہے اور متعدد تعلیم یافتہ و لائق اصحاب اس میں بلند پایہ مضامین لکھتے ہیں اور جدید تالیفات پر خاص اہتمام سے ریویو کر کے ارباب تالیف کی حوصلہ افزائی کی جاتی ہے۔ نمونہ ایک کارڈ لکھنے پر مفت ملتا ہے۔ قیمت سالانہ تین روپہ (تین روپے)

ادبٹر: محمد اکرام اللہ خاں ندوی

صدر وقت کائنفس سلطان جہاں منہاں علی گڑھ

